



2

கு க ம ய ம்

வேலுமயிலு ந்துணை.

சு. சி. இராமசுவாமிந் துக்

பெரியையார், வெ. நா. ௧௯.

நன் உகாசை .

பிரமோதுதாநய்யம் -- 199

சு. அ. இராமசாமிப்பிலவர்,
கருப்பக்கிளர். (அஞ்சல்)
கோட்டூர் வழி, தஞ்சை மாவட்டம்.

ஸ்ரீ சுப்பிரமணிய வியாசமும்

தருசிஷ்யசம்பவ

வரலாற்று வியாசமும்

உ
ஓம் குஹப்ரஹ்மணே நம :

தேவையம்பதியெனுந் திருவிராமேச்சுரத்தைச்சார்ந்த பாம்பன் :

அத்தியாச்சிரம சுத்தாத்துவைந

வைதிக சைவசித்தாந்த ஞானபானு

குமாரசுவாமியென்னும்

ஸ்ரீமத் - குமரகுருதாச சுவாமிகளால்

அருளிச்செய்யப்பட்ட

நக - வதாகிய

ஸ்ரீ சு ப் பி ர ம ணி ய வி யா ச மு ம்,

நஉ - வதாகிய

கு ரு சி ஷ் ய ச ம் ப வ

வ ர லா ற் று வி யா ச மு ம்.

Second Edition—600 Copies.

சென்வரை : சாது அச்சுக்கூடத்தில்
அச்சிடப்பட்டன.

Copy - Right Registered.

20-7-1925]

[விலை ரூ. 1.

சு. அ. இராமசாமிப்புலவர்,
சுருபடங்கிளர் (ஆஞ்சல்)
கோட்டூர் வதி, உச்சை மாவட்டம்,

ஓம்

குமாரசுருப்யோநம :

நூ ன் மு க ம்.

அறிவருந் தேவதேவனைய அறுமுகச் சிவபிரானது பரத் துவ வுண்மையைப் பஃறிற் ஆசங்கைபாற்றிப் பிரகாச மாகக் கூறுநின்ற விப்புத்தகத்தின் முப்பத்தொன்றாம் வியாசமானது வேதாகமாத் தொன்னூல்களெனும் பன்னூல்களினின் நெழுந்து வருவதாயினும் வடமொழிக் காந்தபுராணத்துச் சங்கரசங்கிதையில் ௧௩௦௦௦ - சுலோகங்கள் கொண்ட சிவரகசியகண்டத்தையே பெரும் பாலு மேற்கோளாகக் கொண்டு வருவதாகும். பிரபலச் சுருதியாகிய சாந்தோக்யத்தில் “இதிகாச புராணம் பஞ்சமம்” என்றபடி இதிகாச புராணம் ஐந்தாவது வேதமெனப்படுதலினாலும், மேலைச் * சிவரகசிய கண்ட சம்பவகாண்டத்து ௨ - வது அத்தியாயத்து ௬௦ - வது சுலோ கத்திற் “சங்கரசங்கிதையென்பது முற்றும் வேதத்தா லாதரிக்கப்பட் டது” எனும் பொருள் காணப்படுதலினாலும் மேலைச் சங்கிதை, வேதத்தைப்போற் பிரமாணமாக நிலைபெறு மாண்புடைத்தென்ற றுணிபு. அன்றியும் இச்சங்கிதையொடு வேறைந்து சங்கிதைகளையு முடைத்தாய் நூறுபிரஞ் சுலோகங்களா னிரம்பியுள்ள ஸ்கார்தம், பதி னெண் புராணங்களி லொன்றேயாயினும் ஏனைப் புராணங்களையெண்ணு விளமைப்படுத்துபு சிரேட்டமாயிருக்கின்ற மகாபுராணமுமாகம். இஃ தினிது விளக்குகின்ற சுப்பிரமணிய பரமான்மாவின் பிர மூதலிய சரிதங்களுந் தாரக சம்மாராதி பராக்கிரம விருத்தி களும் வடமொழிப் பாரதத்துச் சல்லியபர்வத்தின் சச, சந், சக

* இச் சிவரகசியகண்டம், திருவாதி : அனந்த வைத்தியநாத சிவ ளாற் கீர்வாண வாணிவிலாஸ அச்சுக்கடத்தில் விருருதினூ சித்தி கிரந்தவெழுத்திற் பதிப்பிக்கப்பட்டது. இப்பிரதியே இவ்வியாசத்தில் பிரமாணங்களுக் குரியது.

அத்தியாயங்களில் யாகாக்கினியை யடைந்த சிவவீரியத்தினின்றும் கங்கையில் வெளிப்பட்ட கந்தசுவாமியென்பார் தேவர்கட்குச் சேனாகி பதியாகித் தெவ்வனாய் தாரகனை முன்பு கோறல்செய் தனேக சைனியமுடைய மகிஷன் முதலிய அசுரரைப் பின்பு நிசாரணஞ் செய்தன ரெனப் பெரிதுஞ் சுருங்கிச் சிறிது பேதமாக வருவனபோலச் சைவ புராணத்து ஞானசங்கிதை ௧௯ - வது அத்தியாயத்திலுஞ் சிவ வீரியத்தினின்றும் கங்கையில் வெளிப்பட்ட கந்தபகவானென்பார் வாறோர்க்குச் சேனாகியாகிச் சோனிதபுரத் துறைதருந் தாரன் புதல்வனாய் தாரகாசுரனைச் சங்கரித்தனர்: அத்தாரகாசுரன் மக்களே திரிபுரவாசிக ளென வருகின்றன. இவ்வகைய புராணபேதங்கள், குமாரக்கடவுள் பகிர்முகப்பட்ட பிரதமகாலம் அனேககற்பங்க ளாயினமையா லுண் டாயினவென லுகிப்பதற்கு ஸ்ரீ கச்சியப்ப சிவாசாரியருந் தென் மொழிக் கந்தபுராண அவையடக்கத்தில் “ ஏதி லாக்கற்ப மெண்ணில சென்றன—ஆத லாலிக் கதையு மனந்தமாம் ” எனச் சம்மதந் தருபவ ராயினார். ஆகலின், பல் புராணங்களா லிச்சரிதாதி யெத்திற பேதப் படினு மவைகளைக் கந்தபகவானின் பிரசன்ன மகிமையாதி திருவிலைக ளைச் சரல விளக்குநெறியான் ஸ்காந்தமெனப் பெயர்பெற்றுள்ள மஹா புராணத்திற் பிரதிபாதிக்கப்படுகிறபடியே கோடன் மரபாம். இதற் கியைய மேலை அவையடக்கச் செய்யுட்கண் “பேத மாகுமப் பேதத்தி லுள்விரித்—தோது காந்தத்தி லுண்மையைக் கூறுவாம்” என்றாக் கச்சியப்ப சிவாசாரியரும். அவ்வாசாரியரது திராவிட மொழி பெயர்ப்பென்னுங் கந்தபுராண உற்பத்திகாண்டக் *குமாரபுரிப் பட லத்தில் ஆயதுகாலையென் றெழும்பாட்டுமே “ ஏயென முடிவுசெய்யும் படைக்கலத் திறையை யீந்தான் ” எனவும், பின்னர் “மற்றிது நம் பாற் றோன்றும் வான்படை மாயன் வேதாப்—பெற்றுள தன்றி யாரிப் பெரும்படை பரிக்கு நீரார்—முற்றயி ருண்ணும் வெஞ்சூர் முரட் படை தொலைப்பா னீது—பற்றுதி மைந்த வென்னுப் பராபர னருளிப்

* இக்குமாரபுரியிற் பெற்ற அஸ்திரவிவர பேதமே இங்குக் கூறப்படு தென்மொழி வடமொழியிரண்டிலு முள்ளது. இவ்வஸ்திரங்கட்கு வேறான வேல் முதலிய ஆயுதம் ௧௨ - ம் இவ்வியாசத்து ௧௬ - ம் கடாவிற் குறிப்பிட்ட சம்பவகாண்டத்து ௩௭ - ம் அத்தியாயத்திற் போத்துள்ளன. குமாரபிரான் குமாரபுரியை அடைதற்கு முன்னரேயே மாயாபுரியிலே தாரக கிரொளஞ்சுரை அவ்வேல்கொடு வதைத்தன்னென்பதும் இங்ஙனானுந்துகொள்க.

போனான்” எனவும் வரும் கூற்றுக்களானே அரி பிரமரும் பெருவிப் படைக்கலத்தரசை யார் தாங்க வல்லார்? தாங்குந் தகைமையுடைக் குமாரனே! வெஞ்சூர் விறற்படைகளை வீட்டுவதற்காக விதனையுன் கரத்திற் கோடியெனப் பரமசிவனார் கொடுத்து மறைந்தாரெனும் பொருளறியப்படும். இவ்விடயத்தில் ஸ்காந்த சம்பவகாண்டத்து சக - ம் அத்தியாயத்துப் கக - ம் சுலோகப்பிலம் “அதுஜக்ராஹஸேநாந்யம் அஸ்த்ரேணஸ்வேநஸங்கரஃ” என வரும் வாக்கியங்களானும், “அந்யை ரபிமஹாஸ்த்ரைஸ்வை ரௌத்ரபாஸுபதாதிபிஃ! அந்தர்ஹிதோத்ர பகவா நமயயாஸஹஸங்கரஃ||” என வரும் கஉ - ம் சுலோகத் தானும் சேனானிக்குத் தமது சங்கராஸ்திரத்தையும் பாசுபதாஸ்திரம் இரௌத்திராஸ்திர முதலிய சிறந்த அஸ்திரங்களை யு மீந்து சங்கரர் பார்வதியோடு மறைந்தனரெனும் பொருளறியப்படும். இவ்விருதிறப் பொருள்களுள் வடமொழிப் புராணம் புகலுமாதே இவ்வியாசத்து சுஅ - வது கடாவிடைக்கணும் “பரமசிவனிடத்துள்ள பாசுபதாஸ்திரம் இரௌத்திராஸ்திர முதலிய பெற்றுளானும்” என்னுஞ் செய்தி விளக்கப்பட்டிருக்கிறது. ஏனெனினித்தியாசங்களும் ஆங்காங்குக் காணக் கிடக்கின்றன.

இவ்வியாசம், வாச்சியார்த்த இலக்ஷியார்த்தங்கள் சகிதம் இகபர சாதகமா யமைந்திருத்தலினாலும், “படிக்கக் கேட்பதனாலேயே கலியுகத்தின தியல்பாம் பாவம் பாற்றிட வல்லதாய கந்தன் புகழ்மையைக் கேண்மின்” எனச் சம்பவகாண்டத்து உ - ம் அத்தியாயத்து ௩ - ம் சுலோகத்திலும், “வேண்டிய பலனை நல்கத்தக்க கந்தனது சரித் திரத்தை நுங்கட் கியம்புவல் ஒ இருடித் தலைவர்காள்! விசுவாசத் தோடு கேண்மின்” என மேலைக்காண்டத்து க - ம் அத்தியாயத்து சக - ம் சுலோகத்திலும் அருத்த மாதவினாலு மிந்நுலை விவேகிகள் பேரன்போடும் படனஞ்செய்யுப் பெரும்பேறுற் றய்வார்களாக.

நுன்முக முற்றிற்று.

சுமரகுருபரன் நிருவடிவாழ்க.



உ

சிவமயம்.

ஓம் குமாரபரமேச்வராயநம :

நக - வதாகிய

ஸ்ரீ சுப்பிரமணியவியாசம்.

கவிநிலைத்துறை.

சீருறு சித்திர நவமணி மோலி சிரமேவ
ஏருறு மத்தள வகடது துவள வெலிமேலே
ஆருறு முத்தம் * னண்ணென வருதே வடிபேணிச்
சூரடு சுப்பிர மணியலி யாசஞ் சோலுவேனே.

மறுநாள் தினகரோதயத்திற்

சீடன் ஆசிரியரைப்பரவி யியம்பலுற்றனன்.

எனக் கருமையிலு மருமையாய்ப் பெருமையிலும் பெருமையா
யுரிமையொடு வாய்ந்த உத்தமோத்தம விற்பன்ன சுவாமீ! துனி
யாய வுலகைத்துறந்தேன், நின்னடிக் கடைக்கலம் புகுந்தேன், இனி
யென்னைப் பவக்கடல்கடத்தி யாளல் நிற்பரமே பரம். ஆகலின், இச்
சன்னிதியி லருளியவாறு ஐயந்திரிபற அறநெறியுணர்ந்த தமியேற்கு
ஈசுவரோபாசனையைப் பிரசாதித்தருளல்வேண்டும் : நின்னடியே னத
னைச் சாதித் துய்யவேண்டுமென் றடிதொழுதனன். அஞ்ஞான்று
விவேகபூராணசாரியர் விளம்பலுற்றனர். அன்ப! நினதெண்ணப்படி
முடியவும் எமதெண்ணப்படி யாகவுங் கடாஷித்தருள்பவன் சுப்பிர
மணியமெனும் எம்பிரானாகிய தம்பிரானே நிற்பிரானுமாம். அவ்வம்
பிரானே யுபாசிப்பதற் காறெழுத்தென்னுஞ் சடக்கரமனுவு முண்டு.
அதனை விதி ஆளியா யுச்சரிக்கப் பாசநீங்கிப் பரிபூரணம் பிறக்கு

* அண்ணென = எனக்கு அண்ணனென்று.

மென்றல் சத்தியம். இதில், நின்கருத் தியாதோ? கூறுதி என்றனர். அதுகேட்ட சீடன், பின்வருமாறு கடாவுகின்றனன்—

(க)

சீடன்.—சுப்பிரமணியமென்ப தென்னை?

சூரு.—ஆதியாயு மனதியாயுமுள்ள பரம்பொருள்.

(உ)

சீடன்.—அது தானோ ஸ்காந்தபுராணத்திற் காணப்படுகின்ற அசுர குலாந்தக மூர்த்தி?

சூரு.—ஆம். அதுவுமொரு தருணமே.

(ங)

சீடன்.—அவர் தந்தை தாயென்பார் யாவர்?

சூரு.—பரமேசுவர் பார்வதியாவார். அந்தப்பரமேசுவர் யாரெனின்,— அனந்தங்கோடி கண்திபர்கட் கதிபரான காலாக்கினிருத்திரரும், பத்திலக்ஷங்கோடி கண்திபர்கட் கதிபரான ஹாடகேசுர ருத்திரரும், கோடி கோடி கணங்கட் கதிபரான கிருச்மாண்டரும், பத்துக் கோடி கோடி கணங்கட் கதிபரான இரக்தவர்ணரும், ஆயிரங் கோடி கோடி கணங்கட் கதிபரான கேசராக்ஷரும், எட்டுக் கோடி கோடி கோடி கணங்கட் கதிபரான வைத்தியுதரும், இலக்ஷங் கோடி கோடி கோடி கணங்கட் கதிபரான விசாகரும், ஆயிரங் கோடி பிரமதகணங்கட் கதிபரான பாரியாத்திரரும், கோடி கோடி கோடி கணங்கட் கதிபரான சருவானனரும், அனேகங் கோடி கண்திபர்கட் கதிபரான விசுர தாஸியென்பவரும், இலக்ஷங் கோடி கோடி கண்திபர்கட் கதிபதியான ஸம்ஹலாதரும், நூறு கோடி கோடி யுருத்திரர்கட் கதிபரான அகண்டரும், கோடி கோடி கணங்கட் கதிபரான கும்பகரும், நூறு கோடி கணங்கட் கதிபரான மதகரும், ஆயிரங்கோடி கோடி கணங்கட் கதிபரான சந்தாதரும், பத்துக்கோடி கோடி கணங்கட் கதிபரான ஆவேசனியென்பவரும், ஆயிரங்கோடி கண்திபர்கட் கதிபரான அபவக்திரர் மஹாகேசர் வீரபருவதகரென்பவரும், கணக்கற்ற கணநாதர்கட் சூரு சந்தான மென்ற கணங்கட்கூட மதிபரான பிப்பலர் காகபாத

ரென்பவரும், ஐந்துற்றைம்பதுகோடி பிரமதகணங்கட் கதிபரான பஞ்சாஷ்டரும், நூறுகோடி கணங்கட் கதிபரான சதமந்தியுவும், கோடி கோடி பிரமதகணங்கட் கதிபரான மேகபிருத் காஷ்டகடர் சுகேசர் விருஷபர் பஸீ என்பவரும், எண்ணறு பிரமதகணங்கட் கதிபரான சதானனர் விசுவருபர் தாலகேது சுததகர் லோகாந்தகர் சைத்திரர் தீப்தாத்மா இலகுளேசவரரென்பவரும், கோடி கோடி கோடி பிரமதகணங்கட் கதிபரான தைத்தியார்தகர் மிருத்தியுஜித்து காலஜித்து விஷாதனர் கலிஜித்து விஷஜித்து பிருங்கிருஷி சூரியவாசி சனிஷ்டரென்பவரும், லோகாலோகபருவத வாசியுஞ் சூலங்களைக் கைகளிற்பற்றிய தேவர்கட் கதிபருமான சுவாலா கேசரும், மகிமைகொண்ட சமதரும், அனேக சைனியங்கட் கதிபரான துந்துபியும், மண்டைமாலைகளைப் பூணுகப்பூண்ட ஆயிரங் கோடி சைனியங்கட் கதிபரான கபாலீசரும், மதுபிங்கர் நீலர் மஹா பலகணக்கிரணி யென்பவரும், புவனாதிபதிகளான பூரணபத்திரர் சதுர்வக்திரரென்பவரும், தமக்குச் சமானமான அனேக சைனியங்கட் கதிபரும் பிரமதகணங்களின் றளகர்த்தருமான காரணரும், பிரமதகணங்களாற் சூழப்பட்ட பாகுகரும், தேவர்களினும் மேம்பாடுடையவரும் பூமியிலுள்ளவருமான பத்திலக்ஷ முருத்திரரும், மகாசமுத்திரங்களிலும் ஆகாசத்திலும் சுவர்க்கத்திலும் வசியாநிற்பவரும் கழுத்திற் கறுப்பும் முகத்தின் முக்கண்ணுமுடையவருமான அனேக முத்திரரும், பாதாளலோகத்தில் வசிப்பவரும் நீலகண்டமுடையவருமான எல்லாவருத்திரரும், பசியநிறஞ் செந்நிறமுடைய வருத்திரரும், கேசமற்றவரும் ஜடைத்தலைப் பூதங்களின் றலைவருமான அனேக வருத்திரரும், மானுடருண்ணு முணவுகளிலுங் குடிக்கின்ற நீர் முதலியவைகளிலும் ஒளித்திருந்து நாடி முதலியவற்றைப் புரட்டித் துன்பளிக்கும் உருத்திரரும், வைதீக லௌகீகாதி மார்க்கங்களை யனுசரிப்பாரை யிரக்ஷிக்கு முருத்திரரும், காசி பிரயாகையாதி கேஷத்ர பரிபாலன வருத்திரரும், எஞ்ஞான்றுந் திசைகடோறுஞ் சஞ்சரிக்கின்ற வருத்திரரும், இன்னுமுள்ள பலவகை யுருத்திரரும், * காளிகள்

* இவ்வளவிலுள்ள உருத்திரரையுங் கணங்களையும் வடமொழிக் காந்த புராணத்துச் சம்பவகாண்டத்து ௨௦, ௨௧ - ம் அத்தியாயங்களின் கண்ணே காணலாம். இங்ஙனம் தேன்மொழிப்புராணத்திற் பெரும்பாலும் பேதமுண்டு. அனேக நாமங்களு மில.

மோஷினிகள் சாகினிகள் டாகினிகள் யோகினிகள் பைரவிகள் காள ராத்திரிகள் முதலிய பெண் கணங்களும், மஹாவிஷ்ணுவும், அவ ருடைய தசாவதாரங்களும், பிரத்தியும்ப அநிருத்த சங்கர்ஷண வாச தேவமென்னுஞ் சதுர்வித விஷ்ணுமூர்த்தங்களும், பிரமாவும், பிரஜா பதிகளும், தேவராசனாகிய மகேந்திரனும், இந்திரன் அக்கினி இய மன் நிருதி வருணன் வாயு குபேரன் ஈசானெனும் அட்டதிக்குப் பாலகளும், அச்சவினிதேவரும், அட்டவசுக்களும், தேவஇருடிகளும், அசுர இருடிகளும், மானுட இருடிகளும், பிதிரர்களும், நாகர் கருடர் யக்ஷர் கந்தருவர் கின்னரர் சித்தர் அசுரர் மானுடர் பிசாசெரன்பவ ரும், ஊர்வசி அரம்பை அலம்புசை கிருதாசி மிசிரகேசி விசுவாசி சகேசி சுமுசி ஹாசினியாதி கோடி அப்சரஸ்திரீகளும், அவர்களுடைய ஊழியர்களும், பருவதங்கள் வனங்கள் சமுத்திரங்கள் நதிகள் நதங் கள் மிருகங்கள் பக்ஷிகள் ஊருயிர்கள் நீருயிர்கள் கலைகள் காஷ்டைகள் முகர்த்தங்கள் மாதங்கள் இருதுக்கள் அயனங்கள் வருடங்கள் சூரி யாதி கிரகங்கண் முதலியவைகளும், வேதங்கள் ஆகமங்கள் யாகங்கள் தருமங்கள் பிரணவங்கள் ஹுங்காரங்கள் பட்காரங்கள் ஹிங்காரங் கண் முதலியவைகளும் புகழ்ந்து நினைந்து வணங்கித் திருவருளாணையி னிற்கு நிரலுணர்ந்தாளு மாண்புடைப் பராபரனாயிருப்பவரும், தம்மா லுண்டாக்கப்பட்ட மஹாவிஷ்ணு வென்பார் தமதிரக்ஷகத்தொழில் செவ்வனே நடவாதுகண்டு வருந்தி அங்நன நனிநடக்குமாறு ஸ்காந்த மஹாபுராண சங்கராசங்கிதையின் சிவரகசியகண்ட யுத்தகாண்டத்து ங்ரு - வது அத்தியாயத்தின் எரு - வது சுலோகத்தின் கீழே “மஹா விஷ்ணுவானவர் மேகவருக்கொண்டு பரமசிவனைச் சுமந்ததுபோல” என வருவண்ணம் மேகவாகன கற்பத்தில் மேகவடிவுகொண்டு திரி நேத்திரதாரியாகிய தம்மைப் பலப்பல யுகங்களாகச் சுமந்து பத்தி செலுத்திய தற்கிரங்கி அவரெண்ணுறுவண்ணம் அனுக்கிரகித்த வரும், மாகதென்னு முனிவற்கும் விபூதியென்னும் அசுரமடவாளுக் கும் புத்திரகைத் தோன்றிப் பதினாயிரமாண்டு தபஞ்செய்து தம்பா லேற்ற வரவலியான் மதங்கபுரத் திருந்துகொண்டு அசுரேந்திரன் புத்திரியாய விசித்திரகாமிகையோ டனேக தேவாசுர ஸ்திரீகளையும் மணம்புரிந்து சுரர்கட்குத் துன்புதந்து வந்தவனான கஜமுகாசுரனைக் கணபதியைக்கொண்டு கொல்லுவித்தவரும், தக்ஷப்பிரஜாபதி மகத் தில் வீரபத்திரரைக்கொண்டு விண்டு முதலிய வெல்லாத தேவர்

பராக்கிரமத்தையு மடக்கியாண்டவரும், செந்தாது வெண்டாது கருந்தாதுவெனும் மதில்கள் சூழப்பெற்ற திரிபுரத்தைச் சிரித்தெரித்தவரும், தேவேந்திரனுடைய மமதையடக்குவான் தமது முகத்தெழுந்த சீற்றக்கனலிற் சனித்துத் திசைக்காவலர்களைச் செயித்து மயனாலைமைக்கப்பட்ட ஜலந்தரமெனும் நகருறைந்து பிருந்தையென்பாளை வதுவைசெய்து இருபதினாயிரம்வருடம் போர் தொடுத்தெய்த்த நெடிய விஷ்ணுவினுடைய பெரிய நமற்காசமேற்ற ஜலந்தராசுரனை ஒரு பிரமமுனிபோனின்று காற்பெரு விரல்கொடு நிலத்தில் வலயமாகக்கீறி யுண்டுசெய்த சக்கரத்தாற் பிளந்துகொன்றவரும், மதனவேளையெரித்த சாம்பற்பூழியிறுநே பார்வதியம்மையா லமைக்கப்பட்ட ஒருருவம், பண்டாசுரனென எழீஇ வந்து அருந்தவமிழைத்துப் பரமசிவனாகிய தம்மிடம்பெற்ற வரவலியானே அரி யய னிந்திரன் முதலிய புத்தேள்களி னிதயத்துண் மறைந்திருந்து அன்னவ ரிந்திரியமெல்லாமபகரித்துப் புசித்துத் தேவர்களின் வன்மை குறையச் செய்த காலை அவ்விடுக்க னொழிப்பான் தேவர் முதலிய எழுவகைத் தோற்றத்தையுந் தேவி சமேதராக வெழுந்தருளியிருந்து சருவசங்கார யாகத்திட்டு ஓமஞ்செய்தவரும், அந்த யாகத்தினின்று வரிக் கரும்புவில், புட்பபாணங்கள், அங்குசம், பாசமென்பவைகளைக் கரங்களிலேந்தித் திரிபுவனத்தொடு வெளிவந்த திரிபுரையெனுஞ் சத்தியைக்கொண்டு அப்பண்டாசுரனை வீட்டுவித்தவரும், அங்ஙனம் அத்திரிபுரையா லுண்டுபண்ணிய திரிபுவனங்களிலும் பிரம விஷ்ணு ருத்திரர்களை அச்சத்தியாற்றாநே யுண்டாக்குவித்து முத்தொழிலும் அத்தேவியாலேயே நடக்க வருள்புரிந்தவரும், அத்தேவி, தேவியாகிய பார்வதிதேவியோ டைக்கியமாமாறு விரும்பியதற்கு அன்னணம் அனுக்கிரகஞ் செய்தவரும், பிரமசிருட்டியிற் றோன்றிய மகிதாசுரனையும், விஷ்ணு சிருட்டியிற்றோன்றிய வியாக்கிராசுரனையும், பார்வதியம்மையிடந் தோன்றிய தூர்க்காதேவியைக் கொண்டு தொலைத்தவரும், அசுரர்களை வதைப்பதற்காக (இந்திரன் விரும்பியபடி) சப்தருஷிகளால் ஊக்கமின்றி யுளுற்றிய யாககுண்டத்திற் பிறந்து விண்டு முதலிய கடவுளர்க்குத் துயர்தந்த இரக்தாசுரன் இரக்தபீஜாசுரன் பஞ்சராவணரென்ற எழுவருள் தூர்க்கையைக்கொண்டு முன்னைய விருவரையுங் குண்டோதரனைக்கொண்டு பின்னைய ஐவரையுஞ் சங்கரித்த

வரும், இன்னுமெண்ணில் அதிரேகாற்புதம் ஆற்றியவருமான ஸ்ரீகண்ட பரமசிவனாவார்; என்க.

இப்பரமசிவனார், மேன்மீழற்றிய உருத்திரர்கட்குத் தலைவராயிருப்பதுமன்றி ஏகாதசகோடி யுருத்திரர்களு ளொருவருமல்லர். அவ்வேகாதசகோடி யுருத்திரர்களை யுண்டாக்கிய ஏகாதசருத்திரர்களு ளொருவருமல்லர். அவ்வேகாதசகோடி யுருத்திரர்கள், பரமசிவன துருப்போல முக்கண்ணுங் காளகண்டமு முடையவருவர்களே. அவர்களைச்சேர்த்தே தேவர் எண், முப்பத்துமுகக்கோடியாம். பிரமாணம் — ஆசுரகாண்டத்து ௭ - வது அத்தியாயத்து சங், சச - ம் சுலோகங் களிற் “பின்பு சிவபிரான் ஏகாதசருத்திரர்களை அவர்கள் உலகத்திற் குப் போம்படி செய்து பதினொருகோடி யுருத்திரரையுந் தேவர்க ளோடு சேர்த்தன” என வருவதாம். தக்ஷகாண்டத்துப் ௧௨ - வது அத்தியாயத்து ௮ - வது சுலோகத்தில் “அவ்வுருத்திரர்கள் அத் தகைய சாரூப்பியத்தை யடைந்திருத்தலினால்” என வருகிறபடி சிவபூஜையாற் சிவசாரூப்பியம் பெற்ற சிவதொண்டரேயாவர். தொண்டராய இவ்வேகாதசருத்திரர், ஆசுரகாண்டத்து ௭ - வது அத்தியா யத்து ௨௭ - முதற்றொடர்ந்துவருஞ் சுலோகங்களின் தாற்பரியப்படி பரமேசுரனை நோக்கித் தவம்புரிந்த பிரமதேவனது புருவமத்தியில் அப்பரமேசுர னுணையால் வெளிப்பட்டு அயனுடைய காரியமாகிய சிருட்டி நடக்குமாறு ஏகாதசகோடி யுருத்திரரை யுண்டாக்கிய மகிமை யுடையோர்களே. இவர்களையே அயன்குமாரராகிய வுருத்திரரென் றுபசரித்துரைப்பது. இவருட் சங்கரனெனும் பெயருடையானு மொருவனுளன். அவன் பரமசங்கரனல்லன். பரமசங்கர நாமந்தரித்த தாசனாவன். சம்பவகாண்டத்து ௫ - வது அத்தியாயத்து ௩௩, ௩௪ - ம் சுலோகங்களில் “ஏகாதசருத்திரர், சூரபதுமனுடைய ஜீவரக்ஷகர்க ளாகக் காத்துநின்று அவனதரண்மனைக்குள் இரவிலும் விழித் திருந்து மணியடித்துக் கொண்டிருக்கிறார்கள்” என வருதல் காண்க. இவ்வுண்மை யறியாதார், பரமசிவனை ஏகாதசருத்திரரு ளொருவனாய் சங்கரனென்றும், பிரமாவின் புத்திரனென்றும் பிதற்றி யிழித்துரைத் துப் பெருநரகடைவர்.

வழுத்திய பரமசிவனாவார், திக்குப்பாலகரு ளொருவராய் ஈசான மூர்த்தியோ? எனின், அல்லர். பிரமாணம்—ஆசுரகாண்டத்து ௪ - வது

அத்தியாயத்துப் ௧௬, ௧௭ - ம் சுலோகங்களிலே “பின்னர்ச் சூரபதுமன் ஈசானனை வெல்லவிரும்பிச் செல்லுங்கால் அவ்வீசானன் மகாதேவனுடைய முக்கண் முதலிய சின்னங்களால் விளங்குகின்ற னன் என்பதைக் கேள்வியுற்று உடனே யத்தேவனைவிட்டு” எனவும், தக்ஷகாண்டத்துப் ௧௨ - வது அத்தியாயத்துப் ௧௨ - வது சுலோகத்திற் “பரசிவனார் தந் திருவுருவைக்கொண்ட ஈசானமூர்த்தியைத் திக்குப் பாலகர்களுள் ஒருவராயமைத்து” எனவும், ௩௩ - ம் அத்தியாயத்துப் ௧௩ - ம் சுலோகத்தில் “அஞ்ஞான்று ஏகாதசருத்திரரும் ஈசான தேவனும் பீதி மீக்கொண்டவர்களாய் வேண்டுவார் துன்பு தொலைப் போராய வீரபத்திரரை வணங்க” எனவும் வருவன காண்க. அன்றி யும், சம்பவகாண்டத்து ௩ - ம் அத்தியாயத்து ௨௬, ௩௦ - ம் சுலோகங் களில் “ஈசானனோவெனின், சூரபதுமன் வேண்டாதபோதும் பல இன்பப்பொருள்களா னுபசரித்துக்கொண்டு நாடோறு மிடைவிடாது அவன் வாயில்காப்போராய தன் கணங்களுடன் சேவை செய்கின்ற னன்” என்பது பெறப்படும். இவ்வீசானரும் சிவபூசையாற் சிவசாரூப் பியம்பெற்ற ஒரு தொண்டரேயாவர். இப்பசமையறியாப் பசுக்கள், பரமசிவனைத் திக்குப்பாலகரு ளொருவனென்றுஞ் செப்பிச் சீரழி யுங் கண்டாய். நிற்க.

இங்ஙனம் பரமசிவனென்பார், முக்குண முத்தொழில் புரியு மும்மூர்த்திகளு ளொருவராய உருத்திரரோ? எனின், அல்லர். பிர மாணம் — சம்பவகாண்டத்து ௨௬ - வது அத்தியாயத்து ௨௬, ௩௦ - ம் சுலோகங்களில் “தயாநிதியாகிய மகா தேவா! இவர் தாம் நினைது வடிவு கொண்டவரும் முடிவிற் சருவசகநாசஞ் செய்பவரும் சருவபிர பஞ்சாதார பூதரும் சருவதேவர்க்கும் முதன்மையானவருமாய காலாக் கினிருத்திரர்” என நந்திதேவர், பகவானான உமாபதிக்குக் காட்டின தாகவும், ௩௩ - வது அத்தியாயத்து ௧௬ - வது சுலோகத்திற் “பிரஹ்ம ஸ்வரூபியான சுப்பிரமணியனுடைய ஆணையின்படி காலாக் கினிருத்திரன் பிரளயகாலத்திற் சருவசகநாசஞ் செய்பவனாவன்” எனப் பரசிவன், உமாதேவிக் குரைத்ததாகவும், உபதேசகாண்டத்தின் ௭௪ - வது அத்தியாயத்து ௧௭, ௧௮ - ம் சுலோகங்களிற் “சத்தி! உன்னைப் படைக்கப்பட்ட மூவுலகிலும் பிரம விஷ்ணு மகேச வரர்களையும் சரசுவதி இலக்குமி அம்பிகை யென்பார்களையு

முண்டாக்கி முறைப்படிக்குத் தலைவன் தலைவியாகச் சேர்த்துச் சிருட்டியாகி முத்தொழிலும் புரிவாயாக” எனப் பரமன், திரிபுரைக்குக் கட்டளையிட்டதாகவும், சைவபுராணத்து வாயுசங்கிதையின் பிரமவிட்டுணு வுற்பத்தி அத்தியாயத்தில் “மகேசுவரனிடத் துதித்த பிரம விஷ்ணு ருத்திரராகிய மூவரும் அம்மகேசுவரனிடம் பெற்ற வரமாட்சியால் ஒவ்வொருவரும் இரண்டு மூர்த்திகளை மாறி மாறி யொவ்வொருகாலத் துண்டாக்கினார்” என்பதாகவும், ஞானசங்கிதையின் எ - வது அத்தியாயத்திற் “சங்கராகாலத் தரிபிரமர்போல வருத்திரன் மரணமடையாமற் சதாசிவனிடஞ் சேர்வன்” என்பதாகவும், வருதல் காண்க. இவ்வாற்றாறே மும்மூர்த்திகளு ளொருவராய *காலாக்கினி ருத்திரரினும் மேம்பட்ட நான்காவது மூர்த்தியாயுள்ளவர் அந்தப் பரமசிவனென்ப தேற்படுகின்றது. இன்னமும் அதர்வண வேதத்து அதர்வசுக் கோபநிடதத்திற் “பிரம விஷ்ணு ருத்திரர்கள் காரண ராகமாட்டார்கள். இவர்களை யுண்டுபண்ணி யொடுக்குஞ் சம்புவேகாரணர்” எனவும், இராமதாபிநி உபநிடதத்தில் “நான்காவது தெய்வம் சிவம்” எனவும் வருதலின், உபதேசகாண்டத்தின் உ - வது அத்தியாயத்து உ, ஈ - ம் சலோகங்களில் வருமாறு “சிவன், பசுபதி, சம்பு, சங்கரன், சந்திரசேகரன், மிருத்தியுஞ்சயன், விருபாக்ஷன், நீலகண்டன், பரமேசுவரன், பவன், பார்க்கன், மஹாதேவன், ஹரன், உருத்திரன், உமாபதி” என்னு நாமங்களை யுடைய மகாருத்திரராகிய உமாபதியென்ப தேற்படுதலின் அச்சிவன், மும்மூர்த்திகட்கும் மேலாயநான்காவது மூர்த்தியேயாகின்றார். யஜுர்வேதத்துக் கைவல்லியோபநிடதத்தில் (உரோஸஹாயம் வாடுஸூரம் - உமாஸஹாயம் பரமேஸ்வரம் =) “உமாபதியே பரமேசுவரன்” என்பதும், யோகத்துவோபநிடதத்தில் மும்மூர்த்திகட்கும் மேலாக மகேசுவர சதாசிவரெனு மிரண்டுமூர்த்திக ளுள்ளென்பதுஞ் சொல்லப்படும். இன்னணம் எண்ணில் பிரமாண முன. இந்நிச்சயமறியாதார், பரமேசுவரனை மூவருளொருவனென்னு முடங்கொண்டுமல்வர்.

இங்ஙனம், மும்மூர்த்திகளும் நான்காவது மூர்த்தியின் அமிச மாவரோ? எனின்,—பொற்கட்டியில் வெட்டப்பட்ட பொடி பொன்னு

* காலாக்கினிருத்திரப் பெயரினரே மும்மூர்த்திகளு ளொருவரென்று நிச்சயிக்கும் பிரமாணங்கள் பலவற்றையும் இந்நூலாசிரியரது தீருப்பாவுரையாகிய தீபநிதில்ல நந்தியலாம்.

யிருப்பதுபோல வவர்களு மிருத்தல்வேண்டும். அற்றேல், அவர்களை வேதம் நகாரணமென்று கூறுது : பிரம விஷ்ணுக்களுக்கும் பல துன்ப மும் மயக்கமுந் சம்பவிக்கா. அவ்வாறு சம்பவித்த சரிதம் பல காணப்படுதலின், மூவரும் ஆன்மாக்களேயாவர். பிரமாணம்—தக்ஷ காண்டத்தின் க - வது அத்தியாயத்து உகூ, ௩௦, ௩௧ - ம் சுலோகங் களிற் “பிரமையினா புத்தி பேதாற்று விஷ்ணு முதலிய வெங்களைச் சகதீசனுக்குச் சமானமாக எவனுரைக்கின்றானோ அம்மகாபாதகன் அருநரகே யனுபவிப்பான் : எங்களை அந்தப்பரமேசுரனுக் கடிய ரென்றே யுரைக்கின்ற ஏனையோர்பால் யாங்கள் பெரு நேயமே பாராட்டுகின்றோம் : மகேசுவரனுன சம்புவே பதி : யாங்கள் பசுக் களே” எனவும், இலிங்கபுராண உத்தரகாண்டத்தின் அ - வது பதி பசுபாசமுரைத்த அத்தியாயத்து ச - வது கவியில் “மலரயன்மால் முதலாக மலர்பொதுளூர் தருவீராய் வாய்த்து நின்ற—நிலைபெறுபல் லுயிர்பரவும் பசுவாகி” எனவும், பஸ்மஜாபாலோபநிஷத்திற் “காசி ஷேத்திரத்தின் கீழ்த்திசையிற் பிரமனுந் தென்றிசையில் விஷ்ணு வும் வேதவிதிப்படி யுபாசிக்கின்ற பரமசிவன்” எனவும் அதர்வசிகை யெனு முபநிஷத்திற் “சம்புவைத் தியானிப்போனாகிய வருத்திரன்” எனவும், உபதேசகாண்டத்து எச - ம் அத்தியாயத்து ௫௪ - ம் சுலோகத் திற் “பின்பு பிரம விஷ்ணு ருத்திரரான அம்மூவரும் அம்மகேசுரனைப் பூசித்து மகாபோகங்களை யனுபவித்து வெவ்வேறாய் சிருட்டி திதி சங்கார நடாத்திவருகின்றனர்” எனவும் வருமாறு காண்க. ஆயின்,

பரமனிடமிருந்து மூவரும் அமிசமாகத் தோன்றினரென்பதாகச் சின் னூல்க ளுணர்த்துமா நெவன்? எனின்,—அது, சங்காரகாலத்தில் மகேசுவரருடைய அருட்சத்தியி லொடுங்குகின்ற சிருட்டி காலத்தில் ஈசுவரனுடைய இடது பக்கத்தில் விஷ்ணுவும், வலதுபக்கத்திற் பிர மனும், இதயத்தில் உருத்திரனுமாகத் தோன்றலையே அப்படியுதிர்த்த லெனவாம். அன்றோர் தொழில்கட்குரிய மகேசுவர ரருட்சத்தி யமி சம் அவரிடம் பதிதலின், அங்ஙனமவரை மகேசுவராயிச ரென்று முபசரித்துரைக்கலாம். சிவலிங்கந் திரிமூர்த்தி சொரூபமென னூல்க ளுவலுமா நென்னை? எனின்,—அது, முப்பிரணவ முத்தொழில்கட் குரிய மூவரையுந் தன்னுருவி லடக்கிக்கொண்டு ஏகாகார வியாபகமா யுள்ளது அச்சிவலிங்கமெனவாம்.

மூவரிலொருவராய காலாக்கினிருத்திரர், பிரம விஷ்ணுக்கள் தொழில்களையு மொடுக்குகின்ற சங்காரத்தொழிலை யுடையவராகலின், அவ்விருவர்க்கு முதன்மைச் சூரையாவர். அவ்விருவருளொருவரை முதன்மைச் சூராக மொழியக்கூடாதோ? எனின்,—அங்ஙன மவர் பகஷஞ் சங்காரத்தொழில் சொல்லவேண்டும். சொல்லிற் பிரமன் விஷ்ணுவெனு நாமங்களால் அவர் விளங்காமல் உருத்திரரென்னு நாமத்தால் விளங்குபவராவர். அன்னனஞ் சுருதியின்று. விஷ்ணு, ‘ஹரி’ என்னு நாமத்தாற் சங்காரகர்த்தாவாக விளங்கலாமேயெனின், அனேக அரக்கர் முதலியோரை அவரும் அவரவதார மூர்த்திகளுஞ் சங்காரதேவனருளாற் சங்கரித்திருத்தலின், அவர்க்கப்பெயர் வந்த தெனலாம். அந்தநாமம், வேதாகம புராணதிகளில், முடிவுத்தொழின் மூர்த்திக்குச் சொந்தமாக வேற்பட்டுள்ள “ருத்ர” நாமம் போன்ற தன்று. உருத்திரன் சங்காரகர்த்தாவென்பது, வேதாகமாதிகள் சம் மதமாக உலகெலாம் பிரசித்திபெற்ற பெருந்தொனி. ஈண்டு அவ்வுருத் திரன், ஹரி நீங்கலாக ஏனையோரைச் சங்கரிப்பனென் றொருவன் பேசத்துணிந்தால், அங்ஙன மிருவரிருத்தலின், சங்கார மின்றென வாம். அவ்வுருத்திரனையும் ஹரியே சங்கரித்துத் தனியிருப்பனென் னின், முன்னே விளக்கியவண்ணஞ் சங்காரத்தொழிற்குரிய ருத்ர சப் தத்தாலேயே அவர் விளங்குவதோடு மகாருத்திரனு மாகவேண்டும். அற்றேல், அந்த வுருத்திரனது சங்காரத்திற் குரிய நெற்றிக்கண் முதலிய விசேட அங்கங்கள் அந்த அரிக்கு மிருக்கவேண்டும்: முடிவி லிருப்பும் மசான மாகவேண்டும்: மதமும் உருத்திரமத மாகவேண்டும். இல்லையெனின், வீண்கோடனை யெனவாம்.

ஆகலின், சிருஷ்டிக்கும் இரக்ஷகத்திற்கும் மேலாய சங்காரகிருத் திய காலாக்கினிருத்திரர், பிரம விஷ்ணுக்கட்கும் பெரியவராவரென் றல் சரதம். இவர் சத்தி, உருத்திராணியாவள். இவர் கிருத்தியம், பிரளயகாலத்தி னடக்கத்தக்கது. இவரைப் பிரளயகால ருத்திர னென்றும், சங்காரகால ருத்திரனென்றுஞ் சொல்லலாம். இவரைத் திசைக்காவலரு ளொருவனாய காலனென்னு நமனென்றும், அக்கினி தேவனென்றுஞ் சிலர் அபிப்பிராயப்படுதல் அறியாமையெனற்குப் பார்வதிதேவி கலியாண மகோற்சவக் காட்சிக் கெழுந்தருளிய சருவ தேவர்களுள், சம்பவகாண்டத்தின் ௧௧ - ம் அத்தியாயத்து ௩௧ - ம்

சுலோகத்தில் நமன் அக்கினி தேவனென்பார் வேறுகவும், ௨௦ - ம் அத்தியாயத்து ௩ - ம் சுலோகத்திற் காலாக்கினி ருத்திரர் வேறுக வுங் காணப்படல் போதிய கரியாம். இவரைப்பற்றிக் காலாக்கிருத் ரோபரிஷ்த்துங் கழறும். இவ்வுருத்திரர், தம்முடைய கணங்களுடன் பிரமாண்டத்தைக் காவல்கொண்டிருக்கின்றார், அதனானே இவருக்கும் பிரமவிஷ்ணுக்கட்கும் நெருங்கிய சம்பாஷணை சரிதாதிகள் புராணநி களிற் காணப்படவில்லை யெனலாம். உபதேசகாண்டத்து ௪௪ - ம் அத் தியாயத்து ௫௧ - ம் சுலோகத்திற் “சிவனுக்குரிய நாமம் சின்னம் செயலென்பன உருத்திரற்கு மேற்பட்டிருக்கின்றன” எனவும் ௫௩ - ம் சுலோகத்தில் “நாமேயுருத்திரன் உருத்திரனேநாம்: எங்களிருவர்க் கும் பேதமின்று” எனச் சிவனாரருளினரெனவும் வருதலின், இவர், சிவ அருளங்கிசம் பதிந்து விளங்குபவரெனவும், சிவனார் உருத்திர சப்தத்தானும் விளங்குபவரெனவு மறியலாம்.

ஆகவே, யோகதத்வோபரிஷ்த்திற் பிரதிவிக்குப் பிரமன், அப்பு வுக்கு விஷ்ணு, தேயுவுக்கு உருத்திரன் தெய்வமென வருமாறு, மண் தண்ணீரிலும், தண்ணீர் தீயிலு மொடுங்குமொழுங்காகப் பிரமன் விஷ்ணுவினிடமொடுங்கியபின், விஷ்ணுவை யுருத்திரன் வாயிலாக வொடுக்கி, அவ்வுருத்திரனைத் தமது வியாபகத்துக்குணியுத்தி, மாயா பந்தநாச மயானத்தில் மகாருத்திரராகத் தனியிருப்பவரும், ஒடுங்கிய விடத்தே யுதிப்புமென்னும் ஆளியாக மீண்டுந் தமதருள் வலியான் அம்மூவரையும் வெளிப்படுத்தி அவருள், பிரமவிஷ்ணுக்களைப் பிர கிருதிகாரிய சிருஷ்டி திதிகளிலேவித் தாம் காலாக்கினி ருத்திரரை அதிஷ்டித்துக்கொண்டு பிரகிருதிகாரிய முத்தொழின் முதல்வராயிருந் தாள்பவரும் அந்தச் சிவனாரே. ஆளுநானு, இனி நடக்கவிருக்கின்ற சங்காரத்தொழி னீங்கலாக மற்றவிரண்டுதொழிலு நடத்தவினிகழுந் துஷ்டநிக்கிரக சிஷ்டபரிபாலனங்கட்கு அவரே பிரதான விறைவராகக் கைலாச வாசியென விருத்தலின், அவ்விருதொழின் மூர்த்திகளாய் பிரம விஷ்ணுக்கள் சரித்திரங்களோ டவார்சரித்திரமும் விளங்கிநிற் கின்றது. அவ்வளவிற்குனே அவ்விருவரொடு மஹாதேவனையுஞ் சமப் படுத்திச் சிலர் சொல்லத்துணிந்தனர். அது, விவரித்த நியாயவாயிலா கச் செல்லாதொழிவதையும், பார்வதிபதியாகிய மஹாருத்திரர், முக் குணமூவரின் மேலாந்தெய்வ மென்பதையும், இம்மூவரும் இவர்மேற்

சொல்லப்படுகிற மஹேசுர சதாசிவரென்னும் இரண்டு மூர்த்திகளும், அமூர்த்தவத்துவாகிய பிரமமும் சிவசத்தத்திலடங்கலின் எல்லாஞ் சிவமயமென்பதையும் நீ நன்குணர்வாயாக.

(சு)

கீட.—நன்று. அந்த ஈசுவர சிருஷ்டியிற் றேன்றிய ஈசுவர குதுவை எவ்வாறு பரம்பொரு ளென்னலாம்?

குரு.—சிருஷ்டியன்று. பரப்பிரமமே அப்படி விளங்குகின்றது. பிரமாணம்—சம்பவகாண்டத்தின் உகூ - வது அத்தியாயத்து சு - வது பிரவசனம் —

(உதிஸுஜிதெஸிஜிதவவலா ிநலாஜிமொவாஜிநதலுபு |
ஸிஸுஹாவஜிதலுஜிதகூகிஜி ஸிஜிஹகாஸிவயொலுவிபு ||

இதிஸச்சிதைசமமிதம்வசசாம் மஸாமகோசரமந்தஸுகம் |

சிசபாவமேத்யஸமலங்க்ருதிமத் ஸமலஞ்சகாசிவயோஸ்ஸவிதம் ||)

“அந்தாந்த சச்சித் பரப்பிரமமானது, இவ்வாறு மிக அலங் காரமான ஒரு குழந்தைத்தன்மைவகித்துப் பார்வதி பரமேசுவரர் அருகினின்று விளையாடி யலங்கரிப்பதாயிற்று” என நிகழ்தல் காண்க.

(ரு)

கீட.—யாதொருபொருளைப் பகுதிபண்ணில் அப்பொருள் சிறுத் திடுவதொப்பப் பகவான் பகுபடுவரேல் அவருஞ் சிறுத்திடுவரே. ஆயின், எவ்வாற்றா ளெவ்வும்?

குரு.—கேட்டி. யாதொருபொருள், நீளம் அகலம் கனமென்னு மூன்றிலக்கணத்தோடு ஏகாகாரமாயிருப்பது போல, வாக்குமனத்திற் மாகிய பரமசிவமும் சத்து சித்து ஆனந்தமென்னு மூன்றிலக்கணத் தோடு ஏகாகாரமாக அனாதியாயிருக்கின்றது. நீளம் அகலம் கனமென்னு மூன்றுளொன்றைப் பிரத்தியேகப்படுத்தற் கெப்படி யிசையாதோ, அப்படியே சத்து சித்து ஆனந்தமென்னு மூன்றுளொன்றைப் பிரத்தி யேகப்படுத்தற் கெத்துணையுமிசையாது. அந்நீளம் அகலம் கனமெனு

மூன்றாம் எப்பொருளிலும் * காணப்படுமாறு சத்து சித்து ஆனந்த மெனு மூன்றுஞ் சருவான்மாக்களிலும் பிரிவறவுள். இம்மூன்றாம் மூர்த்தசத்தம் பொருந்திய அனைத்திற்கும் அதீதமாய் அமூர்த்தமாகும். அங்ஙனம், சத்து நித்திய பரமாத்துமாவான சிவமும், சித்து ஞானமாகிய சிவசத்தியும், ஆனந்தம் சிவசுப்பிரமணியமுமெனவாம். இம்மூன்றுமே மூர்த்தநிலையிற் சிவன் உமை குமாரனென விளங்காநிற்கின்றன. இர்தக்குமாரனை இலைமறை காய்போல மறைந்திருந்து வந்தவனெனக்கோடல்வேண்டும். மூர்த்தநிலையிற் பிரிவில்லையோ? எனின்,— ஆன்மாக்களின் பார்வைக்குமட்டும் பிரிவுபோற்றேற்றுவதன்றி, உண்மையில் அது ஏகவத்துவாகவே யிருக்குமென்க. அற்றேல், குமாரனை அமிசமெனவும் புராணங்கள் சில ஞாங்கர்களிற் புகறலென்? எனின்,— சச்சிதானந்த லக்ஷணத்தில் ஆனந்தத்தைச் சொல்லளவிற் போலியாகப் பிரித்துப் பேசுவதேய்ப்ப அதுவுமாமென்க.

ஐந்துமுக சதாசிவ மூர்த்திதான் அறுமுக குமார னெனவுங் கோடல்வேண்டும். இதற்கிசையவே “சதாசிவோம்” என்று சாற்றிய வேதம் “ஸுப்ரஹ்மண்யோம்” எனவுஞ் சொல்லிற்று. இம்முடிபைத் தானே சம்பவகாண்டத்தின் ௩௪ - ம் அத்தியாயத்து ௨௬ - ௩௦ - ம் சுலோகங்களில் “வேதத்தில் ஸுப்ரஹ்மண்யோம் என்றுள்ளபடி நீயும், ஸதாசிவோம் என்றுள்ளபடி யானுமே அந்தப் பிரணவப்பொரு

* காணப்படுதலால் இதனை, உவமானப் பிரமமென்றே கூறல்வேண்டும். இப்படி யாவரே காட்டினார்! இஃதிங்ஙனமாக; இவ்வுவமான வடிமேயங்கிலையும், ஆசங்கை நிவர்த்திகளையும், பின்னர்க் கூறியுள்ள அன்மகன் முதலிய நாமார்த்தங்களையும், பழநிமலை வரலாற்றையும் ஈ. இரத்தினவேலு முதலியார் தமது சிறப்புப்பெயரகராதியிலே சொற்பிரயோகமும் விடயமும் இருந்தபடியேயிருக்க, சிறுவரை திரித்து வரைந்துள்ளார். இந்நூலாசிரியரது வேதவியாசத்திலுள்ள பிள்ளையார் சுழிப்பொருட் பிரயோகங்களும் அவ்வகராதியில் வரையப்பட்டுள். நல்லொழுக்கமும் வாய்மையுமுடைய முதலியார், மேலே குறிப்பிட்டுள்ளவைகள் இன்ன இன்ன புத்தகங்களிலுள்ளனவெனக் குறிப்பிடாமை யாது கருதியென்பது புலப்படவில்லை. இவ்வியாசத்தின் முதற்பதிப்பு 1899 - ம் வருடத்தும், வேதவியாசம் 1903 - ம் வருடத்தும் அச்சிடப்பட்டவைகளாதலானும், மேற்படி அகராதி 1908 - ம் வருடம் அச்சிடப்பட்டதாதலானும் உரைத்த உண்மை தெரிந்துகொள்ளலாம். வேறொருவரும் திருவாசகப் பதிப்பு முகப்பிலே பிள்ளையார் சுழிப்பொருட் பிரயோகங்களை யெடுத்து வரைந்துகொண்டவராயினார். வேதவியாசத்துள்ள மகாவாக்கியார்த்தம் முதலியவற்றைச் சித்தாந்தமெனும் பத்திரிகை யெழுதுவோரும் அப்பத்திரிகையில் வரைந்துகொண்டனரால்.

ளாகின்றோம். இப்படி அறிபவர்களெவர்களோ அவர்கள் நமக்குச் சமானமாகிறார்கள்” என்று குமாரன் முன்னிலையிற் பரசிவன் பகர்ந்ததாகவும், காஞ்சிப்புராணத்தில் —

“ எக்கவலத்தம் பூதங்க ளெவற்றினுக்கும் பிரமனுக்கு மீச நென்னத் தக்கமுதல் பரப்பிரமஞ் சதாசிவனோ மெனவேதஞ் சாற்று மல்லான் முக்கனல்தும் வேள்வியிற்சப் பிரமணிய னோமெனவு முக்காற் கூறும் இக்கருத்தை யறியாண யெவ்வாறு விவேசிப்ப தியம்பு மின்னோ ”

என்று தேவர் முன்னிலையிற் பரசிவ னருளியதாகவும் வருமுண்மை காண்க. அன்றியும், சுசீந்திரத்தலபுராணம் வேள்விமலைச்சருக்கத்தில் “ ஏர கம்மெனும் வேள்வியங் கிரியது விதன்பாற்—சூர கந்தனை வேல் கொடு குடைந்தவோர் தோன்றல்—கார கம்பெறு நறுங்குழல் வல்வியைக் கலந்தே—சீர கம்பெற நின்றன நவன்சதா சிவனே ” எனப் பரமசிவன் நான்முக வடிவாக நின்றுரைத்ததாக வருவதுமறிக. சதா சிவமூர்த்தியின் அமூர்த்த நிலையாகிய சச்சிதானந்தப் பிரமமும் அக்குமாரனெனற்கு “ முருகன் விசுவரூபமுடையவனும் ” எனப் பரமசிவன் சொல்லியதாகவுள்ள சம்பவகாண்டத்து ௩௫ - ம் அத்தியாயத்துப் ௧௭ - ம் சுலோகத்திற்றுனே “ விசுவங்கட் கதிகப்பட்டவனு மாகின்றான் ” என வருவதுஉம், ௧௫ - ம் சுலோகத்தில் “ வேதவேதாந்தங்களில் தகராகாசமானது குறைறயெனப்படுதெறி சருவப் பிராணிகளின் இதய கமலங்களிலு மிருக்கின்றவன் உன்மகன். அதனாற் குறைனெனு நாமத்தால் விளங்குகின்றான் ” என வருவதுஉம், பழனித்தலபுராணத்துச் சிவகிரி சத்திகிரிச் சருக்கத்திற் குமாரனைக்குறித்து “ எவர்க்கு மோர்முத லெவனவ னீயென வியம்பித்—துவர்ச்ச டாட வித் தொன்மையோன் சுராயன் றுளவோன்—தவத்தர் சூழ்தரக் கயிலையர் தடங்கிரி சார்ந்தான்—கவர்த்த பன்முடிச் சிலம்புசேய் காணிகொண் டிருந்தான் ” எனவரு கவியும் போந்த சான்றென்க. இன்னணம் அனேகதூற் பிரமாணமுண்டு. இத்தகைய பிரமாணங்களாற் சிவஞானசித்தியார் ௨ - ம் சூத்திரத்து எரு - வது செய்யுளில் “ எத்திற நின்றனீச னத்திறமவளு நிற்பன் ” என்றருளிச்செய்த வண்ணம் அமூர்த்த சத்தாகிய சிவத்தொடு தாதான்மியமாய்ப் பிரிவின்றி நிற்கற சத்தாகிய சிவசத்தி, சிவர்களை யிரகூடிக்கும் பொருட்டு அச்சிவம் தனது தொழிற் சத்திகளை உடம்பினுள்ளே பதியவைத்துச் சதா

சிவன் மகேசுரன் உருத்திரன் என நிற்கும்போது தானும் மனோன்மனி, மகேசுவரி, உருத்திராணியென நிற்குமாறு போல அவ்வமூர்த்த சத்து சித்தொடு அபின்னமாயுள்ள சிவானந்தமும் மூர்த்த நிலையிலுள்ள சிவன் சத்தி யென்பவர்கட்குக் குமாரனென்னு மூர்த்தியாய் நின்றகொண்டிருக்கும். அதனானே அக்குமாரன், அதீத சிவமும், மூர்த்த சிரேட்ட மகத்துவ மகேசுரனும், உருத்திரனுமாக விளங்கியிருப்பானெனவு மறி. இதற்குச் சான்றாக யுத்தகாண்டத்து ௩௩ - ம் அத்தியாயத்தின் உக - ம் சுலோகத்தில் வரும் வாக்கியங்களில் “சச் சிதாந்த பரமாத்ம மூர்த்தியாகிய குஹன்” என வருவதுங் காண்க.

(சு)

சீட.—அவ்வாறிருப்பினும் பஞ்சமுகேச்சுரனாகிய பரமசிவனையே பெரியபொருளெனக்கொண்டா லென்னை ?

குரு.—அப்படிப் பிரித்துப் பெரிது சிறிது கூறுவதற் பெரும் பிடையே கதியாகவரும். இதுபற்றிப் பூருவசரித்திரமொன்று கூறு துங் கேட்டி. துவாபரயுகத்திற் சம்புகுத்தன் மாகுத்தனென்னு மிரு வர், உருத்திரகோடிமலையி னெடுங்காலந் தவமிழைத்தனர். அஞ் ஞான் றொருநாள் முன்னேனாகிய சம்புகுத்தன் சிவம் பெரிதென் றான். பின்னேனாகிய மாகுத்தன் சத்தி பெரிதென்றான். அங்ங னம் இருவர்க்கு முண்டாய வாதத்தை, நிவர்த்திக்கு நிமித்தம் இருவருஞ் சில முனிவர்முன் போந்து அது தெரிவித்துக்கொண் டனர். அம்முனிவர்கள் பிரித்துரைப்பது அரிதெனப் பிதி கொள லும் இருவர்க்கு முண்டாய கலாமடங்காமல் அவர், இனி யிதற் குப் பரமசிவனே சாஷ்டியெனக் கழுக்குன்றிலுள்ள வேதகிரீசுரர் சன் னிதி குறுகி விண்ணப்பித்தனர். ஆண்டு அப்பெருமானார் பிரசன்ன மாகி “நீவிர்! வீண்வாதிடுகின்றீர், சிவம் சத்தியெனு மிரண்டு மொன்றே பேதமின்றென்று” அறைந்தனர். அதுகேட்ட பின்னரும் பின்னேன் எப்படியுஞ் சத்தியே பெரிதென்றான். முன்னேன் எப் படியுஞ் சிவமே பெரிதென்றான். அங்ஙனம் பொன்னும் பணியும் போலத் தாதான்மியமா யிருக்கின்ற தங்களைப் பேதப்படுத்திப் பேச மவ்விருவரையு நோக்கிச் சிவம் பெரிதென்றவனை நீ கழுகாகுக வெனப் பரமசிவனார் சபித்தார். சத்தி பெரிதென்றவனை நீயுங் கழுகா

சுகவெனப் பார்வதியார் சபித்தார். அவ்விதமே யிருவருங் கழுகுக ளாகி யுண்ணுமிக்கி யுருமுற்றுச் சுவாமீ! அடியேங்கள் தப்பைப் பொறுத்தருளல் வேண்டுமென் றனேகந் துதிசெய்ததன்மேல் “ இந்த யுகார்த்தத்தில் நுங்கட் கனுக்கிரகம் புரிவாம். அதுகாறும் இத்தல மிருந்து தவம்புரிதிர்” எனப் பரமனும் பார்வதியுந் திருவாய்மலர்ந் தருளினார். அவ்வாறே யிருவருந் தவஞ்செய்து கொண்டிருந்து நற்கதி புக்கனர். அக்கழுகுகள் இக்காற் கழுக்குன்றிலிருக்குங் கழுகுகள் அல்ல.

அன்பின்மிக்கோய்! இச்சரித்திலுள்ள சம்புகுத்தன் மாகுத்த னிருவருஞ் சத்துஞ் சித்துமான சிவத்தையுஞ் சத்தியையும் பிரித்துப் பெரிது சிறிது பேசிப் பெரும்பீழை யடைந்தார். அவரொப்ப நீயும் அச்சத்துச் சித்தொடு தாதான்மியமாயுள்ள ஆனந்தமான குமாரனைப் பிரித்துப் பெரிது சிறிது பேசிச் சிவாபராதியாக வேண்டாம்.

சச்சிதானந்தப்பொருள் சிவமெனுஞ் சொல்லிலடங்கலின், அப் பொருளை வழிபடுநெறி சிவமதமேயாம். அதன் முடிவு சித்தாந்த மெனவாம். இதனுன்றோ யுத்தகாண்டத்தின் கக - ம் அத்தியா யத்து ௨௭, ௨௮ - ம் சுலோகங்களிற் “காங்கேயன் கார்த்திகேயன் முதலிய திரு நாமங்கட்கெல்லாம் பரமேசன்றான் பொருளென்பது சிறந்த முனிவர் கொள்கையன்றி வேறின்று: கேவலம் மடவோர்தாம் பேதம் பேசுவர்” என இரணியனென்பான் தன் தந்தையாய சூர பன்மனுக்குச் சொல்லினென்பதைக் காண்கின்றோம். ஆகலின், உயர்வுகொண்டு சிவனுக்கொரு மதமும், தேவிக்கொரு மதமும், குமாரனொரு மதமும் தனித்தனி பேசத் துணிவதும் பேத தோட மென்றுணர்க. அன்றி, அனேகேசுர வாதமுமாகும்.

(௭)

கீட.—தெய்வநிச்சயமின்றித் தெய்வம் வழிபடல் பயன்படா தெனப் பெரியோர் பேசும்வண்ணம் யான் கேட்பன கேட்டுத் தெளி வன தெளியக் கடமைப்பட்டிருக்கின்றேன்: உறு சந்தேகங்களை யொழித்தருளல்வேண்டும் கூறுவல் — அந்தப் பரம்பொருள், உமா பதிக்குக் குமாரனா யெதற்காக வந்தது? வந்தது மெவ்விதம்?

குரு.—அசுரேசனென்பானுக்கும் மங்களகேசினிக்கும் பிறந்த சரசையாகிய மாயையென்பாள், சுக்கிராசாரியன் மந்திரோபதேச பலத்தாற் காசியபமுனிவரை அழகுடைத் தேவஸ்திரீயான தன்பேரில் மோஹிக்கும்படி செய்து ஓரிரவிலே தேவரூபங்கொண்ட அவரைக் கூடி முதல்யாமத்தில் அழகிய சூரபன்மனைப் பெற்றாள். அஞ்ஞான் றுண்டாய வியர்வையினின்று முப்பதினாயிரம் வெள்ளம் அசுரர் பிறந்தனர். பின்பு மாயை பெண் சிங்கமும் காசியபர் ஆண் சிங்கமுமாய் இரண்டாம் யாமத்திற் கூடியபோது சிங்கமுக னுதித்தான். அஞ்ஞான் றுண்டாய வியர்வையினின்று சிங்கமுகமுள்ள நார்பதினாயிரம் வெள்ளம் அவுணர் பிறந்தனர். மூன்றாம் யாமத்தில் மாயை, பெண் யானையும் காசியபர் ஆண் யானையுமாகக் கூடியபோது யானைமுகத்துத் தாரகன் பிறந்தான். அஞ்ஞான் றுண்டாய வியர்வையினின்று யானை முகமுள்ள நார்பதினாயிரம் வெள்ளம் அவுணர் பிறந்தனர். நான்காம் யாமத்தில் மாயை ஆடும் காசியபர் அக்கடாவுமாகக் கூடியபோது அஜாமுகி பிறந்தாள். அஞ்ஞான் றுண்டாய வியர்வையினின்று முப்பதினாயிரம் வெள்ளம் தருவர் தோன்றினர். விடியற்காலத்தில் மாயை, யாளி புலி குதிரை மான் பசு கரடி பன்றி காட்டெருமை செந்நாய் காண்டாமிருகம் கழுதை ஒட்டகம் குரங்கு நரி முதலிய வருவங்களாக; காசியபர் அவ்வவ் வருக்கொண்டு கடலும் அவ்வவ் முகங்களுள்ள அறுபதினாயிரம் வெள்ளம் அவுணர் தோன்றினர். இன்னணந் தோன்றிய * இரண்டிலகூடும் வெள்ளம் அசுரக்கூட்டங்கள் சூழ்தர முன்ன வனாகிய சூரபன்மன் ஏனைய சிங்கமுகன் தாரக நென்பவர்கள் மாயையி னுபதேசப்படி பரமசிவனை நோக்கி முன்னர்ப் பதினாயிரமாண்டும் பின்னராயிரமாண்டுஞ் செயற்கரிய வீரயாகஞ்செய்து தரிசிக்கப்பெற்ற பரமனிடம் சூரபன்மன் ஆயிரத்தெட்டு அண்டங்களை நூற்றெட்டுகம் ஆளு மாயுளும், இந்திரலோக விமானமும், சிங்கவாகனமும், பிரபல தேவதாஸ்திரங்களும், வச்சிரதேகமும், யாக குண்டத்தினின் றுண்டாய பல அசுரரோடு பதினாயிரங்கோடி சங்கியைகொண்ட சதுரங்க பல சைனியங்களும் வாங்கித் தன் குலகுருவாகிய சுக்கிராசாரியனது போதகம் போல வடதிசை முதல் வடமேற்றிசை யந்தம் எண்

* “ மிகுதிக்கொண்டிடு மிரண்டுநூறுயிரவெள்ளம் ” எனத் தென்மொழிக் கந்தபுராணத்திலும், “ இரண்டிலகூடும் (சேனை) சைனியம் ” என வடமொழிக் காந்தபுராணத்திலும் வருகின்றன.

டிசையுந் திக்கு விஜயஞ்செய்து பாதலம்புக்கு நாகலோகத்தை வசமாக்கிப் பூலோகம் வந்து பற்பல தீவுகட்குஞ் சென்று வந்த தன்மேல் முன்னந் தக்கன் யாகத்தில் ஈந்திதேவரிட்ட சாபம் நிறை வேறுமாறாகத் திருப்பாற் கடலையடைந்து விஷ்ணுவை வெற்றி கொண்டு, சக்கிரவாளகிரிக்குச் சென்றங்குள்ள வினோதங்கள் கண்டு, திக்குப்பாலகரு ளொருவனுை இந்திரனுக்கு மேலாகச் சொல்லப்படு மஹேந்திரனுடைய சுவர்க்கலோகம்புக்கு அதனை வயப்படுத்தி, மஹா லோகம்புக்கு அங்குள்ள இருடிகளாற்போற்றெடுக்க உவந்து, மேற் சனோலோக தபோலோகங்கலையுந் தன்வயமாக்கி, சத்தியலோகம்புக்கு அங்குள்ள பிரஜாபதிகளாலும் பிரமதேவனுலுங் கொண்டாடப்பெற்று, விட்டுணுலோகம் புக்குகின்ற அத்தனையும் வயப்படுத்தி, உருத்திர லோகத்தில் உருத்திரனைத் தரிசித்து, உருத்திரர்களாற் காக்கப்படுவன வுந் தனதாளுகைக் குரியனவுமாய மற்றவண்டங்களுக்கும் போந்து, மீண்டும் பூலோகத்திற்கு வந்து இலங்கையென்னுந் தீவுக்குச் சிலதூரந் தெற்கேயுள்ள இலவணசமுத்திர மத்தியில் எண்பதினாயிரம் யோசனை நீளமும் நூறு யோசனை அகலமுமாக விசவகருமாவினு லுண்டாக்கப் பட்ட வீரமாகேந்திரமென்னு நகருறைந்து, அங்ஙனம் பிரமதேவ னை (சூரபன்மனாகிய) தனக்கு முடிசூட்டப்பெற்று, இந்திரன் பொற் படிக்கமேந்தவும், குபேரன் அடைப்பை தாங்கவும், வாயுதேவன் வெண்சாமரம் இரட்டவும், நிருதி ஜலபாத்திரமெடுக்கவும், சூரிய சந்திரர் கவிகைகள் கவிக்கவும், வருணன் ஆலவட்டமசைக்கவும், கருடகாந்தருவர் சித்த வித்தியாதார் கீதம்பாடவும், *இயமனும் அக் கினியுங் குடிநீரெடுக்கவும், அசுரேந்திரன் உடைவாளேந்தவும், சுக் கிரன் முதலிய புங்கவர்கள் ஆசி கூறவும், அரம்பையாதிமாதர் நடனஞ் செய்பவும், விஷ்ணு வேண்டுஞ்செய்தி கேட்டுப்போகவும், பிரம தேவரும் அவர் மைந்தராய பிரஜாபதிகளும் தினமும் பஞ்சாங்கம் படித்து வரவுமான சமானமற்ற சம்பத்தை யடைந்து, தேவர்களைச் சமுத்திரத்தின் மீன்பிடித்துத் தனதரண்மனைக்குக் கொடுவரும்படி செய்வித்தும், மகனாய பானுகோபன தேவலோகத்தி னெருப்பிட்ட ஞான்றொளித்தோடிய இந்திராதிதேவர் சிலர் நீங்கலாக இந்திரகுமார ஜயந்தன் முதலிய தேவகுமாரர்களையும் ஏனை விண்ணவர்களையும் அரம்

* இயமன் முத்தலை யயில்வே லேந்திரிற், அக்கினிதேவன் பிரம்புபற்றி நிற்க என்ருலிக்குந் தென்மொழிப்புராணம்.

பாஸ்திரீகளையும் அப்பானுகோப்னால் வீரமாகேந்திரத்திற் சிறைசெய்
வித்தும், சிவபெருமா னினைப்பி லுண்டாக்கிய பல்லாயிரங்கோடி யண்
டங்களுள் ஆயிரத்தெட்டு அண்டங்கட்கும் * அவ்வண்டங்கடோறு
முள்ள ஆயிரத்தெட்டுப் பிரம விஷ்ணுமுதலிய தேவர்கட்கும் அநிப
னாகி, நூற்றெட்டு யுகாந்தம் முன்னும்பின்னும் வாழ்வினையின்றி
ஆண்டு வருவது குறித்துச் சிவபிரானிடம் விண்ணப்பித்துக்கொண்ட
விஷ்ணுமுதலிய தேவர்களுடையவும் முனிவர்களுடையவும் துயர்
நொலைத்துத் தம்முடைய அடியவர்க்கெல்லாம் எளிதிலருள்பாலிப்பான்
பரமசிவனுனவர், அவரது பழையகோலமாகிய ஆறுமுகத் திருக்
கோலங்கொண்டு ஜகதம்பிகையை விருப்புடன் ஆறுமுகங்களான
நோக்கியதருணம் மேனோக்கும் வீரியத்தையுடைய அவருடைய ஷட்
பால நேத்திரங்களினின்றும் கோடிசூரியப் பிரகாசமுள்ள வீரூர்ந்த
ஆறுதேஜச பகிர்முகப்பட்டன. பின்னர் பரமனார் அத்தேஜசுகளை
விளித்து வாயுக்கடவுள் அனற்கடவு ளென்பாரிட மொப்புவித்தனர்.
பரமனா ரருள்வலிகொடு மாற்றிமாற்றித் தலையிற் சுமந்தஅவர்களாலே
பரமனா ராஞ்ஞாபித்த வண்ணம் பாசீரதியிற் சேர்க்கப்பட்ட அத்தேஜ
சுகளாறையும் அக்கங்கை, தன்கால்வழியாஞ் சரவணஞ் செறிந்த சர
வணப்பொய்கை நடுவிலுள்ள தாமரைக்கமல மத்தியிற் சேர்த்தனர்.
பின்பு அத்தேஜசுகளாரும் பலகிரணங்கள் மிளிரப்படர்ந்து மிக்
கெழில்வாய்ந்த குழவித்திருவுருவாயின. அவ்வுரு, ஸ்வயம்பிரகாச
மான அரிய ஷண்முகங்களும் உரிய துவாதச கரங்களும் உபய சரணங்
களுமில்லங்க அழகினவாய அம்புஜ குசுமபீடிகைமீது விளங்கியிருந்தது.
அக்கோலந் தரிசித்த சருவதேவரும் முனைவருந் திவ்விய புட்பங்களை
வாரிவாரிச் சரவணபவன்மீது தூய்க் களித்தனர்.

இவ்வாறாய் திருவுருக்கோலங் கண்டு களி தலைமீக்கொண்ட
விஷ்ணுமூர்த்தியின் கட்டளைப்படி கார்த்திகைப்பெண்க ளுறவரும்
வந்து அந்தப் பிரமக்குழவிக்குத் தன்னியபானஞ் செய்விக்கவென
அருகிலுற்றபோழ்து அன்னோ ருளங்களிகூர ஒருநொடிக்குள் ஆறு
குழந்தையாய் அழகிய கமலங்களினின்றதக் காரணத்தெய்வம், அன்

*இதனை யனுசரித்துத் தகடிகாண்டத்து ௨௧ - ம் அத்தியாயத்துப் ௧௬ - ம்
சுலோகத்தில் “அவ்வெல்லா அண்டங்கட்கும் அனேக மனேகம் விஷ்ணுபிரமர்
கள்” என்பது வருகின்றது.

னணரின்றுள்ள * ஆத்தியோபார்தாகித சச்சிதானந்தப் பிழம்பாஞ் சரவணசுவாமியானவர், அவ்வாறுபெண்களும் முலை கொடுத்தமுதருத்தி மகிழுமாறு ஆறுமூர்த்தமாய் விளங்கியிருந்தனர். இப்பெரும் பரம்பொருளே தரங்கஞ்சால் சரவணப்பொய்கையின் ஏடவிழ் சரோருக ிடத்தின்கண்ணே ஆறுருவாய்ச் சீருருவாய் விளங்கியிருக்கும் ஒரு ஞன்று, அங்குப் பரமேசுவரனோ டெழுந்தருளிவந்த பரம்பரையாம் பரை பார்த்து அவ்வாறு குழவிகளையுங் கரங்கொ டணைத்திடலும் ஷட்பரஹ்மவிலாச வக்தரம், அஷ்டாதச விலோசநம், துவாசஹஸ்தம், உபயசாரணாவிர்தமுடைய சர்வாவயவ ஏகமங்களவிக்ரஹ தேஜோமய மாகத் திகழ்ந்தது அச் சிவமெனுந்தெய்வம். அதுவே அறுமுகச் சிவம். அறிதி.

(அ)

கீட.—ஸ்ரீகண்டபரமசிவனுக்குச் சிவானந்தப் பொருள், மகனாகவந்தது எந்தபுகம்?

குரு.—யுகங்களிற் றலையாயுள்ளது கிரேதாயுகம். அந்தயுகமு மெத்தனையோகொண்டது பிரமகற்பம். அதுவும் எத்தனையோ வாயின வென்ப. ஆதலின், யாதொரு கிரேதாயுகத்தைத்தானே கூறவெனினும், எந்தக் கிரேதாயுகமென நிச்சயிப்ப தரிதாகும். இக்கருத்தே கொண்டு, எந்தப்பொருளுங் கந்தப்புராணத்திலென் றியம்பும் பெருமைபெற்ற கந்தப்புராணத்தின் அவையடக்கத்தில்—

“ஏதி லாக்஥ப் மெண்ணில சென்றன
ஆத லாலிக் கதைபு மனந்தமாம்
பேத மாகுமப் பேதத்தி னுள்விரீத்
தோது காந்தத்தி னுண்மையைக் கூறுவாம்.”

என ஸ்ரீ கச்சியப்பசிவாசாரிய ருருளிச்செய்தது மறிக.

(க)

கீட.—அறுமுகச்சிவத்திற்கு அரன்மகன், அறுமீன்காதலன், அறுமுகன், ஆசான், ஆண்டலைக்கொடியோன், கங்கைமைந்தன், கடம்பன், கந்தன், கலையுணர்புலவன், காங்கேயன், கார்த்திகேயன், குகன், குழகன், குறிஞ்சிவேந்தன், குமரன், குன்றெறிந்தோன், கௌரி

* ஆத்தியோபார்தம் = ஆதியந்தம்.

நந்தன், சண்முகன், சரவணபவன், சிலம்பன், சுரேசன், சூரப்பகை வன், செட்டி, செவ்வேள், சேந்தன், சேய், சேவற்கொடியோன், தார கற்செற்றோன், தாரகாரி, தெய்வயானைகாந்தன், தேவசேனாபதி, பாவகி, மஞ்ஞையூர்தி, மாயோன்மருகன், முருகன், முருகு, வரைபக வெறிந்தோன், வள்ளிமணான், வாகுலேயன், விசாகன், வேலன், வேலிறைவன், வேள், அக்கினிகருப்பன், கதிரையீசன், சங்கத்தலை வன், சாமி, முத்தையன் என்னுந்நாமங்க ஞண்டாதற்குக் காரணங்கள் யாவை ?

குரு.—அந்நாமங்கட்கு வாச்சியார்த்தமும், இலக்ஷியார்த்தமுமுள. யாம் முன்னருரைப்பது வாச்சியார்த்தமென்றும், பின்னருரைப்பது இலக்ஷியார்த்தமென்றும் நீ கண்டுகொளற்கு, ஈண்டு ஒரொவொன்றாக வினவுதி.

(க0)

கீட.—அரன்மகன் என்பதற் கருத்தமென்ன ?

குரு.—ஹான் எனும் வடசொல், (பாப) நாசன், சங்காரகருத்தா வெனப் பொருளாம். அந்தப் பாபநாசனும் எப்பொருட்கு பிறைவ ரானவர், மகனும் அழல்விழித் தேஜசுக்குக் காரணமாயிருத்தலிற் பிதாவெனவாவர். அம்முறைமையிற் பரம்பொருள், அரன்மகனெனப் படுவதாயிற்று.

ஹானென்பது, பாவ ஏதுவாம் மலங்களைப் பரிகரித்தருள்பவ னெனப் பொருளாதலின் அவன் கேடற்ற மங்களனெனவுமாவன். அந்த மங்களமே மோக்கமாகிய சிவமென்றும், அச்சிவமாக விருப்ப வன் சிவனென்றும், அதனைக் கொடுப்பவன் சிவனென்றும் பொருள் கொள்ளலாம். காண்டற்கரிதாய் மறைந்திருக்கின்ற அந்தச் சிவனாகிய அதீதப்பொருள், ஒருவனுடைய சிவயோகானுபவத்தில் வெளிப்பட் டுப் பிரகாசிக்கின்ற ஆனந்தசொருபமே மகன் எனவுமாம். இதனானே அரன்மகன் சிவானுபவப் பொருளென்றும், அப்பொருளைக் காணாமல் எந்த வுயிரும் பரமுத்தியடைவதில்லையென்று மறிவாயாக.

(கக)

கீட.—அறுமீன்காதலன் என்பதற் கருத்தமென்ன ?

சூரு.—அறுமீனாய் வானத்தியங்கு கார்த்திகை மின்கட்டு, காத லன்மகன் எனப் பொருள்காண்புழிக் கார்த்திகைமாதர் முலையுண்ட பிள்ளை பெனவாம்.

கார்த்திகை மாதர் குறைபாடுற்று நோற்ற நோன்பில், அவர்கள் காதலாய்க் கருகிரின்ற கருத்தனெனவாம்.

(௧௨)

கீட.—அறுமுகன் என்பதற் கருத்தமென்னை?

சூரு.—ஆறு வதனமுடையவெனவாம். விவரம்:— சிற்சத்தி யாகிய சிவசத்தியினுடைய முகமொன்றும், சிவனுடைய முகமைந்து மாம். இந்த ஆறுமுகங்களும் ஆன்மாக்கள் விருப்பு நிறைவேறுமாறு அருளாற் செய்யப்படுஞ் சிருட்டியாதி பஞ்சகிருத்திய நிமித்தம் அபேத சிவசத்தியாய் சிற்சத்தியிற் பத்திலொருகூறு வலியுள்ள மஹாசாதாக்கிய மென்னுந் தத்துவமும் மஹாசாதாக்கியமென்னு மூர்த்தியும் பொருந் தின கீழ்நோக்காயுள்ள அதோ முகமும், பராசத்தியிற் பத்திலொரு கூறு வலியுள்ள சாதாக்கியமென்னுந் தத்துவமும் சதாசிவமென்னு மூர்த்தியும் பொருந்தின மேனோக்காயுள்ள ஈசானமுகமும், ஆதிசத்தி யிற் பத்திலொருகூறு வலியுள்ள அமூர்த்திசாதாக்கிய மென்னுந் தத் துவமும் ஈசனென்னு மூர்த்தியும் பொருந்தின மேற்கு நோக்காயுள்ள சத்தியோசாதமுகமும், இச்சாசத்தியிற் பத்திலொருகூறு வலியுள்ள மூர்த்திசாதாக்கியமென்னுந் தத்துவமும் பிரமீசனென்னு மூர்த்தியும் பொருந்தின வடக்குநோக்காயுள்ள வாமதேவமுகமும், ஞானசத்தி யிற் பத்திலொருகூறு வலியுள்ள கர்த்திருசாதாக்கிய மென்னுந் தத்துவமும், ஈசுரனென்னு மூர்த்தியும் பொருந்தின தெற்குநோக் காயுள்ள அகோரமுகமும், கிரியாசத்தியிற் பத்திலொருகூறு வலி யுள்ள கன்மசாதாக்கியமென்னுந் தத்துவமும் ஈசானென்னு மூர்த்தி யும் பொருந்தின கிழக்கு நோக்காயுள்ள தற்புருட முகமுமாம் என்ப. அறுமுகங்கட்குமுரிய பிரமாணம்—சம்பவகாண்டத்து ௩௫ - ம் அத்தி யாயத்து ௭ - ம் சுலோகத்தில் “நங்குமாரன் உனது சுவரூபத்தையும், எனது சுவரூபத்தையும் கொண்டவன். ஆகவின் அறுமுகனாயினன்” எனக் கிரிகுமாரிக்குக் கிரிவில்லி கிளத்தியதாக வருவது உம், திருச் செந்தூர்க் கந்தர்கலிவெண்பாவில் “வெந்தருவர்க் காற்றாத விண்ணோர்

முறைக்கிரங்கி—யைந்து முகத்தோ டதோமுகமுந்—தந்து—திரு முகங்க ளாறாகிச் செந்தழற்க னுறும்—ஒருமுகமாய்த் தீப்பொறியா றுய்ப்ப” எனக் குமரகுருபரசுவாமிகள் குயின்றதாக வருவது உமாம். சண்முகங்களுள், சாற்றிய கவிவெண்பாக் கூறுமாறு சூரனைத்தடிந்து பகைவருயிர் சிந்திய முகம் - க, உயிர்களின் ஊழ்வினையை மாற்றிப் பேரின்ப சுகந்தரு முகம் - க, வேதங்களை யு மாகமங்களை யு முடிக்கு முகம் - க, பாசவிருளை நீக்கிச் சோதிமயமாய் விளங்கு முகம் - க, தேவசேனைக்கும் வள்ளியம்மைக்கு மோக முதலு முகம் - க, தன்னடி சேர்வார்க்கு வரமளித்தருளு முகம் - க எனவுஞ் சிலர் கூறுப.*

கிழக்கு, தெற்கு, மேற்கு, வடக்கு, மேல், கிழ என்னும் ஆறு முகத்துஞ் சிதாகாசமாக நிறைந்திருக்கும் பரமான்மா ஷண்முகனென வாம். ஷட் + முகம் = ஷண்முகம். ஷட் = ஆறு.

(க௩)

சீட.—ஆசான் என்பதற் கருத்தமெவன்?

குரு.—பிரமவித்தியா சம்பிரதாயப் பிரவர்த்தக தேசிக சுகாமணி யாகிய குருவெனவாம். எனவே, அரனார்க்கும், அகத்தியனார்க்கும், நந்திதேவார்க்கும், தசரத ராமார்க்கும், வாமதேவமுனிவார்க்கும், நார தார்க்கும், பராசரபுத்திர ரறுவார்க்குங் குருவாதல் பற்றி வேதவேதாந்த சித்தாந்தத்திற்குஞ் சருவ கலைக்கும் பரமாசாரியனென்பது பெறப் படுமால். இது பற்றியே சம்பவகாண்டம் உக - ம் அத்தியா யத்துப் கரு - ம் சுலோகத்தில் “அந்தக் கவியாண குணசீலரும் உலோக குருவுமான கந்தபிரான்” எனவும், ஈஉ - ம் அத்தியாயத்துப் கக - ம் சுலோகத்தில் “தேவசேனாபதி ஜகத்குருவெனத் தேவர்கள் கூறி” எனவும், ஈ௩ - ம் அத்தியாயத்துப் க௦ - கக - ம் சுலோகங் களில் “ஜகங்கட்குக் குருவாகிய குறுமுர்த்தியானவர்” எனவும், பிரமாண்டபுராணம் பிரமாவினால் நாரதருக் குபதேசிக்கப்பட்ட ஷண் முக ஸஹஸ்ரநாமத்தில் “ஜகத்குரு” எனவுங் கூறுகின்றன. அர னெனுஞ் சுவாமிக் குபதேசித்ததுபற்றி அறுமுகதேவுக்குச் சுவாமி

* அறுமுகம்பற்றி யின்னு மறியவேண்டிய வுண்மையை, இந்நூலாசிரிய ரது சேக்கிழவேள் சேம்மாப்பிண் தடத்த சம்பந்த வாரத்துழைக் கண்டு கொள்ளாம்.

நாதனெனவும் ஒரு திருநாமம் விளங்குகிறது. பராசரபுத்திர ரறுவ ரென்றது, வியாசருக்குத் தமையன்மார்களாய தப்தர், அனந்தர், நந்தி, சதுர்முகர், சக்கரபாணி, மாலியென்பவர்களை.

(ம-ப-௦) குருவெனும் வடசொல் பெரிது, பிதா, அரசனெனப் பொருளாதலிற் பெரிய பொருளாகவும், பரம பிதாவாகவும், பரம ராஜனாகவுமுள்ளவன் எனவாம். கு = அந்தகாரம் = அஞ்ஞானம், ரு = நிரோதித் தருள்வோன் எனவும் பொருள்படுதலின் ஆன்மாக்களின் மூலாஞ்ஞானத்தைத் தொலைப்பவன் குருவெனவுங் குரவெனவுங் கூறப்படுவன்.*

(கச)

கீட.—ஆண்டலைக்கோடியோன் என்பதற் கருத்தமென்னை?

கரு.—ஆண்டலை = கோழி. அதனால், என்றுங் கோழிக்கொடியையுடையானெனவாம். சூரசங்கார யுத்தத்திற் சூரனாற் கண்டிக்கப் பட்ட கோழிக்கொடிக்குப்பதிலாகக் குகபிரான்றேரிற் கொடியாயிருக் குமாறு (யுத்தகாண்டத்து ௩௧ - ம் அத்தியாயம் ௩௭, ௩௮ - ம் சுலோகங்களிலுள்ளபடி) கோழியான அக்கினிதேவனையும், சூரனுடற்பிளப் பொன்றிற் றேன்றிய வலிய கோழியையும் துவஜமாக வுடையானெனவும் விரியும்.

பரமபதிக் கென்றும் அடிமையாயுள்ள அரி அயன் இந்திரன் முதலிய தேவர் முனிவரெனுஞ் சற்குண சற்கிருத்திய ஆன்மாக்கள், செருக்கெனுந் தகஷப்பிரஜாபதி வயப்பட்டு வேதவிரோதமாகப் பரம பதியை விலக்கிச் சொந்தமுயற்சியாற் சுகந்தேடக் கருதுபு கருமமியற்றுங் கருமபூமியாய மகச்சாலையெனும் கேஷத்திரத்திலே தங்களு ளொருவராய விஷ்ணுவெனு மோரான்மாவைப் பரமபதியாகக் கொண்ட பதித்துரோகம், பசுக்களாகிய அன்றோர்க்கனுபவமாமாறு சிவ உக்கிரமெனும் வீரபத்திரராற் பலவாறு தண்டிக்கப்பட்டுந் தீர்ந் திலராய அவர்கள் பின்னுஞ் சிவாதிகாரத்தாற் தூண்டப்பட்ட காரண மாயையின் முக்குணமூல அகங்காரத்திற் பிரதிபலித்த சூரபன்ம

* இக் குருசப்தார்த்தத்திற்குரிய சுருதிப்பிரமாணம், இந்நூலாசிரியரது பரி பூரணந்தபோத வுரையாகிய சிவசூர்யப்பிரகாசத்தற் காணக்கிடக்கின்றது.

னெனும் ஆணவமலத்தானும், அம்மலச்சார்பாய் அம்மாயையில்வருஞ்
 சிங்கமுகனெனுங் கன்மமலத்தானும், அச்சார்பிற்றானே அம்மாயை
 யின் காரியமுனையா யெழுமின்ற தாரகனெனு மாயாமலத்தானும்,
 மொழிந்த மூன்றசூரர்களின் சகோதர புத்திர மித்திர கணங்களெனும்
 மும்மலப் பிரிவுகளானும், அவர்களுடைய மற்றைச் சைனியங்களெனும்
 அரிஷம் சோஷம் அராகம் விஷாதம் மதம் மோஹம் வைசித்திரியமதி
 குணவிருத்திகளானும் பீடிக்கப்பட்டுத் துயருழந்ததன்மேல் தங்கள்
 செயலையுந் தலைவன் செயலையு நிறுத்து மதித்து ஆ கெட்டோம் ஆ
 கெட்டோமெனக் கலுழ்ந்து ஓ தயாநிதியாகிய பரமபதீ! யாங்கள் யாது
 பிழை யிழைத்திருப்பினும் மன்னித்தருடி: இனி இவ்வல்லலினின்று
 மெத்துணையு மெங்களா லெங்களைக் காக்கவியலாது: நீயே காத்தருடி.
 யெனப் பெருவிண்ணப்பஞ் செய்து மெய்ப்பத்திகொடு நெடுநாளாகச்
 சிவாலய வாயில் காத்து நின்ற ஞான்று அத்தேவர் முனைவர் துய
 ரெருக்கி வின்குடியேற்றலெனும் இன்பவீடளிப்பாமென்று சிவனாகிய
 சச்சிதானந்தப் பிரமந்தானே நவநாத தத்துவ சொரூபமாகிய வீர
 பாகு முதலிய சீடர்களுடன் சுப்பிரமணியமெனுந் திருப்பெயர் விளங்
 கத்திருவருண்மேனி தாங்கி ஓர் பரமாசாரிய சுவாமியென வெளிப்பட்டு
 விசுவரூபமாகிய தனது விபுத்துவத்தை அத்தேவான்மாக்கட்குத்
 தரிசனமாமாறு காட்டிக் கடாக்ஷதீகைக்ஷ செய்து நுங்கள் வேண்டுகோ
 ளின்படி பகையொழித்துக் காத்தருள்வாம்: மனந் தளரற்கவென்று
 அபயாஸ்தமருளி அவர்களை மெய்யடியாராக வொப்புக்கொண்டு அருகி
 லிருக்கக் கட்டளையிட்டெழீஇப் பூத சைனியங்களாகிய சிவதத்துவ
 விருத்திகள் சூழ்தர இகலோரிருக்கும் இடநேடிச்சென்று தாரகனாகிய
 மாயாமலத்தையுங் கிரொளஞ்சனாகிய முக்குண விகற்ப அகங்கார
 கடினத்தையும் வேலெனு ஞானசத்தியான் முதலின் முருக்கியொடுக்
 கிப் பின்பு வீரமாகேந்திரமெனும் அவித்தியாபுரம் புக்குச் சிங்கமுக
 னாகிய கன்மமலத்தை வச்சிராயுதமெனும் வீரஞான சத்தியால் நசித்
 தொடுக்கி மேற் பல சம்பிரதாயத்துடன் மகாவிசுவரூப விபுத்துவங்
 காட்டிச் சூரபன்மனாகிய அஞ்ஞானந்தகார ஆணவமலத்தைச் சோதி
 மயமான எஃகமெனும் அகண்ட ஞானசத்தியால் இரு கூறாகப் போழ்ந்
 தபோது ஒருகூற்றின் மயிலெனவந்த மலவலியைத் துய மாயையின்
 அதோபாகத்திலடக்கி யூர்தியெனக்கொண்டு அதன்மிசை யாரோ

கணித்துப் பிறிதொரு கூற்றிற் கோழியென வந்த மலவலியை அம் மாயையின் ஊர்த்துவபாகத்திலடக்கித் தேர்க்கொடியெனத் தன் வயங் கொண்டவ னெனவாம்.

இவ்வாறு செய்துகொண்டவனும், வீரமாகேந்திரமெனும் அவித் தியாபுரத்தில் மாயையின் வலியானே வாதைதரும் பழைய வாசனை யேதுந் தோன்றுமே மனோநாசமெனும் பெரும் பிரவாகத்தில் அதனைக் கரைத்து அதனிடையாழ்த்துவித்தவனுமான அந்தப் பரமாசாரியன், தனது ஞானதீகைஷ்டெனும் வெற்றியாற் பந்த விடுதலைபெற்ற தேவான்மாக்களாகிய தன்னடியார்களைத் திருச்செந்திலெனுந் தனது சன்னிதிவயி னிறுத்தியிடலுஞ் சீவசுதந்திரத்தைச் சிவசுதந்திரத்தி லொப்புவித்து ஆண்டாராதித்தலெனும் ஒருநோக்கமாகிய சிவ யோகத்திருந்து தங்களுண்மையையுந் தங்கனையறிவித்த திருவருளையும் அவ்வருணையகமாய் ஆனந்தமயமாய் வெளிப்பட்ட அதீத சுப்பிர மணியப் பிரமத்தையுந் தரிசித்துக் களிப்பெய்திச் சீவன்முத்தர்களாக நின்ற அவ்வடியவர்களை அவ்வதீதப் பொருளானது தனதுண்மை நிலையி லொடுக்கிக்கொண்ட சதானந்த பரமுத்தி விண்குடியேற்ற லெனப்படும்.

இப்படி இலக்ஷியார்த்தஞ் செய்யப்படுதவினாற் சூரசங்காரமென்ப தொன்று நடந்திருப்பதில்லையென நினைவலாமோவெனின், விளக்கு தும்— “வலங்கைமான் மழுவோன் போற்றும் வாளா வரசை நோக்கி—யலைந்திடும் பிண்ட மண்ட மவைசம மாத லாலே” எனக் கோயிற்புராணத்தில் ஸ்ரீ உமாபதி சிவாசாரியர் திருவாக்கும் காணப் படுமாறு அண்டத்திலுளது பிண்டத்திலுளதாம். அண்டத்திலுள்ள சுவர்க்கவாசிகளாய் அரி பிரமாதிகடவுளர்துயரப் பெருந்துன்பிழைத்த சூரபதுமனாதிபரைத் தொலைக்கச் சிவகுமாரன் வெளிவந்ததுண்மை. அதுபோலப் பிண்டத்திலுள்ள முன்னைய தேவாசுரர் நரர் முதலிய ஆன்மாக்கள் துயரப் பெருந்துன்பிழைத்த மும்மலாதிகளைத் தொலைப் பதற்கு அந்தச் சிவகுமாரன் சிவானுபவத்தில் வெளிவந்தனன் : பின்னைய ஆன்மாக்களை யிரக்ஷிப்பதற்கு வருகின்றனன்; வருவனென் பதுமுண்மை. புராணத்தில் வெளியாகின்ற தேவாதிகட்குத் துக்க முண்டான வழியுஞ் சுகமுண்டான வழியும் வாச்சியார்த்தத்திற் காணப் படுத லெவ்வண்ணமோ அவ்வண்ணமே அவை எல்லா வுயிர்கட்கும் இலக்ஷி

யார்த்தத்துங் காணப்படுமென்பதூஉம், வாச்சியார்த்தம் தூலம் இலக்ஷி யார்த்தம் சூக்குமமென்பதூஉம் இங்ஙனம் பெறப்படும். இதனால், அண்டத்திலும் பிண்டத்திலு முண்டாகாநின்ற உயிர்த் துயரத்தை விடுதலை செய்து இரக்ஷிப்பவன் சிவகுமாரனெனப் புத்தியுளாராற் பொருள் நனி துணியப்படு மென்க.

முற்சொற்ற கோழியை வடநூலார் குக்குடமென்பர். அதனால் குமாரனைக் 'குக்குடத்வஜன்' எனவுங் கூறுப. த்வஜம் = கொடி. கு = பூமி, குடம் = வக்கிரமாகக் கிளைத்தல் எனவாம். ஆதலிற் பூமியைக் காலாற் கிளைக்கு நீர்மையுடைப் பறவையைக் குக்குட மென்றதென்க. ஈண்டிக் கடவுளாகிய நம்மாற் பிரபஞ்சம் ஆளப் படுகிறது : அதனைக்கடந்து எம்முண்மையை யடைய அவாவுவோர்க்கு எமதருள்வேண்டும் : அவ்வருளான் முத்தியளிக்குந் தலைவனு நாமே யென லுணர்த்த என்னிறைவ னுளனென்பதை யறிவிக்கின்றது நித்திய குக்குடத்துவஜரூபம் எனும்பொருளும் பெறலாமென்க. இது, வாச்சி யார்த்தப்படி மூர்த்த நிலையிலும், இலக்ஷியார்த்தப்படி அதீத நிலை யிலும் ஒத்துநிற்பது மறிக.

(௧௫)

சீட.—கங்கைமைந்தன் என்பதற் கருத்தமெவன்?

குரு.—சுரநதியிற் நிருவுருக்கொண்ட காரணத்தானே, கங்கைக்கு மகனென ஒரு நாமம் ஏற்றவெனவாம்.

பவித்திர கங்கைக்கு மூன்று பகுதியார் திரிபதகையென்ற நாம முண்டு. விவரம்— உமை கரத்தினின் றொருமுறையும், ஹிமவானுக் குப்புத்திரியா யொருமுறையும், வாமனபாத சம்பந்தத் தொருமுறையு மாம். ஹிமவானுக்குப் புத்திரியாயிருந்த குடிலையென்பாள், அந்த ஹிமவானுடைய இனையபுத்திரியாய உமையென்பாட்கு மூத்தாளா வள். அக்குடிலையைத் தேவர்கள் விண்ணுலகுக்கு அழைத்தபோழ்து ஒரு காரணத்தாற் பிரமா கங்கையாகச் சபித்தார். அதனாலவள் நதி ரூபமாகி அவணிருந்தனள். அவளே பரமனுடைய ஜடாடவிக்கண் வதிவவளும். ஆண்டலைக்கொடியோன், உமையம்மைக்கு மகனானது போலக் குடிலையம்மையாகிய கங்கைக்கும் மகனாவது முறைமையா மென இந்நாமம் விளக்கும்.

ஆணவமலமெனும் அழுக்கைப்போக்கித் தண்ணென வுண்மகிழ்ச்சியைத் தராரின்ற அருட்பிரவாக சத்தியினிடம் விளங்குகிறீர்கள் சிவானந்த சொரூபங் கங்கைமைந்த னெனவாம்.

(௧௬)

சீட.—கடம்பன் என்பதற் கருத்தென்ன?

சூரு.—கடப்பமலர் மாலைபைச் சூடிக்கொள்பவ னெனவாம்.

சுகந்த வாசனை கமழவுளோனெனவாம். இது, பரிசுத்தத்தை யுணர்த்தும்.

(௧௭)

சீட.—கந்தன் என்பதற் கருத்தம் யாது?

சூரு.—சம்பவகாண்டத்தின் ௩௩ - ம் அத்தியாயம் —

(சூருஷ்யபதொஷ்டாதிசூருணைஜகத்யஸு |

தெநஸுஷ்டாயபிராஸுத ஸுதஸுமிரிஸம்ஹவெ ||

ஆக்ரம்யசயதோஸ்கந்தத் விக்ரமேணஜகத்யஸம் |

தேநஸ்கந்தோயமாக்யாதஸ் ஸுதஸ்தேகிரிஸம்பவே ||)

“பார்வதி! உன் மைந்தன் முவுலகிலும் பராக்கிரமத்துடன் ஆக்கிரமித்து நிறற்றினால் (ஸ்கந்த:) கந்தனெனப்படுகின்றான்” எனக் கூறுமாற்றான் அதன்பொரு ளறியப்படுகின்றது. ஸ்கந்தம் என்னும் வடமொழி ‘தோள்’ என்னும் பொருளில் வருதலினால் புஜபல முடையானென்பதையே குறிப்பிடுகின்றதென்றல் பொருந்தும். கந்த புராணத்தில் “சேயவன் வடிவ மாறுந் திரட்டி நீ யொன்றாய்ச் செய்தாய்—ஆயத னாலே கந்த னாமெனு நாமம் பெற்றான்” என்று பொருள்குறினமை, போந்த வடமொழியோடு மாறுபடுகின்றது.

சருவசத்தித்துவமுடையா னெனவாம்.

(௧௮)

சீட.—கலையுணர்புலவன் என்பதற் கருத்தென்ன?

சூரு.—தனிமஞ்சான்ற தண்ணந்தமிழை யுலகில் வளர்க்கும் பொருட்டு மதுரைமுதுரி லேற்பட்ட மூன்று சங்கங்களில் முதற்சங்க

மிருந்து தமிழாராய்ந்த அகத்தியர், முரஞ்சியூர் முடிநாகராயர், நிதியின் கிழவன் முதலியோரோடும் ஸ்ரீ சோமசுந்தரக் கடவுளோடு மிருந்துவந்த ஒரு மகாபுலவனும், மதுரை உப்புரி குடிக்கிழாருக்கு மகனெனவாகி ஒதாதொருங்குணர்ந்து கடைச்சங்கப் புலவர்களாய நக்கீர தேவராதியோர்க் குற்ற கல்விக்கலகத்தை ஐந்துவயதிற்குள்ளே தீர்த்து அன்னவர் வந்தனமேற் தவணைமுந்தருளியிருந்த ஒரு கலையுணர் கவி ஞானமாவனெனக் கூறுப. கலைமகளங்கிச வித்துவ சிரோமணியாகிய ஓளவையை ஒருகாலத்திற் பரிட்சிக்கவெனத் திருவுளத்தெண்ணிக் கரிய எருமைகளை மேய்க்குஞ் சிறுக்களைப்போலாகி ஒரு சம்புவிருக் கத்திலேறிக் கிளைகளை யசைத்துக் கனிகளை யுசுத்திடுஞ்ஞான்று அக் கனி விரும்பிய அம்முதாட்டியைக் கண்ணுற்றுச் சுட்டகனி வேண்டுங் கொல்? சுடாக்கனி வேண்டுங்கொல்? எனக் கடாவி, அன்னாள் சுடாக் கனி வேண்டுமென்ற ஞான்று தன்னால் மண்ணில் வீழ்தர வசுத்த கனிகளை அம்முதாட்டி யெடுத்து மண்போக வாயாலூதக் கண்ணுறீஇ ஏ அம்மே! சுகிகின்றதோ? எனப் பரிகாசஞ் செய்து, பின்னர்த் தனது திருவுருவைக் காட்டிப் பெரிது அரிது முதலியன வினவி, வினவுக்கு உத்தரமாகச் சொற்ற கவிமுலம் அவளுடைய சொன்னயம் பொருணய முதலியவற்றைக் கண்டு மகிழ்ந்து, அக்கிழவாட்டி வேண்டியபடியாசீர்வதித்தருளிய புலமைத் தலைவனெனும்பொருள் கொள்ளலாம்.

இப்பெரும் புலமைத்தன்மை பிரமக்குழவிக் கிருத்தவினாலன்றோ, அதனை யுபாசிப் பார்க்கெல்லாம் நானாளுந் வித்தை விருத்தியாகின்றது.

கலை = அதியற்புதமான அறுபத்துநான்கு கலைகளையும், உணர் = ஒதாதுணர்வுறு, புலவன் = அறிஞன் = தேவன் எனப் பொருளாகும். அதனால், சகலகலாநாதன் என்னுமொரு திருநாமம் கந்தசுவாமிக்கு விளங்குவதுமுண்டு.

(௧௬)

சீட.—காங்கேயன் என்பதற் கருத்தமென்னை?

சூரு.—அது, கங்கை மைந்தனென்ற நாமார்த்தத்தையே பொருந்தும்.

(20)

கீட.—கார்த்திகேயன் என்பதற் கருத்தமென்னை?

குரு.—அறுமீன் காதலனென்ற நாமார்த்தமே ஆம்.

(2௧)

கீட.—குகன் என்பதற் கருத்தமென்னை?

குரு.—மலைக்குகைகளில் திருக்கோவில்கொண் டிருப்பவனெனச் சிலர் கூறுவர். அவ்வாறு மாகலாம்.

குஹா என்னும் வடசொல் குகையெனப்படும். அது, தகராகாச மெனவாம். தகரமாகிய இதய புண்டரீகத்தில் சிதாகாசமாகிய வித்தை யிருத்தலின், அது *தகரவித்தை யென்றுஞ் சொல்லப்படும். இந்தத் தகரவித்தை யஜுர்வேதத்துப் பிருஹதாரண்யகோபநிஷத்தில் இனிது விளக்கப்பட்டிருக்கிறது. இந்தக் குகையிலிருப்பவன் குக னெனப்படுவன். அதனும் குகன், சருவான்மாக்களின் இதயகமலங் களில் வாசஞ்செய்கின்ற பரமான்மாவாகிய அந்தரியாமியெனவாம். அந்த அந்தரியாமியே பசுவாகிய ஆன்மாவின் அறிவுக்கறிவாகவும் அசைவுக்கசைவாகவு நின்றலின் பசுபதியெனவும், அசைத்தாட்டு நடன நடேசனெனவு மாவன். அங்ஙனமே ஐந்தொழிலுஞ் சொல்லப் படும். ஹர்தயபத்மத்தில் ஆத்மாவிருத்தலின் அவனுங் குகனெனப்படு வன். அதனால் ஆன்மாவுக் கான்மாவான அந்தரியாமி குகனுக்குக்குக னெனவுமாவன். இந்தக் குகனை யுபாசிப்பதே தகரோபாசனை. இதனை அதர்வணவேதத்துப் பிரசீனோபநிடதம், சாமவேதத்துச் சாந்தோக் கியோபநிடதம், யஜுர்வேதத்துக் கடவல்லியுபநிடதம், கைவல்லியோ பநிடத மென்பவைகள் கூறும். இத்தகைய வேத வேதாந்தங்களில் வெளியாகும் 'குஹ' சப்தம், எந்த மூர்த்திக்குமில்லாமற் குமார நெருவனுக்கே சொந்த நாமமாக விளங்கி நிற்பதையும், அது சிவ வெணும் மகாமந்திரம்போன்ற (குஹவெணு) மகாமந்திரமாக வுளதென்

* இந்தத் தகரவித்தையை நன்கு விளக்கும்பொருட்டே தகராலயாகசிய மெனுமொரு நூலினை இந்நூலாசிரியர் செய்துள்ளார். அதனுரை, சதா னந்தசாக்ஷ மென வேதம் முதலிய பலதிறப் பெரும்பிரமாணங்களாலும் யுத்தி அனுபவங்களாலும் ஒரு பெருநூலாய் விளங்குகின்றது.

பதையும் ௩ மதித்துக்கொள்வாயாக. ஈண்டு பிரகாசப்படுத்திய அருத்தம் உறுதியெனற்குச் சான்று — சம்பவகாண்டத்தின் ௩௫ - ம் அத்தியாயத்திற் ௧௫ - ம் சுலோகத்தில் “வேதவேதாந்தங்களில் தகராகாசமானது குறையெனக் கூறப்படுமன்றோ : சகலப்பிராணிகளின் இருதய கமலங்களில் வசித்திருப்போன் உன் மகனாகவின் அவன் (௮௨) குறையெனப்படுகின்றனன்” என உமாதேவிக்கு உமாபதியுரைத்ததாகவும், ௫௦ - ம் அத்தியாயத்து ௩௧ - ம் சுலோகத்தில் “யோகீசரருடைய தகராகாசத்தில் விளங்காநிற்கும் (முருகக்கடவுளாகிய) பிரபுவுக்கு” என நைமிசாரணிய முனிவர்கட்குச் சூதமா முனிவர் சொன்னதாகவும் வரும்.

(௨௨)

சீட.—குமரன் என்பதற் கருத்தமென்னை ?

குரு.— * குமரன் என்பதே குமாரனெனப்படும். இஃது அரசன் மகன் எனும் நாமார்த்தத்தைப் பொருந்தும். (கூரோ) குமாரனென்பது இளம்பிராயமுடையானென்பது குறிக்குமாற்றானே பிரமசாரியேனும் பொருளுந்தரும். சம்பவகாண்டம், ௧ - வது அத்தியாயத்துப் ௧௦ - வது சுலோகத்தில் “ப்ரஹ்மசாரி” எனவுஞ் சண்முகனைக் கூறுகின்றது. இதனால், குமாரசக்கடவுளின் தேவிகளையும் நித்திய கன்னிகைகளெனவே யறியவேண்டும். அற்றுகவினன்றே சிவஞான சித்தியார் ௨ - ம் சூத்திரத்தில் “சிவஞ்சத்தி தன்னையீன்றுஞ் சத்தி தான் சிவத்தையீன்றும் — உவந்திரு வரும்புணர்ந்திங் குலகுயிரெல் லாமீன்றும் — பவன்பிரம சாரியாகும் பான்மொழி கன்னியாகுந் — தவந்தரு ஞானத்தோர்க்கித் தன்மைதான் றெரியுமன்றே” எனப் பிதா பகூத்திலும் அத்திறம் விளக்கப்பட்டுளது. பதினாறு பிராயமுடையான் ‘குமரன்’ என்றுங் கூறுப.

கு = அருவருப்பு, குந்திதமெனவும், மாரன் = நாசஞ்செய்பவன் எனவும் வடநூலார் பொருளாக்குவர். அதனால், குமாரனென்பதற்கு

* “ஒடி மீளமழு வான பாணிதன தூர்பு குந்தனனு வந்துபல் கோடி தேரரசர் துதியெ டிக்கநதி குமர னுந்தனகர் குமகினான்”

என சிகழ் செய்யுளில் நதிகுமாரன் என்றபாலது “நதிகுமரன்” என வருதலுங் காண்க. இன்னன பல.

ஆன்மாக்களின் மலபந்தத்தைக் கெடுத்தருள்பவ நென்னும்பொருள்
கொளப்படும்.

(௨௩)

சீட. — குழகன் என்பதற் கருத்தமென்னை?

குரு. — அழகுடையா நெனவாம்.

குழகு - அழகெனக் குறிக்குமாற்றற் பாஞ்சபூத பௌதிகமான
விசித்திரப் பிரபஞ்சத்தைத் தேகமாகவும், அத்தேக ரோமங்களிற்
புன்னுனியிற் பனித்துளிபோல நிமீஇய அண்டகோடிகளையெல்லாம்
அழகினவாய திருவாபரணங்களாகவு முடையானெனற்கு ஓரமையம்
இந்திராதி தேவர் நிமித்தமும், ஓரமையஞ் சூரபதுமன் நிமித்தமுங்
காட்சிப்படுத்திய அவனது தொன்மை மகாவிசுவரூப வினோதஞ் சாக்ஷி
யாம். அவ்வினோதமே குழகு. கந்தபூரண உற்பத்திகாண்டத்துத்
திருவிளையாட்டுப் படலத்தில்,

“ முண்டக நெருவன் றஞ்ச முரார்பே நருவாய் நேமிக்
கண்டேயீ லகந்தை நீங்கக் கண்ணுதற் பகவ நெல்லா
அண்டமு மணிப்பூ னூர மாகவே யாங்கோர் மேனி
கோண்டன நென்னுந் தன்மை குமரனின் வடிவீற் கண்டேம் ”

என நிகழ் செய்யுள், “ திருமா லுந்திக்கமலத் துதித்த பிரமநெருவன்
இறந்தபோது விஷ்ணுவானவர் விசுவரூபத்தைத்தாங்கி எல்லாம் நாமே
யெனும் மமதையாற் பாற்கடலிற் பள்ளிகொண்டிருந்தார். அம் மம
தையை முருக்கியாள்வான் சிவபிரானானவர் திருவுளத்தெண்ணி ஹரி
பிரமிக்கும்படி உடனே சகல அண்டங்களுந் தமக்குத் திருவாபரணங்
களாகத் தேக ரோமங்கடோறு நிற்க மகாவிசுவரூபத்தினைக் கொண்டா
ரெனப் பிரமாணங்கள் கோடிக்கும். அவ்விவரத்தைத் தேவரீர் திரு
வடிவீற் றரிசித்தனம் ” என்று இந்திராதி தேவர்கள் சொல்லின
ரெனும் பொருளையும், உயுத்தகாண்டத்துச் சூரபன்மன் வதைப்பட
லத்தில்,

“ கோலமா மஞ்ஞை தன்னிற் குலவிய குமரன் றன்வணப்
பாலனென் றிருந்தே னந்நாட் பரிசிவை யுணர்ந்தி லேன்யான்
மாலயன் றனக்கு மேவன வானவர் தமக்கும் யார்க்கும்
மூலகா ரணமாய் நின்ற மூர்த்தியீம் மூர்த்தி யன்தே.

மீயுயர் வடிவங் கொண்டு மேவிய தூதன் சொற்ற
வாய்மைகள் சரத மம்மா மற்றியான் பேற்ற வண்டம்
ஆயவை முழுது மற்று மறுமுகம் படைத்த செம்மல்
தூயபோற் பதரோ மத்திற் றேன்றியே நிற்கு மன்றே”

என்று சூரபன்மன் சுப்பிரமணியத்தி னனுக்கிரகத்தால் ஞானதிருட்டி
கொண்டு மகாவிசுவரூபந் தரிசித்த ஞான்று அச்சூரபன்மன் சொல்லின
னென்பதையும் காண்டி.

தேவர்கள் கண்டு களிகொண்டதன் மேல் அவர்களை மோக்க
விட்டுக்குப் பாத்திரராகச் செய்த அந்த மங்களாவிக்கிரகப் பேருரு
வாகிய பாரமேசுவர ரூபத்திலே திருவடிகளி னுட்புறத்திற்
சப்த பாதலங்களும், புறவடியிற் சமுத்திராதிகளும், விரல் நகங்க
ளில் நகூத்திர கிரகங்களும் மின்னல்களும், பரடிகளில் வருணன்
சூரியன் சந்திரன் நிருதி முதலியோரும், கணைக்கால்களிற் சிந்தா
மணியும் ஆரிடரும், முழந்தாள்களில் விஞ்சையரும், தொடைகளில்
இந்திரனும் அவன் புத்திரானுகிய ஜயந்தனும், இடையிற் காலனும்
இயமனும், * முதலில் அசுரக் கூட்டங்களும், விலாப்புறங்களிற்
சிறந்த கடவுளர்களும், அபானத்துவாராதிகளில் நாகரும், ஆண் சூரி
யிற் சர்வஜகோத்பத்தியும், மார்பகத்திற் கலைஞானங்களும், முப்புரி
நூலில் அசைவற்றுச் சொலிக்கின்ற ஞானமும், பாதாதிகேசம்
வரையிலுமுள்ள ரோமங்களிற் பல்லாயிரங்கோடி அண்டங்களும், அங்
கையில் அகில போகங்களும், புயங்களிற் பிரமனும் விஷ்ணுவும், விரல்
களிற் சரச்சுவதி இலக்குமியாதி தேவமங்கையரும், கழுத்திற் சகல
தொனிகளும், வாய்நடுவிற் சதுர்வேதங்களும், தந்தங்களில் எல்லா
அக்ஷரங்களும், நாவிற் சிவாகமங்களும், அதரத்திற் சப்தகோடி மகா
மந்திரங்களும், நாசியில் வாயுதேவனும், விழிகளிற் சூரிய சந்திரர்
களும், செவிகளில் திசைகளும், நெற்றியிற் குடிபைப்பொருளும், சிரத்
திற் பரமசிவமும் நிலைபெற்றிருக்கச் சூரபன்மன் தரிசித்தனென்று
யுத்தகாண்டத்து ௩௫ - ம் அத்தியாயம் மொழிகின்றது.

(௨௪)

கீட.—குறிஞ்சிவேந்தன் என்பதற் கருத்தமென்னை?

* “கடிதடத்தசார்” என்பது தென்மொழிப்புராணம்.

சூரு.—பூதரச்சாரலுறை இறைவனெனவாம். விவரிக்கின், பா பருவதமாகிய திருப்பரங்குன்றம், சந்தனசயிலமாகிய திருச்செந்து ரெனுஞ் சீரலைவாய், திருவாவினன்குடிப் பழநிமலை, சாமிமலை யென்று சொல்லப்படுங் குருகிரி யாகிய திருவேரகம், சருவ பருவதங்களு மாகிய குன்றுதோறூடல், அழகர்கோயின் மலையென்னும் பழமுதிர் சோலையாகிய சோலைமலை எனப்படும் பிரதான ஸ்தலங்களாம் உன்னத ஸ்தானங்களில் அடியவர் மாட்டுறும் அன்பினால் அவர்க் கருள்புரியும் பொருட்டுத் திருக்கோவில் கொண்டெழுந்தருளி யிருக்கும் இறைவ னெனவாம்.

சாத்திரிய தலங்களாறும் மூலாதாரம் முதலிய தானங்களெனு நியதி யால் அவ்வாறாதார தெய்வமாக விருப்பவெனவாம்.

(௨௫)

சீட.—குன்றெறிந்தோன் என்பதற் கருத்தமென் ?

சூரு.—முன்னர்ச் சூரபன்மனுக்குப் பெந்துவாய் மாயவித்தைக ளிற் சிறந்து இருடி புங்கவராதியோர் துயர இடர்விளைத்தலைப்பவனா யும், பின்னர் அகஸ்திய முனிவர் சாபத்தால் அன்றில் வடிவாய மலை யுருப்பெற்று நிற்கின்றவனாயுமுள்ள கிரௌஞ்சனைத் தடிவான் உடம் பிடி யோச்சிலேனெனவாம். இப்பெயரை வட நூலார் “க்ரௌஞ்ச பித்” என்ப.

மாயையின் முக்குணமூல அகங்காரத்திற் பிரதிபலித்த அனேக பிரமாண்டாதிபதியாகிய ஆணவமலமென்னுஞ் சூரனுக்குச் சினேக பெந்துவாயிருந்த முக்குணவிகற்ப அகங்கார கடினத்தை ஞானசத்தி யெனும் வேல்கொண்டொழித்த இறைவனெனவாம்.

(௨௬)

சீட.—கௌரிநந்தனன் என்பதற் கருத்தமென் ?

சூரு.—கௌரி = கௌரி யென்னும் ஜகதம்பிகைக்கு, நந்த னன் = மைந்தன் எனவாம்.

அண்டங்களை யெல்லாம் அருள்விவாச கருப்பத்தில் வைத்திருந்து ஈன்றுங் கன்னியென வேதம் முறையிட நிற்கின்ற பராசத்திக்கு என்றும் பிள்ளைத்தன்மை பாராட்டியிருக்கின்ற பெரும்பொருளெனப் பொருளாம்.

(௨௭)

சீட.—சண்முகன் என்பதற் கருத்தமெவன்?

குரு.—அறுமுகனென்னு நாமாந்தமே ஆம்.

(௨௮)

சீட.—சரவணபவன் என்பதற் கருத்தமெவன்?

குரு.—சரவணமெனு நாணற்புற்கள் செறிந்து சூழற்ற பொய்கையில், பவன் = தோன்றினவன் என வடமொழியில் அருத்தமாம். சரம் = நாணற்புல்லாகலின், அதனிடையெளியான சுவாமியைச் சரஜந்மன் எனவுங் கூறுப. (சரவணபவன்) ஸரவணஹி என்பது ஸர + வந + ஹ எனப் பிரிக்கப்படுமாயின், ரகரத்தின்முன்வந்த நகரம் ஒருமொழிக்கண்ணதாயின் ணகரமாய்த் திரியுமென்னும் வடமொழிமதம்பற்றி ‘ந’ ‘ண’ ஆயிற்றென்க. மந்திரமாக உச்சரிக்குஞ்ஞான்றும் இந்த “ணகரம்” பொருந்தவே உச்சரிக்கவேண்டும். நார + அயநம் எனப்பிரிக்கப்படு நாராயண சத்தம் மந்திரமுறையில் ஓம் நமோ நாராயணாய என உச்சரிக்குமாறு நின்றலுமுணர்க. சரம் = நாணல் எனும்பொருள் பயக்குங்கால், வநம் = செறிவு, நீர் எனும் பொருள் பயக்கும். பயக்குமதரான் நாணல்கூழ்ந்த பொய்கையெனல் கொளப்படும். ஸ = மங்களம், ரு = ஒளி, கொடை, வ = சாத்துவிகம், ந = போர் எனப் பொருள்கொளுங்கால் இவைகளோடு (ஹி) பவன் உதயமானவனே ‘சரவணபவன்’ என்றலுமாம்.

ஐந்துமுகம் ஆறுமுகமாயினற்போல ஐந்தக்கரத்துடன் முப்பிரணவத்தையும் ஐக்கியஞ்செய்துள்ள நாதப்பிரமமாகிய மூலமுஞ்சேர்ந்து “ஓம் நமச்சிவாய” என நிற்பதுதானே “சரவணபவ” என வெழுந்த மோக்ஷமந்திரமாகிய புராதன தாரகப்பிரமமெனும் ஆறெழுத்தாயதனால் அவ்வாறெழுத்திற்கு முடையானெனப் பொருளாம். உற்பத்தி காண்டத்துத் திருவிளையாட்டுப்படலத்தில்,

“நன்முக மிருமூன் றுண்டா மைக்கவை தாமே கந்தன்
தன்முக மாகி யுற்ற தாரகப் பிரம மாகி

முன்மொழி சிற்ற நந்த மூலிரண் டேழுத்து மொன்கூய்
உன்மக னுமத் தோரா நெழுத்தென வற்ற வன்றே.”

எனவருதலுங் காண்க. இவ்வாறெழுத்தையுமே * ஷடக்ஷரமென்பது. இவ்வெழுத்துக்கள் ஏனையவெழுத்துக்களைப்போன்ற வடிவுற்றிருப்பினும் அவைகளைப்போலப் பலனற்றன அல்ல. திருட்டாந்தம், சிதா பாச ஜீவனாகிய மனிதன் தேவனைப்போன்ற வடிவுளானினும் அந்தத் தேவனாகமாட்டான் என்று கூறுக. ஆறெழுத்தாயுள்ள இந்த மஹா மதுவைத்தான் வள்ளி தெய்வயானை யென்னும் பிராட்டிகளிருவரும் பூர்வத்திற் செபித்தார்க ளெனச் சம்பவகாண்டம், நக - ம் அத்தியாயத்து நக - ம் சுலோகத்தில் “ஸ்ரீ ஸுப்ரஹ்மணிய ஷடக்ஷர மகாமந்திரத்தைப் பத்தியுடன் செபித்துக்கொண்டு” என்னும் வாக்கியங்களா லுணர்த்துகின்றது.

(௨௯)

கீட.—சிலம்பன் என்பதற் கருத்தம் யாது?

குரு.—நாபுரமெனுஞ் சிலம்பைச் சாணத்திற் றரித்தவனெனவும், சிலம்பெனும் மலைகளிலிருப்போனெனவுங் கூறுப.

சிலம்பெனும் ஒலியாம் நாதஞ்சிலம்ப நடிப்பவனெனவும், நாதனெனவும் பொருளாமாற்றாற் பரவிந்துவிண் மேலதாய பரநாதத்தை நடாத்து நாதாதீதனென்பது கொளப்படும்.

(௩௦)

கீட.—சுரேசன் என்பதற் கருத்தமென்னை?

குரு.—சூரபன்மன் சிங்கமுகன் தாரகன் பானுகோபன் முதலிய அசுரர் புரிந்த செய்கைகளாற் பதனழிந்துபோய உம்பருலகத்தை

* ஷட், அக்ஷரம் என்னும் இரண்டும் ஷடக்ஷரமென வடமொழியிற் புணருமன்றி ஷடாக்ஷரமெனப்புணரா, சிலர் ஷடாக்ஷரமெனச் சொல்லுவதும் எழுதுவதும் வழக்கத்தில் வந்த வழுவாகும். இவ்வழுவொழிப்பைக் காண்டலு மரிதே.

இச் சடக்ஷர மந்திரம்பற்றிய விவரம் அனுபூதிப்பு முதலியவெல்லாம், இந்நூலாசிரியருடைய தகராஸயாகசியவுரை, சிவஞானதீபம், திருவலங்கற்றிரட்டின் உ-ம் கண்டம், சண்முக சகச்சிரநாமத்துறு அங்கந்யாஸம் முதலிய நூல்கள்களிற் காணலாம்.

மீட்டுஞ் சிறப்புறச்செய்து தேவேந்திரற்கு முடிசூட்டி யிராக்ஷித்தனாக வின் அந்தச் சுரராகிய தேவர்கட்கு ஈசனெனவாம்.

என்னுன்றுந் தேவர்கட்கு ஈசனென்பதே சிறந்தபொருள்.

(நக)

சீட.—சூர்ப்பகைவன் என்பதற் கருத்தமென்னை ?

குரு.—சிவனடியாராகிய தேவர் முனிவர்கட்கு இடர்வினைத்த குரனுக்குச் சத்துருவானவ னெனவாம். சூர் - சூரன் என்பதன் விகாரம்.

சூர் என்னும் அச்சந் துன்பமனைத்திற்குஞ் சத்துருவெனவாம். இஃது ஆண்டலைக்கொடியோ னென்னு நாமார்த்தத்தில் விளக்கிய இலக்ஷியார்த்தத்தைப் பொருந்தும்.

(நஉ)

சீட.—செட்டி என்பதற் கருத்தமென்னை ?

குரு.—இவ்வியாசம் கஅ - வது கடாவிடையிற் சொற்ற உப்பூர். குடிகிழாருக்கு மகனாய் உருத்திரசன்மனெனும் பெயர்தாங்கி வைசிய குலத்திருந்தவன் எனவாம்.

அருளெனும் பொருளை அன்பர்மாட்டளித்து விருத்திசெய் வருத் தகனாகிய செட்டியெனவாம். [செட்டு = வியாபாரம். அதனையுடையான் செட்டி.]

(நந)

சீட.—செவ்வேள் என்பதற் கருத்தமென்னை ?

குரு.—செந்நிறமுடைய விரும்பப்படுபவன் எனவாம். ஆண்மக னெனவுமாமென்பர். வேள்—முருகன், மன்மதன் என இருவரிருத் தலிற் பிரித்துணர்த்துவான் நிறங்கணித்து மன்மதனைக் கருவேளெனக் கழறுவதுபோல நிறங்கணித்து முருகனைச் செவ்வேளெனத் தெரிப்ப தாம். கருவேள் தன்னுருவால் தன்றந்தையுருவுங் கறுப்பெனக் காட்டு வன். செவ்வேள், தன் சோதிச் செவ்வுருவால் தன்றந்தை யுருவுஞ் சோதிச் செவ்வுருவெனக் காட்டுவன். கருவேள், தனது அனங்க னெனும் பெயரால் தன்றந்தைக்கு உடம்புண்டாக்கும் வலியிலையெனக்

காட்டுவன். செவ்வேள், தனது வலியால் தன்றந்தைக் கெல்லாவலியு முளவெனக் காட்டுவன். கருவேள், தன்றெழுதிலால் தன்றந்தையையும் மாரியோனெனக் காட்டுவன். செவ்வேள், தன்றெழுதிலால் தன்றந்தையையும் மாரியாதீதெனக் காட்டுவன். கருவேள், ஆன்மாக்கட்குப் பெந்த மங்கை யிச்சையை யெழுப்புவன். செவ்வேள், ஆன்மாக்கட்கு மோகக்ஷ மங்கை யிச்சையை யெழுப்புவன். கருவேள், ஆன்மாக்களைச் சிற்றின் பத்தழுத்துவன். செவ்வேள், ஆன்மாக்களைப் பேரின்பத் தழுத்துவன்.

சோதிசொருபமா யிருப்பவன் செவ்வே ளெனவாம்.

(௩௪)

சீட.—சேந்தன் என்பதற் கருத்தமென்னை ?

சூரு.—“செக்கருஞ் செம்மையுஞ் சேந்து பாடலமும்” எனப் பிங்கலத்தை கூறுமாற்றானே சேந்து = சிவப்பு ஆகவிற செந்நிறமுடையான், செந்தழல் வடிவா யிருப்பவ னெனவாம்.

சோதிசொருப பரம னெனவாம்.

(௩௫)

சீட.—சேய் என்பதற் கருத்தமென்னை ?

சூரு.—செம்மையென்னும் பண்புப்பெயர் ஈறுபோய் முதனீண்டு முன்னின்ற மகரமெய் யகரமாத்நிரந்த சொல்லே ‘சேய்’ ஆகவிற செந்நிறமுடையான், கட்டினமையோன், அரன்மகனெனு மருத்தங்கள் கொள்ளப்படும். “செவ்வாய் முருக னிளமை புத்திரன் — இவ்வா றெல்லாஞ் சேயென விசைப்பர்” என்று சே - தீவாகரங் கூறுதலுங் காண்க. சேயென்பதுதானே பாலசுப்பிரமணிய மெனவும் பகரப்படுகின்றது.

அரன்மகனெனு நாமார்த்தமும், சேந்தனெனு நாமார்த்தமுமாம். இளமையென்பது என்றும் ஒரு படித்தாயுள்ள முழுமூலசபாவப்பொரு ளென்பதை யுணர்த்தும்.

(௩௬)

சீட.—சேவற்கொடியோன் என்பதற் கருத்தமென்னை ?

சூரு.—ஆண்டலைக்கொடியோனென்னு நாமார்த்தமே ஆம்.

(௩௭)

சீட.—தாரகற்செற்றோன் என்பதற் கருத்தமென் ?

குரு.—ஏமகூடபருவத சரகத்திற் கிரௌஞ்சகிரிக்கருகில் மாயமா புரியென்னு நகரிலுள்ளவனும், பிரமாஸ்திரத்தை விழுங்கினவனும், விஷ்ணுகோபித்தேவிய சக்கராயுதத்தைத் தனக்குக் கழுத்தணியாகத் தரித்து விஷ்ணுவைச் செயங்கொண்டவனும், சூரபத்மனுடைய அனு சனுமான தாரகாசுரனைத் தடிந்தோனெனவாம்.

இப்பெயர்க்குரிய இலகியார்த்தத்தை ஆண்டலைக்கொடியோ னெனு நாமார்த்தத்தி லறிக.

(௩௮)

சீட.—தாரகாரி என்பதற் கருத்தமென் ?

குரு.—இதுவும் தாரகற்செற்றோனென்னு நாமார்த்தத்தையே பொருந்தும். அரியென்பதும், செற்றோனென்பதும் ஒருபொருட் களவிகள்.

(௩௯)

சீட.—தெய்வயானைகாந்தன் என்பதற் கருத்தமென்னை ?

குரு.—தேவேந்திரபுத்திரியாகிய கஜநாயகிக்கு, காந்தன் = நாய கன் எனவாம்.

பிரபஞ்சம் அனைத்தையும் பிரகாசிக்கச்செயற்கு ஆதாரமாய் நிற் கின்ற பிரபஞ்சைசுவரிய சருவாதார சைதன்னிய இலகூணமாயுள்ள தெய்வயானையென்னு ஞானசத்தியால், காந்தன் = சுந்தரமா யலங் கரிக்கப்பட்டவ னெனவாம். காந்தனென்பது எப்பொருட்கும் இறைவனெனவு மாம்.

(௪௦)

சீட.—தேவசேனாபதி என்பதற் கருத்தமெவன் ?

குரு.—சம்பவகாண்டத்தின் ௩௨ - ம் அத்தியாயத்து ௮, ௯ - ம் சுலோகங்களில் “ வேதவேதாந்தங்களின் கரையைக்கண்ட வசிட்டர் முதலிய பிரமவிருடிகள் பிரமாண்டத்தின் மேலுள்ள புண்ணிய கேசுத் திர தீர்த்தங்களால் ஐகத்சுருவாகிய ஸ்ரீ சுப்பிரமணிய மூர்த்திக்கு,

பிரமவிஷ்ணுக்கண் முதலிய சேனைகட்குச் சேனாதிபதியாமாறு பற் பல வேதமந்திரங்களை யோதிக்கொண்டு பட்டாபிடேகஞ் செய்த னர்” எனவருமாறு திருக்கந்தகிரியில் அம்முனிவர்களான் முடிசூட் டப்பெற்று “எங்களுடைய ஜகத்பதி! ஜகத்குரு! தேவசேனாபதி!” என விஷ்ணு முதலிய தேவர்கள் போற்றெடுப்ப நனிவிளங்கியிருந்த சேனாதிபதி யெனவும், சிங்கமுகாசுரனைக் கோறல்செய்ய நிமித்தம் எழுந் தருளிய ஞான்று யுத்தகாண்டத்து உரு - வது அத்தியாயத்துள்ளவாறு பிரமன் கொடுவந்துவைத்த இரத்தினப் பாதுகைகளைத் திவ்விய திரு வடிக்கமலங்களிற் பூண்டு அரிபிரமர்கள் * மலர்மாரி சொரிய; இந் திரன் சாமாயிரட்ட; சந்திராதித்தர் தரளக்குடைகள் கவிக்க; அக் கினிதேவன் பகற்றீவத்திபிடிக்க; நமன் வாளேந்த; நிருதி காகள மூத; வருணன் படிக்கமேந்த; சூபேரன் பொன்வெள்ளிலைப்பெட்டி சுமக்க; ஈசானன் சூலம்பிடிக்க; ஏனைத்தேவர்கள் ஆலவட்டமசைக்க; வாயுதேவன் தேர்நடத்தச் சென்ற சேனாதிபதி யெனவுமாம்.

சம்பவகாண்டத்தின் ௩௫ - ம் அத்தியாயத்து ௨௧ - ம் சுலோகத் தில் “மகாசேனர்களாகிய ஆத்துமத்திரர்கள் அந்தரங்க புத்தியோடு நமற்கரித்து அவனது சுவாதீனத்தி லிருக்கின்ற காரணத்தால் (பர மேசரியாகிய) உன் திருமகன் மகாசேன னெனப்படுகின்றான்” என வருமாறு தேவசேனாபதி யென்பது ஆன்மாக்களை ஆளுநாயக னெனவாம்.

(சுக)

சீட.—பாவகி என்பதற் கருத்தென்னே?

சூரு.—அங்கமுடையானே அங்கியென்பதுபோலப் பாவகமெனும் அக்கினியை உடம்பாக வுடையானைப் பாவகியெனலாம். அவ்வக் கினி, சிவபிரானுடைய நெற்றி நேத்திரத்தினின்றெழுந்த தேஜசு எனவறிக. பகவானாகிய 'முருகையனுக்குப் 'பாவகாத்மஜன்' என ஒரு பெயரும் வடநூலார் வழங்குப. அஃது அக்கினி குமாரன் அக்கினிபூ வெனும் அருத்தர் தரும். இவ்வருத்தங்கொண்டே சம்பவகாண்டத்தின் ௩௫ - ம் அத்தியாயம் ௧௨ - வது சுலோகத்தில்

* மலர்மாரிசொரிதல், தீவத்திபிடித்தல், காகளமூதல், சூலம்பிடித்தல் என் பன தென்மொழிப்புராணத்தில் இவ.

“அடியார்களை (க் கருவிகரணபந்தங் கடத்தி அந்தமாகிய) [துணி] அக்கிரத்திற்குக் கொண்டுவருதலின் (பரசிவமாகிய) நாம் அக்கினியாவோம். (உமையாகிய) உன் மகன் நம்மினின் ருவிர்ப்பவித்தது பற்றி அக்கினியூ வெணப்படுகின்றான்” எனவும், க௩ - வது சுலோகத்தில் “எமது வீரியம் மேனோக்கிச் செல்லாநின்ற அக்கினி நேத்திரத்தினின் ருவிர்ப்பவித்தமையாலும் (குமாரனை) அக்கினியூ வென்னலாம்” எனவும், க௪ - வது சுலோகத்தில் “எமது தேஜசை அக்கினிதேவனெடுத்துச் சென்றமையாலும் (தேவீ!) உன் மகனை அக்கினியூ வென்னலாம்” எனவும் வருவன காண்க.

பாவகமெனும் வடசொல் சுத்தமெனும் பொருள் பயக்கும். ஆக விற்பரிசுத்தமுடையான் பாவகியெனவாம்.

(சஉ)

சீட.—மஞ்ஞையூர்தி என்பதற் கருத்தமென்னை?

சூரு.—மஞ்ஞை = மயில்; ஊர்தி = வாகனம் எனும் பொருள் பயத்தலின் மயில்வாகனம் எனவாம். இவ்வாகனம், சூரபன்மனோடு சம்புரியுநான்று வாகனமாயுற்ற இந்திரனாகிய மயிலையும், அச்சூரபன்மனுடைய ஒரு கூற்றி லெழீஇவந்த மயிலையும் உளப்படுத்திக்கொள்ளும். மயிலை மஞ்ஞையென்பது திசைச்சொல்.

நானாவித விசித்திரதர அலங்கார முக்குணப் பிரபஞ்ச நாமரூப விலாசமான கலாபத்தை விரித்தாடாநின்ற மகாமாயை யெனும் மயூரத்தி லெழுந்தருளியிருப்பவ் எனவாம். மயூரம் = மயில்; வடகிளவி.

(ச௩)

சீட.—மாயோன்மருகன் என்பதற் கருத்தமெவன்?

சூரு.—மாயோனெனும் பெயரிய திருமாவின் சோதரியாம் பார்வதியாருக்குப் பிள்ளையெனு முறையினிற்பதுபோல அத்திருமாற்கு மருகனெனு முறையினிற்போ எனவாம். அற்றுகலினன்றே “அனுதினம் விழிதுயில்பவர் தங்கச்சிக்கொரு புதல்வோனே” என்றார் அருணகிரிநாதரும். மருகன் = மருமகன்.

கிருபா சொரூப சத்திசுமார எனவாம். ஆனந்தப் பொருளென்னலாம்.

(சச)

சீட.—முருகன் என்பதற் கருத்தமென்னை?

குரு.—முருகு என்பது இளமை, வாசனை, தேன், அழகு, திருவிழா எனும் பலபொரு ளொரு சொல்லாம். ஆகவின், என்றும் இளமையுடையான், தெய்வத் திருமணங்கமழு மேனியன், கட்டழகுடையான், திருவிழாவுக்குரிய தேவனுயிருப்போன் முருகனென வாம். இளமையுடையோனென்பது அரன்மகன், கௌரிநந்தனன், சேய் என்னு நாமார்த்தங்களையு நல்கும். தேன் இன்பப்பொருளில் வைத் தெண்ணப்படுமாற்றானே ஆனந்தசொரூபன் முருகனெனவு மாம்.*

(சரு)

சீட.—முருகு என்பதற் கருத்தமென்ன?

குரு.—முருகனென்னு நாமார்த்தமே ஆம்.

(சசு)

சீட.—வரைபகவெறிந்தோன் என்பதற் கருத்தமென்னேயோ?

குரு.—குன்றெறிந்தோனென்னு நாமார்த்தமே ஆம். அங்ஙனம் பகவெறிந்தோனென்பதற்குப் பிளவுபட வெறிந்தோனெனப் பொருள் கூட்டிக்கோடல்வேண்டும். வரை = குன்று.

(சஎ)

சீட.—வள்ளிமணுளன் என்பதற் கருத்தமென்னை?

குரு.—வள்ளி = (வள்ளிமலையில் வள்ளிக்கொடி படர்ந்த பாங்கர் நடுவின் மானீற்ற காரணத்தான் வவ்ளியெனும் பெயர்பூண்ட) வள்ளிமா தேவிக்கு, மணுளன் = மணநாயகன் எனவாம். வள்ளி ‘லவலி’ என் றுஞ் சொல்லப்படும். வடசொல்லாகிய லவலி என்பது வள்ளிக்கொடி யெனும் பொருள் தரும்.

* தமிழ் எனும் பெயரிய ஒரு சிறுபுத்தகத்திற் “காட்டேறி, பேய், பூவா டைக்காரி” என்னும் பெயர்களோடு “முருகன்” என்பதையுங் கூட்டிக் கொண்டு (இத்தேவதைகள் பண்டைக்காலத்திற்) “சில்லரைத் தெய்வங்களாக வணங்கப்பட்டு வந்தன” என வரைந்தார் கூற்று, நிலைபேறுதல் இவ்வாற்றானும் மற்றெவ்வாற்றானும் கூடாதன்றே.

சரியை கிரியையின் பயனெனும் விசேஷ செல்வங்களாகிய ருசு மங்கள் (= பூக்கள்) விகசிக்கத்தக்க வல்லியெனும் கிரியாசத்திக்குத் தலைவ னெனவாம்.

(௪௮)

சீட.—வாகுலேயன் என்பதற் கருத்தமெவன்?

குரு.—வாகுலை = கார்த்திகை. அதனை கார்த்திகேயனென்னு நாமார்த்தமேயாம். ‘பாஹுலேயன்’ என்னும் வடமொழி தென் மொழியில் வாகுலேயன் எனத் திரிந்தது.

(௪௯)

சீட.—விசாகன் என்பதற் கருத்தமென்னை?

குரு.—வடநூல்களில் ‘விசாகநக்ஷத்ரா ஜந்மன்’ எனச் சொல்லப் படுதலினால் வைசாகமெனும் வைகாசிமாதத்து விசாகநக்ஷத்திரத்திற் றோன்றினவ னெனப்படுமெனச் சிலர் கூறுப. வி = பக்ஷி, சாகன் = சஞ் சரிக்கிறவன் என வடநூலிற் பொருளாதலிற் பக்ஷிவாகனன் = மயில் வாகனனென்ப தினிது பொருந்தும்.

ஸம்ஸ்க்ருதத்திற் சருவவியாபியாகிய சிவனுக்கு ‘விசாகன்’ எனும் அந்வர்த்த நாமமொன்று சொல்லப்படுதலால், அச்சிவனே முருகன், அவன் சருவ வியாபியென இந்நாமம் விளக்கவுள தாம்.

(௫௦)

சீட.—வேலன் என்பதற் கருத்தமென்னை?

குரு.—பரமபதியாகிய பரமசிவனளித்த படையரசெனும் வேற் படையை யுடையா னெனவாம்.

மணிகண்டாகிய சிவபிரான் திருக்கரத்தில் இச்சை ஞானம் கிரியையென்னு மூன்று சத்திகளை விளக்குவதாய் அஸ்திரதேவ ரூப மாய்த் திரிசூலமிருப்பது கடுப்ப, திரிவிதபேதங் காட்டாம லொன்றாய் விளங்கும் அகண்ட சிற்சத்தியையே அஸ்திரதேவரூபமா யுடையா னெனவாம். சிற்சத்தி யென்பது ஞானசத்தி; அதனால், முருகப் பிரபுவை ‘ஜ்ஞாநசத்திதான்’ எனவும் வடநூலார் கூறுப.

(௫௧)

சீட.—வேலிறைவன் என்பதற் கருத்தமென்னை?

குரு.—வேலனென்னு நாமார்த்தமே ஆம். இறைவன் = கடவுள்.

(௫௨)

சீட.—வேள் என்பதற் கருத்தமென்னை?

குரு.—செவ்வேளென்ற பெயர்ப்பொருளில் வேளென்றதற்காய தாற்பரிய முறும்.

(௫௩)

சீட.—அக்கினிகருப்பன் என்பதற் கருத்தமென்னை?

குரு.—அக்கினிபூ வெனவாம். ஆதலிற் பாவகியென்னு நாமார்த்தமே ஆம். கர்ப்பம் - கருப்பமென விகாரப்பட்டது.

(௫௪)

சீட.—கதிரையீசன் என்பதற் கருத்தமெவன்?

குரு.—அடியவர்க் கருள்புரியு நிமித்தம் இலங்கைத்தீவிலுள்ள கதிர்காமமெனுந் திவ்வியக்ஷேத்திரத்தில் திருக்கோவில்கொண்டெழுந் தருளியிருக்குங் குமாரசுவாமிக்கு உற்ற திருப்பெயரெனக் கூறலாம். கதிரையீசன் என்பது 'கதிரேசன்' எனவும் மரீஇ வழங்கப்படு கின்றது.

(௫௫)

சீட.—சங்கத்தலைவன் என்பதற் கருத்தமென்கொல்?

குரு.—கலையுணர்புலவ னென்னு நாமார்த்தமே ஆம். சங்கம் = சவை, புலவர்.

(௫௬)

சீட.—சாமி என்பதற் கருத்தமென்ன?

குரு.—'ஸ்வாமி' என்னும் வடமொழி, தென்மொழியிற் சாமி யென விகாரப்பட்டது. சுவாமியென்றுஞ் சொல்லப்படும். ஸ்வம் = சம்பத்து. அதனையுடையான் ஸ்வாமி யெனவாம். அந்தச் சம்பத்து,

பரம சம்பத்தாகவின் ஆன்மகோடிகட்கு அதனை அருளாலருள் பரம குருவென்று பொருள் படுத்தப்படும். அதனால், ஆசானென்னு நாமப் பொருளையும் பொருந்தும். வேதத்தில் வெளிப்படும் ஆன்ம குகையி லிருத்தலிற் குகனென்னும் பெயர் குமாரனொருவனுக்கே வழங்கப்படு தல் போல இந்தச் சாமியேனும் பெயரும் அவனொருவனுக்கே வழங் கப்படுவதாயிற்று. அதனாலன்றோ சரவணபவ னிருக்குஞ் சயிலம் சாமியையென விளங்குகின்றது. ஆகவின், மகேசுரனடியாரை மகே சுரரெனச் சொல்லுமாற்றற் சாமியினடியாரைச் சாமிகளெனச் சொல்லலும் மரபே. இதனை ஏனையோர்க்குச் சொல்லுவதும், யாதொரு பெயரோடு புனைவதுஞ் சிறப்புண்டாக்கும் பொருட்டே ஆம். என்னை? அந்நுவற்சி அத்துணைச் சிறப்பிற்குகவின்.

(௫௭)

சீட.—முத்தையன் என்பதற் கருத்தம் யாது?

குரு.—முத்து=(மணிவிசேடம்போல) மேம்பட்ட, ஐயன்=குரு எனப் பொருளாமாற்றானே பரமாசாரியன் எனவாம். இத்திரு நாமம், சிறந்த மேன்மையெல்லாம் விளக்கும் பெற்றியதென்க.

(௫௮)

சீட.—அரன்மகனாகியாய் முத்தைய னிறுதியாயுள்ள நாத்பத் தெட்டு நாமங்கட்கும் அருத்த மருளிச்செய்ததுபோலச் சுப்பிரமணி யன் என்னு நாமத்திற்கு மருளிச்செய்யவேண்டும்.

குரு.—சுகுணம் எனும் பதத்திற் குணத்திற்குமுன் வரும் (ஸு) சு - எனும் உபசர்க்கம் விசேடார்த்தம் பயந்து நிற்பது போலவே (ஸுப்ரஹ்மண்ய ஃ) சுப்பிரமணியன் எனும் பெயரிலே பிரமணியனுக்கு முன்வரும் (ஸு) சு உம் விசேடார்த்தம் பயந்து நிற்பதாயிற்று. பிர மணியன் என்பது பிராமணர்கட்கும் வேதத்திற்கும் முக்கிய தேவ னெனவாம். ஆகவின், சுப்பிரமணியனென்பது அங்ஙனம் விசேட தேவனெனவாம். பிரமாணம் — சம்பவகாண்டத்தின் ௩௫ - ம் அத் தியாயத்து ௨௦ - ம் சுலோகத்திற் “பிராமணர்கட்கு அல்லது வேதங் கட்கு யாம் முக்கிய தெய்வமாகவின் யாம் பிரமணியமாவோம். பிரிய நாயகீ! குமாரன் அங்ஙனம் விசேடனாகவிற சுராசுரர்களால் வந்திக்கத்

தக்க சுப்பிரமணியனைப்படுகின்றான்” எனப் பரமசிவன் பார்வதியம்மையை நோக்கிப் பகர்ந்ததாக வருதல் காண்க. இதனானே, சுருதியில் நாதப் பிரமமாகிய பிரணவ சப்த சக்தியாற் பிரணவத்தின் பூரணப் பொருளாகப் பரமசிவனுபதேசிக்கப்பட்டிருப்பது போலச் சுப்பிரமணியமு முபதேசிக்கப்பட்டிருக்கிறது; அந்தச் சிவற்குச் சுப்பிரமணியத்திற்கும் அனுமாத்திரமேனும் வேற்றுமையில்லை யென அறியலாம். வேதம் விளம்புகின்ற இந்தச் சுப்பிரமணியமெனு நாமமொன்றாலேயே வேதத்திற் பிரதிபாதிக்கப்படுகிற பிரமமெனும் பரம்பொருள் குமாரனைனக் காதலாமலகம்போற் காண்பர் கரிஷிலார். சுருவான்மாக்களிலும் அந்தரான்மாவாய் அத்துவைதமாயிராநின்ற குறன் எனுந்தொனி எப்படிச் குமாரசுவாமிக்குச் சுதந்திரநாமமாக விளங்குகின்றதோ, அப்படியே விசேடப் பிரம சப்தமாகிய சுப்பிரமணிய நாமமும் அவனுக்குச் சுதந்திரமாக விளங்காநிற்கும்; ஏனைய மூர்த்திகட்கு அன்னணம் விளங்குவதன்று. பிரமா, பிரமசத்தத்தால் விளங்குகின்றாரேயெனின், அவர் பிரணவார்த்தம் வருவாயுரைத்துக் குமாரசனாகுட்டப்பட்டிப் பெருஞ்சிறையிருந்ததனால் அப்பிரமப்பெயர் அவர்க்குச் சொந்தமாகமாட்டாதென்க. இந்தப் பிரமசத்தம் வேதம், வேள்வி, பெரிது எனவும் பொருளாம். ஆதலாற் பிரமநாமத்தையுடைய சுப்பிரமணியன், வேதநாயகன், வேள்வி நாயகன் எனவுங் கூறப்படுவன். பிறிதொரு பெரிதென்பது உலகமாகவு மிருத்தலின் அஃது அறிவுடைமைச் சித்தெனும் பகக்கொண்டும், அறிவின்மை அசித்தெனும் பாசமெனவும் இருதிருப்படும். அங்ஙனம் பரணடனையும் ஆளுகின்ற பதிப்பொருள் சுப்பிரமணிய மெனவுமாம்.

ஸு=ஆந்தம், ப்ரஹ்ம=பரவஸ்து, (ந்யம்) ண்யம்=அதினின் லுதித்துப் பிரகாசிப்பது என வடநூலிற் பொருளாகும். ஆகவே * “ஆந்தம் ப்ரஹ்மம்” என்றுபதேசித்த சுருதிப்படி ஆந்தத்தையே சொருப லக்ஷணமாகவுள்ள அவிகார பரவஸ்துவின்பா லுதித்து ஞானப்பிரகாசம், ஞானகாசப்பிரகாசம், சுருவஞான வியாபகப்பிரகாசம், சுத்தஞான சாக்ஷிப்பிரகாசம், சுருவ பரிசுத்த பிரமஞானனந்த அருப்பிரகாசம், அனாநிதித்தியப் பிரமஞானனந்த சிவப்பிரகாச

* (சூ.௩௦௦௦௭௮) “ஆந்தம்ப்ரஹ்ம” என்றுபதேசித்த சுருதி, நைத்தியோபநிஷத்தின் ஆந்தவல்லியாம்.

மென்றோதவுள்ள பரஞ்சோதியாய்ப் பிரகாசிப்பதான அனுபவ சொரூபமே சுப்பிரமணியமென் றறியவேண்டும். இதனால், சுப்பிரமணியமெனும் ஆனந்தம் வெளிப்படுத்திக் டமாயிருக்கின்ற தந்தை, சத்தான பிரமமெனவும் அது சிவமெனவும் அதனால் சிவமே பிரமம் சுப்பிரமணியமே பிரமகுமாரன் சிவகுமார னெனவுமாம்.

இந்தச் சிவானுபவ சொரூபமாகிய சுப்பிரமணியத்தை எந்த யோகியும் எந்த ஞானியும் அதனருளாற் காணாது கரிசறு கதியடைவது என்னான்றும் இல்லையென்பதாக யாஞ் சத்தியமா யுனக்குரைத்தேம். இந்தத் தரிசனத்தையே சிவ தரிசனமென்றும், பரவஸ்து தரிசனமென்றும், பிரம தரிசனமென்றும், சோதி தரிசனமென்றுஞ் சிலர் சொல்லுவதுமன்றிப் பல பாடையிற் பலவிதமாகவுஞ் சொல்லுவர். நிக;

புராணத்தில் (சுவிஷ்ணுக்) “அசிந்த்யசக்தி” என்னுந் நாமத்தை முதற்கட்கொண்டுள்ள ஷண்முக ஸஹஸ்ர நாமங்கட்கும், ஏனைய அனந்தநாமங்கட்கும் வழங்கியவாறு வாச்சியார்த்தமும் இலக்ஷியார்த்தமும் கண்டுகொள்ளக் கருத்துளார் கருத்தன்றோ.

(நிக)

கீட.—ஸ்ரீமத் - அருணகிரிநாதர், கந்தரனுபூதியில்—

“நாதா குமரா நமவென் றானார்
ஓதா யெனவோ தியதேப் பொருடான்
வேதா முதல்லின் ணவர்கு மேலர்ப்
பாதா குறமின் பதசே கரணே”

என மொழிதருமாறு சிவபிரானானவர் சிஷ்யபாவங்கொண்டு “நாதா குமரா நம” எனத் துதித்து நமற்கரித்துச் செவி சாய்த்து நின்று பிரணவத்திற்குப் பொருள் ஒதுவாயாக என; அதனை உபதேசித்த பரமாசாரியராகிய பாலசுப்பிரமணியர் அங்ஙனம் ஈசுவரற்கும் நாதனென வாயினர். ஆகவே இரண்டுமொன்றென்று முடிக்கும் யாதொரு முடிவு இவ்வுழிப் பேதியாதோ?

குரு.—பிரமதேவன், குழந்தையென அவமதித்துத் துயருழந்ததுபோல மற்றையோரும் ஆகாமற் பரப்பிரமமாகிய பாலசுப்பிரமணியத்தை ஞானகுருவென் றறிந்துய்ய நிமித்தமும், ஞானகைசுத்யில்

இளமை முதுமை யின்று தந்தையும் புதல்வரிடத்து ஞானம்பெறலாம் “சத்தனே குருவாஞ் சுவாமிநா தற்கெனி — நதிகமெய்ஞ் ஞான மல்லவோ வென்றேன்” எனத் தாயுமானார் சொல்லினரென அருளையா அகிர்ப்பது கடுப்ப ஞானமே பெரிது அதைப்பெற்றுக்கொள்ளுஞ் சீட ரிலக்கணம் இத்தன்மைத்தென எவருமறியு நிமித்தமும், அஃது உல கில் அபிவித்தியாகிவரு நிமித்தமும் ஐந்தொழில்களுள் அனுக்கிரகத் தையும் ஒருதொழிலாகக் கொண்டுள்ள கடவுள் தாமே சீடராகவும் அவரே ஆசிரியராகவும் நின்று அருணாடக நடித்துக் காட்டினாராகவின் அது பேதியாதன்றே. ஆயின், இவண் ஒன்று விசேடமென்றுணர இடனுண்டு. அதாவது, கல்லாவிற்கண் நெழுந்தருளியிருந்த பரமா சாரியரே சிஷ்யபாவஞ் செய்தபடியாற் குருமூர்த்தங்களுள் குமாரகுரு வடிவு பிரதான மென்பதறிவிக்கப்பட்டது : அக்கருணைவழி யாவரும் எளிதிற்பேரின்பப்பேறுபெறலா மென்பதே.

ஈதறியாதார், சிவன் சத்தி குமாரனென்பார் நடிப்பிற் காணப் படும் யாதொரு சரிதத்தை உலக வியவகாரம்போல்வதா யருத்தம் பண்ணி இங்ஙனங் குமாரன் பெரிதென்றும், அங்ஙனஞ் சத்தி பெரி தென்றும், இங்ஙனஞ் சிவம் பெரிதென்றும் பெரு மயக்கங்கொண் டெழுவார்.

(சூ0)

சீட.—சருவ சத்தித்துவ முள்ள கடவுள், குமாரமூர்த்தங் கோடற்குத் திருவுளங்கொளின், அந்நிமிடமே பன்னிருகரமுறு ஆறு முகத்திருவுருக் கோடலாமே. அது தவிர்த்து அனற்கடவுள் வளிக் கடவுள் வழியாப் புனற்றடமருவி மிளிர்த்ததென்ப தென்கொல்?

குரு.—அறியாது கடாயினாய்! காரணமின்றிக் காரியமொன்று மின்று. யாவையுஞ் சுடும் அக்கினியையுஞ் சுடத்தக்கது சிவதேஜசு. அதனைக் குளிர்த் காற்றா லாற்றும் வலியுடை வாயுவும் ஆற்றுந் திற லுடைய தன்நெனப் பிறர்க்கறிவுறுத்துவான், அவைகளின் கடவுளார்களால் அத்தேஜசுகள் சுமக்கப்பட்டனவெனலாம். * சரவண இலஞ்சி

* இந்தச் சரவணஇலஞ்சி இமயமலையிலிருத்தலின் இதனையடுத்துத்தானே நெற்றிக்கட்பொறிக ளாறையுந்தந்த முகங்களுடைச் சிவனொருறை கைலாயமலையிருத்தல்வேண்டும்; அஃது அப்பிராகிருத சிவலோகமாதல் யாங்ஙனம்? என்று சித்தாந்தசைவரெனத் தம்மைக்கூறிக் கொள்ளுஞ்சிலர் கடாவுகின்றனர். அவரை

யின் மீனாய்க் கிடக்கின்ற பராசரபுத்திரர் அறுவருக்குமுற்ற சாபந் தவிர்த்தருள்வான், அப்பரஞ்சுடர்கள் பாகீரதித்தட மடைந்தனவென லாம். இன்னும் பல காரணங்கள் பரமனுள்ளத் திருத்தல் கூடு மெனவும் ஊக்கக் வேண்டும்.

(சூக)

சீட.—நன்று. சூரசங்காரத்தைப் பராபரனாகிய பஞ்சமுகப் பிர மந்தானே நேரி லாற்றாது, சண்முகத் திருவுருவங்கொண் டாற்றிய தென்பதென்னை?

சூரு.—அவ்வசுரர்க ளயர்ந்த அருந்தவத்திற்கு அப்பெருமா னிரங்கி அவர்கள் நோக்கம்போலத் தனது சரீரமாகிய சமத்த தேவர் களையும் வென்றிகொளத்தக்க பராக்கிரமத்தையுந் தலைமையையும் வரமா யீந்தநிமித்தஞ் சததியைத்தானே ஒரு முகமாகவுடைய ஆறு முகத் திருக்கோலங்கொண்டு அமர்விளைத் தான். அவ்வமர், சிவதவப் பேற்றைச் சிவமே மாற்ற முயன்றதென்றறி. சமத்த தேவர்களுஞ் சிவனுடைய சரீரமாயிருக்கிறார்க ளென்பதைக் கூர்மபுராணந் தெற் றெனத் தெரிக்கும்.

நோக்கி நுங்கருத்துப்படி சரவண இலஞ்சியை அடுத்தளது விண்ணுறு எக் கைலாய சிவலோகமும்ல்லாத இமயமலைக்கப்புறத்து வடகீழ்த்திசைக் கண்ண தாய (பூலோக கைலாயமெனும்) கைலாயமலையேயா மென்பதேற்படுமாகவின் விண்ணுறு கைலாயத்தை இலஞ்சிக்கு அண்மைப்படுத்தி யிழுக்கங்கூறவெண் ணும் நுங்கருத்து நிரம்பாதென்றும்,

(ததூர்த்தவமுந்நாலோகாத் ஸோமலோகமலௌகிகம் |

ஸோமஸ்ஸஹோமயாயத்ர நித்யம்நிவஸதிச்வர : |

ததூர்த்தவமுந்நாலோகாத் யம்பராப்தோநநிவர்த்ததே ||)

“உன்மனாலோகத்திற்கும் மேலாகவுள்ளது அந்த அலௌகிக சோமலோகம் : உமையோடேய்ந்து சோமனெனவிருக்கும் ஈசுவரன் எச்சோமலோகத்தில் வசிக்கின்றனனோ அது நித்தியம் : உன்மனாலோகத்திற்கும் மேலாயுள்ள அவ்வுலகத்தினை அடைந்துளோன் பிறவியினின்று நீங்கினவனாவன்” எனச் சைவபுராண வாயுசங்கிதையின் உத்தரபாக மோதுகின்றதென்றும் அவர் வாயை அடக்குக. இதன் விவர விரிவுகளைத் தீட்பத்தீழ் கடவுள்வணக்கச் செய்யுளுரையிற் கண்ணுறலாம். துவாதசாந்தத்தின்மேலே கந்தன்நந்தை யிருக் கின்றனனென்பதைத் துவாதசாந்தத்தந்நலமாகிய மதுரையுமுணர்த்து மென் பதை யறியீடுகோலோ? எனக் கடாவியும் அவர்கடாவை மறுக்க.

(௬௨)

கீட.—அற்றேல், ஈசுவரன் அழற்கண் சுடராயைத் தருபோழ்து அறுமுகமாயிருந்தனனென்று தானே புராணம் தெரிக்கின்றது. அம் முகங்கொண்டசுரரை அட்டிடாதென்னை?

குரு.—வீரயாகமெனத் தனது சரீரத்தின் மாமிசங்களையே சமீதமாகவும் உதிரத்தையே நெய்யாகவும் யாகாக்கினியில் ஆயிரம் வருடஞ் சொரிந்தெரிக்கும் ஆற்றலும், விண்ணிலெழுந்து யூபஸ்தம்பத்தின் துனியில் விழுந்து கபால மூளைகிழிய வருவிக்கொண்டு அவ்வக்கினியில் உடலெல்லா மெரிந்தழியச்செய்யு முறுதியுமாய அரிய கருமங்களை ஆற்றிய அசுரர்கோற்கும், அரிய தவங்களைச்செய்த அவன் சகோதரர்கட்கும், பரமேசுவர் பரமேசுவரி சமேதராக விருடபத்தின் மிசைத் தரிசனங்கொடுத்துப் பற்பல ஆயுதங்களையும் பதினாயிரங்கோடி சங்கியைகொண்ட சதுரங்க சைனியங்களையும் வாக்குவலியா லுண்டாக்கிக்கொடுத்து வேண்டிய வரங்களையு முதவியபோது, ஆசுர காண்டத்தின் ௩ - ம் அத்தியாயத்தில்—

“அபிவாஸமரம்பராய வநாமச்சக்திமவ்யயாம் |

அந்யைஸ்ஸு ரகணைர்நாசோ மாஸ்துவோமரணந்த்ருவம் ||”

“விஷ்ணு முதலிய எல்லாத் தேவரோடு முனக்குப் போர்நேரினும் நமதழிவற்ற சத்தியாலன்றி மற்றை யாவரானுமுனக்கு நாச முண்டாவதில்லை: ஆனாலுனக்குச் சத்தியமாகச் சாவுண்டு” என வருமாறு திருவுரு வெடுத்ததென்றும், அது சைவம் பாசபதம் வாமம் பைரவம் காளாமுகம் மஹாவிரதம் என்னும் உட்சமயமாறுக்கும் அதீத வைதிக சைவசித்தாந்த மார்க்கத்திற்கும் உரிய கதிகளளித்தற்காய காரண பிரசன்னமென்றும், சிவபெருமாற்கு ஐம்முகமன்றி மற்றொரு முகமுண்டு - அஃது இரகசியமேயன்றி வெளிப்படையன்று - தேஜசு களை வெளியிடுமேபோதும் அது பிரசன்ன இரகசியமே - அந்த இரகசியமுகசத்தி வேறுருவாய் வெளிப்பட்டுப் பிரகாசித்ததே ஆறுமுகத் திருக்கோலமாகும் - அதுவே புதுவதல்லாப் புராதனம் - அதுவே அசுரரை முடித்ததென்றும் ஓங்கி.

(௬௩)

கீட.—சிவன்பாற் பிரசன்னமான பைரவர், வீரபத்திரர், விக்கிணேச்சுரர், சாஸ்தாபுதலான மூர்த்திகளொடு சேர்ந்தவொரு மூர்த்தி

பாகத் தானே கந்தபிரானையும் கணிக்கவேண்டும். கந்தபிராற்கு மட்டும் பரத்துவம் பகர்வதென்னை ?

குரு.—¹ வெளியிட்ட மூர்த்திகள்மாத்திரஞ் சிவன்பாற்றேன் நினவரல்லர். காமிகாகமத்திலும் ஞானசங்கிதையிலுமுள்ளபடி கௌசிகர் காசியபர் பரத்துவாசர் * அத்திரி கௌதமரோனும் ஆதிசைவ வேதியராகிய ஐந்திருடிகளும், வேறு புராணங்களிலுள்ளபடி துவாச முனிவரும், ஜலந்தரானென்னும் அசுரனும், இன்னும் பலரும் அன்ன ணர் தோன்றினவர்களே. இன்னோருள் ஜலந்தராசுரனை யாதொரு சீவான்மாவென்பதற் சந்தேகமேயில்லை. யாதொரு பிந்துவில் யாதொரு சீவான்மாவானது ஈசரனாயால் † உருக்கொளல்போலச் சிவசீர்த்தத் திற் சிவசங்கற்பத்தால் அவ்வசுரனு முருக்கொண்டவ னாயினன். இன்னனமே யாதொரு காரியநிமித்தம் யாதொரு மூர்த்தஞ் சிவாங்கி சத்தில் ஏற்றங் குறைவாக வுண்டாயிற்றென வறியவேண்டும். அவ்வா றுண்டாய மூர்த்தங்களுள் ஒன்றையொக்குமென்று கந்தமூர்த்தத்தை யுங் கணிக்க இடனின்றிச் சிவ பரிபூரணத்துவந் தெற்றெனச் சுருதி களாற் கோடிக்கப்படுதலின், அம்மூர்த்தி பிரணவப்பொருளாய சச்சிதானந்த பரப்பிரமமே ஆவார். அவரைப் பிரணவப்பொருளாகச் சொல்வதுபோல விக்கினேச்சுரரையுஞ் சுருதிகள் சொல்லுகின்றன. அதனாற்றான் அவ்விக்கினேச்சுரமூர்த்தி சிவபிராற்கு மூத்தபிள்ளையா ராயினர். சத்தையுஞ் சித்தையும் நீங்காத ஆனந்தந்தானே சித்தின் பூரிப்பாக மூத்தபிள்ளையாராகவும், சத்தின் பூரிப்பாக இளைய பிள்ளையாராகவும் விளங்காநிற்கு மென்க. இந்நியாயத்தைச் சித் தாகிய உமையவ னுருவினின்ரு விநாயகர் வெளியாயினு ரெனச் சைவபுராண ஞானசங்கிதை ௩௨ - ம் அத்தியாயத்துப் கள, ௧௮ - ம் சுலோகங்களிலும், சத்தாகிய சிவபிரானின் இலலாட நேத்திரத்தி னின்று கந்தர் வெளியாயினரெனக் காந்தபுராணத்தும் வருஞ் சரிதங் களாற் றெளிக. ஆன்மாக்களை பிரக்ஷிக்குநிமித்தந் தந்தையாகவுந் தாயாகவுந் குமாரர்களாகவும் விளங்கியுள்ள மூர்த்தங்கள் பிரணவ

* சிவ னூல்கள், அத்திரியை நீக்கி அகத்தியரைச் சொல்லும்.

† இப்படி யுருக்கொள்ளுதலிற்றேனே கண்ணடியிற்றேன்றிய சிவபெரு மானது சுந்தரத்தினை யுடம்பாகக்கொண்ட ஆலாலசுந்தரர் வரலாறும் வைத் தெண்ணப்படும்.

சொருபத்தில் அடங்கும். அந்தப் பிரணவப்பொருள் கந்தசுவாமியா கலின் அது சிவமயமாயும், சத்திமயமாயும், கணபதிமயமாயும் விளங்கும். அதனானே சத்தியாக நாடினார்க்குச் சித்தியின்பத்தையும், சிவமாக நாடினார்க்கு முத்தியின்பத்தையும் நல்கு முழுமுதற் பரம்பொருள் முருகவேளென அறிதி. இன்னமும் தன்வயத்தனாதல், முதலினாதல், உடம்பிலனாதல், எல்லாநலமு முளனாதல், எங்கணும் வியாபகனாதல், எவற்றிற்கும் காரணனாத லெனும் ஐசுவரியகுணம் ஆறையு முடைய ஷாட்குணயன் சரவணபவ நெனவுமுணர்.

இம்மூர்த்தி, சிவாலயங்கடோறுஞ் சத்தியையுஞ் சிவத்தையும் நீங்காதிருத்தவினால் இம்மூர்த்தியைச் சிவாலய வழிபாடுசெய்யும் யாவ னொருவன் சத்தியை வழிபடுவதுபோல அவசியம் வழிபடல் வேண் டும். செய்யாவிடிற் சிவத்தை அவமதித்த அகிபாதகமெய்தும். மூன்று மொன்றென முடித்த முடிவில் இப்படிப் பேதமுண்டாக்குவதென்? எனின்,— அங்ஙனம் விலக்கி வழிபடுதல் பேதமாமேயன்றி விலக்கா மல் வழிபடச் சொன்னது பேதமாகாதென்க. விலக்கி வழிபடு பேதம் பீடைதருமெனற்குச் சம்பவகாண்டத்தின் ௩௩ - ம் அத்தியாயத்துப் ௧௨, ௧௩ - ம் சுலோகங்களில் “ மிகச் சிரேஷ்டமான பிரபு குமார மூர்த்தி யென்பதைக் கவனியாது ஒரு குழந்தையென நினைத்துப் பிரமதேவரானவர் மகேசுர சன்னிதானத்துக்குச் சென்றுவிட்டனர் : அங்கு மகாதேவனை நெடுநேரம் பத்தியோ டாராதித்து விடைபெற் றுச் சாத்தியர்களுடன் சத்தியலோகஞ் செல்ல வெளிவந்தனர் ” என வருமாறு சிவபிரானைமட்டும் மதித்து நனிபூசித்துக் குமாரதெய்வத்தைப் பூசியாது வந்த பிரமதேவர் அக்குமாரதெய்வத்தாலே தண்டிக்கப்பட்டுத் தனது தொழிலும் பவுள்சுமிழந்து துயருழந்து சிறையிருந்தாரெனாஞ் சரித்திரமே சான்றாகும். இன்னணம் பிதாமகனாகிய பிரமதேவரே தண்டிக்கப்படுவரேல் ஏனையோர்க்கி யென்றாகு மென்பதை நீயே மதி. இங்ஙனம் சைவசமயாசாரியராய ஸ்ரீமத் - ஞான சம்பந்தராதி நால்வருஞ் சிவாலயவழிபாடு செய்து பாடிய பாடல்களிற் குமாரனை வழிபட்டமை வெளியாகவில்லையே எனச் சிலர் சொல்லத் துணிந்தக்கால் அன்றோர்க்கு, அன்றோர் பாடல்களுட் சிவசத்தியைத் தனித்துத் துதித்தல் காணப்படாததுபோலச் சிவகுமாரனை யுந் தனித்துத் துதித்தல் காணப்படவில்லை. அதனும் சச்சிதா

னந்தப் பிரமமாகிய சிவம், தந்தை தாய் குமாரனென மூர்த் தங்கொண்டு நிற்கும்நிரவிலே தம்மை ஆண்டருளுங் குருவாய் முன் றொடர்புபற்றி எந்த மூர்த்தம் பிரசன்னமாமோ அந்த மூர்த்தத் தையே பூரணப்பொருளென வழிபடல் சற்சீடர் கடப்பாடென்பது கொண்டு அந்நால்வருந் தங்களை ஆட்கொண்ட கோலத்தையே விவ ரித்துப்பாடி வழிபட்டாரென விடையிறுக்கவேண்டும். அவ்வாறே ஸ்ரீமத் - அருணகிரிநாதருந் தம்மை ஆட்கொண்ட குமார மூர்த்தத் தையே விவரித்துப்பாடி வழிபட்டனரென்பது முண்மை. இவ்வாறு நடந்தோரும் பல காலங்களிற் பலராவரே. அருணந்தி சிவாசாரி யருந் தம்மை ஆட்கொண்ட குருவாகிய மெய்கண்டதேவரைத் தானே பரசிவமாகிய முழுமுதற்கடவுளென இருபாலிருபுத்திற் பாடித் துதித்திருக்கின்றனர். ஆட்கொண்ட பெருமானைப் பாடுவோர் ஆலய வழிபாட்டின் முத்திற மூர்த்தங்கனையுந் தந்தம் பெருமானாகவே கருதி வழிபடுவர். அதித சிவானுபவத்திலும் மூர்த்திபேதம் அற்ற சச்சிதானந்தப்பிரமம் ஒன்றே கண்டு மகிழ்வார். அதனாற் பேதமின் றெனவும், இது திருவருட் செல்வர்கட்கொத்த நடையெனவும், பிர மாவைப்போற் சீவபோதமுனைப்பாற் பராமுகங்கொள்வோர் நடையே பேதமெனவும் அறியலாம்.

பைரவர், ஸ்ரீ காலாக்கினிருத்திரரோடு சங்கார நடாத்துபவ ராவர்.

(௭௪)

சீட.—ஷாட்குண்யமும் பொருந்திய பரமேசுவரர், இந்தச் சண் முகத்தோற்றம் நாமே, அது எமது பூரணமென் றருளியதற்குப் பிர மான முண்டுகொல்?

குரு.—நமச்சிவாய மந்திர தெய்வமானது பார்வதிதேவியை நோக்கி “நான் சிருட்டியாதி ஐந்துதொழிற் கதிபனும் ஐந்து திருமுக முடையோனு மாகிய சதாசிவன்: நீ பலவாறுகவிருப்பினும் ஒரு திருமுகமுடைய பரமேசுவரி: குமாரன் உனது சுவரூபத்தையும், எனது சுவரூபத்தையு மொன்றாகக் கொண்டுளோன். ஆகலின் அவன் சண்முகனென விளங்குகின்றனன். மேலுமவன் பிரபஞ்சங் களை னிமித்தம் ஐந்தொழிலும் விளையாட்டாகவே புரியும் வல்லுந

னவன்” எனச் சம்பவகாண்டத்தின் ௩௫ - வது அத்தியாயத்து
 ௭, ௮ - ம் சுலோகங்களிலும், “முருகனாகிய அவன் ஒளிப்பொருட்
 கெல்லாம் மிக்க ஒளி யுடையோனும் இணையற்ற பாஞ்சோதிப் பொரு
 ளுமாவன். அவனது பேரொளிக்கு முன்னே இரவி மதி உடுக்க
 னெல்லாஞ் சோபியா. அப்பெரிய அவனொளிக்கெதிரில் இம்மின்
 களும் அக்கினியும் எவ்வளவினவாகும்! சுருவமும் அவனருளால்
 விளங்குவனவன்றி வேறில்லை” என ௨௭, ௨௮ - ம் சுலோகங்களிலும்,
 “இவ்வுருவம் அவனுக்குச் சபாவத்திலுள்ளது. வேறொன்றோ
 வெனின் ஸ்தாபர ஜங்கம மயமாகிய புவனங்களினுருவம். அதற்குச்
 சுவர்க்கமே சிரம்: வானமே நாபி: ஏழுகீழுலகே பாதம்: அக்கினி
 ஆதித்தன் சோமனென்பவைகளே முக்கண்: திசைகளே புயங்கள்:
 ஓடதிகளே உரோமங்கள்: பஞ்சமஹா பூதங்களே புலன்கள்: பஞ்சதன்
 மாத்திரைகளே அப்புலன்களின் விடயம்” என ௩௦, ௩௧, ௩௨ - ம்
 சுலோகங்களிலும், “உலோகானுக்கிரகார்த்தமான சண்முகத்திரு
 வருவுடைய இம்மூர்த்தியின் திருவடிகளிற் பக்தி பண்ணுகின்றவ
 ரெவரோ அவர் தேவரானும் வணங்கத் தக்கவரும் எனக்குமுனக்கும்
 மிகப் பிரீதியுள்ளவரு மாவார்” என ௩௫, ௩௬ - ம் சுலோகங்களி
 லும், “உன் குமார னுத்தரவினாலேயே அக்கினிதேவன் தனது
 காரியத்தை நடாத்துகின்றனன்: நமன் பாபிகளை வாணூளில் நோய்க
 ளானும் மரித்தபின் நரக யாதனைகளானுந் தண்டிக்கின்றனன்: நான்
 முகன் நவப்பிரசாபதிகளுடன் கிருஷ்டி செய்கின்றனன்: நாராய
 ணன் திகிசெய்கின்றனன்: காலாக்கினிருத்திரன் பிரளயகாலத்திற்
 சுருவசக சங்கராஞ் செய்கின்றனன்: பிராணிகளைப் படைக்கின்ற
 துஞ் சங்கரிக்கின்றதுங் காலந்தான்: அக்காலமோ, இச்சுப்பிர
 மணியன் கைவசத்துளதே” என ௩௯ - முதல் ௪௭ - வரையிலு
 முள்ள சுலோகங்களிலும், “யாவராலும் இம்மூர்த்தியின் கண்ணிய
 முடைய உத்தரவை மீறமுடியாதன்றோ? இப்புவனம் மலைகள் சாகரங்
 கள் பானுமுதலிய ஒளித்திரர்கள் விட்டுணு முதலிய தேவர்கள்
 சுருவ சராசரங்கள் ஆகிய எல்லாஞ் சுப்பிரமணியனது திருவாக்கின்
 கட்டளை வசமாகவே யிருக்கின்றன” என ௪௯, ௫௦ - ம் சுலோகங்
 களிலும், “கந்தன் சகலதேவ சுவரூபனும், சகலலோக சுவரூப
 னும், சகலப்பிராணி சுவரூபனும், நித்தியசாக்ஷாத் பிரமசுவரூபனு
 மாவன். கிரிசுமாரீ! உலகிலே சித்து அசித்தென்னும் பொருள்களுள்

எதனிடம் மகிமை இலக்குமிவிலாசம் தார்ட்டிய மென்பன வுளவோ அவையெல்லாம், குமாரன் மகிமையில் ஒரு இலேச விலாசமே யென் பதையுணர்” என ௩௬ - வது அத்தியாயத்து ௩, ௪ - ம் சுலோகங் களிலும்,

“அளப்பிலா உருத்திர கோடிகளுள் இம்மூர்த்தியே காலாக் கணிருத்திரன். சங்கு சக்கரந் தரித்த அனேக விட்டுணுக்களுள் இம் மூர்த்தியே மகாவிட்டுணு. பிரசாபதிகளுள் இம்மூர்த்தியே பிரமா. மனுக்களுள் இம்மூர்த்தியே சவாயம்புமனு. தேவர்களுள் இம்மூர்த் தியே தேவேந்திரன். தேசப்பொருள்களுள் இம்மூர்த்தியே அக்கினி. பிதிருலகருள் இம்மூர்த்தியே இயமன். இரக்ஷஸுகளுள் இம் மூர்த்தியே நிருதி. நீரப்பிராணிகளுள் இம்மூர்த்தியே வருணன். பலவான்களுள் இம்மூர்த்தியே வாயு. கந்தருவர்களுள் இம்மூர்த்தியே சுத்திர ரதன். திரவியவான்களுள் இம்மூர்த்தியே குபேரன். திக்குப் பாலகர்களுள் இம்மூர்த்தியே ஈசானன். திக்குக்களிறுகளுள் இம் மூர்த்தியே ஐராவதம். நதிகளுள் இம்மூர்த்தியே கங்கை. ஏகாதச ருத்திரர்களுள் இம்மூர்த்தியே சங்கரன். அட்டவசக்களுள் இம் மூர்த்தியே பாவகன். துவாதசாதித்தர்களுள் இம்மூர்த்தியே விட் டுணுவெனும் ஆதித்தன். வைத்தியர்களுள் இம்மூர்த்தியே அச்சவினி தேவர். சர்ப்பங்களுள் இம்மூர்த்தியே வாசகி. மிருகங்களுள் இம் மூர்த்தியே சிங்கம். பறவைகளுள் இம்மூர்த்தியே கருடன். பிரம விருடிகளுள் இம்மூர்த்தியே வசிட்டன். தேவவிருடிகளுள் இம் மூர்த்தியே நாரதன். விருக்ஷங்களுள் இம்மூர்த்தியே அரசு. இன் னும் இவ்வுலகில் தேவர் மானுடர் விலங்கு முதலிய பிராணிகளிற் காணப்படுகிற பராக்கிரமம் சம்பத்து காந்தி கல்வி அறிவென்னும் அனைத்தும் இக்கந்தமூர்த்தி மகிமையேயென்பது நிச்சயமென இங் கனஞ் சுருங்கச்சொன்னேன். விரித்துச்சொல்லத் துணியின் நூறு கோடிவருடும் இடைவிடாதோதினு முடிபெறுவதன்றே” என ௪ - முதல் ௧௮ - வரையிலுமுள்ள சுலோகங்களிலும் பரமசிவன் திரு வாய் மலர்ந்தருளிய திருமொழிகளாக வருமுண்மை யுணர்க. முடிவு பெறுவதன்றே எனமுடியும் ௧௮ - ம் சுலோகம்—

(ஸங்க்ஷிப்யூகாவிலுதித்தெஸு வுத்ருவஸுஹவெநஸுரி |
கஸக்யூவிலுராபகூம் வஷு-கொபிஸுநெகாவி ||)

“ஸம்ஹித்யோக்தாவிபூதிஸ்தே புத்ரஸ்யபுவநேச்வரி !
நசக்யம்விஸ்தராத்வக்தும் வர்ஷகோடிசதைரபி ||”

என வருவதே. தென்மொழிப்புராணத்துத் திருவிளையாட்டுப் படலத் தில்—

(ஆதலி னமது சத்தி யறமுக னவனும் யாமும்
பேதக மன்ற னம்போற் பிரீலின் யாண்டு நீன்றான்
ஏதமில் குழவி போல்வான் யாவையு முணர்ந்தான் சீரும்
போதமு மழ்வில் வீடும் போற்றினர்க் கருள வல்லான்.)

“ஆதலால், அறுமுகன் நமது சத்துவத்தினைக் கொண்டவன். அவனுக்கும் நமக்கும் பேதமின்று. நம்மைப்போன்றே சராசரப் பிரபஞ்சங்களிற் பரிபூரணமாகத் தோன்றி நிற்கின்றனன். குற்ற மிலாத குழந்தையை யொப்பான். எல்லாந்தேரி சுருவஞ்ஞன். தன்னைப் பத்தியுடன் பூசித்துப் பணியும் புண்ணியவான்கட்கு இம்மையிற் சுகல சம்பத்துக்களையும், ஞானபோதக முதலான பேறுகளையும் நல்கி மறுமையிற் சலனமறு மோகூத்தையுந் தரவல்லுநன்” என்பதும் பெறப்படும். இன்னவாறு பரமன் பகர்ந்த உண்மையாக வருந் திண்மையெலா மோர்தி.

(௬௫)

சீட.—இன்னுமோரைய மறுக்கவேண்டும். சம்பவகாண்டத்து ௩௭ - வது அத்தியாயம், ௬, ௭ - ம் சுலோகங்களிற் “சுப்பிரமணிய ! நீ நமது கட்டளையின்படி சுரர்கட்குப் பகைஞராய சூரபதுமா சிங்க முகன் தாரகனென்னும் அசுரரைப் புத்திர மித்திர பெந்து வருக்கங்கள் சகிதம் இப்பொழுதே சங்கரித்துவிடு. எங்கணும் அபஜய நேரிடாமல் நிற்கு வெற்றியுண்டாகுக” எனக் கூறு மாறு சூரசங்கராஞ் செயற்குச் சூலபாணிவர முதலிறென்பது காண் கின்றமன்றே; இவ்வரம்பெறுமுன்னம் அறுமுகச்சிவ னாற்றிய அந் புதம் யாதேனு முண்டுமொலோ?

குரு.—பரமபதிபான சிவன், அவனுக்கும் நமக்கும் பேதமின் றென்றருளியபொருளைக் கவனியா திதனைக் கடாயினாய் ! ஐந்தொழிலும் அவன்றொழில் கண்டாய். கேள் : பகவானுகிய முருகனுடைய சொந் தத் திருவிளையாடலோ அளப்பில். அவற்றுட் சிலவறையும் : இவ்

வியாசத்துப் கக - வது கடாவிடையில் விளக்கிய கார்த்திகைமின்னர்
அறுவருக்கும் ஒவ்வொரு குழந்தையாயிருந்து அவர்முலையமிழ்துண்டு
தாமரைத் தவிசிற் படுத்திருக்குஞ் செவ்வி, அம்மாதாரர் தனதற்புதந்
தெரிந்து போற்றியிருக்கும் பாக்குத் திருவுளத் தெண்ணி,

“சேயீவ நெருவ நேபல் சிறுநடுக் கொண்டு நம்முன்
ஏயெனு மளவை தன்னி லெண்ணில்பே தத்த னாகும்
ஆயினிக் குமர னுட லறிவரீ தெமக்கு மேல்லா
மாயமு மியற்ற வல்லன் வரம்பிலா வறிவன் மாதோ ”

என வருந் தூக்கின்படி ஒவ்வோருருவமும் ஒவ்வொரு திருவிளையாடல்
உளுற்றுமாறாக ஒரு கணப்போதில் அலகிலாவுருவங்கள் தன்பாற்
றோன்றச்செய்து அவ்வுருவங்களைத் தனதகம் மறைத்தருளிய மாயா
மயக் குமாரனாய் விளங்கியிருந்தான். இதனால் குமார தெய்வத்தின்
திருவுருவம், ஆறு சிரத்தையும், பன்னிருகரத்தையும், இரண்டு திரு
வடியையும், ஆறுசெவியையும், ஆறுநாவையும், பன்னிருநயனத்தையு
முடைத்தென அளவுபடுத்தற் கமையாமல் அவை எண்ணிலவுடைய
திவ்விய தெய்வவடிவ சிந்தாமணியாயுளதென் றுணரலாம். அற்றுகனி
னன்றே வீரபாகுதேவர் குமாரசுவாமியைத் தரிசித்தஞான்று, அத்
தேவர் விளம்பிய விளக்கமாகத் திருச்செந்தூர்த் தலபுராணத்தின் விசுவ
ரூபவத்தியாயத்திலு—

“அளவிலா வானன மளவிலா நீள்குழை
அளவிலா நீள்வீழ் யளவிலா நாசிகள்
அளவிலா துயர்கர மளவிலா நின்வடி
வளவிலா மறைகளா கமமுநா டரியதால் ”

எனவும் வரக்காண்கின்றோம். பின்னர் அப்பெருமான் உமைமுலைப்
பாலுண்டு பார்வதி பரமேசுரருடன் கயிலைக்கெழுந்தருளி அங்கு நவ
வீரருடனும் இலக்ஷ்ருடனுங் கூடியிருக்குங்கால், சத்த சமுத்திரங்களை
யுங் காலாலுடைத்துவிட்டுச் சங்கமஞ்செய்ச்செய்து குலாசலங்களைக்
குந்தத்தாலே துகள் துகளாகத் தகர்த்துத் திக்குக் களிறுகளைப்பற்றிச்
சுழற்றியெறிந்தாடினன். சூரியனுடைய பசும்பரிகளிலும், சந்திர
னுடைய இரத்தத்திலும், இந்திரன் அக்கினி இயமன் நிருதி வருணன்
வாயு குபேரனென்பார்களுடைய யானைகளிலும், குதிரையினு முயர்ந்து
மகிமையுடைத்தாய ஓரழகிய யாட்டுக்கடாவினும், மிக்குன்னதமாய

ஒரு சிங்கத்தின் மீதும், புலி மான் சரபராஜ னென்பவைகளிலும், கருடன் அன்னம் முதலிய அனேகம் பறவைகளிலுமேறி அனந்த வினோத சாரிவரிசைகளைக்காட்டி விளையாடினன். அங்ஙனஞ் சிறுகுழுவியாகியெவ்வுலகப் பெண்களுமெடுத்து ஆமோதங்கொள அவரவர் மழமீதும் விளங்கியிருந்தனன். மேல் தலையெங்கும் நரைத்துக் கண்காதுகள் மழுங்குற்றுக் கரத்தொரு தடியூன்றியுள்ள ஒருபெரிய விருத்தர்போலாகித் தேவர்குடியின்றிப் பாழாக்கிடக்கும் பட்டணங்களை முன்னைப்பவாக்கியிரகிப்பதிற் கவலையுற்றவனாக அங்குத்திரிதராநின்றனன். மேல் பட்டமரங்கள் துளிர்க்கும்படிக்கும், விலங்குகள்மேயுந்தொழினீத்து ஆனந்தமாகச்செவிகொடுத்துக் கேட்கும்படிக்கும், மேகங்கள்வானிற் சூழ்ந்து கொளும்படிக்கும் மதுரமான சுரத்துடன் வீணைமீட்டினன். ஓரிடத்திற் கொங்கைகள் நிரிர்ந்த மங்கையர்மனங் காமன்வசமாம்படி வேயங்குழல் இனிதுதினன். இன்னே பலவிளையாடல் புரிந்த அப்பெருமான், பின்னரிவ் வண்டத்துக்கு வெளியிலுள்ள அனேகங் கோடி அண்டங் கட்டுந் தன்னுடைய கணங்களோடு போந்து நெடுங்காலமாகச் சொலற்கரும் பாலலீலைகள் பலபுரிந்து, பின்றைச் சிறுமழுவாய் மகாமேருவின் மத்தியில் விளங்கி அப்பருவதத்தைக் கிழகிடுவன அசைத்துச் சிகரங்களைப் பறித்துச் சிறந்த திசைகளில் வீசிநின்றனன். அதுகண்ட இந்திரன் வடவாமுகாக்கினியெனக் கனன்று வெகுண்டு திக்குப் பாலகர் முதலாய தேவர்களோடு எம்பிரானாகிய தம்பிரானை வளைந்து பொருது, தனக் குறுதியாம் வச்சிராயுதத்தையும் அவ்வறுமுகப்பெருமான் பேரி லெறிந்து அது பொடி பொடியாய் பறந்த பின்னர் அப்பெருமான் விடுத்த ஓரம்பினால் ஐராவதத்தைச் சாகக்கொடுத்து நான்கம்புகளாற் றனது கிரீடம் துவசம் கவசமென்பனவும் இழந்து மூர்ச்சித்து வீழ்ந்தனன். அங்ஙனம் பின்னும் பெரும்போர் புரிந்த இயமனை ஐந்து பாணத்தானும், அக்கினியை மூன்று கணையானும், வருணனை நான்கு வாளியானும், வாயுவை இரண்டு சரத்தானும், சூரியனை மூன்று சாயகத்தானும், சந்திரனை ஓரம்பினனும், மற்றைய ஒவ்வொருவரையும் ஒவ்வோ ரத்திரத்தானும் விசாகப்பெருமான் வீழ்த்து வித்தனன். பின்பு இச்செய்தியை நாரதராலறிந்த பிருகத்பதியானவர், கந்தபகவா னருகூற்று அவனை அனேக தோத்திரங்களாற் களிப்புறச் செய்து நசைஇய பிரகாரம் அப்பிரபுவானவன் யாவரு முன்போ லெழுமாறு கடைகித்தனன். பின்பு தேவேந்திராகி தேவர்கட்

குத் தனது பாரமேசுர வடிவமாகிய மகாவிசுவரூபத்தைக் காட்டித் தரிசிக்கும்படிக்குங் கடாஷித்து ஆவரணித்து இனி, நீயிர் கேட்க வேண்டிய வரங்களைக் கேட்டுக்கொண்மி எனென்றருளினன். அஞ்ஞான்று “தேவர்களையும் என்னையும் அடிமைகொண்டு காக்க வேண்டும்” என வேண்டிக்கொண்ட திரிலோக சக்கிரேசுவரனாகிய தேவேந்திரனையும் ஏனைய தேவர்களையும் கடைக்கணித்தருளி “நீங்க ளனைவரும் எமக்குப் படைகளாகவும் யாழ்மங்கட்குத் தலைவனாகவு மிருந்து சூரனாகிய அசுரர்களை வேருடன் களைந்து துரித்ததிலே தேவர்களுடைய சம்பத்தை எமது வீரலக்ஷுமியுடன் கொடு வருவாம். அதுபரியந்தம் நீவிர் வாடன்மின்” என்றருளிச்செய்து “இன்னதோ ரண்டந் தன்னி லெம்மில்லே றுற்ற வெல்லாந்—தொன் னெறி யாக வென்றோர் தூமொழி குமான் கூற” என வருமாறு தனது திருவீளையாடலான் மாறுபட்ட அனைத்தையும் “யதாப்பிர காரமாகுக” எனுமொரு சொல்லளவில் ஆகக்கண்டு வெள்ளியங்கிருக்கு அணித்தாயுள்ள ஒருவரையில் தேவர்கள் வீருப்பின்படி தெய்வகம்மிய னாகிய துவட்டாவால் நிருமிக்கப்பட்ட ஆலயத்தின்கண் ஒரு சிங்கா சனத்தில் அவ்விண்ணுறை விபுதர் பூசிக்க வீற்றிருந்தனன். அதன லது கந்தகிரியென்று சொல்லப்படுமால்.

பின்பு கந்தசுவாமி, திருக்கைலையடைந்து கைலாசவாயிலில் நவவீரர் இலக்ஷ்ருடனிருக்கின்ற ஞான்று, பரமசிவப் பிரீதியாக நாரத முனிவர் செய்யும் யாகத்தின் மந்திர மாறுபாட்டாற் சிவந்தமேனி யுடன் காலிலே தண்டை சிலம்புகளோடு பிறந்த வலிய யாட்டுக்கடா வொன்று அஷ்டகஜங்களும் வெருவுற உலகமுன்றுங் கலங்குற உலாவு கின்றது; அதனை யடக்கவேண்டுமெனப் பிரார்த்தித்த முனிவர் தேவர் முன்னிலையில் வீரபாகுதேவரைநோக்கி நீ அக்கடாவைப் பிடித்து வாடுவன ஆஞ்ஞாபித்து அவ்வணம் அவர்கொடு வந்தவுடன் அதன் மீதேறிப்பவனிவந்து அதனை வாகனமாக்கிக்கொண்டனன் அவன். இங் கணம், சம்பவகாண்டத்தின் ௩௨ - ம் அத்தியாயத்து சடு - ம் சுலோகத் தில் “தேவமுனிவராகிய ஸ்ரீநாரதரையொத்த மஹாத்துமாவாய இந்த நாரதமுனிவர்” என வருதலின் தேவமுனிவராய நாரதரல்லாத வேறொரு நாரதரே யாட்டுக்கடாவுண்டாய யஞ்ஞ மிழைத்தவரென அறிக.

பின்னர், “முகத்திலொன்றதா வவ்வெழுத் துடையதோர் முருகன்” என வருமாறு தன்னுடைய சண்முகங்களிலொன்றாக விளங்கும் ஒமெனும் பிரணவத்திற்கு “யானே பொருள்” எனச் சம்பவகாண்டத்தின் ௩௩ - வது அத்தியாயத்து ௩௧ - வது சுலோகத்தில் வருமாறு பிரமணரைத்தது தப்பென்பதாக நான்கு தாடிகளோடுள்ள அந்தப் பிரமணை,

கந்தபுராணம்.

“எட்டொ ணுதவக் குடிவையின் பயனிவனத் தென்றே
கட்டு ரைத்திலன் மயங்கலு மிதன்பொருள் கருதாய்
சிட்டி செய்வதித் தன்மைய தோவெனச் *செவ்வேள்
குட்டி னுனய னுன்துமா முடிகளுங் குலுங்க.

மறைபு ரிந்திடுஞ் சிவனருண் மதவலமா மலர்மேல்
உறைபு ரிந்தவன் வீழ்தரப் பதத்தினு லுதைத்து
நிறைபு ரிந்திடு பரிசன ரைக்கோடே ரிகளச்
சிறைபு ரிந்திடு வித்தனன் கந்தமாஞ் சிலம்பில்.”

பழனித்தலபுராணம்.

“பொன்னி னுன்முடி குந்திகொப் பளிக்கவே புடைத்துத்
தன்னி நஞ்சிலம் படியினால் வீழ்வுறத் தள்ளிக்
கன்னி வந்ததோட் கணங்கவா நோக்கலிற் கடிதிற்
றுன்னி யன்னவ ரயன்றணச் சூழ்ந்துகைப் பற்றி”

என்னுஞ் செய்யுள்களின்படி சிரசுபுண்ணுறத் திருக்கரங்கொடு குட்டி உடல் வீழ்தரத் திருக்கால்லொடு மோதிக் காலிலே தலையிடுவித்துக் கந்தசயிலக் குகைக்கட் சிறைப்படுத்தியும் வைத்தனன். அந்தப் பிரம தேவனது சிருஷ்டியைத் தானே நடாத்தினன். விண்டு குமாரிகளாய் அமிர்தவல்லி சுந்தரவல்லி யென்பாரின் தபத்திற் கெழுந்தருளிச் “சின்

* இங்ஙனம், “வீரபாகுவென்பார் திசையெங்கு மொலிக்கும்படி கை முஷ்டியால் அயன்மீது சடசடவென அறைந்து கந்தகிரிக் குகையுழி அந்தப் பிரமணை அடைத்துவிட்டனர்” என்று வடமொழிப்புராணம் வழத்தும். பின்னு் அப்புராணத்தானே உபதேசகாண்டத்தின் ௧௮ - வது அத்தியாயம் ௩௨, ௩௪ - ம் சுலோகங்களில் தென்மொழிப்புராணத் தெரிப்பதுபோல “அஞ்ஞான்று கந்தன், சேற்றத்தோடு அந்தப் பிரமணைத் தலைமீது முஷ்டியாற் குட்டிச் சிறையிட்டு” என்றியம்பும்.

ஞட்களின்மேல் நங்கள் மனத்தைப் பூரணஞ் செய்வேன்” என்று அனுக்கிரகஞ்செய்து ஆவரணமாயினன். இவையெல்லாஞ் சூரசங்காரார்த்தஞ் சிவாஞ்ஞை பிறக்குமுன்னர் நடந்தனவே.

(௬௬)

சீட.—அருளியவாறு அத்தகைய சத்தியுடைக்கடவுள், சம்பவ காண்டத்து ௩௭ - வது அத்தியாயத்துளவாறு உமாபதியாலளிக்கப் பட்ட பன்னிரண்டாயுதம், இலக்ஷந் குதிரைபூட்டிய ஓரிரதம், ஒரு பொற்கவசம், இரண்டம்புத் தூணி, ஒரு கரவாளமெனும் பெரிய கத்தி யென்பவைகளையும், நவசத்திகளின் புத்திரராய நவ வீரர்களையும், இலக்ஷம் வீரர்களையும், நூற்றெட்டுப் படைத்தலைவர்களையும், இரண்டாயிரம் வெள்ளம் பூத சைனியங்களையும், விஷ்ணு முதலிய தேவர்களையுந் துணையாகக்கொண்டு சென்று தருவரோடு சமர்வினாத்தன நென்பதென்னை?

குரு.—ஆன்மாவானது, ஒன்றைக்கருதி நடைகொளும்போது, அதற்கு அங்கமாகிய உட்கருவி புறக்கருவிகளும், உபாங்கமாகிய ஆயுதம் முதலியனவுங் கூடவே செல்லு நிர்ல்போல அவ்விறைவன் சென்ற நிர்லுமாம். சமத்த தேவர்களுஞ் சிவனுடைய சரீரமா யிருக்கின்றன ரென்பதை ௬௧ - வது கடாவிடையிலேயே யாம் பிரகாசப்படுத்தினும். அந்தச் சிவன் முருகன்றானே.

(௬௭)

சீட.—சிவனுடைய பரிவாரதேவ பகுப்பிற்சேர்ந்த அயன், விஷ்ணு, தூர்க்கி, கணபதி, சாஸ்தா, பைரவர், வீரபத்திரர், நவக்கிரகங்கள், வாமாதி அஷ்டசத்திக ளென்பார்களுடன் சுப்பிரமணிய மூர்த்தியையுஞ் சேர்த்துச் சிலர் தெரிப்ப தென்கொல்?

குரு.—நடேச பெருமான் தில்லையந்தணராகிய மூவாயிரவரு ளொருவனாகவும், சோமசந்தரக்கடவுள் வங்கியசேகர பாண்டியனுக்குச் சேனைத்தலைவனாகவு நின்றமைபோல யாதொரு சந்தர்ப்பம் பற்றிக் கந்தமூர்த்திக்குள்ள அனேக சித்துவிவாச வடிவங்களு ளொன்று அன்னணமு மிருந்திடுமென்பதி விழுக்கொன்றுமின்றால். இன்னுமில்வாறுசொல் உருக்களெல்லாம் இந்தியாயமே கோடற்பாலன வெனக் கோடி. நிற்க;

உபதேசகாண்டத்துத் ௯௦ - வது அத்தியாயத்தில் வருமாறு கைலாயம் சிவலோகம் முதலிய தானங்களிற் காரியார்த்தமாய் அதி யற்புதமாயுள்ள இவிற்கோற்பவம், சுகாசனம், உமாமகேசம், கலியாண சுந்தரம், அர்த்தநாரீசுவரம், சோமாஸ்கந்தம், சக்கரதானரூபம், திரி மூர்த்தி, கேசவார்த்தம், தக்ஷிணமூர்த்தம், பிக்ஷாடனம், கங்காளம், காமநாசம், காலாந்தகம், ஜலந்தராவதம், திரிபுராரி, சரபம், நீலகண் டம், திரிபாதம், ஏகபாதம், பைரவம், விருஷபாரூடம், சந்திரசேகரம், நடேசம், கங்காதரம் என்ற *இருபத்தைந்து மகேசுவடிவங்களுள் சோமாஸ்கந்த மூர்த்தத்திலுள்ள கந்தசுவாமி பரிவாரதேவ ராவரோ? ஆவரென்னின்,—ஏனை மூர்த்தங்களும் அன்னை மாதலோடு நடேச மூர்த்தமு மாகவேண்டும்: பாவகிக்குப் பரத்துவம் பேசுகின்ற சுருதி விரோதமும் பரமேசுவர வாக்கு வியர்த்தமு முண்டாகும். ஆகலின் அக்கூற் றெவ்வாது.

(௯அ)

கீட.—அற்றேல், சோமாஸ்கந்தமூர்த்த மென்பதற் கருத்தமென் கொலோ?

குரு.—ஸ, உமா, ஸ்கந்த: என்னும் வடசொற்கள் மூன்றும் சந்தியாம்போது ‘ஸோமாஸ்கந்த:’ எனவாம். அம்மூர்த்தம், கடம்பு வெண்கார்தன் வெட்சி முதலிய நறுமலர்களைத் தரிக்கின்றவனும், ஸ்ரீ விஷ்ணுமூர்த்தியால் வாயுதேவனைச் சாரதியாக அமர்த்தப்பெற்ற பெரிய இரதமூர்ந்து கைலையைக்கடந்து ஏமகூடத் தருகு குறுகித் தாரகனையுங் கிரௌஞ்சனையுங் கோறல்புரிந்து இமயமலைக்குத் தென் தேயத்திலுள்ள தேவகிரியில் வைகி அப்பாற் கேதாரம், காசி, ஸ்ரீ சைலம், விருபாக்ஷம், காளஹஸ்தி, திருவேங்கடம், திருவாலங்காடு, காஞ்சி, அவணுள்ள குமரகோட்டம், அருணை, திருவெண்ணையநல் லூர், முதுகுன்றம் என்னுந் தலங்களையும், சதானந்த தாண்டவேச னாகிய பரமபதி யெழுந்தருளியுள்ள சிதம்பரமெனுந் திவ்விய திருத் தலத்தையுந் தரிசித்துக்கொண்டு வீரமாகேந்திரத்திற்கு நடைதருங்

* இவ்விருபத்தைந்தனுள், திரிமூர்த்தி, சரபம், திரிபாதம், பைரவம், கேச வார்த்தம் என்பவைகட்குப் பதிலாகக் கஜமர்த்தனம், வீரபத்திரம், கிராதம், சண்டேசானுக்கிரகம், கசமுகானுக்கிரகம் என்பவைகளை வாதுளாகமம், சீவ ராகசிய முதலிய நூல்கள் நவலும்.

கால் மற்றஞ் சிவஸ்தலங்களை ஆகாயமார்க்கத்தி விருந்தபடியே தரி
சித்தேகி மாயூரம்போந்து காவிரி நதிக்கு வடபாலிற் பெருகும் மண்
ணியாற்றங்கரைக்கட் குமாரபுரியெனுந் திருச்சேய்ஞலூரில் ஓரிரா
வதித்திருந்து மறு பகலில் அங்குத்தானே பரமசிவனிடத்துள்ள பாக
பதாஸ்திரம் இரௌத்திராஸ்திரம் முதலியன பெற்றுளானும், பின்
பொரு பாலைவனத்தைக் கடந்து திருப்பரங்குன்றடைந்து திருச்செந்
தூர்ப்பதியை பெய்தினேனும், சூரபதுமனாற் கொடிய சிறை செய்யப்
பட்டின்னல்கொளும் இந்திரகுமார ஜயந்தனாதி சுர்கட்குக் கனவிலே
தரிசனமாகி “நஞ்சிறை மீட்டிச் சுகப்பட வைப்பாம்” என்று
தையிய வாக்களித்து அன்னணம் அசுரரை நிராணஞ்செய்து சிறை
மீட்டி வந்து திருச்செந்திற்பதியில் ஓரிரா வதித்திருந்து மேல் திருப்
பரங்கிரிக் கெழுந்தருளி அங்கண் விசுவகருமனா லுண்டிசெய்த நகர
நாப்பண் ஓரிரியாசனத்திலே தனியிருந்து ஆறுமுனைவார்கட்குந் தன்னை
அறிவதற்காய ஞானோபதேசத்தைச் செய்து தெய்வ குஞ்சரியைத் திரு
மணம் புரிந்து தேவலோகம் புக்குத் தேவகம்மியனால் அந்நகரைச்
செவ்வன் சீர்பெறச் செய்து அதிலே தேவர்களைக் குடியேற்றிப் பிரம
தேவனால் இந்திரற்கு முடிசூட்டுவித்துக் களிப்புற்று அம்பர்ச்சின்னாள்
வசித்து மேல் தன்னை வணங்கி நிற்கும் பிரம விஷ்ணு முதலிய சருவ
தேவர்களையும் அவரவ ரிருப்பிடமேக விடையளித்து வீரபாகுதேவர்
சாரதியாயிருந்து நடத்தும் இரதம் உந்திக் கைலைக்கெழுந்தருளி அங்
குப் பரமனையும் பருப்பதியையும் கண்டுகொண்டு கஜநாயகியுடன் கந்த
வெற் புறைந்துளானும், பிரமனுடைய நாசித்தொள்ளையினின்று
தோன்றி இரணியாக்ஷனைச் சங்கரித்த விஷ்ணு அவதாரப் பன்றியைக்
கோறல்புரிந்து அதன்கொம்பைப் பெயர்த்தெடுத்த வயவனும், கந்தபுரா
ணத் திருநகரப்படலத்தில் வெளியாமாறு ஐந்து விட்டுணுக்களைக்கண்ட
காஞ்சிமரமுடைக் காஞ்சியிலிலங்குந் குமரகோட்டத்திலே திரிபுவ
னமும் அழிகின்ற ஒரு பிரளயத்திற் பெருமாள் பூசிக்கும் பெருமா
ளாய்ப் பிறங்கி நின்றுளானும், அக்கோட்டத்தில் ஒருகரத்திற் கமண்
டலமும் ஒருகரத்தின் மணிமாலையுந் கொண்டு சிருட்டி செய்யுந்
கோலமாய் வீற்றிராநின்ற விண்ணவனும், வேதத்திலுந் குமாராக
மத்திலும் இனிது விளங்குகின்ற பரம்பொருளாயுளானும், சருவான்
மாக்களிலும் எள்ளுக்கு ளெண்ணெய்போற் சிவணியிருந்து பிரேரிப்
பவனும், குமரகுருதாசன் நாளும் வழிபடத்தக்க சிவப்பிரபு என

வுளோனுமாகிய ஸ்கந்தமூர்த்தியை நடுவணிருத்தி உமாதேவியோடு சிவபெருமா நெழுந்தருளியிருக்கும் மூர்த்தமே ஆம். இம்மூர்த்தம், சத்து, சித்து, ஆனந்தமெனும் மூன்றிலக்கணத்தோடு ஏகமாய்ச் சச்சிதானந்த சிவமென அமூர்த்த நிலையிலிருக்கு முண்மையையே மூர்த்த நிலையிலும் பிரிவறவிளக்குகின்ற தெனவாம்.

மேன்மீழற்றிய வராகாவதாரத்தைச் சிவபெருமானே அதன் கொம்பைப் பிடுங்கிக் கொன்றனரென்பதாக வேறு புராணங்கள் கூறுவதுபோலக் காந்தபுராண தக்ஷகாண்டத்துப் ௧௬ - வது அத்தியாய முங் கூறும். அது, சிவாஞ்ஞையின்படி செவ்வேள் நடாத்தியது பற்றி அப்படிச்சொல்வதென்க. ஈதுறுதியெனற்கு அக்காந்தபுராண யுத்தகாண்டத்தின் ௧௬ - ம் அத்தியாயத்து உரு - ம் சுலோகத்தில் “மேலும் இக்கந்தர் மகிமைபொருந்திய ஆதிவராகத்தின் கொம்பைப்பிடுங்கிப் பரமனிடங் கொடுத்தனரன்றோ” எனவும், உபதேச காண்டத்தின் ௬௪ - ம் அத்தியாயத்து ௬௬, ௭௦, ௭௧ - ம் சுலோகங்களில் “சிவபிராஞ்ஞையின்படி அவ்வடிவேற் பெருமான், மலை போன்ற வருக்கொண்டு தன்னுடைய இருகரங்களாலும் அவ்வராகத்தின் கொம்பைப்பற்றிக் கறகறெனச் சுழற்றியடித்து அக்கொம்பையும் பிடுங்கிக்கொடுபோய்ச் சிவசன்னிதியில் வைத்தபோது” எனவும் வரு வசனங்கள் போதிய சான்றும். ஆயின், பரசிவற்கு வராகாரியென ஒரு மூர்த்தஞ்சொல்ல இடனில்லையே யெனின்,—வராகத்தைத் துமிப்பான் கட்டளையிட்ட காலத்துள்ள சிவவடிவமே அம்மூர்த்தமா மென்க.

(௬௯)

கீட.—இச்சோமாஸ்கந்த மூர்த்தங் காண்டல் விசேடந்தானோ?

குரு.—நின்னைப்போ லனுமானமுளார்க்கு விசேடந்தான்.

(௭௦)

கீட.—அனுமானமிலார்க்கு எது விசேடம்?

குரு.—சச்சிதானந்தப் பொருள் ஆன்மாவுக்கு ஆன்மாவாய் அத்துவைதமா யுளதெனத் திரிபற வுள்ளுன்றிக் காண்டலே விசேடம்.

(௭௧)

சீட.—சுண்டியம்பியது சற்சமாதி நிலையைக் குறித்தனின், அது பற்றி யெற்கு வழக்கின்று. யாவனொருவன் பத்திசெய்து பரமற்கு அடிமைப்படக் கொள்ளுநெறி யெவ்விதம்?

குரு.—ஆசிரியன் தந்த நெறிநின்று அரன்வேறு முருகன்வே நென உகளபாவனை செய்யாது அவன் அவனென வஸ்து நிச்சயஞ் செய்துகொண்டு ஆராதிப்பது கடப்பாடாம். சிவலிங்கத்தினிடத்தும் சண்முகபாவனை செய்து வந்திக்கலாம். விவரம்.—சசாநாயநம: தத்புருஷாயநம: அகோராயநம: வாமதேவாயநம: ஸத்யோஜாதாய நம: அதோமுகாயநம: எனும் மந்திரங்களைத் திசைக்கிரமப்படி யிலிங் கத்திற் பாவித்துச் செபித்து நமஸ்கரிப்பதே. நல்லாசனத்திலே தனி யிருந்து மனத்தைத்தடுத்து இருதயபதுமத்திற் குமாரமூர்த்தியை ஏக முகத்துடன் இரண்டு கரங்களுடன் வலப்புறம் வேல்விளங்க நிறீஇச் சடக்கரத்தை யுள்ளுக்குட் செபித்துத் தியானயோகஞ் சாதிக்க லாம். அங்ஙனம் ஏகாக்ஷரமாகிய பிரணவமொன்றையே விடாது செபித்து அவ்வுருவிலே தான் இலயமடைதல் பாவிக்கலாம். மேல், நிராகாரமாகவு நிச்சயித்து, ஸோஹம் பாவனையால் அதிலொடுங்கிச் சிவஞான நிட்டையி லிருக்கலாம். யாவும் அவனருளா லாகவேண் டும். பிரணவசொருபம் குமாரதெய்வமாகலின், ஆறக்கரமன்றிப் பிரணவ மனுவும் அத்தெய்வத்தினுடையதே. அதுவே யோகமார்க் கத்தி லனுட்டிக்குங் குமரகுரு மனுவெனலு முணர்.

இன்னுங் குமரகுருதன்மையி லுனக்குச் சந்தேகங்க ளுளவாயின் ஒன்றொழியா துரைசெய்.

(௭௨)

சீட.—பிரமதேவனிடம்பெற்ற ஒரு மா கனியை நாரதமுனிவர் பரமசிவ சன்னிதியில் வைத்து நமற்கரித்தனர். அஞ்ஞான்று பரம சிவனானவர் “ஒரு கணப்போதில் உலகை வலம்வந்து எம்முன்னர் முந்தினின்றோற்கு ஈதுகிடைக்கும்” என்றருளிய திருவாக்கைச் செவி மடுத்த கணபதி கந்தரொன்னு மிருகுமாரர்களுள், கந்தர் கலாபமயில் உலகத்துக் கணத்திலுலகை வலம்வருமுன் கணபதி நீயே யுலகெனச்

சிவனை வலம்வந்து அக்கனியைக் கைப்பற்றினதாகக் கந்தர்க்குத் தோல்விச்சரிதம் நூல்களிற் காணப்படுவ தென்?

சூரு.—அங்ஙனம் பரமசிவனானவர், உருவத்தாலே தம்மில்வேறு போ லுள்ள தம் மூத்தபிள்ளை தம் உண்மையைத் தெரிந்த பெரியோனென்பதையும், தம் இளையபிள்ளை திவ்விய ஞானமே மேனியாய் விளங்கியுள்ள திருவருட்பழ மென்பதையும் உலகர்க்கு வெளிப்படுத்துவான் ஒரு திருவருள் நாடகம் நடத்தார். இதனைப் பழனித்தல புராணத்துத் திருவாவினன்குடிச் சுருக்கத்தில் —

“ ஈச னுருகி மடியினில்வைத் தென்று மீனயோ யறிவுடையை
தேச தருநம் வாணுதற்கண் மணிநீ சிறுவ னோபெரியை
வாச நறுமென் கனியுமொரு கனியோ மதுர மொழ்வாயார்
பேச வரிய மறைஞான்ப் பிள்ளை பழநீ யெனப்புகன்றார் ”

என வரும் ஸூ - வது யாப்பானு முணர்க.

இதனால், தானே பேரின்பக்கனியா யிராநின்ற தன்பெருமையை அளக்க முடியாதவனாக யாதொரு கனியையும் விரும்பினுன் தொன்மை முதல்வனென்று கூறலாம். அற்றுகவினன்றே “ தன்பெருமை தானறியாத் தன்மையன்காண் சாழலோ ” என்றார் ஸ்ரீமந் மாணிக்க வாசகனரும். “ இவ்வுலகில் தேவர் மானுடர் விலங்கு முதலிய பிராணிகளிற் காணப்படுகிற பராக்கிரமம் சம்பத்து காந்தி கல்வி அறிவென்னுமெல்லாம் இக்கந்தமூர்த்தி மகிமையே யென்பது நிச்சயமென இங்ஙனஞ் சுருங்கச் சொன்னேன். விரித்துச்சொல்லத் துணியின் நூறுகோடி வருடம் இடைவிடாதோதினும் முடிவுபெறுவ தன்றே ” எனச் சிவனார் திருவாய்மலர்ந்தருளின ரென்பதாகச் சம்பவ காண்டத்தின் ௩௬ - ம் அத்தியாயத்துப் ௧௬, ௧௭, ௧௮ - ம் சுலோகங் களில் வருவாய்மையும் ஈண்டுக் கருதிக்கொளற்பாலதே.

பழத்திற்காக உலகை வலம்வந்தனரென்னும் இச்சரிதம், விவாகத்திற்காக வந்தனரென்று ஞானசங்கிதையின் ௩௫ - வது அத்தியாயத்திற் பேதமாகவும் வருகிறது. அது புராணபேதமெனவும், இவ்வித பேதத்திற் கந்தபகவானைக் குறித்து எத்தனை பேதச்சரிதைகள் காணப்படினும் அவை அப்பகவானுண்மையைப் பேதிக்கும் ஆற்றல் பெறா வெனவும் அறிஞரறிவான்றோ.

கந்தர் விநாயகர்போற் சிவனை வலம்வராமல் உலகை வலம்வந்தது, ஒருகணத்தில் இவ்வுலகை வலம்வரவு மெம்மாற் கூடுமெனும் ஆற்றல் காட்டியதுமாகுமே. ஆகவின் நுனித்த வுணர்வா லுண்மை தெரிந்தார் இங்ஙனங் கந்தபிராற்குத் தோல்விகுறத் துணியாரென்க.

(௪௩)

கீட.—சுதிப்படிக்காயினும் சோனாட்டிலுள்ள திருச்சேய்ஞலூர், தொண்டைநாட்டிலுள்ள திருவேற்காடு, கொங்குநாட்டிலுள்ள திருமுருகன்பூண்டி யெனுஞ் சிவஸ்தலங்களிலும் இன்னுஞ் சில சிவஸ்தலங்களிலுந் திருக்கோவில் கொண்டிருக்கின்ற ஈசுவரனையும் ஈசுவரியையும் வேலாயுதத்தோன் பூசித்ததாகப் புராணங்கள் புகறல், குமாரன் கோளறுதெய்வமென்றற் கிழுக்கில்லைகொலோ?

குரு.—தத்துவப்பிரகாசத்துப் பதியிலக்கணத்தில்—

“ அப்பரமா னந்தம்பின் னின்பினோடு பரமா
யநம்பரையே வடிவாகி யானந்த நடஞ்செய்
தொப்பில்சதா சிவமாகி மகேசனுநத் திரளு
யுயர்விண்டு பிரமனா யுருவையைத் தாசித்
தப்பில்வட நிழன்மநலி யநுமறையா கமங்க
டாமுரைத்தந் நூலுண்மை தலையறியா மையினான்
மெய்ப்படியா மீம்முறையி லப்படியை நீகழ்த்தி
விளக்கியவன் சிவனன்றி யளப்பரிது பிறர்க்கே ”

என வருங் கவிக்கருத்தின்படி சிவபெருமா னருளிச்செய்த வேதாகமங்களி னெறியை ஒருவரா லளந்தறியக் கூடாமையின் அப்பெருமானே பஞ்சமூர்த்தங்களாய் இருபத்தைந்து மகேசுர விக்கிரகங்களா யுருக் கொண்டு அச்செய்கைகளைச் செய்துகாட்டி யறிவிப்பனெனுங் கடப்பாடு கொண்டு, தந்தை தாயென்பாரை மகார் பூசிப்பதிவ்வாறு, அதனால் வரும் பிரயோசனமும் இற்றென ஆன்மகோடிகுக்கு அறிவித்த பேரருணாகம் அஃதென்னலாம். மூலன் அன்னனஞ் செயாவிடின், உலகிலே தந்தைதாயென்பாரை ஒரு புதல்வரும் வழிபடாப் பிடைபெருகிப் பெறும்பயனும் அற்றுவிடுமன்றோ. இவ்வினையுள்ளையார் பூசித்தது போல மூத்தபிள்ளையார் பூசித்த சரிதமும் பலவுள. உமாதேவியார் பூசித்த சரிதமும் பலவுள. அத்தேவியார் செய்த சிவபூசையானது,

உலகிலுள்ள பத்தினிகளெல்லாம் கணவர்ப் பூசித்தலெனும் பதிபூசை அவசியஞ் செய்யவேண்டுமென்ற தருமத்தை யினிதுணர்த்தாநிற்கும். சம்பவகாண்டத்தின் ௩௪ - ம் அத்தியாயத்தில் ௪, ௫ - தொடக்கமாக வரு சுலோகங்களில்—

“(குமாரன்) மகாதேவரது தோண்மீதேறியிருந்தனன் : அக்கால் மகாதேவர் அளவற்ற ஆனந்தசுவரூபியாயினுந் தம்முடைய உத்தமபுத்திரனாகிய ஆனந்தக்கடலின் திருமேனி பரிசித்தலாய அளப்பறும் அமிர்த சலத்திடை அமிழ்த்தியிட்டனர்”

எனவருந் திவ்விய சரித்திரமானது, உலகிலுள்ள பிதாக்களெல்லாம் பிள்ளைகண்மாட்டு வைக்கும் பேரன்பாய தருமத்தையும், அதில் விளையுஞ் சுகத்தையும் இனிதுணர்த்தாநிற்கும். இது நிற்க. அக்கண்ணுதற் பரமனாருங் கல்லாலின்கீழ் யோகிருந்தனர். அவர் யாது பயன் கருதி அவ்வாறிருந்தன ரென்னலாம்? சனகாதி முனிவர்கட்கு அதனை யுணர்த்து நிமித்தமும், அதனாற் றுறவற யோகவாழ்க்கை யொன்று உலகிலே தெவுளு நிமித்தமுமாக அந்த யோகிருந்தனரெனக் கருத்துளர் கரிசறத் தெளிவரன்றோ. அன்ப! இவைபோல்வன வெல்லாம் சுவப்பிரயோசன மல்லாத பரப்பிரயோசன மென்றறி.

(௭௪)

கீட.—பரமசிவனாருரைத்த வேதப்பொருளைப் பராமுகமாக விருந்து கேட்ட தேவியாரை அச்சிவனார் “நீ பரதவர் மகளாகுக” எனச் சபித்ததைப் பொறுத விநாயகர், இவைகளினாலன்றோ தீங்கு விளைந்ததென்று அவனிருந்த புத்தகங்களை வாரிக் கடலில் வீசுவது கண்ட கந்தசுவாமியும் பரமசிவனது கரத்திருந்த போதனுலைப் பறித்துப் பெளவத்தில் வீசிய நிமித்தம் அம்முருகவேளைச் சிவனார் நோக்குபு “நீ வணிகர் குலத்தின் மூங்கைப்பிள்ளையாகுக” எனச் சபித்தா ரென்பதற்கு மதுரைத்திருவிளையாடல் வலைவீசினபடலத்தில்—

“வெருவருஞ் செலவின் வேறு முகத்தவன லிதித்த சாபப்
பெருவலீ தன்ணச் சாரும் பெற்றியாற் சாபங் கூளுன்
அருவரை நெஞ்சு போழ்ந்த வள்ளிலை வடிவேற் செங்கை
முருகனை வணிகர் தம்மின் மூங்கையா கேன்ரு னிப்பால்”

எனவருஞ் செய்யுள் சான்றாக நிற்கின்றது, ஈதென்கொல்?

குரு.—இங்ஙனம் சிவனார் தேவியாரைப் பாதவர் பந்தனையாக மாறு சபித்தவுடன் கந்தபிரானை மகரமீனாகும் வண்ணஞ் சபித்தன ரெனத் திரு வத்தரகோசமங்கைத் தலபுராணத்து வலைவீச மத்தியாயத்தில்—

“அதன யோர்ந்தவம் மண்ணல் வெற்றிவேற்
சுதன நோக்கு தோன்ற லீங்கிவள்
புதையி ருட்குழற் புறத்தோ ளித்துநாம்
உதவு மந்திர முணரு கிற்றலால்.
மகர மீனமாய் மறிதி ரைக்கடற்
புதுதி யென்றுயின் புண்பைங் கோதையை
நிகரில் கற்பினாய் நின்னு பேட்சையாற்
குணரி ருந்தனன் குழைமென் கூந்தலில்”

எனவருமாற்று னறியலாம். இதற்கிசையத் தென்மொழிக் கந்த புராணத்துச் சிங்கமுகாசரன் வதைப்படலத்தின் ச.௩௭ - வது செய்யுளில் “மகரமு மான மேலோன்” எனலும் வருகிறது. இது வட மொழிக் காந்தத்திலில்லை. முருகனை மகரமீனாகச் சபித்தனரென்பதனை, இருபுதல்வரையும் வாயில்புகனித்தாயாகலின் நீ ஒரு மீனாருவாகிக் கட லீற்கிடந்து உழிதருகவென்று சிவனார் நந்திதேவரைச் சபித்தனரென் பதற்கான செய்தியை அவ்வலைவீசினபடலம் “தொடுத்ததீங் கொழிய வின்றோர் சுறவரு வாகி வையம் — உடுத்தகா ரோத நீர்புக் குழல் கெனப் பணித்தான் மன்னோ” என்றோதுதலும் பகைக்கும். இவ்வித மாக அச் சாபக்கதையும் பேதப்பட்டு ஒன்றையொன்று பகைக்குமாற் றுன் இரண்டுஞ் சுந்தோபசந்த நியாயமா யொழிவனவாயினவே.

உருத்திரசன்மவருவும் சிவகுமாரனுடைய எத்தனையோ சித்து விலாச வருக்களி லொன்றாகும். உருத்திரசன்மரென்பதற்கு உருத் திரனாகத் தோன்றினவர் எனும்பொருள் கொள்ளலாம்.

இவ்வாறறிவதில் மேல்மிறற்றிய மதுரைமான்மியச் செய்யுளில் “வேழமுக விநாயகமூர்த்தியைச் சபித்தால் அவன் நாமாகலின் நம் மையே சபித்ததாகுமென அவரைச்சபியாமல், * தாமல்லாக் கந்தமூர்த்

* தாமல்லாக் கந்தமூர்த்தியைச் சிவனார் சபித்தனரென்பதற்கான செய்தி, வடமொழியிலுள்ள (ஹாலாஸ்யமஹாத்மயமாகிய) மதுரைமான்மியத்திலுமில்லை யென்பதற்குரிய சலோகமும் பிறநியாயங்களும் இந்நூலாசிரியரது தகராலயாக சிபுத்தின் ௨ - ம் காண்டத்து ௩௮ - ம் செய்யுளுரையில் நன்கு கண்டுகொளலாம்.

திபைச் சிவனார் சபித்தனர்” எனும்பொருள் பெறப்படு கின்றது. ஆதலிற் குமரவேள் சிவனாகிய பதிப்பொரு ளல்லாத பசுப்பொரு ளென்பதன்றோ கொளக்கிடக்கின்றது. அந்தோ! அரி அயன் முத விய தேவர்களைப் பசுக்களென்று பணிப்பதுபோலக் குமரமூர்த் திபைப் பசுவென்று எச்சிறந்தனாலும் பணிக்கக் கண்டிலேம். ஐய! சிவனார் “தாமல்லாக் கந்தசுவாமி” எனக் குறிப்பிட்டித் தாம் வேறு யிடுதல் என்றுஞ் சாலாது. யாங்ஙனமெனின்,— “வேதத்திற் சுப் பிரமணியோம் என்றுள்ளபடி. நீயும், சதாசிவோம் என்றுள்ளபடி யானுமே அந்தப் பிரணவப் பொருளாகின்றோம்” எனக் கண்ணுதற் கடவுள் கந்தபிரான் முன்னிலையி லருளிச்செய்ததாகவுள்ள சம்பவ காண்டத்தின் ௩௪ - ம் அத்தியாயத்து ௨௬, ௩௦ - ம் சுலோகங்களின் அருத்தத்தானும், “நீ, நிச்சயமாக என்னுன்மா” என அக்குமாரன் முன்னிலையி லருளிச்செய்ததாகவுள்ள ௩௪ - வது சுலோகார்த்தத் தானும், “குமாரன் உனது சுவரூபத்தையும் எனது சுவரூபத்தையும் ஒன்றாகக்கொண்டவன்” எனச் சிவபிரான் பார்வதிதேவி முன்னிலையி லருளிச்செய்ததாகவுள்ள ௩௫ - ம் அத்தியாயத்து ௮ - வது சுலோ கார்த்தத்தானும், இதனையனுசரித்து உற்பத்திகாண்டத்துத் திருவீன யாட்டுப்பலத்தின் ௧௯ - ம் பாட்டில் “ஆதலி னமது சத்தி யறுமுக னவனும் யாமும் பேதக மன்றா னம்போற் பிரிவிலன்” எனவரும் வாக் கியங்களானும், “கிரி குமாரீ! கந்தன் சகல தேவசுவரூபனும் சகல லோக சுவரூபனும் சகலப்பிராணி சுவரூபனும் நித்திய சாக்ஷாது பிரம சுவரூபனுமாவன்” என மணிகண்ட னருளிச்செய்ததாகவுள்ள சம் பலகாண்டத்தின் ௩௬ - ம் அத்தியாயத்து ௩ - ம் சுலோகார்த்தத்தானு மென்க. இங்ஙனங் குமாரனைப் பிரித்துக்கூற எட்டுணையு மொல்லாமை பெய்துதலுறழ்ச் சத்தியையும் பிரித்துக்கூற எட்டுணையு மொல்லாமை பெய்துமென்க.

நண்டுக் கூறிப்போந்த பிரபலப் பிரமாணங்களை யுணரமாட்டா தார், இங்ஙனஞ் சிவசத்தியையும், சிவகுமாரனையும் பேதப்படுத்தி யிழித்துரைத்துப் பெரும்பிடை தேடிக்கொள்வர். இது நினக்கு வேண்டாம்.

(எரு)

சீட.—“பஞ்சவ னீடுகூனு மொன்றிடு தாபமோடு பைந்தமிழ் வாதுகூறு சமண்முகர்—பண்பறு பீலியோடு வெங்கழு வேறவோது

பண்டித ஞானரீது தருவோனே” என அருணகிரிநாதர் திருவாக்குக் காணப்படுமாறு ஞானசம்பந்தரென வந்தவர் சுப்பிரமணிய மூர்த்தியன்றோ?

குரு.—அச் சம்பந்தர் பரசுப்பிரமணியரல்லர்: அபரசுப்பிரமணியர்: பரசுப்பிரமணிய மூர்த்தியின் வழிபாட்டால் அவருருவமெனுஞ் சாளுபகதியடைந்த அடியார்களே அபரசுப்பிரமணியர்கள்: அன்னோர் பாற் பரசுப்பிரமணிய மூர்த்தியின் திருவருட்சத்தி பதிந்து அவ்வுரு நல்குமாற்றான் அவர்களையுஞ் சுப்பிரமணியரென்று உபசரித்துரைக்க இடனுண்டாம்: அதுபிடித்தே ஞானசம்பந்தரைக் குமாரதெய்வமென அவர் புராணங்கூறுதல் கண்ணுற்ற அருணகிரிநாதரும் அவ்வாறு கூறு வாராயினரெனச் சிலர்கூறுப. “பதியான ஞானமுனிவன்” என்று அச் சம்பந்தரே கூறியபடி பதித்தன்மையினையுற்ற அவர், அபரசுப்பிரமணியமூர்த்திகளுட் சிவசாயுச்சியத்தை அவாவுங் காரணத்தாற் சுப்பிரமணிய சாளுபம் உறுதிப்படா நிலையினின்று வெளிப்பட்டவரென்பது எமதப்பிராயமாகும். என்னை? சுப்பிரமணிய சாளுபமும் பிறவா நீர்த்தாகவின். கழறப்பட்ட கௌணியர்பிரான், சிவாஞ்ஞையின்படி சீகாழியிற் சிவபாதவிருதயார்க்கும் பகவதியார்க்கும் மகனாக வந்து மூன்று வயத்திற்றானே சிவஞானம்பெற்று அற்புத ஆடல்புரியு ஞான்று சமணரை அற்புதத்தால் வெற்றிகொண்டு அச்சமணர்களாலே தாழ்த்தப்பட்டிருந்த சைவசமயத்தை விளக்கி நிலைகொள நிதீஇன ரென்க. அவரையே—அருமறைக்கௌணியன், ஆளுடைய பிள்ளையார், சண்பைநாட்டுச் சம்பந்தப்பிள்ளையார், சமணசிங்கம், சிரபுரத் தலைவன், சீகாழிக்கௌணியன், ஞானபோனகன், திருநெறித்தலைவன், திருப்பூர்தராய் வேந்தன், பதினாயிரந் திருக்கூட்டத்தன், பரசமய கோளரி, பாலறவாயன், முத்தமிழ்விசகன், வானநாயகன் மைந்தன், வேணுபுரத்தலைவன் என்மனார் கற்றோர். இவர், திருவாச்சாபுரத்தில் திருநீலநக்கநாயனார் முருகநாயனார் திருநீலகண்டப்பெரும் பாணர் முதலிய சிவவடியார்களுடன் சிவச்சோதியிற் புக்கணைந்த * ஆகிமுத்தராதலானும், அனாதிமுத்தனாயுள்ள பரசுப்பிரமணியத் திற் கிக்ககிகூற்ற கெட்டுணையும் பொருத்தமில்லாமையானும் யாங்

* பெந்தத்திவிருந்து விடுதலையான ஆகிமுத்தரே யென்பதற்குரிய அவருடைய திருவாக்கு முதலிய முக்கியப் பிரமாணமெல்லாம், இந்நூலாகிரியரது தீட்பத்தி னறிந்து கொள்ளலாம் (திருப்பா ௪ - ம்பத்தின் முதற்பாட்டுரை).

சூறிய நிலைநின்ற வெளிப்பட்டவரென்ற லுறுதி. அதனானே வான நாயகன்மைந்தனு மாவார். இங்ஙனம் அச் சம்பந்தர், உமாதேவியின் திருமுலைப்பால் பருகியதனும் குமாரக்கடவு ளாகாரோ? என்னின்,— பரமசிவன் பன்றிக் குட்டிகட்கும் பால்கொடுத்த சரிதை மதுரைமான் மியத்தும் பழநித் தலபுராணத்துங் கேட்கப்படும்: அவைகள் குமாரக் கடவு ளல்லவே. அதனாலது கருணைவினாவா மென்க.

(௭௬)

சீட.—சிதம்பரசேஷத்திரத்தில் விஷ்ணு சயனித்திருக்கிற சித்திர கூடமெனும் ஒரு தலம்புகல் புராணத்தில், அவ்விஷ்ணு வென்பார் தம்மை வணங்கியாடிய நடேசனாகிய சிவனுக்குச் சூலமுங் குகேசனாகிய முருகனுக்கு வேலுங் கொடுத்ததாக வரைந்திருத்தலி னுண்மை யெவன்கொல்?

குரு.—விஷ்ணு, சிவனைத் தொழீஇப் பேறுபெற்ற விர்த்தார் தங்களுட் சில முன்னரேயே விளக்கி யிருக்கின்றாம். அன்றியும் வேதாகம புராணேதிகாசங்கள் பெரும்பாலும் அதனையே பேசும். விஷ்ணு, குகேசனை வந்தித்த சரித்திரமும் பலவுள். அவற்றுட் சில காட்டுதாம்:— சம்பவகாண்டத்தின் ௩௧ - வது அத்தியாயத்து ௨ - வது சுலோகத்தில் “முருகையனை விஷ்ணு முதலிய தேவர் யாவரும் வந்தித்தார்” எனவும், ௬௫ - வது சுலோகத்தில் “(குமாரேசனுடைய மகாவிசுவரூபர் தரிசித்த) விஷ்ணு முதலிய தேவர்கள் சுவர்பநேரத் தில் நினைவொடுங்குகக் கார்த்திகேய மூர்த்தியை வந்தனித்து” எனவும், வீரமாளேந்திரகாண்டத்தின் ௭ - ம் அத்தியாயத்து * ௨௨, ௨௩ - ம் சுலோகங்களிற் “பிரமா விஷ்ணு வென்னு மிருவருந் துரி தத்திற் குமாரபிரான் சன்னிதியிலே தண்டாகாரமாக வீழ்ந்து வணங்கி” எனவும், இங்ஙனன் தென்மொழிப்புராணத்தின் ஏமகூடப்

* (ததாநீமேவதாலா ப்ரஹ்மாவிஷ்ணுச்சதாவுபௌ |

ப்ரணயோஷணவஹ்நிஸ ஸ்ரீநிவாஸதாராததள |)

“ததாநீமேவதாலா ப்ரஹ்மாவிஷ்ணுச்சதாவுபௌ |

ப்ரணயதண்டவத்பூமௌ ஸ்கந்தமூசதாராததள ||”

என்றுகூறிச் செல்லுமாற்றுகிற,

படலத்திற் “போர்த் காலே யயலின் வந்து போற்றி யங்கை கூப்
பியே—நாந்த கஞ்சி லைக்கதை நலங்கொள் சங்கு சக்கரம்—ஏந்தி
தோனு நான்முகனு மிந்திரத் தலைவனும்—ஆய்ந்து நேடி யின்ன
தன்மை யார்வ மோடி யம்பினார்” எனவும், யுத்தகாண்டத்தின் ௧௨ - ம்
அத்தியாயத்து ௨௯, ௩௦ - ம் சுலோகங்களிற் “பின்பு விஷ்ணு முத
லிய புத்தேள்கள் தேவாதிதேவனுகிய சுப்பிரமணியர்பால் உச்சிமீது
அஞ்சலிகொடு சென்று மனக்களிப்பொடு தண்டன் சமர்ப்பித்து”
எனவும், இங்ஙனம் தென்மொழிப்புராணத்தின் இரண்டாநாட் சூரபன்
மன் யுத்தப்படலத்தில் “ஆய வேலைதனி லாறு முகன்பால்—மாயனு
மயனும் வானவர் கோவும்—மேய தேவர்களும் யாவரு மெய்தித் தூய
வந்தனை யுடன்சொல லுற்றார்” எனவும், யுத்தகாண்டத்து ௩௫ - ம்
அத்தியாயத்து ௮௦ - ம் சுலோகத்திற் “பிரம விஷ்ணுக்கள் முதலிய
எல்லாத் தேவர்களும் என்றும் அழிவற்ற வடிவேற் கடவுளை வந்
தித்து” எனவும் வரும். இவற்றுட் குமாரதெய்வத்திற்கு விஷ்ணு
வானவர், திரியங்க சாட்டாங்க வந்தனங்களுஞ் செய்த ஆவளி
காண்கின்றும்.

இந் நியாயத்தைச் சம்பவகாண்டத்தின் ௩௧ - ம் அத்தியாயத்து
௨௦ - ம் சுலோகத்திற் “பின்னர்ப் பிரம விஷ்ணுக்கள் முதலிய சருவ
தேவோத்தமரும் (கந்தபிரானுகிய) அவனது அளவற்ற தேஜோமண்
டலத்தில் ஆயிரத்தில் ஓரங்கிசமட்டும் அறிந்தனர்” என்றும், தேவ
காண்டத்தின் ௫ - ம் அத்தியாயத்து ௩௭ - ம் சுலோகத்திற் “பிரம
விஷ்ணு முதலிய புத்தேள்களால் வந்தனிக்கத்தக்க (முருகனுகிய)
எமது சிறந்த பதவியை” என்றும், உபதேசகாண்டத்தின் ௪ - ம்
அத்தியாயத்து ௭, ௮ - ம் சுலோகங்களில் “மாயை தன் மகளாகிய
அஜாமுகிக்குச் சொல்லுகின்றாள்; உன் சகோதரனுகிய சூரபன்மன்
நிகரற்ற மயிலுருவுங் கோழியுருவுங் கொண்டுளையப் பிரம விஷ்ணுக்
களால் வணங்கத்தக்க பதவி யெய்தியிருக்கின்றனன்” என்றும்,
௩௭ - வது அத்தியாயத்து ௫ - வது சுலோகத்திற் “பிரம விஷ்
ணுக்கள் முதலிய சுரர்கள் (குமார மூர்த்திக்குரிய) இவ்விரதங்களை
ஆசரித்ததனால் முன்னர்ப் போர்முகத்திற் பொருதலான கொடிய
அசுரர்அனைவரையும் பொன்றுவித்தனர்” என்றும் வராகின்ற பிரபல
வாக்கியங்களும் உறுதிப்படுத்தும். இவையேயுமன்றி,

காஞ்சிப்புராணக் குமரகோட்டப் படலத்திற் “கோநிரைகள் காத்த குரிசிலு மன்றல்வெட்சி—மாலையா னருளி னங்கண் வைக னை” என வருமாறு திருமாலானவர் குமரகோட்டத்து அடிகளின் திருவருள்பெற்று அங்குறைந்தனரெனத் தடாரி முழக்கலாம். “திரு மருவு புயனயனொ டயிராவ தக்குரிசி லடிபரவு பழநிமலை கதிர்காம முற்றுவளர் சிவசமய வறுமுகவ திருவேர கத்திலுறை பெருமாளே” என அருணகிரிநாதரும் அருளிச்செய்துள்ளார்.

விஷ்ணுமூர்த்தியானவர் விடுத்த சக்கராயுதத்தைக் கரத்தாற்பற் றிக் கழுத்தணியாக அணிந்துகொண்ட தாரகாசுரனைச் சங்கரித்து அச் சக்கரத்தை யெடுத்துத் தரித்திருந்த முருகவேளை நோக்கித் திரு மாலானவர், தணிகைப்புராணத் துள்ளவாறு தணிகை அசலத்திலே தபமிழைத்து அச்சக்கராயுதம் பெற்றிருக்கின்றனர். அத்தலமான்மி யத்தில் வெளியாமாதே திருமால் அவதாரபுருஷராய தசரத ராம மூர்த்தியானவரும் பரமசிவ னுத்தரவுப்படி தணிகைத்தலம் புக்குச் சரவண சுவாமியை நாடி யருந்தவனோற்று அச்சுவாமி பிரசன்ன மானபின் அவரிடஞ் சிவஞானோபதேசம் பெற்று அவர் கட்டளைப் பிரகாரம் தம்மூர் போர்த்துய்ந்தனர்.

இன்னே பிரபலப் பிரமாண புஷ்டிமுழக்கம் எண்ணில ழுக்க; குமார்க்கடவுளும், அவர் தந்தையாரும் விஷ்ணுவை வணங்கினர் வேல் சூல் வாங்கினரென்னும் உரை யெங்ஙனோ தலைப்படும்! இவ் வாறு போதிக் ஏதுவாயிருக்கின்ற அச்சித்திரகூட மான்மியம் இக்கதை யைத் தருமாயின் அது நியாய விரோத மோசமே ஆமென்க. புளியைக் கண்டு வாயூறுமாறு சிவானந்த நடனங்கண்டு ஆனந்தமடைவான் சித் திரகூடத் துறையுந் திருமால், ஆண்டுத் தானொரு தலைவனாயிடுதல் என்னுன்றுஞ் சாலாதென்க. நியாயமின்றிச் சிவபிரானையுஞ் சிவகுமா ரனையுஞ் சிவனடியாரையுஞ் சிவசின்னங்களையுஞ் சிலர் இழித்துரைப் பதற்குப் பூர்வகாலங்களில் நிமிர்ந்த பொல்லாங்கு காரணமன்றோ? விளக்குதும்—

தக்ஷப்பிரஜாபதியுடைய யாகசாலையின்கண் விஷ்ணுவைப் பரத் துவமாகக் கொண்டிருந்த பிராமணரைத் ததீசி முனிவர் நோக்கித் தக்ஷகாண்டத்து ௨௧ - ம் அத்தியாயம் ௨௫, ௨௬, ௨௭ - ம் சுலோகங் களில் வருமாறு “ஆபாச அந்தணர்களாள்! நீவிர் யாவரும் சாஸ்திரங்

கனிற் கேடுடை அருத்தத்தில் மனப்பற்றுளார்களும், எக்காலுஞ் சிவத்துரோக புத்தியுளார்களும், சிவார்ச்சனத்திற் பராமுகமுளார்களும், சிவனடியாரை இகழ் சித்தமுளார்களுமாகி எல்லா நரகங்களிலும் வீழ்வீர்களாக ” எனச் சபித்திருக்கின்றார். இவ்விதம் தென் மொழிப்புராணத்து அனந்தன் சாபநீங்கு படலத்திலும் —

“ பேசரிய மறைகளெலாம் பராபரனீ யேனவனங்கிப் பேரிது போற்றும்
ஈசனையு மன்பரையு நீற்றோகெண் டிகையினையு மிகழ்ந்து நீவீர்
காசினியின் மறையவரா யெந்நாளும் பிறந்திறந்து கதியு ருது
பாசமத னிடைப்பட்டு மறையுரையா நெறியதனிற் பதீதே ரேன்றான் ”

என வரும். பிருகுமுனிவரின் ஆச்சிரமத்திருந்த அவர் மனைவியாய் கியாதியையும் அங்கண் அடைக்கலம் புக்கிருந்த அசுரரையும் விடோ மெனச் சினவிக் கொலையிழைத்த விஷ்ணுவை நோக்கி, உபதேசகாண்டத்தின் ௬௪ - ம் அத்தியாயத்து ௨௪, ௨௫ - ம் சுலோகங்களில் வருமாறு “ இவ்விஷ்ணுவுக்குப் பூலோகத்திற் கோடி கோடி சனன முண்டாகி ஒவ்வொரு சனனத்தும் அதிதுக்கந் தராநின்ற மனைவியிழத்தல் நேரிடுக. இவ்விஷ்ணுவை மட்டும் ஆராதிக்கும் பத்தர்கள் பாஷண்டர்க ளாகக்கடவர் ” என அம்முனிவர் சபித்துள்ளார். அங்ஙனம், மிருத சஞ்சீவினி மந்திரத்தினாலே தம் பன்னியை யுயிர்த்தெழும்வழி தேடிக்கொண்ட அம்முனிவர் சிவபெருமான் திருவாசகம் அங்கீகரித்துக்கோடி கோடி சனனமென்றதைப் பத்துச் சனனமாகவும், ஒரு சனனத்தின்மட்டும் பெண்டிழத்தல் நேரிடுகவெனவுந் தமது சாபத்தைப் பின்பு மாற்றியருளினார்.

உபதேசகாண்டத்தின் ௭ - ம் அத்தியாயத்து ௨௪, ௨௫ - ம் சுலோகங்களி லுள்ளபடி “ நீ மஹாபாபிகளாய இப்பார்ப்பார்களுடன் வேதமார்க்கங்களை யிகழ்ந்து கேடுறு புத்தகங்களில் மனப்பற்றுளாகி, சதாசிவ வழிபாட்டிற் பராமுகமாக விருத்தி ” என வைணவனான புண்டரீகனென்னும் வேதியனையும், அவனுடைய சீடக்கூட்டங்களையுந் துருவாச முனிவர் சபித்துள்ளார்.

அஹல்யா நாயகராய கௌதம முனிவரார் பஞ்சகாலத்தில் அன்னமிட்டாதரிக்கப்பட்ட சில மறையவர் பஞ்ச நீங்கிய ஞான்று தத்தம் ஊர்செல்ல விரும்பியதற்கு விடைகொடா அம்முனிவர் முன், அன்னவர் ஒரு மாயப்பசுவை யுண்டாக்கி விடுப்ப, அதனை விலக்குவான்

வைக்கோல்கொடு மெள்ளத் தட்டியோட்டிய முனிவர் முன் அப்பக லீழ்ந்து உயிரிழந்திடலும் அம்முனிவரைக் கோவதைக் குட்படுத்தி அவர் பெரியார்ப் பிழைத்தலாய நின்றை புரிந்தபோது அக்கௌதமர், அப் பார்ப்பாரை நோக்கா “நீயிர் இழிந்த மண்ணைத் தரித்துப் பரசிவனையும், அவரது திருநீற்றையும், அவரூள்பெற்ற அடிய வரையும் ஞாலத்தில் நிந்தித்து நரகிற் செல்லக் கடவீர்” எனச் சபித்த மைக்குப் பிரமாணம், விருத்தாசல புராணத்தில் —

“கவுதமன நீந்தைசெய்த காதன் மறையோரைத்
தவன்மிக முனிந்துநீலிர் தாழ்வுறு மண்ணிடீசே
சிவனயவ னீற்றையருள் சேர்ந்த வடியாரைப்
புவனிதனி னிந்தைசெய்து போநரசி லென்றன்”

எனவும், சம்பவகாண்டத்துப் கச - ம் அத்தியாயத்து உசு - ம் சுலோகத் தில் “இவர் முன்னுளிற் கௌதம முனிவரின் சாபத்தகப்பட்ட பாஷண்டர்களு ளொருவராதல் வேண்டும்” எனவும் வரும்.

இத்தகைய சாபங்களின் வயப்பட்டு உழிதரு பார்ப்பாரும், விஷ்ணுமூர்த்தியைமட்டும் ஆராதிக்கும் யாவருஞ் சிவநிந்தகரே ஆவர். அந்நீரவருட் சிலர், “சிவபூசைசெய்து சிவனிடத்தே விஷ்ணு சக்கரம் பெற்றார்” எனும் மொழி, மூலநூல்களில் ஆங்காங்கு மலிந்துகிடக்கும் மலிவுகண்டு அழுக்கா றுற்றுத் தந்தேவன்பாற் சிவன் சூலமேற்றதாக யாதொன்றிற் பொறிக்கா தென்செய்வார்! எண்ணும் வண்ணமெல் லாங் கிறுக்கா தென்செய்வார்!! அன்ப! இனி, வேறேதேனும் வினா வுண்டேல் அதனை வினவுக; இதனை விடுக.

(எஎ)

சீட.—இன்னும் ஓராசங்கை. “சுப்பிரமணியர் ஞானம் நூறு” என்னும் பெயருடை ஒரு சுவடியும், இன்னுஞ் சில வழக்குழீஇய தமிழ்ப்பாட்டுக்களும் சுப்பிரமணியர் பாடியருளிணரெனக் கொள்ளு மாறுகப் பொறித்திருக்கு முண்மை யாது?

சூரு.—சங்கப்புலவனும், தெய்வப்புலவ சிகாமணியும், அகத்திய மெனுந் தமிழிலக்கண நூலாகிரியராய அகத்தியமாமுனிவர்க்குத் தமிழ்வித்தை யுணர்த்திய திராவிட மூலாசாரியனுமான கந்ததெய்வம், எழுத்துவழு, சொல்வழு, யாப்புவழு, பொருள்வழு, அலங்காரவழு,

ஆனந்தவழுவென்னு மாறு வழக்களும், வேதாகம புராணேதிகாசாதி நூல்வழி முதலிய வழக்களெல்லாம் குழுக்கொண்டு வாளா அப்பாத் தோலும் அடாத்தோலும் பொலிந்து கிடக்கும் அப்புண்கவிகளைத் திருவாய்மலர் தருளிற்றென எவ்வறிஞர் சொல்லத்துணிவர்? சொல் லின் அது பெரிதுங்குற்றமாமே. உலக ரொளிதி லுணருமாறு அன்னண மயர்த்தனரெனச் சமாதானஞ் சாற்றலாமேயென்னின்,— அது, பா லருந்தாக் குழவிக்குப் பாலெனும் பறையை நனியருத்திட முயல்வார் போலாமென மறுக்க. பின்னர் அப்பாட்டுக்க ளெவ்வழியாக ஏற் பட்டன எனின்,— நானே அவனெனக்கொளும் அகங்காரம் நிமிர்ந்த புன்தமிழாளன் பொறித்தவையென விவேகிகளாற் றுணியப்படும். அவ்வேடுகள், சங்க வித்துவான்களாலேனும், அருணகிரி நாதராலேனும், ஏனை ஆன்றோர்களாலேனும் இன்று காதும் அங்கீகரிக்கப் பட்டனவாக எவ்வாற்றானுங் காணப்படவில்லை: இன்றோரல்லா வேறு சிலரே அங்கீகரிப்பார்: அம்மை சிவணிய அருந்திருக்குற ளாக்கிய திரு வள்ளுவரே தெந்தினப்பாட்டுடை ஞானவெட்டியெனு மோரேட்டை யும், திவ்விய திராவிடவோத்தாகிய திருவாசக மருளிச்செய்த மணி வாசகமூர்த்தியே ஞானத்தாழிசையெனும் ஒரு சிறு சுவடியையும் பாடினாரெனப் பணிக்குநர் போல்வாரே அவர்கண்டாய். இன்னவாறு பெயர்மருட்டுநாலு முலகிற் பலவுள. இச்சூழ்ச்சி அறியாதார், அதிதப் பொருளாயுள்ள சுப்பிரமணியத்தின் தன்மையை எப்படிக் காண்பார்? காணார், காணார்! கதியுஞ்சேரார்!!

(எஅ)

கீட.—நன்று. சருவேசுரானை மகாருத்திரபிரானுடைய பிரதான அங்கம் சுப்பிரமணிய ரூபத்தில் யாது?

சுரு.—அன்றோற்கு அனாதியாயுள்ள நெற்றிக்கண் இறைவன் சண் முகங்களிலு முண்டன்றோ. அதனாற் கந்தபிராற்குக் கண்கள் பதி னெட்டெனவுங் கணிக்கப்பட்டு “அஷ்டாதச குமுதநயனன்” என ஒரு திருநாமமும் மகான்மாக்களால் வழங்கப்படுகின்றதரோ. * பிர மாணம்— சம்பவகாண்டத்தின் ௨௮ - வது அத்தியாயத்துப் ௧௬ - வது

* இப் பிரமாணத்திலுள்ள வடமொழி யனைத்தையுந் தகாலயாகசியந்தின் ௨ - ம் காண்டத்து ௬௦ - ன் உரையிற் கண்டுகொளலாம்.

சுலோகத்திற் “சண்முகங்க்ளையுடைய சண்முகக்கடவுட்குப் பதினெண்கண்” எனவும், ௩௫ - வது அத்தியாயத்து ௩௩ - ம் சுலோகத்தில் “ஆறு திருமுகமும் பன்னிரு புயமும் பதினெட்டு விழியுமுடைய திருமேனியானது உலோகானுக்கிரகார்த்தமாக அங்கீகரிக்கப்படும்” எனவும், ௪௧ - வது அத்தியாயத்து ௪௫, ௪௬ - ம் சுலோகங்களில் “ஆறு திருமுகத்தையும் பதினெட்டு நேத்திரத்தையும் பன்னிரண்டாயுதம் மிளிர் பன்னிரண்டு கையையு முடையவன்” எனவும், ௫௦ - வது அத்தியாயத்து ௨௩ - வது சுலோகத்தில் “(முருகையற்கு) ஆறு திருமுகம் பன்னிரண்டுகை கமலமலர்போன்ற பதினெண்கண்” எனவும் வருதல் காண்க.

(௭௯)

கீட.—ஈசனுடைய இலலாடநேத்திரம் முதலியனவும், அஸ்திர சின்னம் முதலியனவுங் காரியப்பட்டிருத்தல் கடுப்ப இவ்விறைவனுக்குங் காரியப்பட்ட வுண்மை யாங்ஙனம்?

சூரு.—நன்று கடாயினும்! இவ்வியாசத்து ௩௭ - வது கடாவிடையிற் கழறிய யானைமுகத்துத் தாரகாசுரனானவன் விடுத்த பிரமாஸ்திரம் முதலிய சிறந்த தேவப்படைகளெல்லாம் பாஸகப்பிரமணியத்தை நெருங்கியகாலையில் அவைகளின் வலிகுன்றி முன்னிற்கமாட்டாமற் பக்கங்களிலே தோத்திரஞ்செய்திருந்தன. பிறகு அவ்வசுரன், அளவிறந்த பலமும் மகிமையுமுடைப் பாசுபதாஸ்திரத்தைப் பிரயோகித்தபோது அதனைக் கந்தபிரான் கொடுத்தவன் வாங்குமாறாகத்தானே சுலபமாகக் கைப்பற்றிக்கொண்டனன். அங்ஙனம் கிரௌஞ்சன் பொன் வெள்ளி இரும்பு மயமான முப்புரமாக; அவைகளில் அந்தத் தாரகன் வித்தியுன்மாலி தாரகாக்கூன் கமலாக்கூனென்னுந் திரிபுராசுரர்களாகத் தோன்றினகாலை அவர்களையும் அப்புரங்களையும் ஒரு புன்னகைப்பினாலேயே அப்பிரா நெரித்துவிட்டனன். அங்ஙனங் கிரௌஞ்சன் மேகமாகவும் தாரகன் இடியாகவும் ஆயினமை கண்டு அவற்றைச் சண்முகபிரான் சண்டமாருதமாகி நீக்கினான். கிரௌஞ்சன் கடலாக வருமாறி வருவது காணாஅ அதனை அங்கை அளகம்போலக் குமாரன் குடித்துவிட்டனன். கிரௌஞ்சன் சக்கிரவாளகிரியாகவும் தாரகன் அந்தகார லோகமாகவும் நிற்கு நீர்மையுணர்ந்து அவைகளைக் கோடிசூரியப் பிரகாச வடிவாகி நிமலன் நீக்கிவிட்டனன். பின்பு அந்தத் தாரகனையும், மாயவித்தை

யிற் சிரேட்டனான அக்கிரொளஞ்சனையும் ஒரே தாக்கலிற் போழ்ந்து கொல்லும்படி படையரசாகிய வேலாயுதத்தையேவிக் கொன்று கிரொளஞ்ச பருவதத்துள் மயங்கி நிற்கும் வீரபாகு முதலியோரை நோக்கி “வருக” என விளித்து மயக்கொழித்து வீரபாகு தேவரிடர் தாரகனுடைய பாசபதாஸ்திரத்தை நல்கி அனுக்கிரகித் தருளினன். அப்பாற் சொன்னப்பேழையுஞ் சொன்றிக்குழிசியுமே தெய்வமென் றிருப்பார் இறையமுறியா எம்பிரானாகிய அத் தம்பிரான் திருச்செந்திற் பதியிலிருந்து கடல்கடந்து போகிச் சூரனுடைய வீரமாகேந்திர புரத்திற்கு வடபுறத்தில் விசுவ கருமன லுண்டுசெய்த ஏமகடமென்னும் பாசறையிற் நளங்கொடு தங்கியிருக்குங்காற் சூரபதுமனுடைய பட்டஸ்திரீயாகிய பதும கோமளே உதரத்துதித்த பிரதம குமாரனான பானுகோபன் செய்த முதனாட்போரில் அப்பானுகோபனென்பான் மோஹநாஸ்திரத்தால் நவவீரர் இலகூர் படைத்தலைவர் சிவகணங்கள் ஆகிய அனைவரையும் மயக்கிக் கிடையிற் கிடத்திவிட்ட வன்மையை முற்றுணர்வுடைய அப் பெருமான் திருவுளத்தறிந்து அக்கணமே வன்மைசான்ற அமோ ஹாஸ்திரமொன்றைச் செலுத்தியவுடன் அது பானுகோபனது படை யின் மகிமையை மங்குறச்செய்து மயக்குண்டார் மையல்மாற்றி ஆர்த்துவிடுத்த ஆண்டவனிடஞ் சேர்ந்தது. சூரபதுமன் செய்த இரண்டாநாட்போரிற் சேனைத் தலைவனாயிருந்த சிங்கமுகாசுரன் மகளும் அதிசூரனென்பான் பூதவீரருள் ஒருவனான உக்கிரனென் பான்மே லோச்சிய அக்கினியஸ்திரத்தின் மகிமையை அவ்வீரன் கண்ணுற்றுச் சரவணபவன் திருவடிகளைப் பத்தி பூருவமாகத் தியா னித்துக்கொண்டே அவ்வஸ்திரத்தைப்பற்றி விழுங்கிவிட்டதுமன்றி மீட்டிமீட்டும் இகலோனேவிடும் வருணாஸ்திரம் பிரமாஸ்திரம் நாரா யணாஸ்திரமென்னுஞ் சிறந்த தேவப்படைகளையும் அவ்வனமே வாய் மடுத்த அவ்வதிசூரனையுங்கொன்று செயங்கொண்டனன். சூரபது மன், சுவாமிநாதன்மீது விட்ட பிரமாஸ்திர நாராயணாஸ்திரங்களை விமலன்வேல் விழுங்கிவிட்டது. பின்பு சூரன், பசுபதி கொடுத்திருந்த பாசபதாஸ்திரத்தைப் பிரயோகித்தபோழ்து அதனைக் காங்கேய னானவன் திருக்கரம் நீட்டிக் கொடுத்தவன் வாங்குமாறுபோல வாங்கிக் கொண்டனன். பானுகோபன் புரிந்த மூன்றாநாட்போரில் அந்தப் பானுகோபனானவன் தன் பாட்டியாகிய மாயை வயின் பெற்றுவந்

அச

ஸ்ரீகப்பிரமணிய வியாசம்.

தேவிய மாயாஸ்திரத்தால் ஆவியடங்கிய ஆயிரம்வெள்ளம் பூதகணங்
களையும் படைத்தலைவர்களையும் இலக்ஷரையும் நவவீரரையும் ஒரு
சேரத்திரட்டி யாத்துக்கொடுபோய் அறுகடலுக்கு மப்புடையுள்ள
சத்தோதக சமுத்திரத்தில் ஞெழுங்க ஆழ்த்திக்கொண்டிருக்கு
நூன்று அதனை நாரதருள் சிலதேவரும் பாசறைபுக்கு, குகசம்புவுக்கு
விண்ணப்பித்தபோது உடனேயவன் அள்ளிலை வடிவேற்படையை
யேவினன். அது போந்து அம்மாயாஸ்திரத்தை அழித்து யாவரை
யும் விடுதலைசெய்து மயக்கொழித்து நிகழ்ந்த வைபவத்தைத் தன்
னுடைய கர்த்தனுக்குத் தெரிவித்து அவன் திருக்கரத்தமர்ந்தது.
நான்காநாட்போரிற் சூரனுடைய மூவாயிரம் பிள்ளைகளின் கரசரணாதி
கள் இலக்ஷருள் ஒருவனான விசயனென்பவனும் பன்முறை அறுத்தறுத்
துத் தள்ளப்பட்டும் அன்னார் பிரமனிடம் பெற்றுள்ள வரப்பேற்றி
னாலே அவைகள் மீண்டுமீண்டு முண்டாகி யுத்தஞ் செய்யுமாற்றலை அவ்
விசயன் வெல்லமாட்டாதவனாய்க் குகப்பிரமத்தினுடைய திருவடிகளைப்
பத்தி மீதுரசர் சிந்தித்து முறையிடுநீர்மையை யாண்டும் பரிபூரணமா
யிருந்தறியும் அந்தப்பிரமமாகிய சண்முகபிரானறிந்து, அங்கண் அவன்
விழிக்குமட்டும் புலப்படவெழுந்தருளி, அவர்கள் வரபலத்தையும்
ஒரேமுறையி லொரே அஸ்திரத்தாற் றலைகளையறுக்க மடிவார்களெனும்
இரகசியத்தையுந் தெரிவித்து, பயங்கரமான பைரவாஸ்திரத்தைக்
கரத்தளித்து, “அன்ப! இதனால் வென்று களிக்கக்கடவை” எனக்
கடாஷித்தருளியபடி அன்னன் அம் மூவாயிரவரையும் முடித்துச்
செயம்பெற்றனன். ஐந்தாநாட்போரில் வடசமுத்திரத்தில் ஆசுர
மென்னு நகரத்திலிருப்பவனும் சூரனுடைய பிரதம தம்பியாய் ஆயிரஞ்
சிங்கமுகங்களும் இரண்டாயிரம் வன்கரங்களு முற்றவனுமாய்
சிங்கமுகாசுரனென்பான் சூர னுத்தரவு கடைப்பிடித்துப் போருக்கு
வந்து கொடிய மாயாபாசத்தை வீசியபோது அஃது ஆயிரம்வெள்ளம்
பூதகணங்களையும் பூதவீரரையும் இலக்ஷரையும் வீரபாகுமுதலிய நவ
வீரரையும் மதிமயங்க யாத்துக்கொடுபோய்ச் சத்தசாகரங்கட்கு மப்
புறத்துள்ள உதயகிரியில் வைத்துக் காவல்கொண்டிருக்கும் அமையம்
அச்சிங்கமுகன், எதிர்ப்பாரெவருமில்லா உற்சாகம் நனிநூண்ட விசா
கப்பெருமாளிருக்கும் ஏமகடனோக்காவருவதை வாயுதேவன் வடிவேற்
பெருமானுக்குத் தெரிவித்தவுடனே தன்பக்கலுள்ள ஆயிரம்வெள்ளஞ்
சிவகணங்களுடன் சமர்க்களம் வந்து அச்சிங்கமுகனுடன் சமர்தொடுத்

திடிலும் அவ்வசரன் வெகுளி மீக்கொண்டு அந்த ஆயிரம்பெள்ளங் கணங்களையுங் கைகளால் வாரிக் கதவிக்கனியை விழுங்குவதுபோல விழுங்கி வெல்வி பேசுவதுகண்ட பாலசுப்பிரமணியம் புன்னகை கொண்டு தன் வில்லிற் பூட்டிவிடுத்த ஒரு வயிர வாளியானது சிங்கமுக னது மார்பைப் பெருதுழைபோற் றிறந்துவிட்டது. மேல், அவ்வழி யாக விழுங்குண்ட கணங்கள் வெளிவருதல் கண்டு அவ்வசரன் கரங் களால் அத்துவாரத்தை மூடிக்கொண்டு ஒருதண்டத்தைச் சுழற்றி வீசியபோது அதனைக் கந்தசுவாமி விடுத்த நான்கு சிவீமுகங்கள் கண் டித்துவிட்டு அவ்வசரனுடைய நெற்றிகளிற் பாய்ந்துருவி யோடின. அதனாலவ்வசரன் வலிகுன்றி மயங்கிசின்ற தருணம் மார்புத் தொள்ளையை மூடியிருந்த கரங்கள் நழுவிடலும் அவ்வழியாக எல்லாக்கணங்களும் வெளிவரும்படிக்கும் இரணகனத்தின் மூர்ச் சித்தவர்களும் மாண்டவர்களுஞ் சுகமாக வெழும்படிக்கும் கந்த பகவான் கடாஷித்தருளினன். அக்கணமே அப்பகவானோச்சிய ஓரத்திரமானது உதயகிரியண்மி மாயாபாசத்தை நாசஞ் செய் ததுமன்றி அப்பாச பந்திப்பிற்பட்ட வீரபாகுதேவர் முதலிய யாவருந் துயில்தெளிந் தெழுமார்ப்போல வெழுந்தவுடன் தான் புட்பகவிமானம் போன்ற அகல நீளமுடைய ஒரு விமானமாகி அன்னவரைத் தாங்கிக் கதுமென வானவழிக் கொடுபோந்து சண்முக பெருமான் சன்னிதா னத்திறக்குபு முன்னர்ப்போ லம்புத்துணிக்க ணடங்கியிருந்தது. அப் பால், கடும்போரிழைத்த சிங்கமுகனுடைய கரங்களையுஞ் சிரங்களையுங் காங்கேயன் பலமுறை அத்திரங்களால் அகைத்தகைத்துக் குவித்த போழ்து அவைகள் மணிகண்டனாகிய சிவபிரா னளித்திருக்கின்ற வரப் பிரசாத மகிமையினானே மீண்டு மீண்டு முண்டாம் விற்றைத் திருவுளத் துள்கி “இனி முனையற்க” எனச் சிந்தித்து ‘ஹும்’ என்று உக்கிர மாக அதட்டி ஆமையினவயவம் உள்ளடங்கிக் கொள்ளுமாபோல அக் கர சிரங்க ளொடுங்கிட வெொடுக்குபு ஒரு சிரமு மிருகரமுமே வெளி நிற் கும்படி ஆற்றினன். பெயர்த்தும், அச்சிங்கமுகன் ஒரு தண்டத்தைக் கடாவி வீரம்பேசியதறிந்த குமாரபரமேசுரன், உடனே யேவிய வச் சிராயுதமெழுந்து அச்சிங்கமுகனது மார்பிலேறிப்பிளந்து பிராணனைக் கிரகித்துக்கொண்டு வெளிப்பட்டுக் கங்கையிற் படிந்துவந்து தன் கடவுள் கரத்திருந்தது. மேல், சூரபன்மனெடு முருகவேள் விளைத்த பெரும்போரில் அவனதானுகைக்குட்பட்ட பகிரண்டங்களி லிருந்து

வந்த அனேகம் கைகளுங் கால்களுந் தலைகளும் வானளாம் பேருருவு முடைய அனேக அனேக வெள்ள அசுரப்படைகள் யுத்தகளத்தில் மாண்டு எவருஞ் செல்ல வழியின்றி விண்ணோங்கிக் குவிந்திருந்த பிணமலைகளைப் பரமேசுரனாகிய அம்முருகவேள் பன்னிருவிழிக ளானுஞ் சிறிது சினந்து பார்த்தவுடன் அவைகள் நீராகத் தகிக்கப் பட் டழிந்தன. ஆண்டுச் சூரபன்மறை நூண்டப்பட்ட இரண்டாயிரம் வயிர வாளிகளுங் குமரவேள் புயாசலங்களிற் பாய்ந்த காலை அவ் வாளிகள் கருகி வெந்து திசாதிசைகளிற் பூழியாய்ப் பறந்துபோயின. பெயர்த்தும், பகிரண்டங்கனி லிருந்து வந்து தன்னைச் சூழ்தருஞ் சூர னுடைய சதுரங்க சேனைகளையும் எந்தையாகிய குகபெருமான் ஒரு ஹுங்காரஞ்செய்து உக்கிரப் பார்வையாய்ச் சற்றுநோக்கலும் அவை கள் பக்கென்றெறிந்து சாம்பராய்ப் பறந்தன. பின் வந்த அளவற்ற அசுரக் கூட்டங்களையும் அம் மகாருத்திரனாகிய வடிவேற்கடவுள் முன்போனோக்கியபோது அவைகள் ஒல்லையிற்றகிக்கப்பட் டொழிந் தன. மேல், குகமூர்த்தி சக்கரம் கண்டகோடரி தண்டம் முசலம் கட்கம் ஆகிய இவைகளையெடுத்து நீங்கள் பகிரண்டங்களிலுள்ள அசுரர்களை இங்கே வராமல் அங்கங்கே சென்று தடுத்து விடுங்க ளெனக் கட்டளையிட்டவாறு அவைக ளனேகவுருவங்களாகி அன்ன ணஞ் செய்து முடித்தன. பின்பு சூரபதுமன், பரமசிவன் கொடுத் துள்ள சக்கர நாயகமாகிய சக்கராயுதத்தை யேவிய காலை அதனை ஆண்டலைக் கொடியோனான எம்பெருமான், “வா வா” என்றழைத் தொருகரத்தி லேந்திக்கொண்டனன். மேல், சூரனுஞ் சுவாமியும் பல பிரமாண்டங்கடோறுஞ் சென்று யுத்தம் புரிந்தகால் ஆற்றாநோட் டம்பிடித்த சூரனைப் பின்றொடர்ந்து வீரமாகேந்திரம் போந்த அச் சுவாமி அப்பட்டணத்தின்கண் திரண்டெழுந்து தன்னை வளைந்து கொண்ட நால்வகைச் சேனைகளையுங் கண்டு ஒரு புன்னகை கொண்ட போது அவைகள் திரிபுராதிக ளெரிந்தமுறைபோ லெரிந்து பூழியாய்ப் போயின. பின்னர், சூரபதுமன் தன்தாயாகிய மாயையைத் தருவித்து அவள் போதித்தவாற்றான் இந்திரலோகத் தேரைவிடுத்து மகா சமுத் திரக் கடையிலிருந்த சஞ்சீவி மலையாகிய சுதாமந்தர பருவதத்தை யெடுத்து வரும்படி செய்து அப்படி வந்தனான்று போர்க்களத்தில் மாண்டுபோய சகோதரர் புத்திரர் மித்திரர் முதலிய எல்லா அசுரத் திரள்களு முயிர்த்தெழுந்து தேவர்களெல்லாம் பறவை முதலிய வுரு

வெடுத்தொளிக்கப் பெரும்போர் புரிவதைக் கண்ணுற்ற சரவண பெருமான், தனது பாசபதாஸ்திரத்தைப் பிரயோகித்து அபுணர் கோன் நீங்கலாக ஏனையனைவரையும் நொடிப்பொழுதுக்குள்ளே தகித்துச் சஞ்சிவிமலையையும் பொடிப்பொடி யாக்கிவிட்டனன். சிவசம்புவி னாற் சூரனுக்கு நல்கியுள்ள மகா மகிமைகொண்ட அந்த இந்திரலோகத் தேரானது சூரனனைப்படி நவவீரராதிரி வீரர்களையும் கணங்களையும் மயக்கித் தூக்கிக் கொடுப்போகி அண்டகோளத்தில் வைத்திருப்பதைக் குமாரபகவானறிந்து அஸ்திரங்களைப் பிரயோகித்து அத்தேருடனனைவரையுந் தனதருகில் வருமாறு செய்துகொண்டனன். அத்தேரைக் கார்த்திகேய மூர்த்தி கண்ணுறீஇ “இனி நீ, அசூரன் கட்டளைக்குட்படா திங்கிருத்தி” என ஆஞ்ஞாபித்துத் தன்பக்கல் வைகு மாறு சேர்த்துக்கொண்டனன். பின்பு சூரபதுமன், சுவாமி மீது வலிய சூலாயுதத்தைக் கடைவிடலும் அதனைப் பிடித்துவரும்படி அச்சுவாமி, சூலசாயுதத்தைத் தூண்டிய நிமிடம் அஃது அச்சூலத்தை வாயிற்கெளவிப் பிடித்து வந்து தன்பெருமானது திருக்கரத்திருத்தி யது. மேல், சூரனது சிங்கவாகனத்தைச் சுவாமி கொன்ற பின்பைச் சூரன், சமானமற்ற சக்கிரவாகப் புள்ளருக்கொண்டு சருவ புவனங்களிலும் பிரவேசித்துச் சருவ சீவர்களும் இடருழந்து வருந்த எண்ணுறு செயலிழைக்கும் முன்னிலையில் சங்கரதேசிகன் இரதம் விட்டிறங்கி, மயிலுருக்கொண் டெதிர்திற்கும் இந்திரன்மேல் ஆரோகணித்து, அச்சூரனை அமரில் வாட்டும்போது புள்ளருவாயிருந்த அச்சூரன் சண்முக பிரானது தனுசை வாயாற் கடித் தொடிப்பான் உன்னி வரு முக்கிரத்தை அப்பிரான் நோக்குபு அக்கணம் அப்பகைவன் கொண்டிருக்கும் பறவையுருவானது இரண்டுதுண்டாய் விழும்படி வாஸ்கொடு வெட்டினன். பின்பு அச்சூரன், பிருதிவி அப்பு தேயு வாயுவென்னும் பூதவடிவங்களையும் அனேக தேவ வடிவங்களையும் வேறு பல வடிவங்களையுங்கொண் டெதிர்த்தபொழுது சுவாமி, அவை களை யொடுக்கும் அஸ்திரங்களை யோச்சி யொடுக்கியடக்கினன். மேல், அச்சூரற்குப் பரமேசுரகுமாரன் தனது மகாவிச்சுவ ரூபத்தைக் காட்டி மறைத்த பின்னர் அச்சூரனாவன், பெயர்த்தும் அஞ்ஞான வடிவமாகி மாயமந்திரமொன்றை உச்சரித்து அவ்வலியாற் காடாந்த காரமான இருள்வடிவைப் பெரிதும்பெருக்கி அதனுள் மறைந்திருந்து பலப்பல சிரங்கள் பலப்பல கரங்களுள்ள ஒரு பேருருக்கொண்

டெழீஇ விண்ணவரணைவரையும் விழுங்கத் துணிகையில் அதுதெரிந்த இத்திராதிதேவர்கள் உறுகணுற்று “பகவ காத்தி! பகவ காத்தி!!” என ஒலிமோலஞ் செவிக்கொண்ட தெய்வநாயகமாகிய சிவசுப்பிரமணிய பரமான்மா, தனது வேலாயுதத்தின்மீது விழிகளைப்பரப்பி “நீ, துரிதத்தில் இக்குறூனை விடாது பிளந்தடக்கி இங்கு வருதி” என்றஞ்ஞாபித்த வண்ணம் அளப்பிலா வன்மைசான்ற அவ் வேற்படையானது, கோடிகூரியப் பிரகாசஞ் சுடரவெழுந்து சூரனுடைய மாயப்பெருக்கை அழித்தவுடன் அச்சூரன், ஆழ்ந்த சமுத்திரமத்தியிற் பாய்ந்து விண் மண் திசாதிசைகளெல்லாந் தன்கீழுடங்கத் தழைத்துப் பூத்துக் காய்த்தோங்கிய ஒரு மா விருகூ வுருக் கொண்டு கிளைகளே யசைத்துச் சகல புவனங்களையுந் தத்தளிக்கச் செய்யுங்கால் அப்படைநாயகம், அவ்விருகூத்திற் பாய்ந்து ஊடுருவியிருகுகுரகப் பிளந்து தள்ளியது. உடனே சூரபன்மன், தனது மாயத்திறம் ஒழிந்து கனவினும் மிக்கெனக் கனன்று காய்ந்து பொள்ளெனப் பழைய வச்சிர தேகத்தைக்கொண்டு வலது கரத்தில் வாள்விதிர்த்து வருவதுகண்ட அந்நெடுங் கர்வேலானது, இரௌத்திராகாரமாகக் கொதித்து மின்னி ஞெரேலென அவனது விறல்மீக்கொண்ட மார்பிற் பாய்ந்து இருகுகுரக ஈர்த்து வீழ்த்தித் தனது உக்கிரத்தை உள் ளடக்கி அருளுருக்கொண்டு ஆகாய கங்கையிற் படிந்து வந்து பண்டு போற் பரமகுமாரனது திருக்கரத்திற் சொலித்துக்கொண்டிருந்தது. பின்னர், அனேக பிரமாண்டாதிபதியாகிய அச்சூரனுடற்பிளப்பு இரண்டும் மயிலுருவுங் கோழியுருவு மாயினமைகண்ட கருணாலயனாகிய குமாரசரகவான், கோழியைக் கொடியாக்கி மயிலை வாகனமாக்கிக் கொண்டருளினன். பின்பு அச் சூரபதுமனால் விலங்கிட்டுச் சிறை செய்யப்பட்டு இன்னல்கொண்டிருக்கும் சயந்தனாதி தேவர்களைத் தேவேசனுவன், வீரபாகு தேவரால் உடனே சமார்க்களத்தெல்லையிலே தரும்படி செய்ததுமன்றி, அவுணரால் மாண்டுபோய பூதர்களையும் வீரர்களையும் உயிர்பெற்றெழுந்து வருபாக்குச் சிந்தித்து அவ்வாறு வந்த அவர்களும் புடைசூழ நடுநாயகமாக நின்றருளினன். பின்பு அக் குமாருருவாகிய கட்டிளமைக் கடவுள், சமுத்திரத்தை நோக்கி “நீ, வீரமாகேந்திரபுரத்தைக் கரைத்து ஏகமாய் நின்றிடுக” எனக் கட்டளை யிட்டவாறு அதுவுஞ் செய்து முடித்தது. உடனே அவ் விமலன், விண்டு முகவிய கடவுளர் சூழ்தர நவவீரர் இலகூந் பூதவீரரோடும்

இரண்டாயிரம்வெள்ளம் பூதகணங்களோடும் பொருள எல்லையை
யொல்லையிற் கடந்து கந்தமாதனத் தாண்டித் திருச்செந்திற் பதியை
யடைந்து ஒரு சிங்காதனத் தெழுந்தருளி யிருக்குங்கால் அன்றிரவிலே
தேவர் யாவரும் நான் முறைப்படி தன்னைப் பூசித்து மெய்ப்பத்தி
கொண்டதற் கின்புற்று, புராணத்தில்—

“கீண்டவநுள் செய்திடுநெ டீந்தகைநு மக்து
வேண்டுகறை யுண்டெனின்லி எம்புதிர்க ளென்னக்
காண்டகைய சூர்முதல்க ளாந்தெமைய ளித்தாய்
சுண்ணெருள் பெற்றனயி யாதுகுறை மாதோ.

ஒன்றினி யளிப்பதுள துன்னடியம் யாக்கை
நின்றிடு பகற்றுணையு நின்னிநு கழற்கண்
மன்றதல யன்புறவ ரந்தருதி யெந்தாய்
என்றிலு நன்றெனலி ரங்கியநுள் செய்தான்”

என வருமாறு “வேண்டும் வரமுநள்வாம் கேட்டுக்கொண்மின்”
என்றநுள்புரிந் திடலும் அத்தேவர்கள், “நினதருள்பெற்ற எங்கட்
கொருகுறையுமின்று. ஆயினும் இத்தேக நிற்குமெல்லையும் மெய்ப்
பத்தியுடன் நின்றிருவடிகளை நாடிநிற்கும் வரமொன்றையே யினிக்
கொடுத்திடல்வேண்டும்” என்ற வேண்டுகோளை யங்கீகரித்து “அன்
னணமே அளித்தனம்” எனத் திருவாய்மலர்ந்தருளினன். அளிமிக்
குடையாய்! இவ்வரலாறுகளைப் புராணதாரமாகவே புகன்றனம்;
அறிதி.

(அ)

கீட.—நெற்றி நேத்திர அருத்தநாரீசுவரன் பகுத்த நெடுவேற்
படை பரித்த கரமன்றி மற்றைப் பதினொருகரத்துங் கடவுட்காயுதம்
வந்தழல மெவன்?

குரு.—ஏகாதசருத்திர வடிவாகிய பதினொராயுதங்களையும் பரம
சிவனளிக்க வெடுத்தனான்று அவைகளைப் பரமசிவகுமாரன் தன்னு
டைய பதினொரு கரங்களிலும் பரித்தனன். விவரம்:—சம்பவ
காண்டத்தின் ௩௭ - வது அத்தியாயத்துப் ௧௦ - ம் சுலோகத்திலுள்ள
படி * தோமாம், துவசம், பெரியகத்தி, வச்சிராயுதம், அம்பு, அங்கு

* தோமாம்=எறியீட்டி; வடசொல். வல்லையம் என்பது மிதுவே.

சம், கண்டை, *கமலம், கோதண்டம், † பிராசம், பாசு என்பன. இவ்வாயுதங்கட்கு வேறுகவும் பல கூறுவர் பலர். சுவாமி சருவாயுத பாணியாகவின் எவ்விதங் கூறினு மியையும்.

தோமரம் சுத்தமாயயிற் சுத்ததத்துவங்களை யுண்டுசெய்யுந் தன்மையையும், துவசம் பிரபஞ்ச வெற்றிப்பாட்டையும், பெரியகத்தி சன்னமரணக் கொடியின் வேரையறுக்குந் தன்மையையும், வச்சிராயுத மும் பிராசமும் இவர் ஒருவரானுங் கெடுக்கப்படாதவ ரென்பதையும், கோதண்டமும் அம்பும் ஆன்மாக்களின் மூலமல விருத்திசங்காரத் தையும், அங்குசம் திரிகுண பிரேரகத்தையும், கண்டை மந்திரம் எழுத்தென்பவற்றை யுண்டுபண்ணும் பரநாதத்தை நடத்துதலையும், கமலம் விரிந்து கூம்புகின்ற வுலகம் சிவசத்திவச மென்பதையும், பாசு இலயத்தானமான பராசத்தி ரூபத்தையு முணர்த்தும். எல்லாம் ஆன்மாக்களி னிமித்தமே ஆம்.

(அக)

கீட.—முருகப் பெருமானுக்கு இலகூத்தொன்பது தம்பியருள ரெனும் விருத்தாந்த மென்னை?

குரு.—கூறுதும். ஈசுவரனுடைய இலலாட லோசனங்களிலிருந்து பாவக தேசுகள் பகிர்முகப் படுங்கால் புறநிமிர்ந்த பார்வதி யம்மையின் சாணச்சிலம்புகளிலுள்ள நவரத்தினங்களுள் ஒன்பது சிந்தின. அவற்றினிடம் அப்பார்வதியம்மையி னுருத்தோன்றிடலும் அது தானே ஒன்பது பெண்களாயிற்று. தெய்வத்திருவுள மிருந்தவாறு அப்பெண்களாய சத்திகள் கருப்பமடைந்தனர். அச்சத்திகள் தேகம் புழுங்கியுளுன்றுண்டாய வேர்வையிலிருந்து கையில் ஆயுதங்களுள்ள இலகூம் வீரர் தோன்றினர். ஈசுவரி யனுக்கிரகத்தால் அவ்வொன் பதின்மர் கருப்பத்தினும் † ஒன்பதுவீரர் தத்தந் தாய்மார்களி னிறங்

* கமலம்=தாமரை வடிவிற்குரிய ஒருவகை ஆயுதம்.

† பிராசம்=சுட்டி. தோமரத்திற்கு வேறுகவுள்ளது: இறகம் பென்மங்க கூறுப. தேன்மொழிப்பூணத்தில் இப்பிராசத்தை நீக்கித் தண்டம் சொல் லப்படுகிறது.

பாசு என்பதை மழுவாகவேனுங் கோடரியாகவேனுங் கொள்ளலாம்.

‡ ஒன்பது வீரரும், நந்திதேவராதி கணத்தலைவரின் அமிசமென்பதாகத் தேன்மொழிப் பூணத்திற் “புகலுந்தியங் கணத்தவர் குழுவியாய்ப் போந்து” என விளம்பப்படுகிறது. இச்செய்தி வடமொழிப் பூணத்தே இன்று.

களைப் பொருத்தி அவர்களுடைய உந்தித்தாமரை வழியாகப் பிதாமகன் பிறந்ததுபோற் பிறந்தார்கள். அவர்களே மேல் விளக்கிய சத்திகளுள் மாணிக்கவல்லி புத்திரன் வீரபாகு, தளவல்லி புத்திரன் வீரகேசரி, புஷ்பராசி புத்திரன் வீரமகேந்திரன், கோமேதகப் பாவை புத்திரன் வீரமகேசன், வைநீரியமின் புத்திரன் வீரபுரந்தரன், வச்சிரவல்லி புத்திரன் வீரராக்கூஸன், மரகதவல்லி புத்திரன் வீரமார்த்தாண்டன், பவளவல்லி புத்திரன் வீரார்த்தகன், நீலவல்லி புத்திரன் வீரதிரன் என்னு நவவீரராவார். இவர்கள் பரமசிவனளித்த பல ஆயுதங்களைக் கைப்பற்றிய குமாரரெனப்படுவார்கள். அதனூ லிவர்களை முருகப்பெருமாத்குத் தம்பியரென வுபசரித்துரைக்க வழி யுண்டாம். இலக்ஷரை முருகப் பெருமாத்கேனும் நவவீரர்க்கேனும் தம்பியரென்னுது பரிசனரென்றே பணிக்கவேண்டும். அஃதெது போலு மெனின்,—சூரபதுமனாதியர் பிறக்குஞ் செவ்வி, வேர்வையிற் பிறந்த அசுர ரனைவரும் அச்சூரபதுமனாதியர்க்குத் தம்பியராகாமற் பரிசனராயின ஆவளிபோலும் என்க.

தேவேசனான பரசுப்பிரமணியத்தினுற் சூரபன்மணிட்டு சுரர்கள் பொருட்டுத் திருச்செந்திற் பதியிலிருந்து தூதாக அனுப்பப் பட்டுத் தென்சமுத்திரக் கரையிலுள்ள கந்தமாதனவரையி லேறி நின்று அவ்வரை பூமியில் ஞெழுங்க விசுவரூபங்கொண்டு தென் முகமா யுதைந்து பாய்ந்து கடலைத் * தாண்டிப்போங்கால் வீரமாகேந் திரபுரத்திற்கு வடபாலுள்ள சமுத்திரநடுவண் ஆயிரந்தலையுடைய யாளிமுகனென்னும் அவுணவீரனுக்குக் கெடில்தலமா யிருந்த இலங் கையெனு நகரத்தின் வடக்குக் கோபுரவாயிலில் ஐந்துறு வெள்ளந் தானைகளுடன் காவல்கொண் டிருக்கும் வீரசிங்க நென்பான் வந் தெதிர்க்கக் கண்ணுறீஇ அவனையு மவன் சேனைகளையுஞ் செறுத்து அந்நகரிற் பாய்ந்து குதித்தந்தபோது அந்நகர் தத்தளித்துக் கடலி லமிழ்வதை வீக்ஷணித்த அதிவீர நென்னும் யாளிமுகனுடைய புதல்வனையும் அவன் சேனைகளையும் வாள்கொடு தறித்து மாய்த்த வயவரும், பின்னர் அவ்விவங்கையைக் கடந்து பாய்ந்து அந்தர கமனமாக வீரமாகேந்திர வெல்லையை அண்மிக்கோரன் அதிகோர

* தாண்டற் கடிபெயர்த்தவுடன் கந்தமாதனகிரி முன்போலெழுந்து நின்ற தென வடமொழிப்புராணம் வழுத்தாநிற்கும்.

னென்னும் பதாதித்தலை ரிருவர் நாலாயிரம் வெள்ளஞ் சதுரங்க
சேனைகளுடன் காவல்கொண்டிருக்கும் வடக்கு வாயிலின் முத
னிலையையும் கிழக்கு வாயிலையும் அணவி நின்று பார்த்து
அவ்வழிப்புக்கின் தாமதமேற்படுமென வுள்ளித் தெற்குவாயிலிற் போம்
முன்னிலையில் அவ்வாயிலின் மீதிலையிற் பல கோடி அவுணருடன்
ஓம்படை கொண்டிருக்கும் ஆயிரமானைமுகத்துக் கசமுக்கனென்னுந்
தளகர்த்தன் தடுத்துப் போர்தரும்பொழுது தமது காலால் அவனைக்
குழைத்துக்கொண்டு சீறுருக்கொண்டு மேற்குச்சிகரி வாயில் வழி
யாக நகருட்புக்குச் சிறைச்சாலையி லிராநின்ற இர்திரகுமார சயந்
தனைக்கண்டு “ * வல்லையில் விடுதலை செய்யப்படும் ” எனத் தேறு
தல்கூறிச் சூரபதமனுடைய சபையுட்போகி அங்குக் குமாரசுவாமி
யின் திருவருளால் வானத்திருந் திறங்கிய ஒரு திவ்விய சிங்காசனத்
தின்மீது சூரபதமனுக்கு மேலாக வீற்றிருந்து “ சிறைப்பட்ட
டிராநின்ற தேவர்களை விடுதலைசெய்து நெறியாய் செங்கோல் செலுத்த
வேண்டிய நியாயங்களைச் செறுநர்ச்செகுக்குஞ் சிவசுப்பிரமணிய
தேவர் நிற்குத் தெரிவிக்கச் செம்மைத்தாய ஒரு கட்டளையிட்டனர் ”
எனச் சூரற்குச் சொன்னவரும், அவ்வசன மங்கீகரியா அச்சூரற்குப்
பின்னர் நடக்குங்காரியம் இற்றெனத்தெரிவித்த திண்ணியரும், ஆண்
டுச் சூரபதமன் சினந்தேவிய ஆயிரம் வீரரை மடித்து நூறுதலையுடைய
சதமுக்கனெனுந் தளத்தலைவனை ஒரு காலால் மிதித்துக்கொண்டு ஒரு
காலாலே தலைகளை யெற்றி வதைத்து அவனுடைய படைப்பெருக்குக்
களைக் கோபுரம் பிடுங்கியெறிந்து கோறல்செய்து சூரபதமனுடைய
அரண்மனையை ஓம்படைகொண்டிருக்கும் ஓரைம்பான் வெள்ளம்
அசுர வீரர்களையுஞ் சேனைத்தலைவர்களையும் விச்சவவுருவா யெழுந்து
நிமிர்ந்து காலானும் கையானும் மிதித்துக் கிழித்துத் தொலைத்து நக
ரழித்து ஐந்நூறு தலையுடைய சகச்சிரபாகுகளாய் தளத்தலைவர்களை
யும் அன்னவர் தானைக் குழாங்களையுஞ் சாலவருகூழ்த்தைப் பிடுங்கிக்

* இவ்விடத்திற் பத்து நாளிற் பகைஞரை யொழிக்கப்படுமென்று சொல்
லினரெனத் தென்மொழிப்புராணத்து வீரபாகு சயந்தனைத் தேற்றபடலத்து
௩௨ - வது செய்யுட்கண் “ ஈரிரண்டிரு மூன்றாகு மிரும்பக விடையே ” என
வருகிறது. இதற்கிசையச் சயந்தன் கனவுகாண்டபலத்துப் கக - வது செய்யுட்
கண்ணும் “ ஐந்திரு வைகலி னவுணர்தந் தொகையு மல்ல லாற்றிய சூரனு முடிந்
திட வடுதும் ” என்று குமாரசுவாமி சொல்வியருவினரென வருகிறது.

கொண்டு சாடிச் சூரபதுமற்குச் சதனுன வச்சிரபாகுவுடன் வந்த நாலாயிரம்வெள்ளஞ் சதுரங்கசேனைகளையும் அதஞ்செய்து அவ்வச்சிர பாகுவையும் வாங்கொடு வெட்டி வதைத்த பொருநரும், அக்கால் விண்மணி அத்தமிழ்த்தது கண்டு மீளும்வதாம் இலங்கைக்கதிபனு யாளிமுகாசுரனைக் கட்கத்தார் கண்டனஞ்செய்து திருச்செந்திற்பதி சேர்ந்து தமது சுயரூபத்தோடு சுப்பிரமணியக்கடவுள் பாதபதுமங் களைப் பணிந்து சூரனது அகங்காரக் கருத்தைத் தெரிவித்தவரும், இரண்டாநாட்போரிற் சேனாதிபதியாக வந்தவனும் தாரகாசுரனுடைய குமாரனுமான அசுரேந்திரனை வாளாலே துமித்து வெற்றிபெற்ற வீர ரும், மூன்றாநாட்போரில் எண்மர் இலகூர் பூதகணங்களுடன் சூரபது மனது நகரத்தின் மேற்குச்சிகரி வாயிலைச் சூழ்ந்து வளைத்தஞான்று ஆண் டோம்பல்கொண்டிருப்பவனும் அஜாமுகிக்குப் பின்னர் மாயைக் குங் காசியபர்க்கும் புத்திரனாகப் புலிமுகத்துட னுதித்தவனுமான வியாக்கிரமுகனைச் சிங்கனென்னும் பூதவீரன் செகுத்த பின்னர்ப் பூத கணங்களார் கோட்டைமதிலே யுதைத்திடிக்கும்படிக்குங் கோபுரத்தை வேருடன் பறித்தெடுத்து நகரமத்தியில் வீசும்படிக்குஞ் செய்து நக ரத்துள் துழைந்து அக்கினி அஸ்திரத்தையும் வாயு அஸ்திரத்தையு மோச்சிப் பதியுயிரம்போசனை யளவுக்கு நகரைக் கொளுத்தியழித்த போழ்து அதனை மாற்றுவான் சூரனாலேவப்பட்ட ஊழிமேகங்களை ஊழிக்கனற்படையால் வாட்டி மறைந்தொளிக் குமாறு செய்தவரும், இராப்போரிற் சூரனுடைய குமாரனாகிய மூன்று தலையுடைய இரணிய நென்பாளைக் கடலின் மச்சமாயுட்குற் றெளித்திருக்குமாறு குறும்பு தந்தவரும், நான்காநாட்போரிற் சூரனுடைய பிள்ளையும் இரணியன் தம்பியும் இளமையிற் சந்திரனைப் பிடித்துவந்து இமிசித்தவனுமாகிய அக்கினிமுக னேவிய காளியின் எட்டுக்கைகளையுந் தமதொருகரத்தார் பற்றிக்கொண்டு மற்றொருகரத்தா லவளது மார்பிலறைந்து வலியடங் கச்செய்த மொய்ப்புடையவரும், அவ்வக்கினிமுகனை வீரபத்திராஸ் திரத்தால் வீட்டினவரும், வீட்டுமுன் அவ்வக்கினிமுகனால் வீரபுரந் தரன் நீங்கலாக மாண்டுபோய ஏனைஏழு சகோதரரையு முயிர்த்தெழும் படி செய்கவென உயிர்க் குத்தகைக்காரனாகிய நமனுக்கு ஒரு பாணத் தின் அலகிறுனே நகங்கொண்டு திருமுகமெழுதி விடுத்தவரும், அது கண்ட அந்நமன் கைலாயச்சாரலுழிப்போந்து அங்குக் கருத்தனைப் புகழ்ந்துகொண்டிருந்த எழுவரையும் இத்தத்தோ டழைத்துவந்து மரித்

துக்கிடந்த சரீரங்களில் விடலும் அன்னவரெழுந்த செயலைக் கண்ணுற்றுக் களிதலை மீக்கொண்ட அந்நமனும் புகழ்ந்து போற்றெடுக்கப் பூரித்தவரும், சூரனுடைய பிரதம மந்திரியாய் தருமகோபனென்பான் புண்டரீகமென்னுந் திசைமதகரியி லேறிப் போர்தொடுத்து வீசிய வச்சிராயுதத்தைக் கரத்தாற்பற்றி அதனை அவன்மார்பின் மோதியுறுக்கினவரும், அம்மோதற் காற்றாது கீழேசாய்ந்த அத்தருமகோபனைக் காலாற் றுவைத்து முருக்கியவரும், ஐந்தாநாட்போரில் இரணரங்க சூரனுஞ் சூரியனைத் தளைப்படுத்தினவனுமான பானுகோபனுடைய கர சிரங்களை வானத்தினின்றபடியே வீரவாள்கொடு வெட்டி வெற்றி கொண்ட விறலுடையவரும், செயசாலிகளாய் சிங்கமுகன்கிறார் நூற்று வரையும் வாளாற்றுணித்து மாய்த்த மகா வாளுழவரும், முற்சொற்ற வீரபாகுதேவரென்பவரே. இத்தேவரே சிவசன்னிதியில் நந்திதேவர் காவல் கொண்டிருப்பதுபோலக் கந்தசன்னிதியிற் காவல்கொண்டிருக்கும் பெருமான்.

(அ௨)

சீட.—குமாரக்கடவுள், குடை யென்னும் ஒரு கூத்தம், துடியென்னும் ஒரு கூத்தம் எக்காரணங்கொடு விளைத்தனன்?

சூரு.—பெரும்போரில் அவுணர் புறங்காட்டியோடுவான் தனது குடையைச்சாய்த் தாடிய திருநடனங் குடையெனவும், சூரபதமனென்பான் வேற்றுருக்கொண்டு சமுத்திரத்தில் ஆவரணமாகி நின்ற காலே அவ் வஞ்சவலி தணந்திடுவான் அச்சமுத்திரத்தின் அலைமேனின்று கால்தூபுரங் கலகலகலெனக் கறங்கங் கைத்துடி ரரரர ரரவென வுலம்பத் துடிக்கொட்டியாடிய திருநடனங் துடியெனவும் பெயர்பெறும் என்மனார் முதுவர்.

(அ௩)

சீட.—சிருட்டிகருத்தாவாகிய விதியின் கட்டளைப்படி ஏழுமலையின் கண்ணவே தனித்தனி தவம்புரிந்த போதவான், புத்திரான் டன், புருசுதன், போதன், பாண்டரங்கன், சோமன், வாமனெனும் அனந்தமாபுரத்து ஏழிருடிகளின் தலைகளையும் அம்மலைகளையும் வேற்படையான் வேல்கொடு கீண்டனென்ப. அஃதெதுபற்றி யென்பதை விளக்கல் வேண்டும்?

குரு.—பருப்பதியம்மை காஞ்சிபுரங்கடந்து திருவருணைக்கேருங் கால் தங்குற்ற ஒரு வெள்ளிடியிற் சந்தியாவந்தனத்திற்குத் தண்ணீர் வேண்டுமெனலும் அருகிருந்த கதிர்வேற்பெருமான்,

“பதுமனு மவர்முன் சென்று பாலிகாள் வரைக னேழில்
விதிமுறை தவஞ்செய் வீரேற் குமரவேள் லிசேதும் வேலாற்
பொதிர்சடை முடியு முங்கள் லிணகளும் பொடியா மென்று
சதுர்முக னுரைத்துப் போனா னவருமத் தவமே செய்தார்”

எனவரும் அருணாசலபுராணச் செய்யுளின்படி தம துடம்பிடியை நோக்கி “நீ ஏழிருடிகளின் வினைப்பவந் தபுப்பான் சடைத்தலைகளை வகிர்ந்து அன்னவர் பிரார்த்தனைப் பிரகாரம் சன்ம சாபல்லியமளித்து அக்கணமே நன்னீர்ச்சாகரம் புக்கு [நீர் =] அம்புதங்கொணர்ந்தி” என ஆஞ்ஞாபித் தோச்சியவாறு அவ்வுடம்பியுஞ் செய்தது. அன்ன வாறு கொடுவந்த சலமே ‘சேயாறு’ என்று பிள்ளையின் பெயரால் நாளும் விளங்குகிற தென்க.

(அச)

சீட.—மலைக்கிராதர் வளர்த்த வள்ளிமாதேவியைக் கந்தர் கள விற்குடினரெனக் கதைப்ப தெவன் ?

குரு.—சம்பவகாண்டத்து ௩௬ - வது அத்தியாயத்து ௨௪ - வது சுலோகத்திலுள்ளபடி வாமனாவதாரான உபேந்திரனுடைய கண் களிற்றோன்றிய இரண்டு பெண்மணிகளுட் பின்னவளான செளந்தரிய வல்லி பென்பவள், முருகையனைநாடித் தவமிழைத்து அவ்வையன் தரி சனமானவுடன் “என்னை மணஞ்செய்தருள்க” எனக்கேட்டுக்கொண்ட தற்கு அப்பெருமான் திருவருள்கூர்ந்து “நீ பூலோகஞ் சென்று சிவமுனியிடத்திராய் : அங்ஙன் யாமுன்னை விவாகஞ் செய்து கொள் வாம்” என்றருளியவாறு கிரியாசத்தியாகிய வள்ளிநாயகியை அப் பெருமாட்டியின் பூருவவிருப்பு நிறைவேறுமாறாகக் கற்பு வெளிப்படு மாறாக அற்புத் திருவிளையாடலின் ஆளுங் கோலமுஞ் சாலமும் பல, நம்பிரானுழைக் காணப்பட்டன. அவ்வற்பு, உலகத்தவர் செய்கை போன்ற களவிலதே. வள்ளிப்பிராட்டியின் வரலாறு குறித்தினனும் விளக்குமாறு விளக்குவாம்.

மேன்மொழிந்தபடி உபேந்திரனாகிய விட்டுணுவுக்குப் புத்திரிக ளாகத்தோன்றி இமயகிரிச்சாரலிற் சரவணப்பொய்கை அருகில்

ஆகாரமின்றி முனிவர் நியமத்தை அனுட்டித்து, முஞ்சமென்ற புல்லை அரைஞாணாக யாத்து, பரிசுத்தமான மான்றேலை யிடையிலுடஇ, மா வுரியை உத்தரீயமாகப் பூண்டு, திருமேனியெங்குந் திருநீற்றா லலங்கரித்து, உருத்திராசுங்களை ஆபரணங்களாக வணிந்து, மேலை ௩௬ - வது அத்தியாயத்து ௩௩, ௩௪ - ம் சுலோகங்களில் வெளியா மாறு ஷடசுக்ஷர மகாமந்திரத்தைச் செபித்தபடியே சரவணபவணை நோக்கித் * தவமிழைத்த இருவருள் முன்னவளாய அமிர்தவல்லி யென்னு ஞானசத்தி இவ்வியாசத்தின் ௬௫ - வது கடாவிடையின் நற் றிற் சொன்னவண்ணங் கந்தபகவானின் அனுக்கிரக வுத்தரவு கடைப் பிடித்து அதியழகியாய பெண்குழந்தையா யுருக்கொண்டு இந்திரன் பக்கல் பிள்ளையெனச் சென்றபோது,

“கொவ்வை போலிதழ்க் கன்னியை மனோவதி கோடுபோய்
அவ்வி யாவனயே போற்றிய தவையகா ரணத்தால்
தெய்வ யாவனயென் றெருபெய ரெய்தியே சிற்தும்
நொவ்வு ருதுவீற் றிருந்தனள் குமரனை நுவன்றே”

எனவருஞ் செய்யுளின்படி அவ்விந்திரன் ஐராவதமென்னும் யானை யிடமொப்புவித்தான். அது வளர்க்கவளர்ந்த காரணத்தாலே தெய்வ யானையென்னுந் திருப்பெயர்பெற்றுத் தேவேந்திரற்குத் தேவசேனை யெனும் பந்தனையாயிருந்து பரசுப்பிரமணியத்திற்கே பாத்தியமுள்ள சத்தியாயினாள். இனையளாய செளந்தரியவல்லி முருகையன் திரு வருளிருந்தபடி தவநிலையிற்றானே அக்கினிப் பிரவேசமாகித் தூலம் ஓரீஇத் தொண்டைமண்டலத்தின் (மேற்பாடி) மூர்த்தாஸ்பாடியெனும் பதியிலுள்ள வள்ளிக்கிழங்கு மிகவுண்டாம் வள்ளிமலைப் பாங்களில் குக்குமசரீரியாய் நின்று குகதேவை நோக்கித் தவஞ் செய்தனள். அப்போழ்து அம்மலை மருங்கிலே தவம்புரிந்திருந்த சிவ முனிவர் தெய்வீகமாய்க் காட்சி மாத்திரமான மோகமாய் நோக்குற்றுக் களிப்புற வந்த திருமானுதரத்திற் பொருந்திய கரு விறற்றானே குக்குமசரீரியாய் நின்றுள்ள அப்பிராட்டி நுழையா ஓரழகிய மானுட வடிவப்பெண்ணை யவதரித்தனள். பின்பு அக் குழந்தையைப் பெண்குழந்தை வேட்டு நறுந்தவ மிழைத்த அம் மலைக் குடியாகிய சீறாருறை வேடர் தலைவனும் அவன் நலைவியுங்

* இத்தவம், பன்னிரண்டாண்டென்பது தேன்மொழிப்புராணம்.

கண்டோ வளர்க்க வளர்ந்து பன்னிரு பிராயமாவது தெரிந்த விழுப் பொருளாய அயிற்பெருமான், முன்னருளியவாறு பிராட்டியை ஆட் கொள்ளத் திருவருட் கருவூலமாகிய திருவுளத்தெண்ணிக் *கந்தகிரியீ லிருந் தெழுந்தருளி வந்து, தொண்டைநாட்டெல்லையில் இந்நிரைத் தேவலோகத்திலிருந்து கொடுவந்து நாட்டப்பட்டுத் தன்னுடைய திரு வடியருச்சனைக்குத் தினந்தோறும் மூன்று [குவளை =] செங்கழுநீர் மலர்களைத் தராநின்ற மூன்று செடிகளுள்ள இந்நிரப் பொய்கையை யுடைய தணிகையசலத்தின் சன்னிதியில் விளங்கியிருந்தனன். பின்பு வேடாச புத்திரி யுய்தற்பொருட்டுத் திருவுளமிரங்குபு மாணக்காட்டி மாணப்பிடிப்பார்போலத் தனது சுயஞ்சோதி மயமான திருவுருக்கரந்து கானவன்போன்ற மனிதவடிவாகி மலைமீது திணைவளாகக் காத்திருக்கும் நாயகி முன்னே பெண் மையல் கொண்டுளான்போற் பலவித வாது விளைத்தனன். அத்தருணம் அவன், வேடாசன் வரவுகாண்டலும் தேவகாண்டத்தின் ௩ - வது அத்தியாயத்து ச௭ - வது சுலோகப்படி அனந்த வேதங்களைக் கிளைகளாகக் கொண்ட ஒரு வேங்கைமரமா யோங்கித் திமிறி நின்று, வேடாசன் புறம்போய பின்னர் முன் போல வேடர்தலைவ வுருக்கொண்டு, வள்ளிநாயகிமுன் வாதிடுந்தருணம் பெயர்த்தும் அவ்வேடாசன் வரவுகண்டு, கையிலே தடியூன்றி வரு மொரு கிழத்தனச் சைவசமய சன்னியாச வடிவுகாட்டி. நின்றனன். பின்னர் ஏழுகுன்றுக் கப்பாலுள்ள சுனையுழை நீரருந்தவென வள்ளி யம்மையுடன் போந்து அங்குத் தமது கரைதற்கிணங்காது செல்கின்ற பெருமாட்டியின் மனவுறுதியைத் திருவுளத்தி லினிதுமெச்சி அச்செல வினையுந் தடுக்கவென ஒரோம் உருவ யானையை வரவழைத்து வெரு வுறுத்துவித்தனன். பின்னர்த் தன்னைத் தியானித்து நின்று வருந்து மவளுக்குத் தனது மெய்த்திருவுருவ தரிசனங் காட்டி நீ எனக்குத் தேவியே, எல்லாம் என் ஆடலேயென்று கூறித் திருத்திபுரிந் தருளி னன். மேல், அவ்வருள் விளையாட்டுக்கடவுள், இரவிலே பிரிவாற்றாது

* இக் கந்தகிரி, வாக்கு மனங்களால் அளக்கொண்ண மகிமையுடைசு சுவர்க்கமென வருணித்துள்ள நிரல்களையும், ஈண்டுக் கூறப்படு வள்ளிமாதேவி யின் வரலாறு முதலிய பல்பெருஞ் சிறப்புக்களைச் சாலவெடுத்துரைக்கும் நிரல் களையும் இந்நூலாசிரியரது ஸ்ரீமத் - துமாரகவாயமீயத்திற் ௧௯ - திருவிளையாடல் களைக்கொண்ட முதற்காண்டத்திலே காணலாம். இஃதினிய பொழிப்புரை யோடுமுனதே.

தேவி வருந்துதலையுணர்ந்து குறவர் குடியிருப்புக்குச் சென்று யாவருங் கண்படைகொண்ட பாதியிராத்திரியிற் பாங்கியி னுதவியாற் குழகு சிறந்த குறக்கொடியை யழைத்துக்கொண்டு ஒரு விண்ணளாம் பூஞ் சோலை ஞாங்கரில் மேனயம் விளம்பி வினோதமாயிருக்குங்காற் சூரியோ தயத்தின்மேல் ஆயுதபாணிகளாக வருகின்ற நம்பி முதலிய வேடர் வரவுகண்டஞ்சும் வள்ளிநாயகியை நோக்குபு “நீ அஞ்சற்க அஞ்சற்க; என்னோடு நீழேழி வாழிவாழி” என்றாசீர்வதித்துப் பின்புறத் திருத்தி வேடரெதிர் நின்றனன். வள்ளியைக் கரவடமாகக் கூட்டிக்கொண்டு வந்த கள்வன் இன்னோனையென்று அஞ்ஞான்று போர்தொடுத்த வேடர்களை வீட்டவென அவ்வேடர் முன்னிலையிற்றனது [கொடி =] பதாகையாகிய காலாயுதத்தை நினைத்தழைத்துக் கூவும்படி செய்து பிரளயகால மேக கர்ச்சனைபோலுண்டாய அக்கவதலான் மூர்ச்சித் துயிரற்றவர்களாகக் கிடக்கும்படி அவர்களைச் செய்தனன். பின்பு, நாயகியும் நாரதரும் வேட்புற்றவண்ணங் கருணைபாலித்துத் தேவி பெருமையை யாவருமுணர்பாக்கு அத்தேவியைக்கொண்டே வேட ருயிர்ப்புற் றெழுமாறஞ்ஞரிந்து, அங்கனன் திருவிளையாடனிமித் தங் கொண்டிருந்த மானுடவுரு மறைத்து, அவர்கட்குத் தனது சண் முகத் திருவுருத் தரிசனங்கொடுத்து, அன்னவரில்லத்திற்றானே அன் னவரளித்த வேங்கைத்தோலின்மேற் ருனுந் தேவியுமாக வெழுந் தருளியிருந்து, அங்கன் வேட்டுவச்சிறுமி வடிவாயிருக்கும் நாயகியைத் தான் கடைக்கணித்தவளவிலே அந்நாயகிபாவிருந்த வடிவும் அலங்கரிப் பும் மாறிப் பூருவம் விட்டுணு புத்திரியானபோதிருந்த திவ்விய தெய்வ வடிவத்தோடும் அலங்கரிப்போடும் பிரகாசிக்கக்கண்ட அப்பெருமாட் டியை அக்கினி ஆகித்தன் கடவுள் பெந்துக்கள் சாக்ஷியாகக் கைப்பற்றி, திருமணச்சடங்கெல்லாம் நாரதரான் முடிக்கமுடிப்பித்து, சிவபெரு மான் ஆசீர்வதிக்கப் பிரம விட்டுணு உருத்திரேந்திராதி தேவரணைவ ருங் கற்பகப்பூக்களை வாரிவாரிச்சொரிய விளங்கியிருந்தனன். பின்பு அத்தேவேசனானவன், தான் வீணை வேயங்குழல் மிருதங்கம் முதலிய வாத்தியங்களுடன் நானும் விளையாடி வாசஞ்செய்யாநின்ற கல்ஹார தடாகத்தோடுகூடிய செருத்தணியென்னுந் திருத்தணிகையிற் நேவி யுடன் சுந்த உல்லாச விவாசனாகத் திவ்விய சிங்காசனத்திலெழுந்தருளி யிருந்தனன். அப்பால் அவ்வள்ளிமணுளன் தான் வேடரொடு செருச் செய்து அது தணிந்திருந்த காரணத்தாற் செருத்தணியென விளங்கும்

அம்மலையைக் கடந்தேருவான் ஒருதினம் தனது தெய்வ மானத்தை யழைத்து அதிற் நேவியுடன் ஆரோகணித்துக் கந்தகிரியாய் சுவர்க் காலயத்திற்கெழுந்தருளி, இடப்பாகத்திலங்கும் பெரிய பிராட்டியாங் கஜ நாயகி கண்டு களிக்க இளைய பிராட்டியாம் வள்ளி நாயகியை வலப்பாகத்தமர்த்தி, துவாதச மகரகுண்டலங்களாற் சோபியாநின்ற விகசிதமுக கமல ஷட்குயம், தயாந்தோளித அஷ்டாதச சூழத் நயநயம், குங்கும ரக்தவாணஜ்யோதிநுபயம் சர்வாபரணங்களா னும் பீதாம்பரங்களானும் அலங்கரிக்கப்பட்ட சர்வாவயவ மங்கள மூர்த்தியாய், ஸ்ரீ வல்வி தேவ சேநா சமேதனாக வீற்றிருப்பவ னுயினன்.

அவ்விருக்கை யெத்தன்மைத்தோ? என்னின்,— கிரியாசத்தி யாற் சரியை கிரியையென்ற இரண்டுபாதமும், ஞானசத்தியால் யோகம் ஞானமென்ற இரண்டுபாதமும் உலகில் விருத்தியாமாறு கிரியை ஞானம் இச்சை ஆகி பரையென்ற பஞ்ச சத்திகளையுந் தனது அமிச மாகக்கொண்டுள்ள அகண்ட சிவசத்தியைத் தானே தனதொருமுகமாய் விளங்குமாறு ஐக்கியஞ்செய்து பஞ்சகிருத்திய அதிட்டான நாயக னாகப் பிரகாசிக்குந் தன்மைத்தென்க. இருவரும் ஞானக்கிரியா சத்திக ளென்பதை, வள்ளியம்மை திருமணப்படலத்து உருஅ - ம் செய் யுளில்—

“வல்லியர் கிரியை ஞான வல்லியின் கீளையாய்ச் சூழ” எனவும், கந்தபுராணத் தோத்திரப்பா மாலையில்—

“பொய்வருஞ் சமயர்க் கெட்டாப் புண்ணிய முதல்வன் மேனாள்
மெய்வருஞ் சமயம் யாண்டு மீளிர்வுற விழியாற் பூத்த
சைவகுஞ் சரத்தின் ஞான சத்தியாய்த் திகழு மெங்கள்
தெய்வகுஞ் சரியார் சேம்போற் சிலம்படி சீரமேற் கொள்வாம்.

துள்ளிநாத் துறம்பிக் கண்ணீர் தொழுவவர்க் கல்லான் மற்றோர்க்
கௌளிநாத் துவணயு மெட்டா லிறைவியெவ் வுலகுங் காப்பான்
உள்ளிநா நேசேய்க் கின்ப முஞ்தொழிற் றலலி யாமெம்
வள்ளிநா யகியார் பைம்போன் மலரடி சேன்னிசேர்ப்பாம்”

எனவும், இலிங்கபுராண உத்தரகாண்டத்துப் ௧௦ - வது அத்தியாயத்து
௯ - வது தொடர்பில்—

“ தூவி மாமயீ லூர்பவன் சுடர்மதி யணிந்தோன்
தேவ யாவனயே திருந்திழை யுமையவ ளாமால் ”

எனவும் வருவனவும் மதுகைப்படுத்தும். மேற்சொற்ற சிவமுனிவர் மகாவிட்டுணுவெனவும், பெண்மான் இலக்குமியெனவும், வேடநம்பி உபேந்திரனெனவு மோர்க.

(அரு)

சீட.—இன்னணம் பேசற்கரிய குகபெருமான், பழநிப்பதியிலே தண்டபாணியென விளங்குங் காரணம் யாது?

குரு.—அவ்விருத்தார்த்தம் பழநித்தலபுராணத் துள்ளபடி சுருக்கமாகச் சொல்லுதும் விருப்பமாகக்கேள். இந்த வியாசத்து ௭௨ - வது வினாவிடைக்கண் விளக்கிய *மா கனியை மூத்தபிள்ளை கைக்கொண்ட பின்னர் இளையபிள்ளையாஞ் சேயோன் ஸ்ரீ கைலாயம் விட்டிழிந்து தேவகிரியை அண்மி அங்குள்ள அடியவர்க்கு அனுக்கிரகஞ் செய்திருந்தனன். பின்பப்புடை பெயர்ந்து திருவாவின்ன்குடி யடைந்து அங்குச் சின்னொருந்தனன். அஃதுணர்ந்த உமாபதியும் உமாதேவியும், அவனெழுந்தருளி யெதிர்வந்த குமாரமூர்த்தியைக் கண்டவுடன் அவ்வுமாபதி, பிள்ளையை வேணவாவுடன் விளித்து மடியிருத்துபு “என்று மிளையோய்! அறிவுடையோய்! பெரியோய்! மணமுள்ள ஒரு பழமும் பழமோ, கூற்ற்கரிய மறைஞானக் குழவியாய் பழம் நீ” எனத் திருவாய்மலர்ந்தருளினன். அக்காரணத்தானே திருவாவின்ன்குடிக்குப் “பழநி” எனுந் திருப்பெய ருண்டாயிற்று. பழம் நீ என்ற இரு மொழித்தொடர் மகரங்கெடப் ‘பழநி’ எனவாயிற்று. முகம் முகன் எனப் போவியாயினுற்போலப் பழம் - பழன் எனவாகி நீ - நி எனக் குறுகி, பழன் + நி = பழனி என வாயிற்றெனினு மமையும். நிற்க.

தென்மலயத் தெழுந்தருளி யிராநின்ற சித்தர் சிகாமணியும் முனி சிரேட்டருமாய் அகத்தியமாமுனிவர் ஸ்ரீ கந்தசயிலத்திலுள்ள பல சிகரங்களுட் சிவகிரி சத்திகிரியெனும் இரண்டு சிகரங்களைப் பூவுலகிலே தென்றிசைக்கண் வைத்துப் பூசிப்பதற்காக ஏற்கனிக்கவேண்டு

* இக்கனி, “வண்டிருக்கையிலிருந்த மாதாளுக்கனி யொன்ற” எனப் பழநித்தலபுராணத்துத் திருவாவின்ன்குடிச் சுருக்கத்து ௨௮ - வது அட்கின் கட்சாதி விளக்கப்படுவதாயிற்று.

மெனப் பரமேசுரனிடங் கேட்டனர். உடனே அப்பரமேசுரன், “அன்னன் தந்தனங் கொடுபோ” என்றனாலும் முனிவர், செம்மாப்பு மீக்கொண்டு தன் கைகளை வானளாவ நீட்டு மாணுடைச் சிகர மிரண்டனையு மெடுத்துவந்து பூலோகத்திற் கேதாரமேனங் கேத் திரஞ்சேர்ந்து பூர்ச்ச வனத்திற்கு ஈசானபாகத்தில் வைத்து நிற்ப்பூசித்துப் பொதியமலை புக்கனர். மறுநாட்புலரியில் அவ்வரை பிரண்டனையும் இங்குக் கொடுவருதுமென அம்முனைவர் குற்றலத்தருகுவந்தனர். அஞ்ஞான்று சூரபன்மனுடைய தளத்தலைவர்கட்கு வில்வித்தை கற்பித்திடுதலிற் சிறந்தவனும் இடம்பப்பெய ருடையனுமாய் அவுண்ணொருவன், அம்முனித்தலைவரைத் தரிசித்து அடிதொழுது தனது வரலாற்றேதித் தவம் மிக்குடையீர்! இனி யென்னைக் காத்தருளல் நுங்கடன்மை கண்டீர். நீர் ஏவும் ஏவலை நிறைவேற்றி வரக்கடவேனென விண்ணப்பித்துக் கொண்டனன். அது கேட்ட முனைவர் சிரோமணி, வலியுடையாய்! உத்தர திசைக்கட்பூர்ச்ச வனத்தில் யாம் வைத்துள்ள சிவகிரி சத்திகிரியெனு மிரண்டனையு மிங்குக் கொணர்தியேல் எல்லா நலனு முண்டாமென்றனர். அக்கட்டளைபெற்ற அவ்விடம்பன், அவ்விதமே செய்வலெனத்துணிந்து அம்முனிமுத லோதிய மனுவைச் செவிமடுத் துச்சரித்த வண்ணங் கதுமெனநடந்து அவ்விடெனய்தி அம்மந்திரங்கொடு தவம்புரிந்தனன். ஆண்டொரு பிரமதண்டமுந் திசைதாங்கு சருப்பமார் தாம்பும் எதிரிருக்கக் கண்ணுற்று அவனதிகயித்து உரிபோலாக்கப்பட்ட அவைகளில் அவ்விரண்டு கிரிகளையும் இருத்திக் காவடியெனத் தோளேற்றிக் கொடுவரும் வழியில் வழிதப்பிப்போய் இனி யெவ்வழிச் செல்வலென மயங்குஞ்ஞான்று, எஞ் சிந்தைவிட்டகலாப் பிரமக் குழவியாகிய பிரமணியமூர்த்தி, அரையிற் கரியகச்சை வரிந்து யாத்துக் காலிலே தோற்கழல்பூண்டு கையில் வில்லு மம்பு மிலங்க அவன் விழிக்குப் புலப்பட்டனன். நல்லுழா லவ்வுருக்கண்ட அன்னேன் நீர் யாவ ரென்றான். அதற்கப்பெருமான், “நாம் உலகாளு மிறைவன் சூமரான் வேட்டமாட வந்தோம்” எனப் பதிவிதுத்து, நீ அவுண்ணே? என வினாதலும் அக்காவடியாளன், ஆம்; குறுமுனிவருத்தரவுப்படி பொதிகைக்கு இம்மலைகளைக் கொடுபோகின்றேன், வழியறிகிலேனென்றான். அற்றேல், நீ இவ்வழியே போந்து வராககிரியை அண்மிப் பின்னர்ப் பொதிகையை யடைதி யென்று பிரான் சூமரான்

சென்றனன். மேல் அவ்வல்லிடும்பன், வராகமலைக்கு வடபாற்போகி இன்னொன்றுற்ற பசி தாக மயக்கையுங் காவடிபொறுத்த மொய்ப்பு வலியையும் இங்ஙன் நிவர்த்திசெய்துகொண்டு செல்வோமெனக் காவ டியை யிறக்கித் தரையிற் பொருந்த வைத்துவிட்டுத் தன் மனைவியா கிய இடம்பியென்பாள் கொடுவந்து கொடாநின்ற நறுங்கனி கிழங்கு களை நனியுண் டினைப்பாறித் தங்காவடியைத் தூக்க எத்தனித்தான். அப்பொழுது அஃதெழும்பிற்றிலை. உடனே இடம்பன் ஈதென் கொலோ? பெருமோசம் வந்துற்றதெனக் கவன்று மனத்துயர் மீது ரச் சூழவந்து ஏவரிப்படிச் செய்வரென நோக்கலும் சிவகிரியிலுள்ள குராமரத்தடியின் ஒரு சிறுவனிற்கக் காணா உ முனிந்து இவன் யாவனோ? இவன் வலி காண்டுமென அச்சிறுவ னருகு குறுகி யுற்றுநோக்குங்கால் மார்பில் முப்புரிதாலுங் கையிலொரு கோலும் வயங்கப் பிடர்கிடந்த சிறுகுடுமி பிறங்கக் கெளபினதாரியாக வனப் போங்கி நிற்கக்கண்டனன். காண்டலும் இவன்றா னின்னணஞ் செய் துளான் : இவனை வென்றிகொண்டாலன்றி நாங்கிரிகொடு போகொணு தென்றுள்கி ஐயரே! நீர் யாவர்? நியாயவிரோதஞ் செய்ததென்? எனக் கடாவினன். அதற்கு அக்குழந்தை வடிவினன், விடைகூறுது சிறுநகையொன்றே வினைத்தனன். அதுகண்ட அவுணன், சிறுக்கன் செருக்குளனெனச் சீற்றத்தின் மூத்து “ஏ சிறுவ! நீ மலையைவிட்டு அப்புறம்போ; யான் கொலைத்தொழில்புரியுந் தருவன்” எனச் சின விக் கழறினன். அது செவிக்கொண்ட அருங் குருந்துருவினன், “தருவ! இம்மலை எமதிறுக்கை; நிற்குக் கொடுபோக வலியுண்டேற் கொடுபோ” என இயம்பினான். உடனே அத்தருவன், நன்று கூறினை யென மிக வெகுண்டு நறுநென எயிறு தின்று குருந்துருவன் நிற்கின்ற குராவடிக்கண் வெய்தெனப் பாய்ந்தான். பாய்ந்தவப் பலஞ் சான்ற இடம்பனுயிரைக் குழவுமேனிக் குமாரபகவான் விளையாட்டாக வாங்கிவிட்டனன். உடனே பிரம தண்டமும், நாகமும் அஞ்சி யெழுந்து சிறு முனிவரையடைந்து நடந்தவாறு நவின்று தத்தம் மிருக்கை புக்கன. பகவானு லுயிர்துறந்த அவ்வலிய தருவன் வீழ்ந்து உயிர் விடும்போது அவன் பேழ்வாய்திறந் தலறிய பெருமுழக்கங் கேட்ட இடம்பியென்பாள், கதுமெனவோடிவந்து ஆவியற்ற தன் காதலனுருவைக் கண்ணுற்றுக் கலுழ்ந்து கலுழ்ந்து புலம்பியழுங் கால், கருணாநிதியாகிய கதிர்வேற்பெருமான் தேவர் சூழ்தர ஆண்

டெழுந்தருளினன். அத்திருக்காட்சி கண்ட அவ்விடமீது, நன்று விளைந்ததென ஆண்டவனை வணங்கி அடியவர் காண்டொறுங் காண் டொறும் ஆனந்தம் விளைவிக்கும் அருட்பெருஞ்சோதியாகிய பக வானே! தழித்தாட்கொளவந்த தயாரிதியே! என் கவலறுமாறு மாங் கலியபிகைக் கொடுத் தடியேங்களை யிரகித்தாளவேண்டு மெனப் பிரார்த்தித்தனன். அங்ஙனம் பெருமானாகிய பிரணவசுவாமி, கடைக்க ணருள்பாவித்த அளவில் இடம்ப னுயிர்த்தெழுந்து அறிவு மீக்கொண் டொனாய்த் திருக்குராவடியி னெழுந்தருளியிருக்குஞ் சிவபரம்பொருளை நறுமலர்தூய் அர்ச்சித்து வேதவேதாந்தங்கனிற் சொல்லப்படுகிற ஆதி மத்தியாந்த ரகித பரமசிவா! நான் எனதென லொழித்த பரமயோகி களின் இருதய பதுமமாகிய தகராலயத்திற் சிதாகாசமா யியங்கு பரஞ் சோதீ! ஆன்மஞான தாரகமான திருவருள்ளானத்தைப் பிரியாத பரமான்மாவே! பரசுப்பிரமணியமே! சிற்றுணர்வுஞ் சிறுதொழிலு முடைய யானே நின்றிருவிளையாட லறியவல்லேனென வழுத்தி வழி பட்டு ஆனந்தக்கண்ணீர் பெருக்கி யுள்ளருக்கினன். அம்மெய்ப்பத்தி கண்ட தம்பிரான், உளம்மகிழ்ந்து “நிற்கு வேண்டும் வரமருள்வாங் கேட்டி” என்றருளிச்செய்தனன். அது செவிக்கொண்டு உளம்பூரித்த அவ்விடம்பாசுரன், “அடியவர்மாட் டருளுடை யெம்பெருமானே! இம்மலையடியி லிருந்துகொண்டு நினக்குக் குறைவற இயற்றும் பணியே யான் பெறு வரன்” என்றனன். “அவ்வாறே அருள்புரிந்தனம்” என் நங்கெழுந்தருளினன் குமார பிரான். பின்பிடும்பன் குறு முனிவரைத் தரிசித்தனான்று அம்முனிவர், அன்ப! நம்பெருமான் பால் நற்பேறு பெற்றாயன்றோ? என நவின்று உளங் குளிர்ந்து திரு வாவினன்குடி அண்மிச் சிவகிரிகண்டு சிவகுமாரனைப் பூசித்துச் சிவ பிரானையு முமாதேவியையும் பரவி அருகினிற்கு மிடும்பனை நோக்கி “நீ! சுவாமி கட்டளைப்படி யிங்கிருத்தி” என்றருளிச் செய்து தம திருப்பிடம் புக்கார்.

அற்புடையாய்! இடும்பன் காணுங்காற் கையிலொரு தண்டத் தொடு கந்தபகவா னின்றமையால் அவர் தண்டாயுத பாணியென அடியவரைற் கொண்டாடப்படுகின்றார். அப்பழநிப்பதியை மோகூத தரிசனஸ்தல மெனவும், இடும்பன் கொடுவந்த காவடி ஐதிகத்தையே

இந்நாளாளார் காவடியெனக்கொண்டு குமாவழிபாடு புரிகின்றனரெனவும், அது பழரிப்பதிக்கே சால்புடையுரித்தெனவு மோர்தி.

(அக)

சீட.—இவ்வியாசத்துப் கந - வது வினாவிடையில் விளம்பப் பட்ட பராசரபுத்திரர் அறுவரையும் அறுமுகச் சிவபெருமான், சீடர்களாக் கொளநேர்ந்த மூலமும், கொண்டருளிய முறைமையு மெப்படியேயோ?

சண்முனிவர்.

குரு.—அனாதியாயுள்ள வைதிகமார்க்கத்திற்குஞ் சைவமார்க்கத்திற்கும் முரணாக அன்னவர் நாணல்வனத் தோடையின் மச்சங்களைப் பிடித்து வாயிற் கயிறுகோத்து விளையாட்டயர்ந்தது குற்றமென்றுள்கி “மச்சங்கட்டுத் துன்புதந்த நீயிர் மச்சங்களாகுதிர், உமைமுலைப்பா லுண்டகாலம் இச்சாபம் நீங்குக” எனத் தந்தை பராசரரா விடப்பட்ட சாப மனுபவிப்பான், அவர் சரவணப் பொய்கை வயின் மீனாய்க் கிடந்தனர். சரவணபவற்கு ஊட்டுநிமித்தம் பார்வதிதேவி பொற்கிண்ணத்திற் கறந்த பயோதரப்பால் அக்கிண்ணம் நிரம்பி அதிகரித்து அப் பொய்கைக்கண் வீழ்ந்து பெருகியபோது அதனை அச் சகுலிக ஞாண்டு பண்டையருக் கொண்டன. மேல் அன்னார், சிவனது கட்டளைப்படி கந்தபிரானை நேடித் திருப்பரங்கிரியிலிருந்து தவநோற்றார்கள். அஞ் ஞான்று சூரசங்காரம் நடத்த அங்கு வந்த முருகப்பெருமான் அவர்க் குத் தரிசனங்கொடுத்து எம்முடன் வம்மினென் றழைத்துச்சென்று சூரனது நகரம்புக்கிருந்து அவனைச் சங்கரித்துச் செந்திலம்பதி வந்த பின்னே அப்பராசலமடைந்து அம்முனி மக்கட்டுக் கல்லாஷியின் ஞானசாரிய மூர்த்தமாய்ச் சனகாதி முனிவர் நால்வருக்காகப் பரமசிவ னெழுந்தருளி அனுக்கிரகஞ் செய்ததுபோலப் பரமாசாரியனா யெழுந் தருளியிருந்து தன்னை யறிவிப்பதற்காய ஞானயோகத்திற்குரிய சின் முத்திரைப் பஞ்சவறுப்புக்களானுஞ் சொல்லாமற் சொல்லி அசைவற விருந்து சித்தத்தைச் சிவத்தின்க ணிறுவிக்காட்டினன். கண்ட முத் திரை கேசரி முத்திரை முதலிய முத்திரைகளைத் தனதங்கமாக வுடைய அச் சின்முத்திரை, வலக்கரத்தின் நடுவிரல் ஆழிவிரல் கடை விரலெனும் ஆணவம் கன்மம் மாயையாகிய மும்மலங்களை விலக்கியும்,

பெருவிரல் சுட்டுவிரலெனும் பரமான்மா சீவான்மா என்பவைகளைச் சேர்த்து முணர்த்தத்தக்க இரகசியக் குறிப்பாகும். இக்குறிப்பில் மலமாகிய பாசமும் உபயான்மாக்களாகிய பதியும் பசுவு முள்ள வண்மையையும், *அம்முத்திரை இருதயமத்தியில் வைக்கப்பட்டத னானே தகரோபாசனையிலேயே அந்நிட்டை கூடவேண்டுமெனும் தீர்வையையும் அறி.

(அஎ)

சீட.—இன்னமும், அன்பர்மாட்டருள்பெருக்கும் குமாரமூர்த்தி, அடியவர்க்கு அனுக்கிரகஞ்செய்த சரிதங்களுட் சில விரும்புமென்னைத் திருத்திப்படுத்த லெவ்வெவ்வாற்றான்?

பிரமேந்திரன்.

குரு.—காஷாயம் பூண்டு தண்டு கமண்டலந் தாங்கிய தவத்தழ கும், விளர்த்தபற்கள் பிரகாசிக்கும் முகத்தழகுமுடைய பிரமேந்திர னென்னும் ஒரு பிராமண சன்னியாசிக்குப் பகவானாகிய குமாரக் கடவுள், திருவாவினன் குடிக்கண் வைகல்லியமற்ற கைவல்லியமாகிய சாயுச்சியகதி அளித்தருளினன்.

நித்தியநாதன்.

திரேதாயுகத்தில் உலகாண்ட நித்தியநாதனென்னும் அரசன், பூருவபுண்ணியபலத்தா லுலகைத்துறந்து திருவாவினன்குடி யடைந்து பரசுப்பிரமணியத்தின் திருவடிகளைப் பூஜித்துக்கொண்டிருந்தான். அப்பொழு தவ்வாண்டவன் ஞானசாரியனாக வெளிப்பட்டமை கண் ணுற்ற அவ்வரையன், அவன் திருவடிகளிற் றண்டாகாரமாக வீழ்ந் தெழீஇ முகமெலாங் கண்ணீர் தாரை தாரையாய் வாரப் போன்பு பெருக்கிப் பெருந்துதிசெய்து எம்பெரும! நினதருப்புணையொன் றெனக்குக் கிட்டினமையால் இனிப் பிறந்தைக் கடல் கடக்க எண் ணுத லென்கடன்: கரையேற்றுத னின்கட னென்றான். அப் பொழு தப்பராபரனாகிய ஆண்டவன், “நிற்கு வேண்டியதைக் கேள்,

* இச் சிம்முத்திரையே மோனமுத்திரை யெனப்படுமென்பதும், இதன் குறிப்புப்பொருள் இன்னதென்பதும் தீருப்பா ௩ - ம் பத்தின் அ - ன் உரையுழைக் கண்டு கொள்பாலன் ; பொருளும் ஈனிபெரிய வெண்க.

அருள்புரிதும்” என்றனன். அரையன், பரமேசா! சிவயோகத்தை அருடியென் றடிதொழுதான். அவ்வணமே செய்துமென அனுக்கிரகஞ்செய்து அக்கடவுள் அந்தர்த்தான மாயினன்.

சொன்னகுத்தன்.

துவாபரயுகத்தில் அந்தத் திருவாவின்னஞ்சுடியில் வணிகர் குலத் துச் சொன்னகுத்தனெனும் பெயரிய வொருவனும் மகேசையெனும் பெயரிய அவன் மனைவியும் இல்லறம் வழாது வாழுநாளில் மகப்பேரில்லாமை குறித்துப் புண்ணிய நதிகளிற் குடைந்து தெய்வத் தலங்களைத் தரிசித்து வணங்கி விரதாதிகளிழைத்து வருந்தினர். பின்னுந் திருவாவின்னஞ்சுடையைச் சார்ந்த சண்முக நதிக்கரை யெய்துபு அக்கரையின் கீழ்த்திசையில் நாராயணற்போற்றித் தவங்கிடந்தனர். ஆண்டுப் பிரசன்னமான அந்நாராயணன், “இச்சன்மத்தி னுங்கட்கு மகப்பேரில்லை: பிறந்தானு மிறந்துபோம்” என்றனன். அன்னவர், ஆயினுந் தருகவென்றதற்காக அந்நாராயணன் “அவ்வணமே யாகுக” என்றருளி மறைந்து தனது சங்கத்தை அவர்க்குக் குழந்தையாகப் பிறக்கும்படி கட்டளையிட்டவண்ணம் அவ்வளையுமோராண்மகவாக அந்நாய்கன் மனைவியுதரத்தமர்ந்து பிறந்து வளர்ந்து ஐந்துவயதடைந்தது. அப்படிக்காய அச்சிறுபிள்ளை தன்னொத்த சிறுநுடன் வெளிப்பட்டு விளையாட்டயர்ந்து விலகானனத் தருகுள்ளதேனு தீர்த்தத்திற் குடைந்தாடுங்காற் பண்டையுணர் வுண்டாகிச் சங்குருவடைந்து திருமால் கரத்தமர்ந்தது. அதனையறியாத் தந்தையுந் தாயுந் தம்புத்திரன் தண்ணீரிலமிழ்ந்தி மரித்தனனென அளவிறந்த துயருழந்து, அத்தீர்த்தத்துட்டேடிக் கண்டிலராகி, எமையாளுங் குமரவேள் பதாம்புயங்களை யிதயத்திருத்திக் கலுழ்ந்தனர். அஞ்ஞான் றப்பகவான் திருவுளமிரங்கித் திவ்விய ஆபரணங்க ளழுகெரிப்ப, இடையில் வனப்புவாய்ந்த ஆடை வெயில்விரிப்ப, செவ்விய வாயில் இளநகை தோன்ற, மாண்டமகன் வந்தனன்போல வந்தனன். மகனிழந்த அவ்விருவரும் மகன் வந்தனனென அக்குருந்தைக் கட்டியனைத்து எங்குற்றா யெங்குற்றா யெங்குலக்கொழுந்தே! எங்களுயிர் போகாவண்ணமிரகித்த அருமருந்தே! என்றாற்றுங்கால் அக்குருந்தருவினன், அவர்களை யுலகறிய ஆள்வதற்காக மயூரவாகனத்தின்மீது தனது சண்முகத் திருவுருவைக் காட்டியருளினன்: உம்பர் பூமாரி

பொழிந்தனர் : விண்ணிற் பேரிகை முழங்கிற்று : கருதிய தொண்டர் யாவரும் கண்டு களிகொண்டார். சொன்னகுத்தனும் அவன் வாழ்க்கைத் துணைவியு மதிசயித்துத் திருவடி தொழுதுகின்றார். அவ்வனம் அச்சண்முகேசுரனாய் வானநாயகன், அவ்விருவரையும் நோக்குபு துமக்கு விஷ்ணுமூர்த்தியா னருளியவர மிம்மட்டேயெனப் புதல்வன் வரலாறுரைத்து நசைஇய வரங்கள்நல்கி அந்தர்த்தான மாயினன்.

வசுமந்தன்.

கவியுகத்தில் வேளாளகுல தீபனாகிய வசுமந்தனென்போன், அந்தத் திருவாவினன்குடிக் கணித்தாயுள்ள நெல்லிவனம் அண்முற்றங் குள்ள முனிவரை வழிபட்டு “வைகாசி விசாகப்பூரணியில் மயில்மீது முருகவேள் வரும்; அதுகாறந் தபஞ்செய்தி” எனும் அவருரை கடைப்பிடித்துத் தபநோற்றனன். அன்னகாலை யெழுந்தருளிவந்த சண்முக பரம்பொருளை முனிவரும் வசுமந்தனும் ஷடக்ஷரத்தைச் செபித்து ஆனந்தக்கூத்தாடியும் பாடியும் வந்தித்த தருணம், உலகம் புரக்கும் ஸ்ரீஹரியும் நீயேயென்று சிலர் செப்பினர். உடனே அப்பரம் பொருள், சங்கு சக்கர கதா தரனாகியு மெதிர்நின்றருளினன். மீட்டுஞ் சண்முகத் திருவுருக்கொண்டு வசுமந்தற்கு ஞானனுக்கிரகஞ்செய்து திருவாவினன்குடி புக்கனன். மேல், அவ்வசுமந்தன், திரிகால வுணர் வுடையவனாகிப் பூருவசன்மத்தில் தான் காசிபமரபில் அறுதொழி லாளான யிருந்தனான் தாழ்ந்த குலத்தவர் தொழிலிழைத்த கொழிப்பால் இச்சன்மத்தி லிக்குலனாயினேன் : அச்சன்மத்திற் பயின்ற தவப்பயன னுங்களையுஞ் சிவகுமாரனையுந் தரிசிக்கப்பெற்றனன் : இனி, பரமுத்தி யடைவலென அம்முனைவர்கட் கோதிவிட்டு அப் பதிக்கண் ஞானசமாதிகூடி சுப்பிரமணிய சுயம்புவின் திருவடி நீழலிற் பொருந்தி யுய்ந்தனன்.

சேரர்கோன்.

பத்தவற்சலனாகிய பழியாண்டவன், பழநிமலைபாஞ் சிவகிரிமீது தனக்கோராலயங் கட்டுவித்த மலைநாட்டரசனாகிய சேரர்கோற்குத் தரி சனங்கொடுத்துக் கைலாயபதவிபெற்ற கனுக்கிரகஞ் செய்தனன்.

மாதுசிரோமணி.

பாண்டிப்பதியிலுள்ள திருப்பரங் குன்றத்தின்கண் “முருகா முருகா” என மொழிந்து வரானின்ற ஒரு மாதுசிரோமணியின் மண ளன், “அதனைச் சொல்லற்க; எனது நாமத்தைச் சொல்க” எனக் கற்பித்த காலே அம்மடந்தை அதனைக்கேளாது பெயர்த்தும் முருகா முருகாவெனச் சொல்லினள். அதுகண்ட அன்றோன், சுளித்து அவள் கரத்தை யாயுதத்தாற் சேதித்தனன். அக்கணம் அக்கரத்தினை வள ரும்படி அப்பிரா நனுக்கிரகஞ் செய்தனன்.

சித்திரசேனன்.

ஞானகிரியிலே தவங்கிடந்த சூரியகுலத்தரையனாகிய சித்திர சேனப் பெயரினன், பரமசிவன் நான்மாடக்கூடலிற் புரிதருமாட லனைத்தையும் ஏற்குக் காட்டியருளல் வேண்டுமென வேட்புற்று விண் ணப்பித்தகாலே, எமையாளுந் குகபெருமான் அன்னணமே காட்டி யருளினன்.

கனகசுந்தரி.

கலிங்கநாட் டரசீன்ற கனகசுந்தரியென்பாள், பொருநை நதி மூலத்திற் றுன்மூழ்குவெனப் போந்தகாலே ஆயிடைவந்த அயக்கிரீவ னெனும் மாதவற் கண்ணுற்று அவமதித்து நகைத்தனன். அது நிமித் தம் “இனி யெய்தும் பிறப்பி லெம்போல் நீயுங் குதிரைமுகங் கோடி” என அவ்வயக்கிரீவ னிட்டசாப மனுபவிப்பான், அன்ன ளம்முகத் தோடு உக்கிரப்பெருவழுதியெனும் பாண்டிமன்னற்குப் பந்தனையா யுதித்திருந்தனள். அக்கால் ஆகாயவாணி யறிவித்தவாறு வாரிகூழ் கிடந்த திருச்செந்திற்பதியின் வதனாம்ப தீர்த்தத்துழை அம்மகே உ குடைந்திடலு மவட்குற்ற பரிமுகனொரீஇ நறுமுகனிலவ அறுமுக னருள்பாவித்தனன். இத்திருச்செந்திற்பதி செயந்தியெனவுஞ் சிந்து புரமெனவும் பெயர்பெற்றுளது. *

* வேறு பல்பெயர்களும் பெற்றுள்ளதென்பது, ஸ்ரீமத் - துமாசுவாயியத் தில் திருச்சீரலைவாய்த்திருவிளையாடலி வறியப்படும்.

அதிதி.

நாரத ருபதேசப்படிக்குத் திருச்செந்திலிற் பன்னிரண்டு பூரணை சந்தானவிரதஞ் சாதித்த அதிதி யென்பாட்கு இந்திரோபேந்திரர் களைப் பெறும்பே றுறுமாறு அச்சண்முகானந்த னனுக்கிரகித்தனன்.

தேவேந்திரன். வெண்களிறு.

தேவேந்திரன் துருவாசமுனிவ ரளித்த மலர் மாலைபைப் புனைந்து கொளாது தானேறியிருக்கும் வெள்ளானையின் மத்தக வயின் வைத்தகாலை, அதனை யவ்வாணை, தொண்டலத்தாற் றாக்கிச் சிதைத் தழித்தது. அதுகண்ட துருவாச ருடன்றுரைத்த வரையின்படி துறக்கவாழ்விழந்த அவ்வந்திரன், செந்திற்பதிபுக்குச் செவ்வேளைப் பூசித்தனன். அவ்வே ளவற்கவ் வாழ்வுபொருந்த அனுக்கிரகித்த னன். அவ் வெண்களிறு நாரத ருபதேசப்படி செந்திற்பதி போந்து ஐந்து வைகலளவுந் தண்ணந்தாமரைப் போதுகளான் முருகவேள் பொன்னந்தாமரையடி அர்ச்சித்துப் புரையீர்த் து முன்னேய்ப்ப விண் ணவர்கோன் பக்கல்சென் றய்ந்தது.

பவ வேதியன்.

நூலாராய்வான் மதங்களின் சொரூபமெலாமுணர்ந் தனுபவ மிவியா யெவையும் மித்தை; தெய்வமென்பதும் பொய்யெனத்துணிந்து குரக்குமனஞ் சென்றவாறு நடந்து பவத்தின் மூத்திறந்த வேதிய னொருவன், நிரயமெலா மனுபவித்த பின்றைப் பாண்டிநாட்டில் ஒரு வாலேயமாகப் பிறந்து செந்திலம்பதி யெய்துபு மரித்த ஞான்று, அன்னவன் கமலாசனத்தா னுலகடைந்துய்யக் கந்தபிரான் கருணை பாலித்தனன். [வாலேயம் = கழுதை.]

பவ மிலேச்சன்.

ஆனானும் மீனானும் மேயும் அனாசாரத்தின் மூத்துக் கொலையின் மூத்துக் களவின் மூத்துப் பொய்யின் மூத்திருந்த மிலேச்சனொரு வன், செந்திற்கோயினுழைந் தங்குள்ள வேதியரைச் சீறி ஆர்த்துக் கரவாள்விதிர்த்து மூலவிக்கிரகத்தின் முன்னர்ச் செல்பாக்கு விரைந் தோடிவீழ்ந் துயிர்த்துறந்திடலும், அன்னனைக் காலபடர் பற்றற் கெத் தணித்தனர். அக்கணம் ஆண்டைக் குமரற் றொழுதிருக்கும் கண

நாதர், இவன் குமாரபெருமான் திருமுன்பு உயிர் துறந்தமையாற் பாவமொரீஇப் புண்ணிய மூர்த்தியாயினான் ; நீயிர் பற்றன்மி நென்று அக் காலபடரை விலக்கித் தன் திருவடிக்கமலவாழ்விற் சேர்க்குமாறு அக் குமாரபெருமான் கருணை கூர்ந்தனன்.

வியாக்கிரபாதர்.

சிதம்பர சேஷத்திரத்தில் வதிதரும் வியாக்கிரபாத முனிவர், திருச்செந்தினகர் குறுகிக் குமாரற் பூசித்தனர். அக்குமாரன், அப் பூசையை அங்கீகரித்து அவரொண்ணிய வெண்ணத்தைப் பூர்த்திசெய்

சுகப்பிரம இருடி.

வியாசர் குமாரராய சுகப்பிரமஇருடி யென்பார், அவ்வியாச ரூப தேசப்படி அத்திருச்செந்தி லடைந்து கந்தற் பூசித்தனர். அக்கந் தன், அவர் கருதுங் கருத்துணர்ந்து “இனி நீ சீவன்முத்தகை வய்தி” என ஆசீர்வதித் தருளினன். அவருமவ்வித மாயினர்.

ஈராயிரவர். பன்னீராயிரவர்.

பூவுலகுஞ் சுவர்க்கமூந் திரிமூர்த்திகளின் மூவுலகும் புக்குய்யப் பிரமன் முதலிய மும்மூர்த்திகள்பாலும் வரம்பெற்ற காரணத்தானே திரி சுதந்திரரெனும் பெயர்கொண்ட பிராமண முனிவர் எழுபத் தெண்ணாயிரவருள், திருச்செந்திலில் வதிந்த ஈராயிரவரையும், சுவாமிமலையில் வதிந்த பன்னீராயிரவரையும் அந்தக் குகபரமான்மா வானவன் அடியவராகக்கொண் டருளினன்.

கபிலர்முதலிய யோகிகள்.

திரி கூடாசலத்திற் கீசானதிசைக் கண்ணதாய திருவிலஞ்சியிற் கபிலர் முதலிய யோகிகள் பரமசேயைப் பராவினர். ஆண்டைப் பிர சன்னமாய அச்சேய்க்கடவுள் மும்மூர்த்திகளும் என்னிலுளரெனத் தரிசனங்காட்டி யருளினன்.

கு க ன்.

கங்கைநதிக்கு வடபாலுள்ள சிங்கிபேரியெனும் பட்டினத்தில் வதிதருக குகனென்பான் வேண்டுகோளின்படி எம்பிரானை சம்பு

மைந்தன், தசரத ராமமூர்த்தியின் சரிதப்படிக்கெல்லாந் தானே நடந்து காட்டினன். அன்றியும், அக்குகற்குத் தன்கண்ணே அவ் விராம தரிசனம்நல்கி மூல மாயிருள் துமித்துப் பிரமானந்த மோக்க முங்கொடுத்த தருளினன்.

கோசிகன்.

துங்கபத்திரைக்கு வடபாலுழைக் கோசிக நென்னுமொரு வேதியற்குச் சங்கராசாரியனுய அக்குமாரேசுரன், பிரசன்னனாகி ஞானோபதேசஞ்செய் தருளினன்.

நந்திதேவர்.

சிவதத்துவ விவேகத்தை யெற்குணர்த்தி நின்றிருவருளால் நின்னடிக்க நென்றுபட்டிருக்கும் பாமுத்தியி லடியேனை அழுத்தி யிடல் வேண்டுமெனக் கைலையிற் பரமசிவன் முன்பு விண்ணப்பித் துக்கொண்ட நந்திதேவரை அந்தச் சிவபெருமான் நோக்குபு “நீ பூலோகத்திற் றிருத்தணிகையசலம் அண்மிக் குமாரனைத் தரிசித்தல் வேண்டும்; அங்ஙனம் அம்மூர்த்தியால் நின்கருத்து முற்றுப்பெறும்” என் றறைதந் தருளினன். அவ்வாணை கடைப்பிடித்த நந்திதேவர், அவ்வசலமெய்தி நெடுநா ளாருந்தவஞ் செய்தார். ஸ்ரீமத் - பிரம குமாரன் மயில்மீது பிரசன்னனாயினன். அத்தரிசனங்கண்ட அந் நந்திதேவர், அவன் சரணாவிர்தங்களிற் சாட்டாங்க வந்தனஞ் செய்து வேத வாக்கியங்களான் மீக்கூறி நின்றனர். அங்ஙனம் குமா வேள், “நீ வேட்டதென்னே? விளம்புதி தருதும்” என்றான். பெயர்த்தும் அந்நந்திப்புத்தேன் பணிந்துரைத்ததோர்ந்து வில்வ சயி லத்துள்ள சிவதத்துவாமுத தீர்த்தத்தைத் திருக்கரத்தானே நதிருப மாக அவணழைத்து, அதனிடையே அந்நந்திதேவரைப் படிந்தெழுமாறு செய்வித்து, சிவதத்துவ பதிஞானம்போதித்து, முடிவி லின்பமயமான முத்திரிலையி லிருத்துவித்து, இனிக் கைலைக்கேகெனக் கட்டினையிட் டருளினன்.

வாசுகி.

திருப்பாற் கடல்கடைந்த காலத்தில் மத்திற் பூட்டிய கயிறு யிருந்த வாசுகியெனும் பெருநாகம், அக்கடைதலின லுண்டாய தேக வருத்தத்தையும் பலவீனத்தையும் போக்கித் திடம்பெற வேண்டு

மென்று முற்சொற்ற தணிகையசலத்திற் றபஞ்செய்தகாலத்தே அந் நாகத்திற்கு அறுமுகச்சிவபெருமான் தரிசனமாகி அத்துன்பு தீர்த்து வளியருளிச் செய்தனன்.

சைகீசவ்வியர் மாணாக்கர்.

(ஐஐகீஷவ்ய !) சைகீசவ்விய ரெனப்படு முனிவருடைய மாணாக்கர்களுட் பஞ்ச மகாபாதகம்புரிந்த ஒருவரை அம்முனிவர் நோக்காது நோக்கி, “ உன்னை நான் பார்க்கவுங் கூடாது : மகாபாதகமைந்தையும் நீ பண்ணினமையாற் பரிகாரமுங் கண்டிலேன் : ஆதலின், நீ யாண்டே னுமோடிப்போய்விடு ” எனக் கடினகட்டளையிட்டு விலக்கினர். அப்படி விலக்குண்ட அம்மானவகனார், ஆ ! கொன்னே கெட்டேனே யென இருங் கவலைக்கடற் படிந்து ஆஅ தெய்வமே ! எளியேனென்செய் வேன் ; எடுத்தசன்மம் பழுதாயிற்றே ; இனி யெவ்வாறுய்வேனெனுஞ் சிந்தையோடு ஸ்ரீசைலத் தெல்லையை யடைந்தனர். அஞ்ஞான்று அங்குத் திருக்கோவில் கொண்டிராநின்ற மகாபாதக நாசனாகிய குகக்கடவுள், திருவுளமிரங்கி அவருக்குத் தன்னுருத் தரிசனங் கொடுத்துப் பாபமொழித்து, அவரைப் பரிசுத்தராக்கி ஆட்கொண்டருளினன்.

சற்புத்திரன்.

ஈழநாட்டின் கண்ணதாய கதிர்காமமென்னுந் தலத்தைத் தரிசிக்க வென்று வழிநடக்குஞ் சற்புத்திரனென்னும் ஒரு வணிகனைக் காட்டாளை பிடித்துக்கொண்டபோழ்து அவ்வணிகள், கதிர்காமவேலா ! என்று கூப்பிட்டனன். உடனே அந்தப்பெருமான் ஒருகானவன் போல் வேலொடும் அங்கு வெளிப்பட்டு அக்கரியைத் துணித்து அவனை யிரஷித்தருளினன்.

யானையான கந்தருவன்.

தேவகுருவின் வசனங் கடந்தமைபற்றி அவரிட்ட சாபத்தான் யானையுருவாய ஒரு கந்தருவன், அக்கதிர்காமக் காட்டகத்தே இறக்கு ஞான்று அக் கந்தருவனுக்குற்ற சாபநிவர்த்தி செய்தருளினன்.

உரோம இருடி.

பரமசிவற்குப் பிரணவார்த்த முபதேசித்த திருக்கோலத்தை உரோமஇருடி தரிசிக்க விரும்பியபோது அதனைத் தண்டகமெனுந்

தொண்டைநாட்டின் கண்ணதாய காட்டாபூரில் அக்கந்தன் காட்டி யருளினன்.

மலயன். மாரன்.

காசியபர் செய்த யாகத்திற் கிடையூறுண்டுசெய்த மலயன் மார னெனும் வானோர்மாற்றல ரிருவரையும் அந்த முருகவேள் பரம னுத்தரவுப்படி அத்தொண்டை நாட்டிலுள்ள இளையனார் வேலூரின் கோமல்புரிந்து அவ்யாகத்தை முடிக்க அருள்செய்தனன்.

ஆண்டார்குப்பத்தன்பன்.

தொண்டை நாட்டிலுள்ள * ஆண்டார்குப்பமெனுங் கேத்திரத் திற் பரமபதியாய அந்தக் குமர குருபரன், பிரமனைத் தடுத்தாட் கொண்ட கோலமாக ஒரு பத்தனுக்குத் தரிசனங்கொடுத் தருளினன்.

வாசவன் குதிரை.

மலைநாட்டுச் சுசீந்திரமெனுந் தலத்தினைச்சார்ந்த வேள்விமலை யிலே தம்மைநாடிப் பூசித்த வாசவனுடைய குதிரைக்குற்ற மனக் கவல தீர்த்தனுக்கரகித்தனன்.

அருணகிரிநாதர்.

வில்லிபுத்தூராழ்வா ரென்னும் ஒரு வைணவரைக் கல்வியில் வென்று கன்னதானஞ் செய்தவரும், சத்திபிரசன்ன சித்தியுடைச் சம்பந்தாண்டானெனும் பெயரிய ஒரு சமணனைத் திருவருட்டகையாற் பன்முறை வென்றிகொண்டவரும், தாயுமானார் எந்நாட்கண்ணியிற் “கந்தரனுபூதிபெற்றுக் கந்தரனுபூதி சொன்ன — எந்தையரு னாடி யிருக்குநா ளெந்நாளோ” என மீக்கூறிப் பாடொரு மாண்புடையரும், சிறுகண்ணைத் துறவுபூண்டு திருவண்ணாமலையி லெழுந்தருளியிருந்த வருமான அருணகிரிநாதர்க்கு உண்டாயிருந்த பெருநோவுங் கருநோவுந் தீர்த்து அவரை ஆட்கொளும்பொருட்டும், இவ்வுலகிற் சற்சமயநெறி தழைத்து அந்நெறிநின்று சீவகோடிக ளினிதய்யும்பொருட்டும் அருட் சந்தப்பாமாலையென விளங்கும்படி தானே “முத்தைத்தரு பத்தித்திரு நகை யத்திக்கிறை சத்திச்சரவண — முத்திக்கொரு வித்துக்குருபர வெனவோதும்” என அடிமுத லெடுத்துக்கொடுக்க; அதனை ஆதார

* இதனை, அண்டார்குப்பமென்றும், ஆண்டிக்குப்பமென்றும் சிலர் கூறுப.

மாகக்கொண்டு அவ்வருணகிரிநாத சுவாமிகளாலே தலமுறையாகவும் பொதுமுறையாகவும் பாடியருளியனவுங் கேட்டவளவிற பாசம்பாற்றிப் பரமுத்திக் காட்டுடுத்தும் ஆற்றலுடையனவுமாய் பல்லாயிரர் திருப் புகழ்ப் பாட்டையும் அங்கீகரித்ததமன்றி, அவர் திருவாய்மலர் தருளிய தண்ணந்தமிழ்ச் சந்தச்செழுமைபூத்த திருவகுப்பு கந்தரத் தாதி கந்தரலங்காரம் கந்தரனுபூதி முதலியவைகளையு மொப்புக் கொண்டு அவரையும் அகண்டபரிபூரணந்த வாரிவயிற் படியும்படி திருவருள் பாவித்தனன் ; ஆசினியும் காசினியும் புகழும்படி விளங்கு பரமான்மாவாகிய அக் குகபெருமான்.

அகத்தியமாமுனிவர் முதலினோர்.

அகத்திய மாமுனிவர்க்கும், வாமதேவ முனிவர்க்கும், நாரத முனிவர்க்கும், முசுகுந்தச் சக்கரவர்த்திக்கும், தசரத ராமமூர்த் திக்கும், திருமுருகாற்றுப்படை தெரித்த நக்கீர தேவர்க்கும், திருவிசைப்பாவிலே திருவிடைக்கழிப் பதிகம் பாடியருளிய சேந்த னர்க்கும், திருவேகத்திலே திருத்தரிசனஞ்செய்த தெய்வச் சோழற்கும், கந்தர் சஷ்டிகவசம் பாடியருளிய தேவராய சுவாமி கட்டும், திருப்போரூர்ச் சன்னிதானம் விளக்கிய சிதம்பர சுவாமி கட்டும், திருநெல்வேலி கந்தர்கலிவெண்பாப் பாடியருளிய குமர குருபர சுவாமிகட்டும், இன்னும் எண்ணரிய பத்தர் சித்தர் பரம ஞாதாக்கட்டும் அந்தப் பரமான்மாவுஞ் சுகற்குருவுந் தற்கொடை வள்ளலுமாய் கந்தபகவான் உரிய திருவருள்புரிந்து பரகதி நீட்டிய பெருங் கருணைப்பாட்டைப் பெரியோ ருணர்கின்றார். பாரமார்த்திக மாகவுணரிற் சிவனடியாரெல்லாம் அவனடியாரெனவு மாவர்.

(அஅ)

கீட.—நன்று. அந்தத் தயாநிதியாகிய குமாரபகவான், தன்னை விசுவாசிக்கும் அடியவரை என்றும் இரக்ஷித்தருள்வேனென்று தனது திருவாக்கான் வெளியிட்ட மெய்ம்மொழி ஏதேனு முண்டுகொல் ?

குரு.—சந்தேக சிகாமணியே! அன்னனமாய் மெய்ம்மொழி பலவுள. அவற்றுட் சிறுவரை கிளக்குதும். சம்பவகாண்டத்தின் ௩௮ - வது அத்தியாயத்துப் கச, கரு, கசு - ம் சுலோகங்களில்—

“ எமக்கபராத மெவரிழைப்பிலும் அதனைச் சகிப்பேம்: எம்முடைய இரண்டு பாதாரவிந்தங்களைச் சரணடைந்த அடியவர்க்கெவரோனுங் கேடுபுரியின் அதனைச் சகியேம். அக்கேடு, புரிவோர் தேவரொனிலும் அசுரரொனிலும் எம்மா லென்றத் தண்டிக்கப் படுபவரே ”

என வீரபாகுதேவர் முன்னிலையிலும், சக - வது அத்தியாயத் துப் கக, கஉ, கங - ம் சுலோகங்களில்—

“ உலகினில் எம்மைச் சரணடைந்தோர்க்குப் பயம் யாது? இச்சகத்தில் எம்மடியவர்க்குப் பகைஞர் யாவர்? பிணியுமுளதோ? மானுடப்பதடியாயுள்ள வொருவன் அறிவீனத்தால் எம்மடியவரைப் பகைப்பானாயின் அவன் எம்மையே பகைத்தவனாவன்: எமக்கபராதஞ் செய்தானது செய்கையை யாம் மன்னிப்பாம். அந்தத் தூரத்தூமாவின் செய்கையை யொருபோதும் மன்னியேம்: இந்திரனால் ஆதரிக்கப்பட்டனும் அவனைக் கண்டனஞ்செய்து விடுவாம். ஞாலத்தில் எம் பத் தர்வளை ஆதரிப்போரையே யாம் ஆதரிப்பாம்: இரகழிப்பாம் ”

என நாரதர் முன்னிலையிலும் கந்தபிரான் திருவாய்மலர்ந்தருளி னன். ஆகவின், அற்புடையாய்! நீயும் அவனடியவர்க் கெத்துணையும் இடையூறு நிறையாமே என்றும் இதமேசெய் தினிதுய்தி.

(அக)

கீட.—அப்படியே. கோளறுகுமாரக்கடவுளை வழிபடுபவர், வெஞ் ஞர் முதலாய ரூரபன்ம னுடற்பிளவிலெழுந்த மஞ்ஞையையும் வணங் கல் வேண்டுமெனு நியாய முண்டுகொல்?

குரு.—அரிய தவஞ்செய்து பெரிய இடம்பெற்ற ரூரபன்மனது தவவிக்கம் வீண்போகாமல் பிரான், வற்சலம் வைத்து அடிமைப் பணிக் கேன்றுகொள்வதாகத் திருவுளங்கொண்டு மகாவிச்சவரூப தரிசனங்கொடுத்து, இறுதியி லவனது ஆதிக்கருத்து முற்றும்படி மயிலுஞ் சேவலுமெனக் கொண்டிருத்தலின் அவைகளை வியனாக மதித்தேத்தல் அவனடியர் கடன்மை கண்டாய். உபதேசகாண்டத் தின் ச - வது அத்தியாயத்துப் கஅ - வது சுலோகத்திற் “ சகல பாபநாசனான கந்தபிரானது மகிமையை (அகத்தியனார்) எடுத்துரைத் தனர் ” எனவருமாற்றானே மேலென்ற பொருளெவைக்கும் மேற்பொரு ளாய சுப்பிரமணியத்தின் திருவடிக் கமலங்களிற் படிந்த நுண் துகள் களைப் பரமசிவன் புயங்களும் பார்வதி தனபராங்களுஞ் சின்னாட் பொருந்தி வாழ்ந்தனவே. அத்தகைய திருவடிக்கமலங்களை யிடை

விடாது தாங்கியுள்ள அம் மஞ்ஞையானது உபதேசகாண்டத்தின் ச - ம் அத்தியாயத்து *௭, அ - ம் சுலோகங்களில் வருமாறு பிரமாவும் விஷ்ணுவும் தன்னைத் தொழும்படியான பேறுபெற்றிருந்தவின் ஏனைய வுயிர்கள் அதனைத் தொழாதிருக்குந் தரமுடையன அல்ல. இது வேயுமன்றி, சடகூற்றேசனது ஊர்தியாகிய அம்மயிலின் நாமமும் ஆபுதமாகிய வேலின் நாமமும் 'வேலும் மயிலும்' என்ற ஒரு மகாமந்திரமாகும். அதனை அடிக்கடி யுச்சரிப்பார்க்கு உலகில் அரியகாரியமொன்றுமின்றென் றுணர்வதோடு முன்சொற்ற அருணாகிரிநாதசுவாமிகள், சத்தி பிரசன்ன சித்தியுடைய சம்பந்தாண்டா நென்பான் விளைத்த தெய்வ வாதத்தில் அவனைவெல்லும் நிமித்தம் அருணாசலேசர் சன்னிதிக்கண் ஒரு கற்கம்பத்தடியில் முருகப்பெருமானை வருமாறு பிரார்த்தித்தபோது அவன் வராமையென மயிலைத் தோத்திரித்த நிமிடம் அது, தன்னிறைவனைச் சுமந்துவந்து அம்பர்த் தரிசனங்கொடுத்து நடித்த சமயசஞ்சீவியென்பதையும் அறி. மேலே, ஆதிக் கருத்தென்றது குறித்து ஈண்டு விளக்குவதென்னை யெனின்,—

முன்னொரு கற்பத்திற் சாகத்தீவை யாண்ட பிரபாகர ராசனுடைய மனைவியிடம் ஒரு கருப்பத்தி லிரண்டு பிள்ளைகளும் மற்றிரண்டு கருப்பங்களி லிரண்டு பிள்ளைகளுமாகப் பிறந்த சூரன், பதுமன், சிங்கன், தாரகன் என்னு நால்வர்களுட் சூரனும் பதுமனும் அகத்திய மாமுனிவர் போதகப்படி சன்மய சண்முகக் கடவுளின் மயூரவாகனமாகவுங் குக்குடத்துவசமாகவுந் தாங்கள் சேரவேண்டுமெனவும், சிங்கனுந் தாரகனுந் திரணபிந்து முனிவர் விருடபயோகி முனிவர் போதகங்களின்படி காளியின் சிங்கவாகனமாகவும் மகாசாத்தாவின் யானைவாகனமாகவுஞ் சேரவேண்டுமெனவுங் கருதிப் பூமி புரத்தலைப் புத்திரர்பால் நல்கிவிட்டுப் பஞ்சாக்கினி மத்தியினின்று நாற்பதி னாயிரம்வருடர் தவம் பயின்றனர். அவ்வமையம் பரமசிவ தரிசனத் திற்காகக் கைலைக்கு வந்திருந்த சண்முகக்கடவுள் அரி அயன் மகாசாத்தா காளிமுதலியோர் வாகனங்களுட் கருடன் அன்னம் முதலிய வாகனங்கள், மயில் சேவல் சிங்கம் யானை யென்பவைகளைக் கண்

* இச் சுலோகங்களில் வருவிவரத்தை ௭௬ - ம் கபாவிடையில் “உபதேச காண்டத்தின் ச - வது அத்தியாயத்து ௭, அ - ம் சுலோகங்களில்” என்னு மிடத்திற் காண்க.

ஊழிச் சூரனாயோர் தவஞ்செய்யுங் கருத்தைத் தெரிவித்தவுடன் அம்மயிலுஞ் சேவலும் யானையுஞ் சிங்கமும் அவர்களின் தவநிலையைக் கெடுத்து “நீவிர் எங்கள் பதவிகளை யிச்சித்தமையால் எங்கண் முகங்க ளுடைய பூதங்களாகக் கடவீர்” என்று சபித்தன. அவ்வணம் பூதங்களாகிய நால்வரும் கைலையிற் றங்கியிருந்த மயில்முதலிய நான் களையுங்கண்டு வந்தித்து “அடியேங்கள் கருத்து முற்றுப்பெறுங் கொலோ?” என்றிரந்து கேட்டலும் அவைகள் மனமிரங்கி, “நீவிர் இக்கைலைக் கணங்களுடன் சின்னாநிருப்பிரேற் சத்தியமாக முற்றுப் பெறும்” என இயம்பின. அவ்வாறு நால்வரும் அண்டாவரண பூதங்களோ டிருக்குங்கால் யுத்தத்தில் அசுரருக் கிளைத்தோடிய உம்பருக்குச் சகாயமாக அந்நால்வரும் பூமிபோந்து பூமியிலுள்ள பூதரொடுசேர்ந்து அசுரரை மாய்த்துக் கைலைபுக் கிருந்தனர். அஞ் ஞான்று அசுரர் தலைவனான அசுரேந்திரனென்பான், பூதகணத் தலை வனான அண்டாவரணனிடம் பூதநால்வருஞ்செய்த செயிரைத் தெரி வித்துக்கொண்டன. அதுகணித்த அத்தலைவன் அந்நால்வரையும் விளித்து “நமதாஞ்ஞாயின்றி அசுரரைக் கொன்றுளீராகவின், எமது வாக்குவனியாற் சூரர அசுரத்தன்மையடைந்து சுரர்க் கிடர்வினைத் துச் சரிக்கக்கடவீர்” என்று சபித்தனன். பின்பொருசமயத்திற் சரவண பெருமானுடைய மயில் கோழிகளோடு நால்வருங்கடிப் பெருமை மிக்குடை யுங்களைக் கருடனும் அன்னம் முதலிய வாகனங் களும் அவமதித்திருக்கின்றன வென்றுரைத்து ஒன்றுக்கொன்று பகை மூட்டி அவைகளோடு வன்போரிழைத்து வைகுண்டம் பிரமலோகம் இந்திரலோகமென்பவைகளைப் பதனழிய நாசஞ்செய்யு கடவுளர்களைக் காதிக் கருடனையும் அன்னத்தையும் ஏனை வாகனங்களையும் கொன்று மீண்டு, கைலையைக்குறுகி யிருக்குங்கால் நடந்த விருத்தாந்தமெல்லார் தேவர்களாற் றெரிந்துகொண்ட அரியும் அயனும் குமாரசுவாமியைத் தரிசித்து விவரமாக விண்ணப்பித்தார்கள். அக்கடவுள், அந்நால்வரை யும் விளித்து “பூதர்களா! ஆற்றிய குற்றத்திற்காக அசுரர்மாபிற் சனித்து இந்தத் தேவர்கட்குத் துன்பு புரியின்: அக்காரணம்பற்றி எம்மால் நீங்க ளொழிவடைவீர்கள்” எனச் சபித்தருளினன். அம் மாற்றஞ் செவிமடுத்த நால்வரும் நனிவணங்கிசின்ற வேலை “எம்பெரு மான்! அடியேங்க ளவ்விதஞ் சனித்தொழியினும் மயிலுருக்கொண்டு திருவடிதாங்கக் கோழியுருக்கொண்டு கொடியாயிருக்கக் கடாஷித்

தருடி.” என்று சூரனும் பதுமனும் கூறி அத்திறவரம் வாங்கிக்கொண்டனர். பின்னரழிந்துபோய கருடன் அன்னம் முதலியவைகளையுந் தேவருலகங்களையும் முருகக்கடவுளின் வாக்குவன்மையானது முன்னம் போனிலைபெற்று விளங்கச் செய்தது. நவின்ந நால்வரும் பூதராசுமுன்னம் புரிந்த தவத்தைக்கெடுத்த குற்றத்தையும், பூதர்களின் வசனம் பிடித்து அவர்களொடுகடித் தேவர் வாகனாதிகளைக் கொல்லுமாறு கேடிழைத்த குற்றத்தையும் அஞ்ஞான்று சுகப்பிரமத்திற்கு ஊர்தியுங் கொடியுமாயிருந்த மயிலுங் கோழியும் மனத்திடை ஆலோசித்து இனி யிது செய்யத்தக்கதெனக் காஞ்சிப்பதியிற் சுகபிரானைத் தியானித்துத் தவங்கிடந்து அப்பிரானையின்படி அவனது சாயுச்சிய பதவி யடைந்தன. குகேசனும் கொல்லப்பட்ட சிங்கன் தாரகனெனும் பெயரிய இருவரும் கற்பார்த்தத்திற் காளிக்கும் மகாசாத்தாவுக்கும் வாகனங்களாதற்குக் கைலாயத்திற் பூதவடிவாயிருக்கின்றனர். மயிலுங்கோழியுந் சாயுச்சியமடைந்த பின்னர்ச் சுவாமி, அவ்விரண்டு மில்லாதிருந்தனளோ? என்னின்,— சூரசங்காரம் முடித்துச் சூரனையும் பதுமனையும் வாகனமுங் கொடியுமாகக்கொள்ளும் முன்னரேயே வீரமாகேந்திரத்திற் சிறைப்பட்டிருந்த சயந்தன்முதலிய தேவர்கட்குக் கனவிற் றரிசனமான ஞான்று “ மிகப்பெரிதான மயில்வாகனத்தின் மிசை வீற்றிருந்தவனுமாய்” என வீரமாகேந்திரகாண்டத்தின் ௩ - ம் அத்தியாயத்து ௫, ௬ - ம் சுலோகங்களில் வெளியாமாறு இரகசியமான மயில்வாகனத்தை யுடையவனுயிருந்தவாறுபோல அஞ்ஞான்றும் அத்தகைய மயில்வாகனத்தையுங் கோழிக்கொடியையு முடையவனுயிருந்தவனாவன் என்றேனும் அப்பதவிபெற்ற வேறு மயிலையுங் கோழியையுங் கொண்டிருந்தவனாவனென்றேனும் கோடலில் ஆசங்கையொன்றும் இன்றென்க. மேல்தவன்றபடி வரம் வாங்கிக்கொண்ட சூரனும் பதுமனும் பிரிவின்றி மாயையின் கருப்பத்தில் ஒருருவாகத் தோன்றிச் சூரபதுமனெனும் பெயர்கொண்டிருந்தனர்.

இங்ஙனம், இவ்வரலாற்றின்படி சூரபதுமன் பிறப்பதற்கு முன்னரேயே சுப்பிரமணியபெருமா னிருந்தன னென்பதூஉம், சம்பவகாண்டத்து ௨௬ - வது அத்தியாயமியம்புமாறு சூரபதுமன் பிறந்து அரசுசெய்து தேவர்களை வருத்தியபின் அவன் சம்புமைந்தனாக வந்தனென்பதூஉம் இயைபின்றென ஓராசங்கை நிகழும்.

இங்ஙனுணர்வ தென்னெனின்,—குமாரபகவான் என்றுமுள்ளவனென் றும், சூரபதுமன் காலத்துள்ள விண்டுமுதலிய தேவர்கள் தோன்று முன்னரேயே பாசடைமறை தீவிளி போல அவன் தன்னிலைக்கட் குய்மாயிருந்து அனுபவானந்தம் போலப் பின்னர்ப் பகிர்முகப்பட் டனனெனவும், பகிர்முகப்படற்கு முன்னுள்ள பூருவகாலமே “முன் னொரு கற்பத்தில்” என உபதேசகாண்டத்தின் ௩ - ம் அத்தியாயத்து ௪ - ம் சுலோகத்தில் வெளிப்படுகிறதெனவு முணரவேண்டு மென்க.

(௯௦)

கீட.—குகேசனை உபாசிக்குநர் எய்துங்கதி யாது?

குரு.— யஜுர்வேதத்துப் பிருஹதாரண்யகோபநிஷத்தின் ௬ - ம் அத்தியாயத்து ௪ - வது பிராஹ்மணத்தில் “ யாரொப்படிச் செய்கின் றாரோ யாரொப்படி யாசரிக்கின்றாரோ அவரப்படி யாகின்றார்” எனும் பொருள் பெறப்படுதலின், அவரவர் நின்ற நிலைப்படி கதி சித்திக்கு மென்றல் சரதம். ஆகலிற், குகேசனை உருவத்தியானஞ் செய்குந ரெவ்வித வருவத்தை, ‘ஸோஹம் பாவண’யா லுபாசிப்பரோ அவ் வித வருவத்தையடைவர்: எவ்விதவருவில் இலயமாவதற்கு அந்தப் பாவணையாற் பழகிவருவரோ அவ்விதவருவில் இறுதியில் இலயமடை வர்: உருவச்சித்தியைச் சாளுபகதியென்றும் உருவத்தில் இலயமடை சித்தியைச் சாளுபத்திற்குஞ் சாயுச்சியத்திற்கும் நடுகிலையென்று மெண்ணலியைபு என்ப. உருவத்தை அன்னியமாகப் பூசிப்பதனு னுந் தியானிப்பதனு முண்டாகாநின்ற சிவபுண்ணியத்தால் அப் புண்ணியர் சாலோக சாமீப கதிகளையடைவர். இத்தீர்வுக்குச் சான் றாக அதர்வணவேதத்து நாரதபரிவ்ராஜகோபநிஷத்தின் ௫ - ம் உப தேசத்தில் “ இறுதிநாளில் எவன் எந்த ரூபத்தை நனைத்துக்கொண்டு தேகம் விடுகின்றானோ அவனந்த ரூபத்தை யடைகின்றானேயன்றி வேறின்றென்றல் சுருதியின் ஆளுநா: அன்னியதாசாரத்தினு லந்தந்த லோக மடைகின்றான்” எனவரும் என்ப. உருவச்சித்தியாய சாளுப கதியுஞ் சாலோக சாமீப கதிகளைப்போல அபரமுத்தியாகலின், மீண்டும் பூவுலகிற்பிறக்கும் நீர்த்தென்னின்,— நிட்காமமுண்டாகி னானத்தின் முயன்று முடிவுபெறுதார்க்குண்டாய யாதொரு சாளு பம், அன்னணம் பிறக்கு நீர்த்தாகாமல் அதினின்றே சில காலவளவை

யில் ஞானமடைந்து பரமுத்தியாய சாயுச்சியமெய்து நீர்த்தாகும் : அதுபோலப் புவியில் ஞானசமாதி கூடிப் பெத்தத்திற்கும் பரமுத்திக்கும் நடு நீர்கொண்ட சீவன்முத்தரான ஞானிகளுள், சுந்தரமூர்த்தி சுவாமிகளொப்பத் தூலவுடம்பை நீக்காமலும் மறைக்காமலும் ஊர்துவவுலகுக்கெய்தினோரும் மீண்டிப்புவியிற் பிறவா திங்குச் சீவன்முத்தராகச் சஞ்சரித்ததுபோல அங்குஞ் சீவன்முத்தராகவே சஞ்சரித்துச் சிலகாலவளவையிற் பரமுத்தியடைவர் : அது புரைய உருவத்தில் இலயமானாரும் இப்புவியிற் பிறவாது சீவன் முத்தராகவேயிருந்து கற்பார்த்தத்திற் பரமுத்தியடைவர் : இத்தீர்வுக்குச் சான்றாகச் சாமவேதத்து மைத்ராயண்யுபநிஷத்தின் ௪ - வது பிரபாடகத்தில் “மூர்த்திகளைப் பிரமமாகவே உபாசிக்கில் அந்தந்தத் தேவதைக்கணக்கியமாய் மேன்மேல் உலோகங்களிற் சஞ்சரித்துப் பிரபஞ்ச முழுதும் நசிக்கும் ஞான்று (பரம) ஆன்மாவி லொன்றாய்ப் போவன்” எனவும், மிகுநெந்திராகமத்து ஞானபாத பஞ்சகிருத்தியப் பிரகாணத்து ௨ - ம் சுலோகத்தில் “சங்காரத்தின்மேற் சிவன் எவ்வணுக்களை அனுக்கிரகிப்பனோ அவ்வணுக்களாகிய சீவர்களுடனே சிவத்துவ வியத்தியுள்ளவர்க ளாகிறார்கள் ; சங்காரகாலத்திலுஞ் சிருட்டிகாலத்திலும் அனுக்கிரகிக்கப் படுகிறவர்கள் மலபரிபாகத்திற்குத் தக்கவாறு அதிகாரமற்ற முத்தியையாவது, அதிகார பதித்தன்மையையாவது அடைகிறார்கள்” எனவும் வருவன காண்க : இந்நியாய மறியாதார், உருவத்தோ டியருலகெய்தினார்க்கும், உருவில் இலயமானார்க்கும் பரமுத்தியேது? அவர் பிறக்கவே பிறப்பரென்று பிதற்றுவார் : அஃதறியாமை யின் வீக்கமேயென்று உண்மை கடைப்பிடிக்க என்றுங் கூறுப. *

ஞானயோகத்தா லுள்ளடங்கிப் பூவுழைக் கனன சமாதி செய்ப்பட்டுள்ளார்களும், சிவலிங்காகாரமாச் சமைந்துள்ளார்களும் உயர்ந்த சீவன்முத்தியி லுள்ளவர்களே : பரமுத்தியு மங்ஙனமாம் : அத்தகைய சன்னிதிகளில் ஈசுரப்பிரபாவமுண்டு : அதனானே அச்சன்னிதிகளில் வழிபடுவா ரெண்ணு மெண்ணம் பரமேசுர சன்னிதியின் முற்றுப்பெறுமாறு முற்றுப்பெறும் : பரமுத்தியடைந்தோ ரெல்லைக்கண்ணும் பெத்தர் சமாதிக்கண்ணும் ஈசுரப் பிரபாவமின்று : அதனால் அஞ்

* குமாரசுவாமிநாதன் புரி அனுக்கிரகத்திலுண்டாம் கதிகளின் விஸ்தாரமெல்லாம், இந்நூலாசிரியரது சேக்கிழவேளிறுமாப்பி லினிதனாகக் கிடக்கின்றன.

ஞாங்கர்களில் யாதொரு சித்தியு முண்டாதலில்லை : சித்திக்கு மேற்பட்டதே முத்தியும், சித்திக்குக் கீழ்ப்பட்டதே பெத்தமுமென்ப. நிற்க.

குகேசன் நல்கு தரிசனத்தில் எவர், எந்தச்சாலோகம் எந்தச் சாமீபம் எந்தச்சாரூபம் விரும்புகின்றனரோ அதனை அவர்க்கு அவன நுள் கொடாநிற்கும். இவைகளின் மேலாய சாயுச்சியம் வேண்டு வார்க்கும் அந்த மூர்த்தியே பரமாசாரியனாக அங்ஙன அனுக்கிரகஞ் செய்தருளுவன். ஆண்டு, உயிர்க்குயிராயிருக்கிற குகனாகிய அந்தரான்ம சொரூபத்தை யடைவதே பரமான்மாவை யடைவதாகும். அதுவே குகேசனுடைய அமூர்த்த பரிபூரணத்தையடையும் பரமுத்தி : அதுவே சச்சிதானந்த வாழ்வு : அங்ஙனே சருக்கரையும் நாவும்போல அந்தப் பரமான்மாவின்மாட்டுச் சீவான்மாவுக்குப் பிரிவற்ற பேரின்ப அனுபவ முண்டாகாநிற்கும் : குருடன் கண்ணிற் கதிரொளி கூடியிருந்துங் கண்ணிலுள்ள மாசாற் பார்வையற்று அனுபவமில்லா திருப்பது போல மூல மலான்மாவில் நின்மல பரமான்மா, அனாதி சையோகமாயிருந்தும் அம் மலபந்தத்தால் ஞான திருட்டியும் ஞானனுபவமும் இல்லாதாள் ஆன்மாவின் பெத்த நிலைதானே அந்தக் குருடன் கண்ணிலுள்ள மாசுதீர்த்துழிக் காணுமனுபவம் உண்டாதல்போல மலபந்தம் நீங்குழிப் பரமானந்தானுபவமுண்டாகி முத்திநிலையாக நிகழும் என நீயறியவேண்டும். இதனானே, என்றும் அத்துவித சம்பந்தமாயிருக்கிற சீவான்மாவுக்கு மலமே பெந்தமும், மலநீக்கமே முத்தியுமென்பது சத்தியம். பரமான்மாவுக்குப் பெந்தமுமின்று : முத்தியுமின்று. இன்னவா றறிமுறைமையின் முத்தியின்பப் பொருளாகப் பரமான்மாவும், அதனை நுகர்பவனாகப் பரமுத்தான்மாவுமில்லாமல் அழிவற்ற மோக்கமொன்று கிளக்கற்கியையா நியாயத்தையும் அயிர்ப்பற அறிதல் தேற்றம். இதற்குச் சான்றாகச் சைவபுராண சனற்குமார சங்கிதையிற் சிவபுண்ணியமுரைத்த அத்தியாயத்தில் “என்னையே எல்லாம்வல்ல சருவசத்திமா நென்றுணர்ந்த ஞானியும் நானுமே எக்காலும் நாசமில்லாதவர்களா யிருக்கின்றோம்” எனச் சிவபிரானருளினனென வருவதுங் காண்க.

சீவான்மாவும் பரமான்மாவும் என்றும் பிரிவற்ற அத்துவித சம்பந்தமாயுளவென்றல் ஒன்றிலொன்றின்மை யென்னும் “அன்னியோன்னியாபாவ” விரோதமாமெனின்,— தருக்கநூலிற் சொல்லப்படுகிற

அந்த அன்னியோன்னியாபாவத்திற்கு இறைவனை வினையெனத் தொடாது : வினையை இறைவன்தொடான் : இறைவனிடத்து எவ்விகாரமுமிராது : எவ்விகாரத்தும் இறைவனிரான் என்றல் பொருளேயல்லால் உலகிலுள்ள எல்லாப் பொருள்களும் ஒன்றிலொன்றிராதென்றல் பொருளன்று. ஏனெனின், — விழிப்புலமாகின்ற எப்பொருளும் ஒன்றுக்கொன்று ஆதாரமாகவும் அவ்வாதாரத்தில் ஒன்றிலொன்றுள்ளதாகவுமே யிருக்கின்றனவென்றல் கண்கூடாகவினென்க, அசித்தாய காரிய காரணமனைத்திற்கும் அகண்டசித்தாகிய திருவருளே ஆதாரம். அவ்வாதாரத்திலேயே அறிவித்தாலறியுஞ் சித்தாகிய பசவும், அறிவித்தாலுமறியா அசித்தாகிய பாசமும் இருக்கின்றன. பாச பதார்த்தமாகிய தேகத்துழைப் பசவாகிய ஆன்மாவுமிருக்கிறது. அதனால் தேகத்திற்கு ஆதாரமென்றும் பெயர். ஆன்மாவின் ஞானத்திற்குப் பரமான்மாவின் ஞானமே ஆதாரம். அற்றுகலின், சீவான்மாவுக்குப் பரமான்மாவே ஆதாரமென்றும், அவ்விரண்டுஞ் சித்தாகலின் அனாதிசம்பந்தமுள்ளனவென்றும் ஓரவேண்டும். பிரமாணம் — சுக்கில யஜுர்வேதத்துக் கடவல்லியுபநிஷத்தின் உ - ம் வல்வி ௨௦ - ம் சுலோகத்திற் “கிருபைக்கிருப்பிடமாகிய பரமான்ம சுவரூபம் இந்த ஆன்மாவின் இருதய குகையிலிருக்கிறது” எனவும், கிருஷ்ண யஜுர்வேதத்து ஈசாவாஸ்யோபநிஷத்தின் ௫ - வது மந்திரத்தில் “தத்தென்னும் (பரமான்மாவாகிய) அது, இப்பிரபஞ்சமாகிய சருவ பிராணிகளின் [உள்ளே] மத்தியிலிருக்கிறது” எனவும், மேலை நாரதபரிவ்ராஜகோபநிஷத்தின் ௬ - ம் உபதேசத்தில் “ஈசவரன் சீவனென்னு மிருவருங்கற்பனையற்ற அனாதியாயுள்ளார் : இவருள் ஒருவன் ஞானி, மற்றொருவன் அஞ்ஞானி” “அணுவினு மணுவாயும் பெரிதினும் பெரிதாயு மிராநின்ற ஆன்மாவானவன் இந்தச் செந்துவினது இருதய குகையிலிருக்கிறான்” எனவும் வருவன காண்க. இன்னணம் எண்ணில் சுருதியுள. இரண்டான்மா ஒன்று யிருந்ததற்குச் சூரன் பதுமன் என்னுமிருவர் ஒருடலிற் சூரபதுமனென இருந்ததுஞ் சான்றாகும். இவ்வாறுணராது இரண்டு சித்தொன்றாக இராவென யாவரொருவருரைக்குமுரை, எவ்வாற்றினும் பிரமாணமாகாப் பிதற்றுரையென வாம். அற்றன்றென ஏகத்தை வலியுறுத்தற்கு இஞ்ஞன்று இரண்டான்மாவை ஒட்டமுயன்று அங்ஙனம் ஒட்டவில்லையெனக் காட்டுவாரொருவருமிலர். இங்ஙனம் பாசத்தோடுகூடிய பசுவின்பாற் பாச

மற்ற பதி கூடியிருப்பனென்றல், பதி நீர்மையைக் குற்றப்படுத்தாதோ? எனின்,— உவர் நீருறை மச்சமானது உவரோறுதிருத்தல் போன்றும் மாசுக்கண்ணிற் கூடிடு மார்த்தாண்டன் ஒளியானது மாசேறு திருத்தல் போன்று மிருக்குமியற்கையான் பதியாகலின் அவனுக்குக் குற்றம் வினைவதெவ்வழியானுமின்று. இதுதானே முன் மொழிந்த அன்னியோன்னியாபாவமும். நிற்க.

அகனும் புறனும் நிறைந்துள்ள குகேசனுடைய அழர்த்த பரிபூரணத்தையடைய அவாவுவோர், அனாதியாயும், சருவாதாமாயும், பரஞ்சோதியாயும், சருவாக்ஷரசுவரூபியாயும், காலசுவரூபியாயும், சகலாகம சுவரூபியாயும், சுருதியிற் சொல்லப்படுகிற உபநிஷத் சுவரூபியாயும், சருவதேவ சுவரூபியாயும், சுகபரமான்மாவுக்குத் திருமேனியாயுமுள்ள பிரமப்பிரணவமாகிய ஓங்காரத்தையே தேடல்வேண்டும். நான்கு வேதமும் நான்கு * மகாவாக்கிய வயினடங்கும். அவற்றுட் சிவவணமாகிய ‘தத் த்வமஸி’ எனும் வாக்கியமும், மன்னமாகிய ‘ப்ராஜ்ஞாநம் ப்ராஹ்ம’ எனும் வாக்கியமும், நிதித்தியாசனமாகிய ‘அயமாத்மா ப்ராஹ்ம’ எனும் வாக்கியமும், சமாதியாகிய ‘அஹம் ப்ராஹ்மாஸ்மி’ எனும் வாக்கியத்திலடங்கும். அந்த ‘அஹம்ப்ராஹ்மாஸ்மி’ “ஸோஹம்” எனும் வாக்கியமாகச் சுருங்கும். அது, முற் சொற்ற ஒமெனும் பிரணவத்தி லொடுங்கும். அதனின் சீவான்மாவும் பரமான்மாவு மிருக்கின்றன. விவரம்:— ஸஃ அஹம் என்னும் வட சொல்லிரண்டுஞ் சந்தியாம்போது ஸோஹம் எனவாகும். ஸோஹத்திலுள்ள ஸஃ = அவன் = அந்தப்பரமான்மா எனப் பொருளாம். பரமான்மாவாகிய ‘ஸஃ’ சப்தத்திற் சீவான்மாவாகிய ‘அஹம்’ என்னுஞ் சப்தத்தின் முதலெழுத்துச் சேர்ந்து ஸோ என ஆயதினிற்கிற ஸஃ என்னும் ஞேபமும், அஹம் என்பதன்கண் எஞ்சியுள்ள ஹம் என்பதில் ஹ என்னும் சீவவிகார ஞானமும் ஒழித்துநின்ற ஓம் என்னும் இரண்டனையுங்கூட்டி ‘ஓம்’ எனத் தகராலயத்தில் திட்டை கூடல்வேண்டும். அங்ஙனம் அஃதடங்கு மிடமே சிவகதி. இந்தப்பிரணவம் முன்னர்த் துவதிமாயிருந்து பின்

* இம் மகாவாக்கியங்களை வைதிக சைவசித்தாந்த பக்யமாக அருத்தஞ் செய்யப்பட்டிருக்கு முண்மை, தீருப்பாவில் வண்மைப்பதிகத தினிது விளங்கும்.

னர் அத்துவிதமா யெவ்வாறென்றுபடுவதாமோ, அவ்வாறதனோ தானுஞ்சேர்ந்து தனக்காதார பரமான்மாவின்கண் முன்னிலைச் சுட்டில்லாது நின்றுவிடுவதே நிகழ்த்திய பரநிட்டையென அறிதி. இதுவே சின்முத்திரையும், பரமசிவனுக்குப் பரமசிவகுமாரன் ஓதிய பிரணவார்த்த வண்மையைப் பிரகாசப்படுத்துமாறு “அறிவையறிவது பொருளெனவருளிய பெருமாளே” எனவரு அருணகிரிநாத சுவாமிகளின் அமுதவுரைக் கருத்துமென வுணர்க. இன்னவாறெம்மால் விவரித்துணர்த்த நீ காண்கினும் இதனை, துணித்த மதியினர், குருவருளால் நனியுணர்ந்து அந்நிட்டை கூடுவரென்றும் அறி. மேல்விளக்கிய அவன் நானெனும் பொருள்பயக்கின்ற ஸோஹம் எனுஞ்சொல்லை யொருவன் சொல்லிக்கொண்டிருந்தல், நினைத்துக்கொண்டிருந்தல் ஞானநிலை ஆகாது. எனக்காதார தெய்வமாகிய உன்னைவிட்டு எவ்வாற்றானும் நானில்லை : எனக்குறும் அஹசப்தமு முனக்கே சொந்தமெனத் தனது சிவச்செயலடங்கத் திருவருள் வசத்திருந்து பாவித்தலே அப்பாவனை ஆம். இதன் கண்ணேயே கருடோகம்பாவனை உவமானமும் அடங்குதல் ஏற்புடைத்து.

அன்ப! இங்ஙனம் நீ வினா வினாவுக்கு யாம் போதிய விடையிறுத்தாம்.

(கூக)

கீட.—விரதங்களுட் குமாரமூர்த்திக்குரியவை யாவை?

அரி. பிரமன். திக்குப்பாலகர்.

குரு.—கிருத்திகைப்பெண்கள் முன்னிலையாகப் பரமசிவன் ஆன்மகோடிகுக்கு அறிவித்தவாறு கிருத்திகை நகூத்திரமும், ஐப்பசி மாதத்துப் பூர்வபக்கத்து ஆறாந்திதியாய சஷ்டியிற் சூரசங்கராஞ்செய்த காரணத்தானே சஷ்டிதிதியும், பகீரதமகாராசனுக்குப் பிருகுமுனிவர் பகர்ந்தபடி அம்மகாராசன் அனுட்டித்துப் பலன்பெற்றமைக் கேதுவான சுக்கிரவாரமும் விசாகப்பெருமாட்குரிய விரத தினங்களாகும். இந்தச் சுக்கிரவாரம் பராசத்திக்கும் விநாயகருக்கும் உரித்தாயிருந்தல் பற்றி அவ்வாறவிரதம், யாதானுமொரு காரியத்தைச் சித்திசெய்தற்குப் பொதுவாகவும் வலியுடைத்து. மொழிந்த மூன்று விரதத்தையும்

உபதேசகாண்டத்து ௩௭ - ம் அத்தியாயம் பகருமாறு அரி பிரமநுத் திக்குப் பாலகரும் அனுட்டித்துப் பகைஞரை வென்றிருக்கின்றனர்.

(கஉ)

சீட.—கிருத்திகைவிரதம் அனுட்டிக்கும் முறை யெப்படி?

நாரதமுனிவர். மனு. திரிசங்கு.

அந்திமான். சந்திமான்.

சூரு.—தேன்மொழிப்புராணத்துத் தக்ஷகாண்டத்துக் கந்தவிரதப் படலத்தில் வெளியாமாறு கார்த்திகைமதியில்வரு கார்த்திகை நக்ஷத் திரத்தின் முதனாளம் பாணிநாளுதயத்தில் யாவனொருவன், நித்திய கடன் முடித்துப் பரிசுத்தனா யொருபொழுதுண்டு மறுநாட் கார்த்திகை தினோதயத்திற் புண்ணியநதி ஆடி வெள்ளாடை உடவி முருகவே ஞருவை அலங்கரித்து அருச்சித்து ஜல கந்த புஷ்ப தூப தீப வைவேத் தியங்களுடன் பூசித்து முருகவேள் சாரித்திரமான்மியங்களை வார்ச்சலி யம் பிறக்கக்கேட்டு மூன்றுகைத் தீர்த்தமே யுட்கொண்டு பகற்போது போக்கி இரவிலே தருப்பையைப் பரப்பி அதன்மீதுருந்து தெரிவைப ரைத் திலமளவும் நினையாது அறுமுகச்சிவன் பதாம்புயங்களை யே நினைத்துத் துயில்கொளாமலிருந்து விடிந்த உரோகணிநாள் உஷற்காலத் தில் தீர்த்தமாடிக் கருமமுடித்துக் கருத்தனை முன்போற் பூசித்துக் கிட்டிய சிவவிரதிகளுடனிருந்து பாரணைபண்ணி அப்பகல் உறங்காது வைகி மாலைக்கடன்முடித்து அன்றிரா உறங்கலாகும். இவ்வித விதியை யே விக்கினேச்சுரர் பணித்தவாறு நான்முகன் குமாரராகிய நாரதமுனி வர், பண்ணிரண்டாண்டு ஆற்றிக் கந்தபகவானைத் தரிசித்துத் தேவஇருடி களின் முதன்மைப்பேறு பெற்றனர். இவ்விரதம் அனுட்டித்த வேதிய ரொருவர், மகாலட்சுமி விலாசத்தொடுகடிய மனுச்சக்கரவர்த்தியாகி மகிதலம் புரந்தனர். மற்றொரு வேதியர், திரிசங்கு எனும் பெய ரொடு இராசாதிராச னாகினர். * வேறிரண்டு வேதியர், அந்திமான் சந்திமாணென்னும் பெயர்பெற்ற அரசர்களாகி உலகாண்டு இறுதியிற் கந்தபிரானுளான் மோக்கவீடு புக்கனர். (பாரணை = விரதபோஜனம்.)

* இவ்விருவரும், ஒருமன்னனும் ஒருவேடனுமெனத் தேன்மொழிப்புரா ணம் கந்தவிரதப்படலத்துப் கஉ - ம் செய்யுளிற் பகர்கின்றது.

இவ்விரதம்பற்றிக் கார்த்திகைமன்னார் முன்னிலையிற் சிவபிரா
னருளிய திருவசன மென்னையெனின்,— சம்பவகாண்டத்தின் ௨௮ -
வது அத்தியாயத்து ௨௨ - க்கு மேற்பட்ட சுலோகங்களில் “நீங்கள்
எம்முடைய குமாரனுக்குத் தன்னியபானஞ் செய்வித்து வளர்த்
தமையால் இவன் கார்த்திகேயனெனப்படுவான் : இற்றை நாள்முதல்
நாங்கள் நாளாகிய கிருத்திகை நகஷத்திரத்தில் எந்தமானுடர் இப்பால
சுப்பிரமணியற்குப் பிரீதியாக நீண்டகாலம் விரதமனுட்டிப்பாரோ
அன்றோர்க்கு, இவன்றானே சகல விருப்பையுந் தடையின்றிப் பூர்த்தி
செய்வா நென்பதிற் சந்தேகமின்று : அங்ஙனம் புத்திரப்பேறு
விரும்புவோர் அனேகம் புத்திரரையும், மனைவியை அவாவுவோர் நல்ல
மனைவியையும், தனம் விழைவோர் தனத்தையும், பசுவேட்போர்
வேண்டிய பசுக்களையும், வித்தை விரும்புவோர் வித்தைகளையும்,
யாதும் விரும்பாதோர் அவிராச மோக்கத்தையும் விசேடமா யடை
வர்” எனவரும் உண்மை யுணர்க.

(௧௩)

சீட.— சுக்கிரவாரவிரதம் அனுட்டிக்கும் முறை யெப்படி?

பகீரதன்.

குரு.— ஐப்பசி மாதத்து முதற் சுக்கிரவாரமெனும் விரத தினத்
திற்கு முதனாந் குருவாரத்தில் ஏக கால போஜனம் பண்ணிச் சுக்
கிரவாரம் முழுதும் ஒன்றும் உண்ணாமலும் உறங்காமலுஞ் செய்வன
செய்து சனிவாரத்திற் பாரணைபண்ணி இரவில் துயிலவேண்டும். இவ்
விரதத்தைக் குடும்பத்தோடு வனவாசஞ்செய்திருந்த பகீரத மகாராசன்
மூவாண்டுகழ்த்துத் தன்னுடிகவர்ந்தாண்ட கோரனென்னும் இராக்
கத ராசனையும் பிறரையும் வென்றிகொண்டு இராச்சியபாரம் நடாத்தி
இறுதியில் நற்கதி புக்கனன். ஆண்டுத் தேவாதி தேவனாகிய குகபகவா
னுடைய கைவேலானது எழீஇ வந்தே அக்கோரனைக் கோறல் புரிந்
தது என்க.

(௧௪)

சீட.— கந்தசஷ்டிவிரதம் அனுட்டிக்கும் முறையையும், அனுட்
டித்தோர் வரலாற்றையும் விளக்கல் வேண்டும்.

முசுகுந்தன்.

சூரு.—பூருவத்திற் கைலைப்பதிக் காவின் கண்ணதாய ஒரு கவிளர் தருவடியில் எழுந்தருளியிருந்த அரணையும் அம்மையையும் முகத்திற் கறுப்புடைய ஒரு [குரங்கு =] முசுவானது காணுமகிழ்ந்து அத்தருவிலேறிப் பாசடைகளைப் பறித்துப் பறித்து அன்னர் திருமுடியிலுந் திருவடியிலுமாகப் பெய்து ஆனந்தக் கூத்தாடுவதற்குப் பராபரன் களிகொண் டருள்கூர்ந்து அதனை யருகுவினித்து அளித்த வரப்பிரசாதப்படி அது, பாணுகுலத்து அரிச்சந்திரன் வமிசத்திலே முசு முகத்துடன் பிறந்து முசுகுந்தனனும் பெயர்பூண்டுளா ரொருவராயிற்று. அவர் திருப்பரங்கிரியி னடந்த தெய்வகுஞ்சரியார் திருக் கவியாண மகோற்சவத்தை நனி தரிசித்துக் குகபிரான் திருவடிகளிற் சிறந்த பத்திமைகொண்டு சார்வபூமனா யுலகாண்டு வசிட்டரைத் தரிசித்துக் கேட்டுக்கொண்ட வடிவேற்பெருமாற்குரிய கந்தசஷ்டி விரதத் தையும், ஏனை விரதங்களையுந் தமது நகரிற் குறைவற நடாத்தினார். அங்ஙனங் குகபிரான் பிரசன்னமாகி அனுக்கிரகித்த வரத்தின்படி வீரபாகுதேவர் முதலிய இலகஷத்தொன்பது வீரர்களையும் அம்முசுகுந்தர்க்குச் சகோதரர்களாக இருக்கவென அப்பிரான் ஆஞ்ஞபித்தனன். அக்கட்டளை மறுத்துரைத்த அவ்வீரர்களைப் பரமகுமாரன், அதட்டிய சத்தத்துடன் நோக்கி “நீயிர் கருவங்கொண்டுளராகி எமது கட்டளை மீறினமையால் இனி, மானுட சன்மமடைந்து அவ்வரையற்குச் சோதரர்களாயிருந்து ஆணைவழி நடந்த பின்னர்ச் சிறந்த தவம்புரிந்து பவித் திரர்களாய் எமதாணையின்படி யெம்பக்கல் வருதிர்” எனக் கடின கட்டளையிட் டருளினன். அதுபோல் அவ்வீரர்களைச் சகோதரர்களாகச் சூழப்பெற்ற அம்முசுகுந்தர், கருவூரில் இராசகன்னிகைகளாகத் தோன்றியிருந்த அப்ஸர ஸ்திரீகளை அச் சகோதரர்கட்கு மணம் புரிவித்து வாழுஞ்ஞான்று அவர்களுள் வீரபாகுவென்பார் பத்தினியாய் புஷ்பகந்தி வயிற்றில் தோன்றிய சித்திரவல்லி யென்பாளை விதி ஆவனி விவாகஞ்செய்து அவளைப்புல்கி அன்னவள் கருப்பத்துகித்த ஒரு குமாரற்கு அக்கினி வருணனென்ற நாமஞ்சூட்டிக் களிமீக்கொண் டியந்து தாங்கொண்ட விரத மகிமையால் தேவேந்திரனோ டெதிர்த்த வலாசுரன் முதலாயுள்ளாரொடு பொருது அவ்விந்திரற்கு வெற்றியுண்டாக்குபு முவுலகும் கீர்த்திநாட்டுபு தேவேந்திரனிடம் ஏற்ற லோமால்

கந்த மூர்த்தியைத் திருவாரூரில் பிரதிட்டைசெய்து பூசைகள் மிக்
கென நடாத்துபு மேல் தம் புத்திரனாய் அக்கினிவருணன்பால் அரசைக்
கையகப்படுத்திக் கையெயிற் கணநாதகதி புக்கார். அக் கந்தசஷ்டிவிரதம்
அனுட்டித்தல் எவ்வாறென்னின்,— தென்மொழிப் புராணக் கந்த
விரதப்படலத்தில் விளக்கப்படுமாறு ஐப்பசிமதிப் பூருவபக்கப் பிர
தமையாதியாகச் சஷ்டியந்தமாக வுள்ள ஆறுதினங்களிலும் உரிய நித்
திய கருமங்கள் முடித்து, புனித நீர்பெருக்கிய ஒரு பூரண கலசத்திற்
கந்த அக்ஷதைகளைச் சேர்த்து, மாந்தழைக்கொத்தைப் பொருத்து
வித்து, குசையை வரன்முறையாக முடிந்து சார்த்தித் தருப்பை
ஆசனத்தின் மீதேற்றி, மந்திரபூருவமாகக் குமாரசுவாமியை அதன்
கண் ஆவாகனம்பண்ணி, பூஜாவிதிப்படி ஆறுகாலங்களிலும் பூசித்து,
மேல் தேவாதிதேவன் திருச்சரித்திரங்களைப் பராமுகமின்றிப் பய
பக்தி விசுவாசத்துடன் செவிமடுத்துச் சித்த சந்தோடமுற்று, ஒரு
கைத் தீர்த்தமே அருந்தும் உபவாசத்தினின்று நித்திரை நீத்திருந்து,
ஏழாநாளிற் சிவனடியாரோடு பாரணைசெய்து, அன்றிரவிற் கண்படை
கொளலாம். இனையவாறு தேவரும் முனைவரு மியற்றி ஒல்லராய
அசுரர் பயத்தினின்று விடுபட்டு இட்டகாமிய பலன்களைப் பெறுவா
ராயினார்.

விரத காலங்களிற் கண்துயில் கோடலாற் சீவன் மலத்தழுந்தி
அசுத்தமெய்தும் : அதனால் விரதபங்கமாம். ஆதலின், ஊக்கத்தோ
டிருக்கவேண்டும். துயிலாமைக்காகச் சூதுமுதலிய கருமங்கள் செய்தல்
ஏற்புடையன அல்ல. செய்யின், வேறு பாவம் விளைக்கவேண்டிய
தின்று. ஏனைக் காலங்களிற் புரிபுண்ணியத்தினின்றும் விரதகாலங்
களிற் புரிபுண்ணியம் வியனாதல்போல விரதகாலங்களிற் புரிபாவமும்
வியனென்று அறிகுதி. விரதபோஜனம் உண்டுளோன் பகற்பொழுது
உறங்குவானாயின் அவனை, நூறு வேதியரைக்கொன்ற பழிவந்தடையு
மென்பது நூலின் துணிபு. கந்தவிரதப்படலத்தில்—

“பாரணம் விதியிற் செய்தோன் பகற்பொழுது துறங்குமாயின்
ஆரண மறையோர் தம்மி வம்பதிற் றிருவர் தம்மைக்
காரண மின்றிக் கொன்ற கமீப்பழி யெய்து மென்னு
நாரதன் மாயம் வல்லோ னிமைத்தில னயனஞ் சற்றும்”

என வருவது காண்டி. அதனானே தேய்வை திமிர்ந்துகொளப்போய்ச்

சேறு திமிர்ந்தவாராய் முடியாமல் நியமத்தோடும் விரதங்களை அனுட்
டித்து நற்பலன் நனிபெறவேண்டும்.

(யேலோகேமதுஜாமஹ்யம் யத்கிஞ்சிதபிபத்தித : |

ப்ரயச்சந்திபலந்தேஷாம் ஸ்வயஜ்ஞதபோதிகம்|)

“உலகி லெதனையேனும் அதனில் ஓரற்பமேனும் எனக்காகப்
பத்தியொடு நல்குபவர்கள் சகலயாகம் சகலதப மென்பவற்றின் பல
னிலும் அதிகப்பலனை யடைவர்” என நாரதர் முன்னிலையிற் குமார
சுவாமி யருளினனெனச் சம்பலகாண்டத்து ௩௩ - ம் அத்தியாயங்
கூறும். ஆதலின், அச்சுவாமிக்கு எதுகொண்டு எத்துணையேனும்
திருத்தியெய்யும் நல்லோர் பாக்கியமே பாக்கியம். இன்னவாறு கூறு
தல், சிறுசெம்புக் காசுக்குக் கருப்பூரம் வாங்கி யேற்றிவிட்டுச் சக
மெல்லாம் ஆள்வான் வரம்பெற முயலுங் கிருபணர்போன்ற மதியீனர்
மதியை மதிப்பதென்பது அன்று. இயலும் அன்புபற்றியே ஈதல்
கணித்தென்க. [தேய்வை = சந்தனம்.]

இவ்விரதாதி கருமங்கள், நிராசையாய்த் தெய்வப்பிரீதியாய்ச்
செய்வார்க்குச் சனை பெந்தத்தை யுண்டாக்கா: சித்தசுத்தியை உண்
டாக்கும்: மேல் ஞானம்பிறக்க வழியுண்டாம். பிரமாணம்.— ஈசாவான்
யோபரிஷத்தின் உ - வது மந்திரம் (சூர்வந்நேவேஹகர்மாணி ஜிஜ்
கிவேச்சதம்ஸமா : | ஏவம்த்வயிநாந்யதேதோஸ்தி நகர்மலிப்யதே
நரே ||) “(மனிதனாயுள்) நூறுண்டு: (இதற்குளேற்பட்ட) வாழ்
நாளில் (தெய்வப்பிரீதியாய்) கருமங்களைத் தவறாது செய்யவேண்டும்.
இஃதன்றி உன்விடயமாகப் பிறிதொரு வழியுமின்று: மனிதனான
உன்பாற் கருமம் பெந்தத்தை யுண்டுபண்ணாது” என இயம்புகின்றது.
ஆகலிற் புறப்பற்று அகப்பற்று நூறிப் பரநிட்டானுபவம் உண்டாக்கிக்
கொள்ளவொல்லாது மோக்க அவாமட்டுங் கொண்டுளாருங் கதி
பெறற்கு இந்தப் பகவதர்ப்பணமான கன்மமும் ஒருபாய வழியா
யிருக்கிறதெனக் கற்றுவல்லார் கணிக்கின்றார். இவ்வண்மை யறியாச்
சிலவர், கன்மம் பெந்தமெனக் காசினிக் கன்மமெலாங் கைக்கொண்டு
கதியதர் காணா துழிதருவர். அவர் யாதொன்றை நினைப்பதுங் கன்ம
மென்றறியார்போலும். அறிதி.

(௧௫)

சீட.—சுப்பிரமணியப் பிரமம் உலோகானுக்கிரக நிமித்தம் எழுந்தருளியிருக்கு மெழிலில், ஒரு சிறுவரையெடுத்து இங்ஙன் விளக்கலாமோ?

குரு.—ஐய! அனந்த நாப்படைத்த அனந்தர் அனந்தநாள் நவினும் அணுத்துணையும் அவ்வெழில் முடிவுபெறுதென்னின் அதனை, யானே விளக்கவல்லேன். நினது திருப்திக்காக நிகழ்த்தலென்னெனின்,—பிரமாண்டபிருதிவிதத்துவம் கிழங்காகவும், அப்பு தேயு வாயு ஆகாயம் சுரோத்திரம் துவக்கு சக்கு சிசுவை கிராணம் வாக்கு பாணி பாதம் உபத்தம் பாபு சத்தம் பரிசம் உருவம் இரசம் கந்தம் மனம் புத்தி சித்தம் அகங்காரம் புருடன் அராகம் வித்தை கலை நியதி காலம் என்ற உக - தத்துவங்களும் [தண்டு=] நாளமாகவும், புத்தி குணமென்பவை நாளத்தின் சூத்திரமான நூலாகவும், மாயாதத்துவம் புறவிதழைச் சுமந்து நிற்கும் முடிச்சுப்படமாகவும் சுத்தவித்தியாதத்துவம் அகவிதழாகவும், சுத்தவித்தியாபுவன கலாசத்திகள் சுச - ம் கேசரமாகவும், சுச - கலைக்கும் ருக - அக்கரங்கட்கும் ஆதாரமான மகாமாயை கருணிகையாகவும், சுசுரதத்துவம் காயில்வட்டமாகவும், சதாசிவதத்துவம் வித்தாகவும், ஞானம் கிரியை இச்சை ஆதியென்னு நான்கு சத்திகளால் வியாபிக்கப்பட்ட சூரியமண்டலம் சந்திரமண்டலம் அக்கினிமண்டலம் எனவிரிந்த சத்திதத்துவம் மகாமாயையில்வட்டம் சுசுரதத்துவத்தில்வட்டம் கருணிகையில்வட்டம் அதன் மேற்பரவியவட்டமென்ற நான்கு வகையாகவும் விளங்குங் கமலத்திலே (அதாவது) பிருதிவிதத்துவம் முதற் சத்திதத்துவம் சுருகவுள்ள நுரு - உடன் சத்திதத்துவத்தோடு சேர்ந்த சிவதத்துவம் க - ம் ஆக ௩௬ - தத்துவங்களுமாகிய அழகிய பதம பீடத்தின் மேலே, நிவிர்த்தி பிரதிட்டை வித்தை சாந்தி சாந்தியதிதை யெனும் அபரவிர்து பேதகலை னேந்தையும், இவைகளை நடாத்துஞ் சூக்குமை அநிசூக்குமை மிருதை அமிருதை வியாபினியெனும் பரவிர்து பேதகலை னேந்தையும், இந்திகை தீபிகை உரோசிகை மோசிகை ஊர்த்துவகையெனும் அபரநாத பேதகலை னேந்தையும், இவைகளை நடாத்தும் அனாதை அனந்தை வியோமரூபினி வியாபினி அனாசிரிதை யெனும் பரநாத பேதகலை னேந்தையும், அனாதையாய் விளங்குங் கிரியாசத்

தியையும் அனந்தையாய் விளங்கும் ஞானசத்தியையும் வியோம
 ரூபினியாய் விளங்கும் இச்சாசத்தியையும் வியாபினியாய் விளங்கும்
 ஆதிசத்தியையும் அனுகிரிதையாய் விளங்கும் பராசத்தியையும் பரா
 சத்திக்கு அதிட்டானமாய் விளங்குஞ் சிவசத்தியையுந் தனக்குத்
 திருமேனியாகக்கொண்டு அனாதைமுதல் அனுகிரிதையந்த மாகவுள்ள
 பஞ்சகலைகளும் நிவிர்த்திமுதற் சாந்தியதீதையந்த மாகவுள்ள பஞ்ச
 கலைகளும் நிரோதினி நாதை நாதாந்தை சத்தி சமனை உன்மனை
 யென்ற ஆறுகலைகளுமாகிய சோடசகலைகளுள் (௧) நிவிர்த்தி அழற்
 பிரகாசமாய் (௨) பிரதிட்டை சோமசூரியப் பிரகாசமாய் (௩) வித்தை
 மின்னொளியாய் (௪) சாந்தி விளக்கொளியாய் (௫) சாந்தியதீதை
 மிக்க தீபவொளியாய், (௬) நிரோதினி அர்த்த சந்திர வொளியாய்
 (௭) நாதை மாணிக்க வொளியாய் (௮) நாதாந்தை மிகு மின்னொளி
 யாய் (௯) சத்தி நூறு சூரியவொளியாய் (௧௦) வியாபினி ஆயிரஞ்சூரிய
 வொளியாய் (௧௧) வியோமரூபினி (௧௨) அனந்தை (௧௩) அனாதை
 (௧௪) அனுகிரிதையென்னு நான்கும் பலநிறப் பெரும் பிரகாசமாய்
 (௧௫) சமனை கோடிசூரியப் பிரகாசமாய் (௧௬) உன்மனை அளவிலாச்
 சூரிய சந்திரப் பிரகாசமாய்ப் பிரகாசிக்கின்ற நிட்களசகளமான
 மூர்த்தாமூர்த்தத்தை யுடையவனாய், சத்த பாதாளங்களையும்
 நடாத்துஞ் செயலுடைய ஆடகேசரருக் கதிட்டானராகவுள்ள வியா
 பகர் அந்தகாரமான உஅ - க் கோடி நாகங்களையுங் கெடாது பிரேரிக்
 குஞ் செயலுடைக் கூஷ்மாண்டருக் கதிட்டானராகவுள்ள வியோம
 ரூபர் பிரமாண்டத்தைக் காக்குஞ் செயலுடைக் காலாக்கினி ருத்தி
 ரருக் கதிட்டானராகவுள்ள அனந்தர் நெருங்கிய அண்டங்களை உச்சி
 யிற்சுமந்து காக்குஞ் செயலுஞ் சிவசத்தியா லதிட்டிக்கப்பட்ட குண்
 டவியெனும் பெயருமுடைய ஆதாரசத்திக் கதிட்டானராகவுள்ள
 அனாதர் அவ்வாதாரசத்தியொடுகூடி அசுத்தமாயையைப் பிரேரிக்குஞ்
 செயலுடைய அனந்தருக் கதிட்டானராகவுள்ளவரும், மேற்சொற்ற
 வியாபகர் வியோமரூபர் அனந்தர் அனாதரெனுகால்வரும் நாத்ரிசை
 களில் தோத்திரஞ்செய்திருக்கப் பெற்றவருமாகிய அனுகிரிதரெனும்
 பரணே தானையிருப்பவனாய், அனேக ருத்திரர்களும் அரிபிரமேந்தி
 ராதி சருவதேவர்களும் பலகோடி அபர சூமாரர்களும் அவரவர்
 தானங்களினின்று போற்றிசைக்கப் பல்லாயிரங்கோடி அண்டங்கட்
 குஞ் சருவாதிகார காரணக்கடவுளென மிளிர்ப்பவனாய், நொதுமலர்க்குப்
 பொதுமையினின் றியைந்தவாறுகவும் அடியவருட் சரியையோர்க்
 குச் சிறப்பினின்று குறித்த வடிவில் வெளிப்படாது மறைந்

திருந்தும் கிரியையோர்க்கு முருடு கடைந்தபோது தோன்று முளரிபோல மந்திரநிலையில் வெளிப்பட்டும் யோகத்தார்க்குக் கன்று காட்டிக் கறக்குங்கால் வெளியாம் பால்போல விரும்பிய வடிவாத் தோன்றியும் ஞானத்தார்க்குக் கன்றைக்காதலித்த தலையீற்றுவின் முலைப்பால்போலக் கருணைச்சுரப்பால் அன்பேதானாகி யெஞ்ஞான் றும் வெளிப்பட்டும் ஆங்காங்கனுக்கிரகம் புரி கருணாநிதியாய் எழுந்தருளி விளங்குந்தெய்வம் சுப்பிரமணியப்பிரமமென்றும், அகத்தி யர் அத்திரி ஆங்கீசர் இரணியவருமாமுனிவர் உரோமாமுனிவர் ஏரண்டாமுனிவர் கலைக்கோட்டுமாமுனிவர் காசியபர் கௌதமர் சத்தகன்முனிவர் சச்சிதானந்தர் சமதக்கினி சனகர் சனற்குமாரர் சுகர் ததிமகாமுனிவர் துருவாசர் நாரதர் பதஞ்சலி பரத்துவாசர் பரா சரர் பற்பமாமுனிவர் பிருகுமாமுனிவர் பிண்கிமாமுனிவர் புலத்தியர் மார்க்கண்டேயர் வசிட்டர் வான்மீகி விசுவாமித்திரர் வியாக்கிரபாதர் வியாசசுரன்னும் முப்பத்தொரு பிரதான முனிவரும், ஏனைமுனிவர் இருடிகளும் வாழ்த்தி வழிபட்ட பரதெய்வம் அதுவென்றும் அறி வாயாக.

(௯௯)

சீட.—இவ்வியாசத் திதுகாறு மருளிய பிரமாண வாயிலாக முன் னைப்பழம்பொருட்கும் முன்னைப் பழம்பொருளாம் முழுமுதற் கடவுளா யுள்ள சடகூடா மந்திரமுர்த்தியைச் சிலர் தாழ்வா யூகிக்க யான் கண் டேன். அவ்வுகத்திற் கேது யாது?

குரு.—சம்பவகாண்டத்து ௩௧ - ம் அத்தியாயத்து ௪ - ம் சுலோ கத்தில் “தேவர்காள் ! கேவலம் மடவோர்போல் எம்மைக் குழந்தை யென்று நினையன்மின் : இதோ நமது சுருவசிரேட்டமாய பாரமேசுவர வுருவைப் பாரீர்” எனக் குமாரக்கடவுள் திருவாக்காக வருவண்மையையும், இவ்வியாசத்து ௬ - வது கடாவிடையினிறுதிக்கண் எடுத்துக் காட்டிய இரண்டு சுலோகங்களிற் “காங்கேயன் கார்த்திகேயன் முத விய திருநாமங்கட்கெல்லாம் பரமேசுரன்றான் பொருளென்பது சிறந்த முனிவர் கொள்கையன்றி வேறின்று. கேவலம் மடவோர்தாம் பேதம் பேசுவர்” எனவரு வண்மையையும், ௯௪ - வது கடாவிடைக்கண் எடுத்துக்காட்டிய ௩௬ - வது அத்தியாயத்துப் ௧௮ - வது சுலோகத்திற் “புவனேசுவரீ ! உன் மகன் மகிமையைச் சுருக்கிச்சொன்னேன். விரித் துச் சொல்லத்தனியின் னாறுகோடிவருடம் இடைவிடா தோதினும் இறுதிபெறுவதன்றே” எனவும் சம்பவகாண்டத்தின் ௩௫ - வது அத்தி

யாயத்துப் கரு - வது சுலோகத்திற் “சகலப்பிராணிகளின் இதயமலங்களில் வசிப்பவன் உன்மகன்” எனவும் பரமேசுவரர் பகர்ந்த துணிபாக வரு வண்மையையும் யுத்தகாண்டத்தின் ௨௬ - ம் அத்தியாயத்து ௩௩ - ம் சுலோகத்திலே “(குகபிரானுகிய) அத்தேவனது மகாஅற்புத வலியை யாரறிய வல்லுநர்” என ஸ்ரீநாராயணர் நவீனததாகவரு வண்மையையும், பிறவும் இவ்வியாசத்திற் பிரகாசப்படுத்தியுள்ள நிகமாதி பிரமாண நியாயங்களையுமுணரா வென்றும், அணுபக்ஷஞ் சம்புபக்ஷம் இற்று இற்றென அறியாநெறி வயப்பட்ட மதாபிமானமுமே அவ்வுகத் ௧௦ கேதுவென் றுணர்.

மெய்யி னிலைஇய அன்பு மிகுந்துள்ளாய்! ஈண்டொரு மனுடனை யொருமனுடன் பரமகுருவாக நம்பிப் பரமகதிபெற நினைவதின்னும், பரமகுமாரனைப் பரமகுருவாக நம்பி அக்கதிபெற நினைவது எந்நீர்மைத்தென அறி வலியிலார்நீர்மை இந்நீர்மைத்தெனப் பன்னூல்தேர் நன்னீர்மையினார் நன்கறிகின்றாரே. இதன்மேலும் யாம் புகலவேண்டிய தெவன்?

(௬௭)

கீட.—பெருமான்! சூகஷமஸ்தூலரஹிதம், குணவர்ணரஹிதம், அவாமநம், அதிர்க்கம், அஜநநம், அவிநாசம், ஸச்சிதாநந்தம், ஏகம், வேதாந்த சித்தாந்த ரஹஸ்ய ஸம்பூர்ண மெனப்படுவ தாகி, ஹர ஹரிப்ரஹ்மேந்த்ராதி கடவுளரைத் தனாதிடையறு ஆனந்தத்தில் அற்ப பாகமுடையவராக நிறீஇ யாவையுமாறும் நின்மல பரமசிவமெனுஞ் சத்தத்தாற் பிரகாசிக்கும் பெரியபொருளாயுள்ளது சுப்பிரமணிய வாச்சியனென இவ்வளவிவினிதுணர்ந்தேன்: சங்கை தவிர்ந்தேன். இனி, அவ்வத்துவுக்கென்னை யாட்படுத்துமாறு நீ யாண்டிடல்வேண்டும்.

குரு.—நன்று நன்று: அன்னமவனருளே யொன்றிசின் றருள் புரிக.

ஸ்ரீ சுப்பிரமணிய வியாசமாகிய

௩௧ - வது வியாச முற்றிற்று.

குமரகுருபரன் நிருவடிவாழ்க.

உ

சிவமயம்.

ஓம் குமாரகுருப்போநமஃ

௩௨ - வதாகிய

குருசிவ்யசம்பவ வரலாற்றுவிபாசம்.

பின்னர்ச் சீடன், விவேகபூரண குருவின்

பாத கமலங்களைப் பன்முறை பராவி

வினவ லுற்றனன்.

(க)

சீடன்.—சருவேசராகிய சாக்ஷாது சுப்பிரமணிய பரமான்மாவை
யுபாசிக்கும் எம்பெரும! நினது சம்பவ வரலா றுணர்வான் என்மனம்
இங்கண் அவாவுகின்றது ஆகலின், அதனை வெளியிடும்வழி யெவ்வழி?

குரு.—நினது வரலாறு வெளிவரின் அதுவும் வெளிவருமால்.

(உ)

சீட.—அவ் விருகிறத்தையும் என்னையாகிய நீயே விளக்கிடல்
கெழுதகைமைபன்றோ?

குரு.—நீ நசைஇயது நன்றால். கேண்மோ! வெளியெனும் ஆகா
யம், பிராணன் முதலிய தசவாயுக்களெனும் வாயு, உயிர்த்தி உதரத்தி
சினத்தி யெனும் அக்கினி, செந்நீர் புன்னீர் நாரீர் முதலியன வெனும்
அப்பு, தசை சருமம் முதலியனவெனும் பிருதிவி ஆகிய ஐம்பெரும்பூதங்
களையும், அந்தாளெனும் அதலம், கணைத்தாளெனும் விதலம், முழந்தா
ளெனுஞ் சுதலம், முழந்தாளின் மேலிடமெனும் நிதலம், தொடை
யெனுந் தலாதலம், குய்யமெனும் இராசாதலம், இடையெனும் பாதா
ளம், நாபியெனும் பூலோகம், வயிறெனும் புவர்லோகம், இதய

மெனுஞ் சுவரலோகம், தோளெனும் மகாலோகம், முகமெனுஞ் சகேலோகம், நெற்றியெனுந் தபோலோகம், சிரசெனுஞ் சத்தியலோகம் ஆகிய பதினான்கு லோகங்களையும், நாதசக்கரத் திரவி, விந்துசக்கரத்து மதி, விழியில் நிலமகன், இதயத்திற் புதன், கண்டத்திற் பொன்னன், சுக்கிலத்தில் வெள்ளி, நாபியிற் சனி, முகத்தில் இராகு, தாளிற் கேதுவென நிற்கும் நவக்கிரகங்களையும், பிராணவாயு, சூரியகலையினின்று சந்திரகலையிற் பொருந்தும் உத்தராயணத்தையும், அவ்வாயு, சந்திரகலையினின்று சூரியகலையிற் பொருந்துந் தக்ஷிணயணத்தையும், அவ்வாயு, சூரியகலை சந்திரகலையென்னும் இரண்டின் நடுவனுளதாம் * உயர்ந்த உத்தராயணகதிக் கேதுவாயிருக்கின்றதுமாய அக்கினி கலையிற் பொருந்தும் அமாவாசியையும், ஞானப்பிரகாசத்தெளிவு, நினைவாகாரமயப்படு பூரணையையும், நிசவாசத்தோடு சுவாசநாடி, ஒன்றிலிருந்து மற்றொன்றிற்சேரும் [மாதப்பிறப்பு=] சங்கிராந்தியையும், பிராணவாயு, † தக்ஷிணயணகதிக் கேதுவாயிருக்கின்ற சந்திரகலையி

* இவ்வுத்தராயணகதி:—யோகவாற்றின் பூரண கும்பகத்தானே அக்கினிகலைவழியாப் பிரமரந்தரம் அண்முற் றயிர்விட்ட யோகிகளுள் உலகுவிழைந்தார் பெறும் உயருலகும், உலகுவிழையாதார் பெறத் தத்துவாதீத வத்துவுமாம். இங்ஙனம் பரமகுருமுகத்தானே தத்துவநேதி யுள்படி புரிந்து சேவபர ஐக்கியங் கண்டாரடையும் உத்தராயணகதி யுயர்வெனவாம். இக்கதியுடையார், எக்கலை வழி யெக்காலத் தெவ்வதமாக வுயிர் துறப்பினும் அவர்கதி யிழுக்காதென லும் வேதசம்மதம்.

† இத்தக்ஷிணயணகதி:—ஆதலர்க்குச்சூலை முதலிய அறங்களும் அக்கினிட்டுடோமம் முதலிய யாகங்களும் இயற்றினோர், இடது நாகிவழி யுயர்விட்டவுடன் பரமேசுரானையின்படி புகை, இரவு, கிருட்டிணபக்கம், தக்ஷிணயணம், வருடம், பிதிருலகு, வெள்ளிடை, சந்திரனென்னுந் தானங்களை அந்தந்தத் தெய்வங்களான் மேன்மேலடைந்து இந்திரலோகம் புக்குய்யும் வாழ்வென்ப. இக்கதி தீர்தோர், ஆகாயம், வாயு, தூமம், மேகம், மழை, ஓடதி, அன்னம், புருடவந்து வெனு மிடங்களை முன்போல் எய்துபு மகதே உதரஞ்சேர்ந்து பிறப்பொனவும், இங்ஙன மத்திம சீவர்கள் உயிர்விடுவழி நாகியாயின் மத்திய வலகும், காதாயிற் பிதிருலகும், கண்ணுயின் துறக்கவலகும், வாயாயின் தைத்தியவலகும், மரும முலைக்கண்ணிற் காமதேனுவுலகும், குத சூர்யங்களாயிற் பைசாசவுலகும் புகுவாரெனவும், தான தரும பரோபகாரங்களும் அடியவர் பத்தியுஞ் சிவசன் மார்க்க யோக ஞானங்களும்ற்றுப் பவமே யீட்டிக் குத சூர்யங்களால் உயிர்விடும் பாதகர் கொடுநர கடைவரெனவும், சாணளப்பான் புழுப்போலப் பல யோனிகளிலும் புக்குழிதருவரெனவும், இவைகளைப் பகிர்முக உத்தராயண தக்ஷிணயண கதிகளென நூல்கள் நுவலுமெனவுங் கூறுப.

என்று மூலகுண்டலியிற்பொருந்து சந்திரகிரகணத்தையும், அவ்வாயு, * உத்தராயண கதிக்கு ஏதுவாயிருக்கின்ற சூரியகலையினின்று அக்குண்டலியிற்பொருந்து சூரியகிரகணத்தையும், மூலமுக்கோணத்தில் (மேனோக்கி நிற்கின்ற) மேரு, அதோகோணத்தில் மந்தரம், அக்கோணத்திற்கு வலப்பக்கத்தில் வெள்ளிமலை, இடப்பக்கத்தில் இமயம், ஊர்த்துவபாகத்தில் நிடதம், தக்ஷிணபாகத்திற் கந்தமா தனம், வாமரேகையில் வருணமென நிலைஇய ஏழு குலாசலங்களையும், மூத்திரமெனும் உப்புக்கடல், வாய் நீரெனும் நன்னீர்க்கடல், (சுக்கிலமாகிய) நீரெனும் பாற்கடல், செந்நீரெனும் தயிர்க்கடல், மஜ்ஜையெனும் நெய்க்கடல், வாயின் மதுர நீரெனும் கருப்பஞ் சாற்றுக்கடல், கபமெனும் மதுக்கடல் ஆகிய ஏழுகடல்களையும், என் பெனுஞ் சம்பு, தோலெனுஞ் சான்மலி, தசையெனுங் குசை, நரம் பெனுங் கிரௌஞ்சம், உகிரெனும் புட்கரம், கேசமெனும் பிலக்கம், மேதமெனுஞ் சாகம் ஆகிய ஏழு தீவுகளையும், தோன்றியிருந்திரி கின்ற [பேன்=] கரும்புழு வெண்புழு முதலியனவெனும் அனேக வுயிர்களையும், சென்னியிற் சீசைலம், நெற்றியிற் கேதாரம், புருவ நடுவணிற் காசி, குசத்திற் குருகேஷத்திரம், இதயத்திற் பிரயாகை, இதய நடுவணிற் சிதம்பரமெனுந் திருத்தலம் ஓராறையும், அச்சிதம் பரத்தைச் சூழ்தருஞ் சத்தம் பரிசம் உருவம் இரசம் கந்தம் அகங்காரம் மகத்தெனும் ஏழாவரணங்களையும், அங்கண் உன்மனியின் ஆயிரமிழைக் கமலமெனும் ஆயிரக்கான் மண்டபமொன்றையும், அதனருகிருக்குஞ் சிவபுஷ்கரணியையும், நாறுனியிற் சரச்சுவதி, வலக்கண்ணில் ஆதித்தன், இடக்கண்ணிற் சோமன், கழுத்தின் புறத்தில் மாயனது கோரவடிவு, கழுத்தினகத்தில் மாயனது சாந்தவடிவு, இதயத்தின் புறத்தில் உருத்திரனது கோரவடிவு, இதயத்தினகத்தில் உருத்திரனது சாந்தவடிவு, நரம்புகளிற் கந்தருவராதி கணங்கள், என்புகளிற் பூதப்பிரேதாதி ஈட்டங்கள், தசையில் இராக்கதர் பைசாச ரெனுங் குழமல்கள், உரோமங்களிற் பலப்பல தெய்வக்கூட்டங்கள்,

* இவ்வுத்தராயணகதி:—அரன் அரி அயனாதி மூர்த்திகள் மீது பத்தி செலுத்துமாற்றனே ஞான வைராக்கியமுன்னோர், வல நாகிவழி உயிர்விட்டவுடன் பாமேசுரானையின்படி சவாலி, பகல், சுக்கிலபக்கம், உத்தராயணம், வருடம், வாயு, ஆதித்தனெனுந் தானங்களை அந்தந்தத் தெய்வங்களான் மேன்மேலடைந்து இந்திரலோகம் பிரமலோகம் விஷ்ணுலோகம் உருத்திரலோக மென் பவற்றை யெய்துபு சாலோக சாயீப சாருபங்கள் பெற்றாயும் வாழ்வென்றும், இக்கதியினர் ஞானத்தின்மேற் சாயுச்சியமடைவரென்றும் விளம்புப.

௧௩௮ குருசிஷ்யசம்பவவரலாற்று வியாசம்.

வாக்கில் அக்கினி, பாதத்தில் இந்திரன், பாணியில் உபேந்திரன், பாபுவில் மிருத்தியு, உபத்தத்திற் பிரசாபதி, சுரோத்திரத்திலே திக்கு ருபி, துவக்கில் வாயு, சக்ஷுவிற் கதிர்வன், சிருவையில் வருணன், ஆக்கிராணத்தில் அசுவினிதேவர், மனத்திற் சந்திரன், புத்தியிற் புத்திதேவதை, அகங்காரத்திற் காலாக்கினிருத்திரன், சித்தத்திற் சிவனென நிற்கும் மூர்த்திகளையுமுடைத்தாய பிண்டமென்னும் பிரமாண்டத்தின் நாப்பண் இலகொரு கேத்திரத்திற் குடிக்கொளும் கேத்திரஜ்ஞன் என்னும் அரசுக்குப் பல வளனெலாமுடைய இருதயபுரி யெனும் இராசதானி யொன்றுண்டு. அதனினுடைய வதிதரும் அவ்வரசனாகிய இறைவனென்பான், நிருவிகற்பியென்னும் மடந்தையைப் புல்கியென்னையும் விகற்பியென்னும் மடந்தையைப் புல்கி உன்னையுமின்று எனக்கு விவேகபூரணனெனவும் உனக்கு விஷயப்பிரியனெனவும் உரிய பெயர்கள் சூட்டினன். அன்னுனவ்வாறின்று அத்திறத்த பெயர்கள் சூட்டினமையாலன்றோ இம்பரொதிரொதிரிருந்து மறைவிதிதெரிந்து இத்துணைநாளா யற்புதமீக்கொள் தம்பிரான் சால்புகள் தாம்பேசலாயினோம் : அறிகுதி.

மேல், குருவுரைத்தவுரை செவிமடுத்த சீடன், ஆண்டானந்த

பரவசத் தழுந்தினவனாய்த் தனது தருக்கமொழிந்து

சண்முகப் பிரமத்தைத்தானே விதந்து

தோத்திரிப்பவ னாயினன்.—

தோ த் திரா ம்.

௧. ஹரஹர சிவசிவ சண்முக நாதா
ஹரஹர சிவசிவ வென்முக நாதா,
௨. ஹரஹர சிவசிவ பரம விலாசா
ஹரஹர சிவசிவ வபய குகேசா,
௩. அருண கிரிபரவு மருணெறி நாதா
தரும வுறுவர்புகழ் சததள பாதா,
௪. அரிபிர மாதிக டொழுவடி வேலா
திருவடி நாரவ ருளமுறை சீலா,
௫. என்னிய குருநித மெனுமதி யீசா
சன்னவெய் தறவளி தருபர மேசா,
௬. பாசா பாச பாப விராசா
மாசே ருத மான நடேசா,

எ. போஜா * வாஜா பூஜகர் நேசா
தேஜா ராஜா தேவஸ மாஜா,

அ. தீஞ்சுவை யருளொரு திருவா ரமுதே
ஒஞ்சர வணபவ வருவே யருவே

எனத் தோத்திரித்து,

பிராநீ த் த னே.

கலிவருத்தம்.

அடியேனி னைச்சிறிது மறியாதொ வித்தேன்
அடியேனி னற்கருணை யணவாது கெட்டேன்
அடியேன்வெ ளிற்றறிவி னயராசு ட்தொத்தா
சடியேனை விட்டிடைய வருளீச வுற்றே.

“ஓ! பிரமாணாதீதமான சருவேசரா! தாசர் தவற்றை நீத்தரு ளொரு தற்கொடை வள்ளாஅல்! நன்றெனும் வலத்திலுந் தீதெனு மிடத்திலுமாக மாறிமாறி யுழிதரு நினது மாயாகிருத்தியமென்னும் பெருஞ்சுறைக்காற்றில் அகப்பட்டு அலை துகளாயிருக்கின்றேன் யான். இனி, தமிழேன் அதனுழை அகப்படாது சலனமற்று நித்திய திருத்தி யேயும் நின்னடியவர் அடையும்பதியைத் தரிசித் தினிதாய்யுமாறு திரு வுளமிரங்கி அருடி, அருடி.”

என அதியுருக்கத்தொடு பிரார்த்தித்த சீடனாவன், எதிரினருக் கின்ற தன்னொசிரியரைத்தானே பரசிவமாகப் பாவித்துப் பழிச்சிப் பின் வருமாறு நுவல்பவனுயினன்—

கட்டளைக்கலித்துறை.

ஆனியி லுன்னடிக் காருண்ணி யத்தின்மெய் யாறெழுத்தின்
தேனினை யானுண்டு தேக்குமா றிற்றைநீ செய்வதற்கோர்
ஊனமின் றத்திற னேதுமுண் டேலதை யுந்துமித்துன்
தானந் தனிலெனை வைத்திடு வாபென்றன் சற்குருவே.

ஆசிரிய ரனுக்கிரகம்.

எண்ணீர்க்கழிநெடிடடியாசிரியவிருத்தம்.

குரு.—குருவெனவி சைத்திடுவை குமரகுரு பரனைக்
கோளறுப ரத்திலுற வாறுநனி தந்தேன்

* போஜன் = இயற்கை நலமுளன். வாஜன் = அழுக்கற்றவன்.

† தொத்து = பழமை; “தொன்மை தொடர்பு தொத்துத் தொண்டு”
என்னுஞ் சேந்தன்றிவாகாஃ குத்திரத்தா னறிக.

திருவுருவ மானபா தெய்வமிது தானே
 தேடரிய வோருருவி லாதுமிது தானே
 இருதிறனு மொருவழி யிணைக்குநிலை நின்ற
 லீதறுதி பேசியநி யாயவிதி கொண்டால்
 கருவிலுரு வாகாவொர் கதியையுடல் போழுன்
 கண்டடைதி நின்னுடைய கடமையிது வேயோ

என்று அளி கெழுமிய சீடனை ஆசிரியர் ஹஸ்த மஸ்தக சையோகஞ்
 செய்து புனிதனாக்கி மோக்ஷதாரக மந்திரத்தை அவனுக்கு விதிமுறை
 யாக உபதேசித்து அவன்முகனோக்கி, அன்ப! இங்ஙன் நின்குணம் புத்த
 முதம் போறலின் இன்று நீ, குமரகுருதாசனாயினை. இனி, இனிதி
 லினிதென இனிதுய்வாயென் றுசீர்வதித்தனர். அஞ்ஞான்றச் சீடன்
 அத்தேசிகரின் திருவடிப் போதுமுன்னர் தண்டாகாரமாக வீழ்ந்து
 வணங்கியெழீஇ அறிவின் மிக்கோய்! நினது நெஞ்சம் எவ்வாறோ
 அவ்வாறு யான் இசைந்துள்ளேனென்று நுவன்றனன். அன்னவாறு
 நுவன்றுள்ள நித்திய பாக்கியமாம் முத்திரெறிகுடஞ் சீடனைப் பெயர்த்
 தும் அவ்விவேகபூராணசாரியர் அன்போடு அளவளாவித் தழீஇ நின்ற
 இன்றுதான் எமதெண்ணம் நிறைவேறிற்று, இனியொன்றுங் குறை
 வின்றென்று கூறினர். பின்னர் அக்குருவுஞ் சீடனுங் குகப்பிரமத்
 தின் அகண்டானந்த வாரிதோய்ந் துய்ந்தனர்.

வாழ்த்து.

அறசீர்க்கழிநெடிலடியாசிரியவிருத்தம்.

முத்திதந் தாள னாதி முருகவேள் பதங்கள் வாழ்க
 பத்தர்கள் யோகர் ஞான பரர்கழற் கமலம் வாழ்க
 இத்திடன் படிப்போர் கேட்போ ரிசைக்குந ரெவரும் வாழ்க
 அத்துவி தத்தோல் வாழ்க வதைச்சொன்ன னாலும் வாழ்க.

குருசிஷ்யசம்பவவரலாற்று வியாசமாகிய

௩௨ - வது வியாச முற்றிற்று.

திவோதய ஷடக்ஷரோபதேசஞ் சம்பூரணம்.

குமரகுருபரன் நிர்வடிவாழ்க.

பிழைதிருத்தம்.

பக்கம்.	வரி.	பிழை.	திருத்தம்.
௭	௫	சுததகர்	சுசித்தகர்
௨௭	௨௧	குணசீலரும்	குணசீலனும்
௩௮	௧௯	பித்"	ஜித்"
௪௬	௨௨	வவ்ளி	வள்ளி
௬௮	௭	கொன்றனரென்ப	கொன்றனென்ப
௭௩	௨	சபித்தவுடன்	சபித்தலுடன்
௯௮	௩௧	சுந்த	சுந்தர

௧௩௬ - ம் பக்கத்திலுள்ள * † இவ்வடையாளத்துறு இரண்டு குறிப்புக்கட்கும் முன்னே அடியில் வரையலாய செய்தி ஒரு குறிப்பாகச் சேர்த்துக்கொளற்பாற்று.

காருடமென்னும் புராணம் முதலியன கூறுகின்ற இந்தப் பதினான்கு லோகப்பெயர்க ளொழுங்கிற் சில பேதப்படவும் அவையற்றிற்குரிய தானங் களுட் சில மாறுறவுஞ் சாண்டில்யோபநிஷத் கூறு விவரமும் வேறு விகற்பங் களும் இந்நூலாசிரியரது தகராஸயாகசியத்து முதலாங்காண்டத்து ௩௦ - ம் திருச்செய்யுளின் விசேடவுரை படித்தறிந்து கொள்ளலாம்.

புத்தகவிவரவிபு.

ரூ. அ. பை.

(1) சேக்கிர்வேள்சேம்மாப்பு முதற்காண்டழம், சேக்கிர்வே
ளிறுமாப்பும் ஒன்றானது : (எளியநடையுடைச்செய்யுள்) நல்ல
ராபர் 0 6 0

(2) இப்புத்தகத்தோடு கனவதிகாரமுத் சேர்ந்தது : சுருதி
நியாயத்தோ டுள்ளது 0 7 0

(3) திருப்பா : தீட்பமெனும் உரையோடுகூடிய 2 - புத்
தகமும் (இதன் அருமை பெருமை இங்ஙனமெழுதிமுடியுமா) ... 10 0 0

(4) ஸ்ரீமத் - துமாராகவாயியம் : திருவிளையாடற்காண்டம்,
கேத்திரகாண்டம், கடாவ்டைக்காண்டம், வேட்கைக்காண்டம்,
பலதிறப் பொருட்காண்டமெனும் 5 - பகுதித்து. (திருவிளையாடற்
காண்டம் இனிய பொழிப்புரையோடுள்ளது. இந்நூற் சொற்சுவை
பொருட்குவை யாப்புச் சுவைகளை யிங்ஙனெடுத்துரைக்க இட
மின்றே) உயர்ந்த காலிகோபைண்டு. ... 5 0 0

(5) தகாலயாகசிய ழுலமுழரையும் (சைவரும் பிறரும் படித்
துணர்த்தக்கன : வேதத்தாற் பெரிதும் ஆதரிக்கப்பட்டது) ... 2 8 0

(6) பரீபூரணந்தபோத ழுலமுழரையும் (சைவமஹாசாஸ
திரம்.) ... 2 0 0

(7) 5, 6 - ஆம் புத்தகங்களும், சுத்தாத்வைதநீர்ணய வசன
மும். உயர்ந்த காலிகோபைண்டு ... 4 0 0

(8) சிவஞானதீபம் (10 - இயல்களாய் வசனவடிவாயுள்ள
இது, குமாரக்கடவுள் வழிபாட்டினையும் மந்திரசகிதமாகக் கூறு
வது) 2 - ஆம் பதிப்பு ... 0 8 0

(9) சிறுநூற்றாட்டு : (சுண்குக் கவசம் முதலிய 10 நூல்களுள்
ன்ன. அவற்றின் கவசம், பஞ்சாயிந்தவண்ண மென்பவற்றின் பாரா
யண மகிமை இங்ஙனமெழுதிக்காட்ட அடங்காதன்றே) 3 - ஆம்
பதிப்பு ... 0 6 0

(10) துமாதநாசகவாயிகன்பாடல் : (எளிதாகவே பாடலாம்.
பொருளறியலாம். நீ திகளையுணரலாம். குமாரபகவானுடைய பத்தி
ஞானங்களில் ஈடுபடலாம்) காகிதம் ரப்பு; ஆப்பைண்டு ... 0 8 0

(11) திருவல்லிக்கற்றாட்டு : (பண்பாடவாகவும், யாப்புக்கிலக்கிய
நாலாகவுமுள்ள 2 - கண்டங்கள்) ஆப் பைண்டு ... 0 10 0

(12) சண்முக சகச்சீராநாமரிச்சினை : (புராணத்துள்ளது. தமிழ்
மெழுத்த. 108 - நாமமுந் குறிப்பிடப்பட்டது) ராபர் ... 0 4 0

இன்னும் பலவுள. பெரிய பிரகடனத்தா லறிக.

பாம்பன் : ஸ்ரீமத் - துமாதநாசகவாயிகளா லருளிச்செய்யப்பட்ட
இவைகளும், ஸ்ரீ சுப்பிரமணியவியாசம் குருசிஷ்யசம்பவ வரலாற்றவியாசமடங்
கிய புத்தகமும் சென்னைத் திருவல்லிக்கேணி வீராகவ முதலித் தெரு,
135 - வது வீட்டில் ம - ஈ - ஈ - ஸ்ரீ V. இராஜாபாதர் முதலியாரிடங்
கிடைக்கும்.

ஸ்ரீ சுப்பிரமணிய வியாசம்.

பக்கம்.	வரி.	பிழை.	திருத்தம்.
உசு	{ கக கௌ	வாயின வென்ப.	வாயிற் நென்ப.
குக	கசு	{ ஆறு ஆறு	ஈராறு ஈராறு
கௌ	கசு	அறுமுக	ஆறுமுக
கஙுக	உௌ	வுள்ளவரும்,	வுள்ளவரும்
கஙஉ	கசு	முனிவரும்,	முனிவரும்